

ग्रन्थनामः।

मूल्यम्
रु०

५७ आचारभूषणम्—हिरण्यकेश्याह्निकमोकोपाह्वयम्बककृतम् ।	४
५८ आचारेन्दुः—मादेइत्युपाह्वयम्बकविरचितः ।	४
५९ श्राद्धमञ्जरी—केळकरोपाह्वयपुमद्विरचिता ।	२
६० यतिधर्मसंग्रहः—विश्वेश्वरसरस्वतीकृतः ।	१
६१ गौतमप्रणीतधर्मसूत्रम्—हरदत्तकृतटीकासमेतम् ।	२
६२ ईशकेनकठप्रश्नमुण्डमाण्डूक्यानन्दवल्लीभृगूपनिषदः—सटीकाः २	
६३ छान्दोग्योपनिषत्—रङ्गरामानुजविरचितप्रकाशिकोपेता ।	३
६४ बृहदारण्यकोपनिषत्—रङ्गरामानुजविरचितप्रकाशिकोपेता ।	३
६५ शाङ्खायनब्राह्मणम्—अग्वेदान्तर्गतवाष्कलशास्त्रीयम् ।	१
६६ काव्यप्रकाशः—उद्द्योतयुतप्रदीपसहितः ।	६
६७ ब्रह्मसूत्राणि—दीपिकासमेतानि ।	४
६८ बृहद्ब्रह्मसंहिता—नारदपञ्चरात्रान्तर्गता ।	१
६९ ज्ञानार्णवतन्त्रम्—ईश्वरप्रोक्तम् । तन्त्रशास्त्रग्रन्थः ।	१
७० स्मृत्यर्थसारः—श्रीधराचार्यविरचितः ।	१
७१ बृहद्योगतरङ्गिणी—विमलमहद्विरचिता भागद्वयोपेता ।	१०
७२ परिभाषेन्दुशेखरः—वैद्यनाथकृतमदाख्यटीकायुतः ।	२
७३ गायत्रीपुरश्चरणपद्धतिः—श्रीमच्छंकराचार्यविरचिता ।	१
७४ द्राह्मयणगृह्यसूत्रवृत्तिः—रुद्रस्कन्दप्रणीता ।	१
७५ ब्रह्मसूत्रभाष्यार्थरत्नमाला—सुब्रह्मण्यविरचिता ।	४
७६ ईशकेनकठोपनिषदः—दिगम्बरानुचरकृतव्याख्यासमेताः ।	१
७७ वेदान्तसूत्रमुक्तावलिः—ब्रह्मानन्दसरस्वतीविरचितः ।	२
७८ त्रिस्थलीसेतुः—नारायणभट्टविरचितः ।	३
७९ छान्दोग्योपनिषत्—मिताक्षराव्याख्यासमेता ।	२
८० वाक्यवृत्तिः—श्रीमच्छंकराचार्यकृता सटीका ।	०
८१ आश्वलायनश्रौतसूत्रम्—नारायणकृतवृत्तिसमेतम् ।	४
८२ ब्रह्मसूत्रवृत्तिः—हरिदीक्षितविरचिता ।	२
८३ संक्षेपशारीरकम्—व्याख्यासहितं भागद्वयोपेतम् ।	१
८४ अद्वैतामोदः—म. म. अभ्यंकरोपाह्वयमुद्देशास्तिप्रणीतः ।	२
८५ ज्योतिर्निबन्धः—शूरमहाश्रीशिवराजविरचितः ।	३

आनन्दाश्रमसंस्कृतग्रन्थावलिः

ग्रन्थाङ्कः १११

श्री० म० म० विद्वद्रत्न-अभ्यंकरोपाह्वयामुदेवशास्त्रिप्रणीता

कायपरिशुद्धिः ।

सेयं

वे० शा० सं० रा० मारुलकरोपाह्वैः शंकरशास्त्रिभिः
संशोधिता ।

एतत्पुस्तकं

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

श्रीमन् ' महादेव चिमणाजी आपटे ' इत्यभिधेय-
महाभागप्रतिष्ठापिते

आनन्दाश्रममुद्रणालये

आयसाक्षरेर्मुद्रयित्वा

प्रकाशितम् ।

शालिवाहनशकाब्दाः १८६१ ।

ख्रिस्ताब्दाः १९३९ ।

(अस्य सर्वेजधिकारा राजशासनानुसारेण स्वायत्तीकृताः) ।

मूल्यं सपाद एको रूपकः (१०४) ।

कायपरिशुद्धेर्भूमिका ।

पायादपायाज्जगदीश्वरो नः ।

तत्त्वमसि (छा. ६।८।७) अहं ब्रह्मास्मि (बृ. १।४।१०) सर्वं
स्वत्विदं ब्रह्म (छा. ३।१४।१) इदं सर्वं यदयमात्मा (बृ. २।४।५)
मायामात्रमिदं द्वैतमद्वैतं परमार्थतः (गौ. का. १७) ब्रह्म सत्यं जगन्मिथ्या
जीवो ब्रह्मैव नापरः, इत्यादीनि परःशतानि श्रुतिशिरोवचनान्याभियुक्तोक्तस्मृ-
तिवचांसि चोच्चावचानि प्रस्थानत्रयपरिमाण्डितायां ब्रह्ममीमांसायामद्वैतमधिकृत्य
प्रवृत्तानीति जोषुष्यते सर्वैरप्यद्वयब्रह्ममीमांसाशास्त्राभियुक्तमैः । अखिलद्वैत-
संप्रदायप्रवर्तकाचार्यवर्यसमयासिद्धोऽयं राधान्तो यत्सर्वासां श्रुतीनां स्वरसतः
परमतात्पर्यं जीवब्रह्मणोरभेदे जगद्ब्रह्मणोरभेद एव वेति । तादृशपरमरहस्यभूत-
सिद्धान्तप्रस्थापनेऽतिमात्रं प्रयतितं विविधाभिर्विधाभिर्नैकविधशब्दजालजटिलेषु
नैकविधसुदूरदुरूहतर्ककर्मकेषु भामत्यद्वैतासिद्धिप्रभूतिषु वादग्रन्थेषु नवनवोन्मेष-
शालिप्रज्ञामण्डितैर्नैकविधतर्करचनाचतुरैर्गुरुपासनासमादितप्रज्ञावैभवैरधरिक्तसुर-
गुरुभिरखण्डितपण्डितैः । अधिकरणरत्नाङ्कुरच्छुरिते शारीरकेऽपि हृदयंगमया
सरण्या सुषूपपादितामिदं श्रुतिशिरःपरमरहस्यं तत्तदवान्तरमतमतान्तरानिरसनपुरः-
सरम् ।

परमपुरुषार्थो मोक्षश्च तादृगद्वयात्मज्ञानादेवेति प्रसिद्धो द्विण्डिमः । तमेव
विदित्वाऽतिमृत्युमेति । नान्यः पन्था अयनाय विद्यते (धे. ३।८) इति श्रुतेः ।
पूर्णानन्दाद्वितीयब्रह्मपरिज्ञानादेव मृत्योरतिक्रमणं मोक्षं प्राप्नोतीति तदर्थः ।

ननु तमेव विदित्वेत्यत्रैवकारस्य तपेदनैवान्वयो ननु ज्ञानपदेन । तादिदं श्रुतौ
तंशब्दोत्तरमेवैवकारपाठेनावगम्यते । तथा चाऽऽत्मन एव ज्ञानान्मोक्षो नत्वात्मव्य-
तिरिक्तज्ञानादित्यर्थप्रतीतेरात्मेतरविषयकत्वमेव मोक्षसाधनीभूतज्ञानस्य निरसिसि-
पितं प्रतीयते । ननु विदित्वैवेत्यन्वयेन कर्मादिसाधनान्तरसहकारः पर्युदस्यते
ज्ञानस्य । विदित्वेत्यनन्तरमेवकारपाठाभावात् । अन्यथाऽहमस्मीत्येवमहमर्थस्याऽऽ-
त्मनः प्रतीतेः सर्वानुभवसिद्धत्वेनार्हं सुखीत्यादेर्ज्ञानस्याप्यात्माविषयकत्वेन मोक्षहे-
तुत्वापत्तेः । तथा च 'ज्ञानादेव तु कैवल्यम्' इत्युक्तं कैवल्यापरपर्यायमोक्षस्य
ज्ञानमात्रसाध्यत्वं नैवं श्रुतिसिद्धमिति चेन्नैतद्ब्रम् ।

नान्यः पन्था इत्याग्रिमवाक्य एवकारव्यावर्त्यत्वेन मोक्षे साधनान्तरप्रतिषेध-
प्रदर्शनात्तदुनरोधेनैवकारस्य भिन्नक्रमत्वं स्वीकृत्य विदित्वेत्यनन्तरमानीय विदि-
त्वैवेत्येवमन्वयस्थावश्यमङ्गीकरणीयतया ज्ञानैकसाध्यत्वं मोक्षस्य श्रुतिसिद्धमेवे-
त्याशयात् ।

पुरुषार्थे मोक्षे परमत्वं च निःशेषदुःखोपशमलाक्षितत्वं परमानन्दैकरस्यत्वं च ।
दुःखमूलं च मूलाज्ञानापरपर्यायाऽविद्यैव । अविद्यैव हि कर्तृत्वादिसकलानर्थकरी ।
यथासावविद्याशब्दार्थः स एव संसार इत्युच्यते । संसार इत्यत्र समित्येकी-
करणे । संभेद इत्यादौ तथाऽर्थोपलम्भात् । तथा चाऽऽत्मानं देहेनकीदृश्य
स्वर्गनरकमार्गयोः संसरति पुरुषो येन स संसारः । समुपसृष्टात्सुधातोः करणे
घञ्प्रत्ययः । तादृशसंसारस्य, आत्मज्ञानान्मोक्षं दर्शयन्ती ' तरति शोकमात्म-
वित् ' (छा० ७ । १ । ३) इति च्छान्दोग्यश्रुतिर्निवृत्तिं सूचयति । संसा-
रनिवृत्तिमन्तरेण मोक्षस्यासंभवात् ।

ननु ' अपाम सोमममृता अभूम ' ' हिरण्यदा अमृतत्वं भजन्ते ' इत्या-
दिश्रुतिषु सोमपानाद्युपलक्षितकर्मसाध्यत्वममृतत्वस्य प्रतिपाद्यते । तमेव विदित्वे-
त्यनया तु ज्ञानेन मोक्षसिद्धिरभिधीयते । तत्र श्रुतिद्वयविरोधे सति द्वयोः
ग्रामाण्याय विकल्पस्याष्टदोषदुष्टत्वेनासंभवात्समुच्चयस्यैवाऽऽश्रयणं युक्तमिति
कर्मसमुच्चितस्यैव ज्ञानस्य मोक्षसाधनत्वमूरीकर्तव्यम् । नहि कर्मणा न मोक्षः
किंतु ज्ञानेनैवेत्यत्र राज्ञोऽनुशासनमस्ति येन तमेवेतीयमेव श्रुतिः पुरस्क्रियते
नापामेतीति चेत् ।

अत्रोच्यते-ज्ञानमेव सज्ञानं निवर्तयतीति लोके नियमो दृश्यत इत्यादिद्या-
विद्ययोरेव हि निवर्त्यनिवर्तकभावनियमो लोकसिद्धो नत्वाविद्याकर्मणोः । नहि
रज्जुसर्पादिभ्रमस्य तत्प्रयुक्तभयकम्पादेश्च निवृत्तिः कर्मविशेषानुष्ठानेन भवती-
त्येवमनुभूयते । किंतु रज्जुतत्त्वपरिज्ञानेनैवेति सर्वानुभवारूढम् । तथा च लोक-
सिद्धेनाविद्याया ज्ञानैकनिवर्त्यत्वनियमेनोपोद्बलिता ' तमेव ' इति श्रुतिरेव
प्रबलेति न ज्ञानस्य कर्मसमुच्चितत्वं शङ्कितुमप्यहम् । एवं च पूर्णानन्दाद्विती-
यात्माविषयकाविद्यानिवृत्तिरेव मोक्ष इति पर्यवस्यति । तथा चोक्तं सर्वदर्शनसं-
ग्रहे विद्यारण्याचार्यैः-अविद्यास्तमपो मोक्षः, इति ।

ननु च ' ब्रह्मविद्ब्रह्मैव भवति ' (मु० ३ । २ । ९) इति ब्रह्मविदो ब्रह्म-
प्राप्तिरुच्यते । ब्रह्म च ' आनन्दो ब्रह्मेति व्यजानात् ' (तै० ३ । ६)

विज्ञानमानन्दं ब्रह्म (बृ० ३ । ९ । २८) इत्यादिश्रुतेः परमानन्दस्वरूप-
पम् । तथा च निरतिशयानन्दाविर्भावो मोक्ष इति सिध्यतीति कथमिवाविद्या-
निवृत्तिर्मोक्ष इत्युच्यत इति चेत्सत्यम् । 'सत्यं ज्ञानमनन्तं ब्रह्म' (तै० २।१।१)
अविनाशी वा अरेऽयमात्मा अनुच्छित्तिधर्मा (बृ० ४ । ३ । २३) इत्या-
दिश्रुतेः सच्चिदानन्दस्वरूपस्य ब्रह्मण आत्यन्तिकनित्यत्वावगमादाविद्यानिवृत्तेः
प्रागप्यानन्दाविर्भावं सत्त्वात्मनिबन्धकाविद्यानिवृत्तौ भस्मापसारणे तदन्तर्गताग्नेः
प्रकाशाविर्भाववदानन्दाविर्भावस्य जायमानत्वेनाविद्यानिवृत्तेरपि मोक्षत्वाङ्गीकार
इत्याशयादिति गृहाण । एवं स्थितेऽनेन पचदृकेनैतत्सिध्यति यदद्वैतमार्गेणैव
मोक्षो लभ्यो नान्येन कर्मादिना द्वैतमार्गेणेति ।

तस्यास्याद्वैतमार्गस्य प्राप्तेरुपायस्य जिज्ञासाकाङ्क्षायां सर्वतः प्रामुख्ये-
णाऽऽदौ कायपरिशुद्धिरेव बुद्धावारोहति । यद्यप्यद्वैतमार्गप्राप्तिसाधनत्वेनोद्गीथमा-
णाभिहोत्रदहरषञ्चाग्निप्रभृतयोऽनेका विद्याः समुपदिष्टाश्छान्दोग्यादिपूपापिपत्सु,
मपश्चिताश्च ब्रह्मसूत्रतद्भाष्यादौ तथाऽपि नैव ताः स्वातन्त्र्येण स्वकार्यं साधयितुं
शक्नुवन्त्यपि तु तत्र कायपरिशुद्धेर्मुखमीक्षन्त एव । यतोऽशुद्धचवस्थायां
कृतं कर्म नार्थमावहेत् । सूचितश्चायमर्थः 'प्रमाणभूत आचार्यो दर्भपवित्र-
पाणिः शुचाववकाशे प्राङ्मुख उपविश्य महता प्रयत्नेन सूत्राणि प्रणयति स्म,
तत्राशक्यं वर्णेनाप्यनर्थकेन भवितुम्' (पा० सू० १ । १ । १ भाष्यं)
इत्येकस्यापि वर्णस्थानार्थकत्वाभावे सूत्रप्रणेतुराचार्यस्य पाणिनेः पवित्रपाणित्वं
शुचिप्रदेशे प्राङ्मुखोपवेशनं च हेतुं वदता व्याकरणमहाभाष्यकारेण
पतञ्जलिनाऽऽचार्येण । अन्यथाऽऽचार्येर्विशेषणस्य पवित्रपाणित्वादेरुपादानेन
किं कृतं स्यात् । 'शुचिना कर्तव्यम्' 'सवासाभ्यन्तरः शुचिः' 'शुचौ
देशे प्रतिष्ठाप्य स्थिरमासनमात्मनः' इत्येवमादीन्यपि नैकशः शुचित्वोपदे-
शकवाक्यानि पदे पदेऽस्मच्छास्त्रेषु समुपलभमानान्यनारम्भाधीतत्वात्सर्वेऽनारम्भेषु
कायपरिशुद्धेरावश्यकत्वं प्रतिपादयन्ति ।

नन्वस्तूकरीत्या कायपरिशुद्धेरद्वैतमार्गोपलब्धिसाधनत्वं किंतु के ते कायाः
कीदृशं तेषां स्वरूपं कीदृशं च सा शुद्धिः कीदृश्या चेति कर्तव्यतया सा संपा-
दनीया तया चाग्रे किं साधनीयम्, इत्येवंप्रायाः प्रश्नाः पुरतः समुत्तिष्ठन्ते ।
सत्यम् । एतदर्थमेव ह्ययं निबन्धो म. म. विद्वद्वत्न-अभ्यंकरोपाह्ववासुदेवशा-
स्त्रिभिः स्वातन्त्र्येण निबद्धः । तत्र तदेतत्सर्वं साङ्गोपाङ्गं विवेचितम् । अत

एव चास्य ग्रन्थस्य कायपरिशुद्धिरित्यन्वर्थं नाम कृतम् । कायस्य परिशुद्धि-
रिति व्युत्पत्त्या देहशुद्धिस्तदर्थोऽवगतो भवति । देहश्च त्रिविधः । स्थूलसूक्ष्मका-
रणभेदात् । तत्र पञ्चीकृतपञ्चमहाभूतसंभवः प्रत्यक्षतो दृश्यमानः करचरणादि-
मान् स्थूलो देहः ।

तदुक्तं—स्यात्पञ्चीकृतभूतोत्थो देहः स्थूलः (५० द० १ । ३४) इति ।

ज्ञानेन्द्रियपञ्चकं कर्मेन्द्रियपञ्चकं प्राणपञ्चकं मनो बुद्धिश्चेत्येतैर्मिलितः
सप्तदशावयवः सूक्ष्मो देहः । अयमेव लिङ्गदेह इत्युच्यते । तदुक्तं पञ्च-
दश्याम्—

बुद्धिकर्मेन्द्रियप्राणपञ्चकैर्मनसा धिया ।

शरीरं सप्तदशभिः सूक्ष्मं तल्लिङ्गमुच्यते ॥ (५० द० १ । २३) इति ।

कारणदेहस्तु—मलिनसत्त्वप्रधानाऽविद्यैव । तदप्युक्तं पञ्चदश्याम्—

सा कारणशरीरं स्यात् (५० द० १ । १६) इति ।

साऽविद्या स्थूलसूक्ष्मशरीरादिकारणभूतं प्रकृत्यवस्थाविशेषत्वात्कारणशरीरं
स्यादिति तदर्थस्तटीकायामुक्तः ।

तस्य कायस्य शुद्धिर्नाम दोषराहित्यम् । स्थूलदेहे दोषश्च वातपित्तकफवै-
षम्यकृतो ज्वरादिः । तन्नाशकं वैद्यकं शास्त्रम् । लिङ्गदेहगतदोषाणां काम-
क्रोधमदमोहादीनां शुद्धिसंपादकं पूर्वमीमांसाशास्त्रम् । कारणदेहगतमूलाविद्या-
रूपदोषनाशनार्थं वेदान्तशास्त्रमिति तत्तदुपायेन तत्तत्कायस्य शुद्धिः संपाद-
नीयेति तात्पर्यम् ।

येयं कायपरिशुद्धिरुक्ता सा द्विविधा । सर्वशेन पूर्णा, केनचिदंशेन विकल्पा
च । तत्राऽऽद्या मोक्षप्राप्तयेऽत्यन्तमावश्यकी । द्वितीया व्यवहारे सर्वत्रैवापेक्ष्यते ।
न केवलं वैदिकव्यवहार एव कायपरिशुद्धिरेषा विभावनीया । किंतु लौकि-
कव्यवहारोऽपि तत्तत्कर्मानुगुणं कायपरिशुद्धिमपेक्षत एव । अन्यथा तु जाय-
मानो द्विविधोऽपि व्यवहारः स्वरूपमात्रपर्यवसार्थो भवति । तत्र श्रौतेषु स्मार्तेषु
च शास्त्रीयकर्मसु यदि तत्तत्कर्मानुगुणा मानसी शुद्धिर्न स्याच्चेत्तत्कर्म जात-
मित्येव । तादृशकर्मकारिणं च केवलमयं सोमयाजीत्यादिशब्देन लोकाः संशो-
धयेयुर्न पुनः स कर्मकारी तादृशकर्मप्राप्यमैहिकं पारलौकिकं वा फलं कात्स्न्ये-
नावामोति । लौकिके व्यवहारेऽपि यो देवदत्तादिर्मेन चैवादिना सह प्रत्यक्षं
सख्येन व्यवहरति तस्य देवदत्तादेस्तादृशचैवादिविषयको मानसो भावः शुद्धो

न चेत्स चैत्रादिरपि तादृशेन तेन देवदत्तादिना साकं व्यवहरन् बहिरेव केवलं सत्यं प्रदर्शयति । अन्ततो देवदत्तादेर्भावं सत्यतया जानानोऽपि तत्संमक्षं लेशतोऽपि स्वकीयां वाचं तदीयदोषोच्चारणेन नाऽऽसञ्जयति । अथा चोक्तम्—

दोषज्ञा अपि लोकाः परदोषोच्चारणे मुनिव्रतिनः ।

हेतुविशेषाभावे प्रत्यक्षं कमपि कोऽपि नाऽऽक्षिपति ॥ इति ।

ये तु स्वभावत एव कुटिला मूर्खास्ते तु नैवम् । तदप्युक्तम्—

सहजान्धदृशः स्वदुर्नये परदोषेक्षणदिव्यचक्षुषः ।

स्वगुणोच्चगिरो मुनिव्रताः परवर्णग्रहणेऽवसाधवः ॥ इति ।

तथा च ते प्रत्यक्षमपि परकीयदोषमुद्गिरन्तीत्यन्यदेतत् । तदेवं स्वभावभेदेन प्रत्यक्षतः परकीयदोषोद्घाटनं भवतु मा वा भूतसर्वथा सर्वत्र कायपरिशुद्धि-स्पेक्षयत एवेति निर्विवादम् । भगवद्गीतामपि षोडशोऽध्याये—

यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ (गी. १६।२३)

इत्यत्र भगवता सिद्धिशब्देन कायपरिशुद्धिः संगृहीता भवति ।

अथात्र प्रसङ्गादस्य श्लोकस्यार्थं प्रथमतः प्रदर्शय ततः प्रकृतमनुसरामः । परा गतिर्मोक्षः । अत्र सुखापेक्षया परां गतिमिति मोक्षस्य पृथङ्निर्देशान्मोक्षे सुखं नास्तीति ध्वन्यते । एतेन ‘मोक्षे निरुपमं सुखम्’ इत्येवं द्वैतिभिर्यां मोक्षस्य सुखस्वरूपता प्रतिपादिता सा निरस्ता भवति । नन्वत्र सुखशब्देन सातिशयं सुखं गृह्यते । परगतिशब्देन च निरतिशयं मोक्षसुखं गृह्यत इति गीतावचन-संगतिरिति चेत्—उपपत्तिरेषा ननु ‘मोक्षे निरुपमं सुखम्’ इत्यत्रेदं गीतावचनं प्रमाणं भवति । अद्वैतिनां मते तु मोक्षे सुखमात्रं इत्यत्रापि पृथङ्निर्देशः प्रमाणं भवति । किंच सातिशयनिरतिशयरूपेण सुखभेद औपाधिकः, देवदत्त-यज्ञदत्तादिभेदेन तत्तत्सुखभेदवत् । ननु स्वरूपतो भेदोऽयम् । तथा च स्वरूपभेदाभावेन पृथङ्निर्देशो नैव सामीचीन्येन संगतो भवति । तथा च सुखमिति सामान्यनिर्देशात्तेन सुखशब्देन सातिशयं सुखं गृह्यत इति सुखविशेषग्रहणे प्रमाणाभावः ।

ननु परां गतिमिति शब्देन निरतिशयसुखग्रहणं तत्र प्रमाणमिति चेत्त्रापि प्रमाणान्तरापेक्षा वर्तत एव । सुखशब्देन सातिशयसुखग्रहणे सिद्धे सति हि

परगतिशब्देन निरातिशयसुखग्रहणम्, परगतिशब्देन च निरातिशयसुखग्रहणे सिद्धे सति सुखशब्देन सातिशयसुखग्रहणमित्यन्योन्याश्रयः । तथा च द्वैतिना-
मभिमतं मोक्षस्वरूपं नैव संभवति । किंच द्वैत्यभिमतं मोक्षस्वरूपं श्रुतिविरुद्धम् ।
यतो न ह वै सशरीरस्य सतः प्रियाप्रिययोरपहतिरस्ति । अशरीरं वाव सन्तं
न प्रियाप्रियये स्पृशतः (छा. ८।१२।१) इति श्रुतौ मोक्षस्वरूपमशरीरम-
भिहितम् ।

यत्तु शरीरपदेन लौकिकं शरीरं गृह्यते नतु दिव्यं मोक्षकालिकम् । तथा
प्रियाप्रियपदाभ्यामपि लौकिकप्रियाप्रिययोर्ग्रहणमिति द्वैतिभिः प्रकल्पितं तन्न
स्वारासिकम् । किंतु कथंचिच्छुतेरुपपात्तिरेवेति न तत्र विश्वसनीयं भवति । तदुक्त-
मभियुक्तैः—

विशेषे वक्तृतात्पर्यं न चेत्सिद्धं प्रमाणतः ।

सामान्येन विशेषोऽर्थो न कचिद्ग्राह्यतामियात् ॥ इति ।

शास्त्रविध्यतिक्रमः कामकारद्वारा सिद्धि—सुख—परगतिप्रतिबन्धक इत्यस्मादेव
गीतावचनादवगम्यते । -शास्त्रविध्यतिक्रमः शास्त्रविधिपरित्यागः कामकारश्च
यथेच्छं वर्तनं सुरापानमांसभक्षणपरदारगमनादिकम् । तत्र शास्त्रविध्यतिक्रमः
कारणं कामकारश्च तत्कार्यमित्यनयोर्थः कार्यकारणभावः स पूर्वकालबोधको-
त्सृज्येति क्त्वाप्रत्ययेन द्योतितः । शास्त्रविध्यतिक्रमश्चाऽऽभ्यन्तरो मानसिको
बाह्यश्च सुरापानादिः प्रात्मक्षिकश्चेति द्विविधः । तत्र यदि प्रात्यक्षिकः शास्त्रवि-
ध्यतिक्रमो गृह्यते तर्हि तदेव यथेच्छं वर्तनमित्युत्सृज्येति पूर्वकालिकत्वाप्रत्ययो
न संगच्छते । अत आन्तर एव शास्त्रविध्यतिक्रमो ग्राह्यो भवति । युज्यते
चेत्तत् । आन्तरं हि बाह्यस्य कारणं भवति । न तु बाह्यमान्तरस्य कारणम् । बाह्यं
त्वान्तरस्य केवलं द्योतकं भवति । बाह्यं सुरापानादिकं कर्मोद्भियसाध्यम् ।
इन्द्रियाणि च सर्वाणि मनोधीनानीति यदा मन इन्द्रियाणि प्रेरयेत्तदैवेन्द्रियाणि
बहिः कर्म कर्तुं शक्नुवन्ति । मनश्च तदैवेन्द्रियाणि प्रेरयेद्यदा तत्कर्म मनसि
स्थात् । यदि च मनसि तादृशं कर्म न स्यात्तर्हि नैव मनो बाह्यं कर्म कर्तुमि-
न्द्रियाणि प्रेरयति । प्रेरणाभावे च नैवेन्द्रियाणि कर्म कुर्वन्ति । अत एव
नास्तिकानां संध्यावन्दनाद्यान्तरं न भवतीति न बहिस्तत्तैरनुष्ठीयते । आस्तिका-
नां च तद्वान्तरं भवतीति बहिरपि तैस्तदनुष्ठीयत इत्यनुभूयते लोके । अत
आन्तरमेव बाह्यस्य कारणमिति नियमः सिध्यति । तादृशनियमानुरोधादप्यान्तर

एव शास्त्रविध्यतिक्रमो ग्राह्यो भवति । बाह्यस्य शास्त्रविध्यतिक्रमस्य सुरापानादेः कियारूपत्वाज्ज्ञानेच्छाक्रियाणां च क्रमिकत्वस्य प्रसिद्धत्वात्तादृशक्रियापेक्षया प्राग्वर्तिनी या तादृशेच्छा तद्विषयीभूतो यः शास्त्रविध्यतिक्रमः स आन्तर इति ज्ञेयम् । तथा च यः शास्त्रविधिं मनसाऽऽतिक्रम्य बहिः सुरापानादिकं यथेच्छं वर्तनं करोति स सिद्धिं सुखं परां गतिं च नाऽऽप्नोतीति श्लोकार्थः ।

नन्वेवमस्तूकरीत्या यः शास्त्रविधिं मनसाऽतिक्रामति बहिरपि च प्रात्यक्षिकं पारदर्यादिकमाचरति तस्य सिद्ध्यादिकं नास्तीति निश्चयश्चम् । किंतु यस्य शास्त्रविध्यतिक्रमः केवलं मानसिक एव । बाह्यतः क्रिया तु सर्वा शास्त्रविध्यनुसारिण्येव । पितृपितामहादिपरम्पराप्राप्तसंप्रदायसंभ्रुतसर्गे साहसामावात् । केवलं तत्र विहितं कर्म कश्चिद्यथाकालं करोति कश्चित्कालस्यादिना कालातिक्रमेण करोतीत्यन्यत् । तादृशस्य तस्य सिद्धिर्भवति न वेति सुतरां संदेहि नश्चेतः ।


तत्र सिद्धिर्भवतीति चेद्ब्रूये हन्त शास्त्रविरुद्धयाऽपि मनोवृत्त्या किं कृतं स्यात् । न किमपि लोमकौटिल्यमपि कृतं भवति । अथ बाक्षि न सिद्धिर्भवतीति चेत्तर्हि यः शास्त्रविधिमुत्सृज्येत्येकमेव कारणं सिद्धयभावे पर्यवसन्नं ननु कामकारवर्तनमपि तत्र कारणमिति यः शास्त्रविधिमुत्सृज्येतावतैव सिद्धे 'वर्तते कामकारतः' इति द्वितीयचरणस्य न किमपि प्रयोजनं संदृश्यत इति चेत् ।

अत्रोच्यते—यस्य शास्त्रविध्यतिक्रमः केवलं मानसिकस्तस्य तादृशी मनोवृत्तिः पूर्वसंस्कारानुरोधेन वर्धिष्णुः क्षयिष्णुर्वा जायते । वर्धिष्णुश्चेद्बहिः सुरापानादिकमपि स्यादिति स सन्मार्गबहिर्भूत एव भवति । न स सिद्धिमवाप्नोति । तादृशया मनोवृत्तेः क्षयिष्णुत्वे तु क्षयपर्यन्तं विलम्बः पश्चात्स सन्मार्गगाभी स्यादेवेति स सिद्धिमाप्नुयात् । तथा च यः शास्त्रविध्यतिक्रमः कामकारवर्तनसहकृतः स एव सिद्धिप्रतिबन्धको ननु कामकारवर्तनासहकृत इति बोधयितुं 'वर्तते कामकारतः' इति द्वितीयचरणः सार्थकः । कामकारवर्तनं च मानसिकं बाह्यं चेति द्विविधम् । सुरापानादियथेच्छाचरणाविषयकं प्रेम मानसिकम् । बाह्यं तु प्रसिद्धमेव । तादृशद्विविधकामकारवर्तनसहकृतः शास्त्रविध्यतिक्रमो यां प्रतिबध्नाति यस्याश्च प्रतिबन्धे न कर्मादिद्वैतमार्गसाध्यं स्वर्गादिसुखं नाप्यात्मैक्यविज्ञानाद्वैतमार्गसाध्यं परगति-शब्दवाच्यं मोक्षसुखं च लब्धुं शक्यं सा सिद्धिः कीदृशीति तत्स्वरूपे पृष्ठे कायपरिशाद्धिमन्तरेण किमुत्तरं दद्यादुचरयिता । नान्यत्किमप्यपि तु कायपरिणु-

द्धिमेवोत्तरयोदित्यर्थः । युक्तं चैतत् । शास्त्रविध्यतिक्रमपूर्वकद्विविधकामकारवर्तने-
नाऽऽदेवाशुद्धः कायः पुनरधिकतरामेवाशुद्धिं नीत इति स्पष्टमेव । ततश्च काम-
कारवर्तनेन हेतुना ' न स सिद्धिमवाप्नोति ' इति यः सिद्धयभाव उक्तो भग-
वता स कीदृगिति वीक्षायां कायपरिशुद्धयभावस्वरूप एवेति स्पष्टमेव प्रतीयते ।
अर्थात्सिद्धिरपि कायपरिशुद्धिस्वरूपैवेत्योघेनैव संप्राप्तम् । तस्याः कायपरिशुद्धे-
रभावेऽशुद्धयवस्थायां कृतं कर्म फलाभिसंधिसहितं फलाभिसंधिरहितं वा न द्वै-
तमार्गं नाप्यद्वैतमार्गं जनापितुमलं भवेदिति युक्तमुक्तं कायपरिशुद्धेरभावे ' न सुखं
न परां गतिम् ' इति । एवं च यः शास्त्रविधिमुत्सृज्येति गीतावचनस्थासिद्धि-
पदेन कायपरिशुद्धिरेव भगवताऽभिप्रेयत इति स्पष्टमेव लभ्यते । इतोऽप्यधिक-
विस्तरेण जिज्ञासायामेकवारमपि कायपरिशुद्धिरामूलाग्रं पर्यालोचनीयेति प्रशस्यते ।
ईदृशं निरूपणं हृदयगमया सरण्याऽऽनायासतस्तत्त्वार्थावबोधकममुं ग्रन्थं सम्राज्ञ
समालोच्य च स्वीयस्वीयविविधकामपरिशुद्धिं भावयन्तु सर्वे जनाः स्पृहयन्तु च
निरातिशयानन्दायेति श्रीपरमेश्वरं सच्चिदानन्दं संप्रार्थ्य विरमति—

पुण्यपत्तने श्रावणशुक्लतृती-
यायां गुरुवास्तरे
श० १८६१

आनन्दाश्रमस्थप्रधानग्रन्थावली-
संशोधनाधिकृतः
मारुलकरोपाहः शंकरशास्त्री-मारद्वाजः ।



अथ कायपरिशुद्धिविषयाणामनुक्रमणिका ।

विषयः	पृ.	प.	विषयः	पृ.	प.
मङ्गलम्	१—४		द्रष्टव्यश्रुतिर्न द्वैते प्रमाणम्	९—१०	
अभेदेन जगदुत्पादनसंकल्प			द्वा सुपर्णेतिश्रुतिर्न द्वैते प्रमा-		
एकस्यैवाऽऽश्रयत्वं विष-			णम्	१०—६	
यत्वं च	१—१६		श्रुतेरनेकविधा प्रवृत्तिः ...	१०—१६	
जगद्विवर्तोपादानमात्मा ...	२—१२		विधिर्हि यावच्छक्त्येव ...	११—१०	
जगदुत्पात्तिक्रमः	२—२१		चेतसा वेदितव्य इति श्रुते-		
शरीरभित्तयादात्मोद्धरणस्व-			स्तात्पर्यम्	११—२६	
रूपम्	३—९		नायमात्मेति श्रुतेस्तात्पर्यम्	१२—१६	
कायपरिशुद्धिः	३—१२		द्वैतस्य न औतत्वम् ...	१२—१६	
मुख्यो मनोदोषः कामः ...	३—१७		द्वैतिकृतस्य क्षुब्धस्याऽऽक्षेपस्य		
स्थूलदेहारोग्यं वैद्यशास्त्रेण	३—२४		निरासः	१२—२१	
लिङ्गदेहारोग्यं मीमांसाशा-			महावाक्यप्रतिपाद्यार्थस्य न		
स्त्रेण	३—२९		शशविषाणायमानत्वम्	१२—२५	
कारणदेहारोग्यं वेदान्तशा-			जीवब्रह्मैक्यं ब्रह्मणः सका-		
स्त्रेण	४—२४		शास्त्रिन्मभिर्ज्ञं वा ...	१२—२६	
कारणदेहस्य दोषस्तद्विषय-			ब्रह्मैक्यस्वरूपम् ...	१३—६	
कमज्ञानम्	४—२६		ब्रह्मैक्यस्येदंशब्दाग्रहणेऽपि		
ईश्वरो हि ऐन्द्रजातिकवत्	५—८		तस्य सिद्धिः ...	१३—१८	
मलयकाले न मुक्तिः ...	६—३		इदंशब्देन ग्रहणं भवति...	१३—२५	
पडरमाकमनादयः ...	६—१५		प्रमाणावेद्यस्याप्यारोपितरू-		
मोक्षे संविज्ञानं नास्ति ...	७—४		पेण प्रमाणवेद्यत्वम् ...	१४—९	
विदेहमुक्तिर्जीवन्मुक्त्योर्वि-			शास्त्रस्य निष्प्रयोजनत्वं प-		
शेषः	७—१९		र्यन्त इष्टमेव ...	१४—१६	
मायावादः	८—२		ब्रह्मणः कथमावरणम् ...	१४—२६	
द्वैतिकृता महावाक्योपपत्तिः	८—२२		अज्ञानेन जीव आवृतः ..	१५—३	
श्रुतिर्न द्वैते प्रमाणम् ...	८—२५		अज्ञानत्रयविध्यम्	१५—७	

विषयः	पृ.	प.	विषयः	पृ.	प.
ब्रह्मज्ञानं जायते चेदनित्यम्	१५-१४		श्रुतिविचारः...	२२-२२	२
तस्य समाधानम्	१५-१७		स्वमतेन परमते दोषोद्भावनं		
अनुबन्धचतुष्टयाक्षेपः	१६-३		न युक्तम्	२२-२४	
तत्रोत्तरम्	१६-१०		जात्युत्तरत्वान्न चोद्यम्	२३-२२	
अज्ञानस्य नानाशक्तयः	१६-१४		विशिष्टाद्वैतस्यापि न श्रौत-		
जीवस्वरूपम्	१६-२३		त्वम्	२५-२२	
असत्यघटितार्थस्यासत्यत्वमे-			यस्याऽऽत्मेति श्रुत्यर्थः	२५-२७	
वेति न नियमः	१७-१५		तत्राऽऽत्मशब्दो विज्ञानपरः	२६-४	
परस्परविरुद्धयोरितिन्याय-			आत्मशब्दः स्वशब्द-		
र्वाजम्	१७-२३		र्यापो वा	२७-१०	
जीवब्रह्मैक्यं सिद्धमसिद्धं वा	१८-४		महावाक्ये लभेदस्य विधिर्न तु		
तत्रोत्तरम्	१८-९		सूचनामात्रम्	२७-१८	
अज्ञाननिवृत्तिरात्मस्वरूपा-			महावाक्ये लक्षणा न दोषाय	२७-२४	
ऽन्या वा	१८-१४		महावाक्ये लक्षणा नास्त्येवेति		
तत्रोत्तरम्	१८-१९		मतम्	२७-२८	
ज्ञानरूपस्य ज्ञानं न संभवति	१८-२८		जातिव्यक्त्योः पृथक्शक्ति-		
तत्रोत्तरम्	१८-३०		द्वयमथैकैव शक्तिः	२८-६	
ज्ञाने ब्रह्मणो विषयत्वप्रतीति-			शक्तिद्वयं लक्षणा वेत्यनयो-		
र्द्धमः	१९-८		विषयविवेकः	२९-११	
अज्ञाननिवृत्तिरात्मस्वरूपा-			अनुभवविरुद्धे साधवेऽप्यना-		
ऽन्या वेति पुनः प्रश्नः	१९-१७		दरः	२९-२४	
तत्रोत्तरम्	१९-२३		महावाक्ये लक्षणाया आव-		
विधौ निषेधे वैकत्रैव वाक्यता-			शक्यत्वम्	३०-१८	
त्पर्यम्	१९-२६		महावाक्यजज्ञाने विपुटी		
अज्ञानं सदसदनिर्वाच्यम्	२०-११		नास्ति	३१-८	
द्वाविमौ पुरुषौ लोक इति			लक्ष्यार्थस्य प्रकारताद्यन्यत-		
प्रमाणविचारः	२१-१४		मेन रूपेण भानमिति न		
इन्द्रियेभ्यः परा सत्या इति			नियमः	३१-२१	

विषयः	पृ.	प.	विषयः	पृ.	प.
प्रायोदर्शनं न नियामकम्	३१—२३		दृष्टव्य इति विधिना सिध्यं-		
निर्विशेषात्मबोधो यथार्थः	३२—२		न् भेदो न सत्य एवेति		
तदर्थं साधनचतुष्टयसंपत्तिः	३२—४		नियमः	४०—५	
साधनचतुष्टयक्रमः	... ३२—१४		उदरमन्तरमिति श्रुतद्वैति-...		
साधनचतुष्टयद्वैविध्यम्	... ३२—२५		कृतोऽर्थः	४०—११	
नित्यानित्यवस्तुविवेकः	... ३३—४		भेदस्यासत्यत्वमेव श्रुत्यभिप्रे-		
इहामुत्रार्थफलभोगविरागः	३३—१०		तम्	४०—२८	
शमदमादिषट्कसंपत्तिः	... ३३—२२		संविज्ञानाभावेऽप्यात्मैक्यवा-		
मुमुक्षाभेदाः ३४—६		दसिद्धिः	४१—५	
साधनचतुष्टयकार्यम्	... ३४—२३		निषेधमुखेनाऽऽत्मप्रतिपादने		
नत्वेवाहमिति श्लोकचतुष्टयेन			हेतुः	४१—११	
साधनचतुष्टयसूचनम्	... ३४—२७		यतो वाच इति श्रुतद्वैति-		
काम्यत्वेनापि मोक्षस्य मन-			कृतोऽर्थः	४१—२५	
सि प्रवेशः ३५—२३		द्वैतिकल्पितो द्वैतशब्दार्थः	४२—२	
दोषस्यापि सर्वदा न दोषत्वम्	३५—२६		रूढिस्तु मध्यस्थसंमतैवापे-		
गीतायां साधनचतुष्टयसूचने			क्ष्यते	४२—१७	
भगवत आशयः	... ३६—१७		को मोहः कः शोक इति...		
गीतायाः प्रथमप्रस्थानत्वम्	३६—२०		श्रुतेरर्थः	४३—२	
मुमुक्षोरन्यविधाधिकारापेक्षा	३६—२२		यस्मिन्सर्वाणीति श्रुतद्वैतिक-		
ब्रह्मसूत्रस्य द्वितीयप्रस्थान-			ल्पितोऽर्थः	४३—१४	
त्वम्	३७—९		आधारत्रैविध्यम्	४३—२६	
अधिकारं विनोपदेशो व्यर्थः	३८—९		द्वैतिकल्पितस्याऽऽत्मैवामूदिति-		
तृतीयप्रस्थानरूपोपनिषदुप-			श्रुत्यर्थस्यासंभवः	४४—१६	
योगः	३८—१३		जीवेश्वरभेदः कल्पित एव...	४४—२०	
चित्तशुद्धयभावे दोषः	... ३८—१६		ज्ञानैकसाध्यस्य पूर्वसिद्धत्वेन	४४—२७	
भेदस्य न सत्यत्वम्	... ३८—२०		जीवेश्वरभेदे श्रुत्यन्तरं प्रमा-		
अध्याहारः क कर्तव्यः	... ३८—२६		णम्	४५—१२	
शब्दप्रमाणविचारः	... ३९—१५		यस्यामतमिति श्रुत्यर्थः	... ४५—२०	

विषयः	पृ.	प.	विषयः	पृ.	प.
तिकल्पितस्तदर्थो न युक्तः	४५-२६		धर्मत्यागोऽत्र न स्वरूपतः	५४-२६	
उपासत इत्यस्य द्वैतिपक्ष- तोऽर्थो न युक्तः ...	४६-१२		शस्त्रन्यासादिधर्माणां स्वरूप- तस्त्यागः ...	५५-१०	
जीवब्रह्मैक्यं गीताकृतसंगतम्	४६-२१		मामेकमित्येकशब्दस्याभिप्रायः	५५-२६	
कामा मनोगता नाऽऽत्मगताः	४६-२३		धर्मफलत्यागो न किंतु फल-		
द्वैतिमते वैराग्यं दुर्लभम् ...	४७-३		तो धर्मत्यागः...	५६-६	
गीतयाऽर्जुनस्य कायपरिशुद्धिः			सर्वशब्दस्पोषयोगः...	५६-१४	
संपादिता भगवता	४७-२४		स्वधर्मान्न कर्मलेपः...	५६-१८	
सर्वधर्मानित्यस्य तात्पर्यम्...	४८-२		अज्ञानकृतकर्मणाऽपि लेपो		
उपसंहारस्वरूपम् ...	४८-४		भवति ...	५७-८	
मोक्षावस्थावर्णनपसङ्गः ...	४८-१५		सर्वपापेभ्यो मोक्षायिष्यामी-		
साम्यश्रुतेरर्थः ...	४९-४		त्युक्तेरभिप्रायः ...	५७-१२	
द्वैतिनां मते परमं साम्यं न	४९-९		कत्वाप्रत्ययान्तस्य विधौ प्रवेशः	५८-९	
मामेवैष्यसीत्युक्तिरद्वैतिनां न			स्वधर्माचरणोक्तेः स्वधर्मत्या-		
विरुद्धा ...	४९-१५		गोक्तेश्च न विरोधः ...	५८-२४	
मन्मना भवेत्याद्युपसंहार			कर्मभ्रष्टानां मतिनिरासः ...	५९-४	
आक्षेपः ...	४९-२०		मामेकमित्येकमिति कस्य		
उपसंहारस्यौचित्यम् ...	४९-२५		विशेषणम् ...	५९-२४	
आक्षेपाणामुत्तराणि ...	५०-२२		पापेभ्यो मोक्षायिष्यामीत्य-		
प्रियत्वोक्तिसमत्वोक्तयोर्विरोधः	५१-१५		नाऽऽक्षेपः ...	६०-१५	
तत्रोत्तरम् ...	५१-१७		संभावितं पापनिमित्तम् ...	६०-२४	
भक्त्यावापो बीजावापवत्	५२-२		पूर्वसंचितादपि पापान्मोक्षः	६१-१६	
सुखियोगप्रदानं वर्षणस्था-			यदृच्छयैर्वार्जुनस्य ज्ञानाधि-		
नीयम्...	५२-१६		कारः...	६१-२९	
बुद्धियोगप्रदानस्याज्ञाननिर्देशो			धर्माणां स्वरूपतस्त्याग इति		
हेतुः...	५२-२१		मतम्...	६२-६	
प्रवृत्तेः कारणद्वयम् ...	५२-२४		मन्मना भवेत्यादौ न विधिः		
सर्वधर्मानित्यत्र के धर्मा ग्राह्याः	५३-६		किंतु नियमः ...	६२-१३	

विषयः	पृ.	प.	विषयः	पृ.	प.
मोक्षयिष्यामीत्यत्र प्रयोजक-			वर्णोच्चारणप्रक्रिया ...	७०-१०	
व्यापारः	६३-१८		प्रियायेति न चतुर्थ्यन्तं पदम्	७१-१६	
मां हि पार्थ व्यपाश्रित्येति			विशिष्टस्थलेऽध्याहारो न		
श्लोकार्थः	६४-४		दुष्टः	७१-२९	
व्यपाश्रित्येत्यस्यान्वयः ...	६४-९		प्रियायेति चतुर्थ्यन्ते पदे न		
प्रथमतृतीयपादयोर्व्यत्यासो न			किञ्चिदानुगुण्यम् ...	७२-१९	
कृतः... ..	६४-२३		प्रथमाध्यायान्तेऽर्जुनस्य नि-		
सर्वधर्मानिति विध्यव्यवहित-			श्चिता मतिः कुतस्त्वा		
मेवोत्तरार्धोक्तेरनौचित्यम्	६५-१२		कश्मलमिति भगवद्वाक्यं		
तत्रोत्तरम्	६५-१८		श्रुत्वा संदिग्धाऽभूत् ...	७३-२९	
तस्मात्प्रणम्येति श्लोकार्थः	६५-२५		गीतोपदेशानन्तरमर्जुनस्य		
स्वीयाचरणस्यैव स्वोक्त्याऽऽ-			स्थितिः	७४-१६	
विष्करणं न युक्तम् ...	६६-४		आत्मोपदेशानन्तरं प्रपञ्चद-		
तत्रोत्तरम्	६६-१७		र्शने विशेषः ...	७५-२	
एवमुक्त्वेति कव्युक्तिः ...	६६-२८		गीताया न कर्मपरत्वम् ...	७६-२१	
विराट्स्वरूपदर्शनेनाऽऽनन्द-			गीताया वेदान्तशास्त्रीयत्वम्	७६-३०	
विस्मयभयविषादानाम-			गीतायाः प्रस्थानत्वे प्रामु-		
तिशयः	६६-३०		ख्ये चोपपत्तिः ...	७७-२	
क्षमाप्रार्थनम्	६७-१५		गीतायाः कर्मपरत्वे वेदान्त-		
पितृपुत्रदृष्टान्ताः	६७-२३		शास्त्रीयत्वं तस्या इति		
सखिदृष्टान्तः	६८-६		हेतुर्न युक्तः ...	७७-२४	
प्रियादृष्टान्तः, तस्याऽऽनुगु-			कर्मणैव हीत्यत्र तृतीयार्थः	७८-६	
ण्यम्	६८-१८		कर्मणा मोक्ष इत्यत्र न		
दृष्टान्तत्रय उत्तरोत्तरमाधि-			किञ्चित्प्रमाणम् ...	७८-१२	
क्यम्	६८-२८		कर्मणैवेत्यत्र न काम्यं कर्म	७८-१९	
विषादातिरेकेणार्जुनोक्ताव-			नापि नैमित्तिकं नित्यं च	७८-२८	
क्षरच्युतिः	७०-५		कर्मणेति तृतीया सहशब्द-		
वर्णानुच्चारणद्वैविध्यम् ...	७०-९		योगे	७९-१८	

विषयः	पृ.	प.	विषयः	पृ.	प.
कर्मसंसिद्धयोः संबन्धः ...	७९-३०		विधासोत्पादनाय कर्मविधा-		
कर्म न मोक्षहेतुरित्यत्र हे-			कोक्तिः ...	८८-२६	
त्वन्तरम् ...	८०-२०		वक्षिष्ये कामोपशमः ...	८९-२५	
ज्ञानाग्निना भस्मसात्कृतं कर्म			अशुद्धं मनः कामसंपर्कात्	८९-१९	
न ज्ञानसहायम् ...	८१-४		शत्रुरपि कामो मित्रवत्त्वं प्र-		
ज्ञानकर्मणोर्न सामानाधिक-			त्याययति ...	८९-२६	
रण्यम् ...	८१-१५		कामः शत्रुगृहेऽन्ततः प्रविष्टः	८९-३०	
सोपाधिकेन कृतस्य कर्मण			कामस्य कपटपटुत्वत्	८९-३०	
उपाधिराहित्ये कथमुप-			दाम्भिकस्य शत्रोर्निबर्हणाय		
योगः ...	८१-१८		परोक्षः प्रयत्नः ...	९०-१२	
प्रयोक्तृत्वाभावे कथं कर्म-			कामस्य बीजसादृश्यम् ...	९०-२२	
फलम् ...	८१-२३		बीजापेक्षया कामेऽतिशयः	९१-२	
कर्मकाण्डस्य बाहुल्येऽपि न			कामनिर्दलनायानेक उपायाः	९१-१४	
कर्मणो मोक्षसाधनत्वम्	८१-२८		सुखदुःखयोर्विशेषः ...	९१-३०	
अभिनिविष्टबुद्धीनां विचारः			श्रुतिप्रामाण्यम् ...	९२-१९	
शिथिलः . . .	८२-२०		श्रुतेरप्रामाण्यशङ्का ...	९२-३०	
कर्मकाण्डबाहुल्योपपत्तिः...	८३-१०		फलदाने कर्मसाधनं न कर्तुं	९३-११	
जनाः पञ्चविधाः ...	८३-२२		देवानां सूक्ष्मरूपेणापि संचारः	९३-१९	
तेषां संग्रहश्लोकाः ...	८४-१७		देवानां मन्त्रमयत्वम् . .	९३-२५	
काम्यकर्मवर्णने श्रुतेरुद्देशः	८५-१२		मन्त्राणां विनियोगो नायो-		
काम्यकर्मणः पञ्जरसादृशम्	८५-१६		ग्यः ...	९४-१४	
उपभोगेनैव कामोपशमसंभवः	८७-१६		मन्त्रलक्षणम् . . .	९४-१५	
कामोपशमे मुख्यो हेतुर्दोष-			ग्रहमन्त्राणां विनियोगः ...	९४-१८	
दृष्टिः ...	८७-१९		देवानां परोक्षप्रियत्वम् ...	९८-१७	
उपभोगे दोषज्ञानसौकर्यम्	८७-२२		शब्दवैविध्यम् ...	९८-२९	
तत्र संग्रहश्लोकाः ...	८७-२६		विविधदेहशुद्धेरुपयोगः ...	९९-२४	
काम्ये कर्मणि सत्वरं प्रवृत्तिः	८८-१३		कर्मेन्द्रियाणां शुद्धिः	१००-६	
श्रुतेर्यासत्त्वम् ...	८८-२५		बुद्धेः शुद्धिः ...	१००-३	

विषयः	पृ.	प.	विषयः	पृ.	प.
स्थुलदेहशुद्धिः ...	१००—२१		र्यम् ...	१०२—२३	
कारणदेहशुद्धिविचारः	१००—२६		सुखदुःखोभयसाधने प्रवृ-		
परोक्षापरोक्षभेदेन ज्ञानद्वै-			त्तिर्वा निवृत्तिर्वा ...	१०२—२६	
विध्यम् ...	१०१—९		कामस्य प्राबल्यम् ...	१०३—१३	
जीवन्मुक्तिः ...	१०१—२२		सत्त्वोत्कर्षेण कामस्य परा-		
कायपरिशुद्ध्यनन्तरं तत्का-			भवः ...	१०३—३०	

इति कायपरिशुद्धिविषयाणामनुक्रमणिका ।



ॐ तत्सद्ब्रह्मणे नमः ।

श्री. म. म. अभ्यंकरोपाह्ववासुदेवशास्त्रिप्रणीता
कायपरिशुद्धिः ।

ध्यात्वा महापुरुषमात्मनि संवसन्तं दृष्ट्यैव दोषगणमाशु विनाशयन्तम् ।
कायांश्च दोषबहुलान्प्रविलोच्य नृणां ग्रथ्णामि कायपरिशुद्धिमिमां तदर्थम् ॥१॥
आरोग्यशास्त्रमिति यज्जगति प्रसिद्धं तस्य स्वरूपमिह नोद्दिश्यते कथंचित् ।
सूक्ष्मेक्षिकां तद्वदि निधाय कृतः प्रयत्नः साफल्यमेतु सुधियामवलोकनेन ॥२॥
येषां कुमार्गपरिशीलनवद्भावा प्रायो मतिः परिजिहासति साधुमार्गम् ।
ते कायशुद्धिमतुलां यदि साधयेयुर्नूनं जरामरणबन्धभयं त्यजेयुः ॥ ३ ॥

इह खलु सर्वोऽपि जन्तुः पुरुषार्थसिद्धयै प्रयतत इति प्रसिद्धमेव । तत्र परम-
पुरुषार्थो मोक्षश्चाऽऽत्मस्वरूपज्ञानादेवेति श्रुतौ द्विण्डिमः । ‘विज्ञानं ब्रह्म’ (छा.
७।७।२, बृ. ३।९।२८) इति श्रुतितो ज्ञानस्वभाव आत्मेति निश्चीयते ।
अत एव च सृष्टिप्रलयौ पुनःपुनर्भवतः । सृष्टिप्रलययोर्ज्ञानैकसाध्यत्वात् ।
तज्ज्ञानं च प्रथमतो लोकसृष्टीक्षणमेव । तदुक्तम्— ‘आत्मा वा इदमेक एवाग्र
आसीत्० स ऐक्षत लोकान् सृजै ’ (ऐ. १।१) इति । संकल्पिता चेयं लोक-
सृष्टिर्न स्वस्मान्नेदेन । श्रुत्यन्तरे ‘बहु स्यां प्रजायेय ’ (तै. २।६।१) इत्येवं
संकल्पाकारप्रदर्शनेनाभिदावगमात् । नन्वयमभेदः कथमुपपद्यत इति चेत् । इत्थम्—
संकल्पकाले चायमात्माऽनाद्यज्ञानाश्रयो भूत्वा तादृशाज्ञानोपाधिमत्त्वेन रूपेण
संकल्पयति । तथा च यथा वेपविशिष्टो नटो बाह्यवेपपरिवर्तनमात्रेण ‘अहं नटी
भवामि ’ इति संकल्पयति तथेहाप्यज्ञानपरिणाममात्रेण ‘अहं बहु स्याम् ’ इति
संकल्प उपपद्यते । इत्थमेव च द्विविधसंकल्पाकारप्रदर्शकयोः श्रुत्योरेकवाक्यता
संपद्यते । अत एव चेदमद्वैतदर्शनं श्रौतमिति गीयते । यद्यपि सा ज्ञानशक्तिरा-
त्मस्वरूपैव तथाऽपि तस्याः सकाशात्स्वयं भिन्न इव तस्या आश्रयो विषयश्च
भूत्वा लोकसृष्टिं निरीक्षितवानिति श्रुतितात्पर्यम् । यथा गर्भागारमन्धकारस्याऽऽ-
श्रयो विषयश्च भवति तद्वत् । एक एवाग्र आसीदिति श्रुतौ द्वितीयनिषेधस्य
स्पष्टमेवोक्तत्वादात्मैव ज्ञानविषय उक्तः । आश्रयविषययोर्भेद आवश्यक एवेति

१ टी० ‘आत्मनि संवसन्तम्’ इत्यनेन ‘तमात्मस्थम्’ (का. ५।१२) इति श्रुतिर्त्यत
उपनिबद्धा ।

नियमस्तु वक्तुमशक्यः । देवदत्त आत्मानं जानातीत्यादौ व्याभिचारात् । ननु तत्र विषयतावच्छेदकं शरीराद्युपाधिमत्त्वमाश्रयतावच्छेदकं त्वन्तःकरणोपाधिमत्त्वमिति रूपभेदोऽस्त्येवेति चेत्—इहाप्यविद्योपाधिमत्त्वमाश्रयतावच्छेदकमविद्याविशिष्टत्वं च विषयतावच्छेदकमिति रूपभेदोऽस्त्येव । अनाद्यविद्यासंनिधानमात्रेणाऽऽश्रयस्त-
 द्विशीष्टश्च विषय इति यावत् । कारणत्वं च न निमित्तकारणत्वं केवलम् । किं-
 त्त्वादानकारणत्वमपि । एक एवाग्र आसीदिति श्रुतावन्यस्य निषेधेनोपादानकारण-
 स्यान्न्यस्य वक्तुमशक्यत्वात् । उपादानकारणत्वादेव च ‘यद्भूतयोनिं परिपश्यन्ति
 धीराः’ (मुण्ड० १।१) इति श्रुतौ योनिशब्दः प्रयुक्तः । उपादानकारणमपि
 न परिणाम्युपादानम् । ‘कूटस्थोऽन्तर्यामी’ (सर्वोप० १) इति श्रुतौ
 कूटस्थत्वोक्त्याऽऽत्मनो निर्विकारत्वस्य स्पष्टमेव प्रतिपन्नत्वात् ।
 अतो विवर्तोपादानमेव तदित्यभ्युपगमन्तव्यम् । यथा रज्जौ सर्पभ्रान्तिस्थले
 सर्पविवर्तोपादानभूताया रज्ज्वा भ्रान्तेः पूर्वं भ्रान्तिकाले भ्रान्त्युत्तरं चेति का-
 लत्रयेऽप्येकत्वावस्थितिरतथैवेहाऽऽत्मन इति जगद्विवर्तोपादानस्याप्यात्मनः
 कूटस्थत्वं सिद्धम् । ननु यथा तन्नामधकारादिदोषेणोद्भूतं रज्जुविषयकमज्ञानं
 सर्परूपकार्यस्य परिणाम्युपादानं तथेहाऽऽत्मविषयकमज्ञानं जगद्रूपकार्यस्य परि-
 णाम्युपादानकारणं वक्तव्यम् । तत्कथं समुत्पन्नमिति चेन्नैवम् । तस्यानादि-
 त्वात् । ननु तस्याज्ञानस्यानादित्वे ‘एक एवाग्र आसीत्’ इति प्रागुक्तश्रुति-
 विरोध इति चेन्न । अज्ञानस्य पारमार्थिकसत्त्वाभावात् । एक आत्मैव पार-
 मार्थिक आसीन्नाम्नैकचित्पि पारमार्थिकं द्वितीयं वस्त्विति हि श्रुतिवात्पर्यम् ।
 तथा च यथा पटं चिकीर्षुस्त्वन्तुवायः पटोपादानभूतांस्त्वन्तुवपश्यति तथाऽय-
 मात्मा जगदुपादानभूतमज्ञानं पश्यति । पूर्वसृष्टयन्ते तत्तज्जीवकृतकर्माजस-
 हितमज्ञानं यथाऽऽत्मानि लीनमभूत्तथैव पुनः सृष्ट्यास्मभक्षणे तदज्ञानं कार्यो-
 न्मुखमात्मा संकल्पयतीत्यर्थः । सद्य एव चान्तःप्रतिबिम्बितजीवसहितानि
 व्यष्टिभूतान्यज्ञानानि क्रमेण तत्परिणामविशेषभूता लिङ्गदेहाश्च प्रादुरभूयन् ।
 ततः स्थूलदेहा भवन्ति । स्थूलदेहेषु या तत्तज्जीवस्य मदीयता तां तादृश-
 देहमापकमारब्धकर्मसमाप्तौ शास्ता त्याजयति तदेव मरणम् । तथा लिङ्गदेहमा-
 पकमारब्धकर्मसमाप्तौ शास्ता तत्र मदीयतां त्याजयति स एव लयः ।
 कारणदेहे च मदीयतात्यागो दुर्घट एव । स चाऽऽत्मज्ञानैकसाध्यः । ॥ एव
 मोक्षः । तदुक्तं पञ्चदश्यां श्रीविद्यारण्याचार्यैः—

यथा मुञ्जादिपीकैवमात्मा युक्त्या समुद्भूतः ।

शरीरत्रितयाद्धीरैः परं ब्रह्मैव जायते ॥ (प० द० १।४२) इति ।

निद्रायां तु न देहत्यागः । किंतु तत्र मदीयताबुद्धिरेवाज्ञानेनापहनुता, अतस्तत्र देहत्याग उपचर्यते । तदानीं प्रत्युत 'प्राणेन रक्षणवरं कुलायम्' (बृ० ४।३।१२) इत्येवं देहसंरक्षणं श्रुतावुच्यते । अतस्तत्र तदानीं नैव देहत्यागप्रयुक्तं दुःखम् । तथा देहे मदीयताबुद्धिरेव यदा त्यज्यते तदा स जीवन्मुक्त एवेति तदुत्तरं कदाऽपि देहपाते दुःखं न भवति । विद्यारण्याचार्यश्च यच्छरीरत्रितयादात्मनः समुद्धरणमुक्तं तद्देहे मदीयताबुद्धित्यागरूपमेव । बुद्धिश्च लिङ्गशरीरान्तर्वातिनी । सा च यदा ममतां विषयी करोति तदा मलिनेत्युच्यते । अहंता ममता चेत्येतौ विषयौ बुद्धेर्मल एव । लिङ्गशरीरं च बुद्धिप्रधानम् । लिङ्गशरीरे च कायपरिशुद्धिरीदृश्येव । स्थूलशरीरे च या कायपरिशुद्धिर्वैद्यशास्त्रे कथिता तां संपाद्य तथा लिङ्गदेहशुद्धिः संपादनीया । तस्यां च जातायां लिङ्गदेहे ये कामक्रोधादयो रोगास्ते नष्टा भवन्ति । ततः क्रमेण कारणदेहे शुद्धे सद्यो मुक्तिर्न क्षणमपि तत्र विलम्बः । केवलेन वैद्यशास्त्रेण तथा पूर्वमीमांसाशास्त्रेणापि च न मोक्षमार्गप्रतिबन्धो निवार्यते । प्रतिबन्धकश्च मुख्यो मनसो दोषः कामसंज्ञकः । तदुक्तं भगवद्गीतायाम्—

काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम् (गी० ३।३७) इति ।

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सात्त्विको मतः ॥ (गी० १८।९)

इत्येवं मोक्षमार्गाधिकारसंपत्त्यर्थं हि सात्त्विकस्त्याग उक्तः । तदुपपत्तये वैद्यशास्त्रे किमपि नोक्तम् । केवलं स्थूलऽस्मिन्मौक्तिके देहे आरोग्यसंपादकं वैद्यशास्त्रम् । तच्चौषधसेवनेन भवरोगसमानाधिकरणान्वातपित्तकफावस्थानवैषम्यदोषमूलकानन्यान्ज्वरादीन्रोगान्निवारयति नतु भवरोगविनाशायैपदपि प्रयत्नः । भवरोगो हि कारणदेहमारभ्य प्रवृत्तस्तत्संबन्धेन लिङ्गदेहे, तत्संबन्धेन च स्थूलदेहे प्रवृत्त इति तस्य कारणदेह एव चिकित्साऽऽवश्यकी । लिङ्गदेहे चाऽऽरोग्यसंपादकं पूर्वमीमांशास्त्रम् । तच्च नैमित्तिकं यत्कर्म प्रायश्चित्ताख्यं तादृशौषधसेवनेन भवरोगसमानाधिकरणान्तरजस्तमसोराधिक्यदोषमूलकानन्यान्महापातकादीन्रोगान्निवारयति । तदुक्तम्—

रोगनाशकपदार्थयोजनं शक्तिवर्धकपदार्थसेवनम् ।

धातुसाम्यकरमन्त्रमक्षणं वैद्यकं त्रिविधमेतदुच्यते ॥

वैद्यकं लिङ्गदेहस्य वेद एवोच्यते बुधैः ।

तत्र पापनाशकानां नैमित्तिककर्मणां मनोवृत्तिप्राणवृत्त्युत्साहकानां काम्यकर्मणां मनःप्राणेन्द्रियाणां प्रमाणानतीतत्वमवस्थापयतां नित्यकर्मणां च प्रतिपादनात् । परिणामे हितं च वेदं विना दुःसाधमेव । यतो यथा-

यदि दुष्टं भवेद्रक्तं त्वचि दोषस्य का कथा ।

यद्यदुष्टं भवेद्रक्तं त्वचि दोषस्य का कथा ॥

अत्रोभयत्र क्रमेणौषधेनाप्यसाध्यत्वमौषधं विनाऽपि साध्यत्वं च हेतुद्वयम् । तथा-

यदि दुष्टं भवेत्सूक्ष्मं स्थूले दोषस्य का कथा ।

यद्यदुष्टं भवेत्सूक्ष्मं स्थूले दोषस्य का कथा ॥

इत्युक्तरित्या स्थूलदेहारोग्यतायै लिङ्गदेहारोग्यताऽऽवश्यैकैव भवति । सा च श्रुतिप्रदर्शितमार्गानुसरणे सत्येव भवति । यद्यपि पूर्वमीमांसाशास्त्रे न भवरोगविनाशायेवदपि प्रयत्नस्तथाऽपि तेन पूर्वमीमांसाशास्त्रेण बहूपरुतं मन्ये । यदयं महाशनः काम एकपदे निर्विषयः कर्तुमशक्य इति विचिन्त्य तस्य कामस्य पुरतः सात्त्विकं विषयं निधाय राजसात्तामसाच्च विषयाद्दूरीकृतो मीमांसाशास्त्रेण । सात्त्विकविषयानुसारिकामाविष्टचित्तश्च तादृशसंस्कारदाढर्चे यदि कदाचित्पूर्वसुलतवशात्सात्त्विकविषयेष्वपि दोषान्पश्येत्तर्हपि नैव राजसतामसविषयाननुसारेत्प्रत्युत विचारेण सात्त्विकानपि विषयान्परिहर्तुं प्रयततैव । ततश्च स मोक्षमार्गाधिकारी भवति । विचारं कर्तुमपि च सामीचीन्येन मनसः प्रवृत्तिः स्थूलशरीरस्याऽऽरोग्ये सत्येवेति तादृशरोग्यसंपादकं वैद्यकमपि परम्परयोपकरोत्येवेति बोध्यम् । कारणदेहे चाऽऽरोग्यसंपादकं वेदान्तशास्त्रम् । तच्चाऽऽत्मज्ञानरूपौषधसेवनेनाज्ञानदोषमूलकमनादिभवरोगं निवारयति । ननु कारणशरीरमज्ञानरूपम् । तत्र दोषोऽपि चाज्ञानमेवोच्यते । तत्कथमेतदिति चेत्-उच्यते । अनादि चेतदज्ञानं प्रातिभासिकम् । प्रातिभासिकस्य च वस्तुनोऽज्ञातस्य नैव कार्यकारित्वम् । यथा व्यावहारिकात्सर्पादज्ञातादपि दंशः संभवाति न तथा प्रातिभासिकात्सर्पा-

ज्ञातात्किंचिदपि कार्यं भयकम्पादिकं जायमानं दृश्यते । किंतु ज्ञातादेव । तच्च सर्पज्ञानमपि यदि प्रातिभासिकत्वेन जायते तदा तस्मादज्ञातादिव भयकम्पादिकार्यस्याभाव एव दृश्यते । नन्वेवं निरीक्षणकाले निरीक्षितुरनाद्यज्ञानविषयकं प्रातिभासिकत्वेन ज्ञानं नास्तीत्यभ्युपेयम् । तच्च सुतरां नैव संभवति । जीवस्य तथा संभवोऽस्तु नाम । निरीक्षणकर्ता चायमीश्वरस्तस्य कथं याथातथ्येन ज्ञानं न स्यादिति चेत्—उच्यते । ईश्वरस्याज्ञानविषयकं प्रातिभासिकत्वेन ज्ञानं नास्तीति न मन्यामहे । किंतु यथा लोके कश्चनैन्द्रजालिकः पुरुषो लोकानां चमत्कारं प्रदर्शयन्स्वयं तत्रत्यपदार्थानां याथातथ्येन ज्ञानवानप्याकस्मिकान्सर्पादीन्पदार्थान्प्रदर्शयति तथैवान्न बोध्यम् । ननु तदानीं तस्यैन्द्रजालिकस्य पुरुषस्य तादृशसर्पादिपदार्थाः सर्पत्वादिना प्रतीयन्ते न वा । प्रतीयन्ते चेत्तस्य याथातथ्येन ज्ञानं तत्प्रतीतिप्रतिबन्धकं कुतो न जायत इति वक्तव्यम् । नहि रज्जुत्वेन रज्जुं जानानस्य सर्पप्रतीतिर्भवति । न प्रतीयन्ते चेत् प्रेक्षकाणामयमाकस्मिकसर्पादिपदार्थदर्शनक्षण इति तेनैन्द्रजालिकेन कथं ज्ञायते तद्वक्तव्यमिति चेत्—अत्र केचिदित्थं समादधते । प्रातिभासिकं कारणं याथातथ्येन जानतो दृष्ट्वा कार्यं न प्रतीयत इति सत्यमेव । किंतु सृष्ट्यारम्भक्षणे तस्मिन्नुपादानभूतेऽज्ञाने कुर्वद्रूपतामनुसंधातीश्वरः । तेन च तदानीं तदज्ञानं प्रस्फुरद्रूपमिव किंचिद्विपरिवर्तते । तेनैव लक्षणेनायं जगदुत्पत्तिं विजानातीश्वरः । तथैन्द्रजालिकोऽपि सर्पादीन्पदार्थानपश्यन्नपि केनचिदुपादानगतेन सूक्ष्मेण लक्षणेन सर्पादीन्पदार्थानुत्पन्नान्कल्पयति । नैतद्युक्तिसहम् । ईश्वरो हि भक्तस्य दुःखं निवारयन् दुःखसाधनं दृष्ट्वैव तन्निवारयतीत्येवोचितम् । अन्ये त्वित्थं वर्णयन्ति । प्रातिभासिकं कारणं याथातथ्येन जानतोऽपि—यावत्तज्ज्ञानं परोक्षं तावत्तद्दृष्ट्वा कार्यमितरजनदृष्ट्येव प्रतीयत एव । केवलं कार्यमपि तद्दृष्ट्वा प्रातिभासिकत्वेनैव प्रतीयते । इतरजनदृष्ट्या तु व्यावहारिकत्वेन प्रतीयत इति विशेषः ।

प्रकृतमनुसरामः । कारणशरीरमनाद्यज्ञानरूपमिति सत्यमेव । तद्विषयकं च 'इदमज्ञानम्' इत्येवं ज्ञानं यन्न भवति तदनाद्यज्ञानविषयकमज्ञानं कारणशरीरस्यानाद्यज्ञानरूपस्य रोगः । तस्य रोगस्याऽऽत्मज्ञानेन विनाशे 'इदमज्ञानम्' इत्येवंरूपेण तदनाद्यज्ञानं ज्ञातं भवति । एवमनाद्यज्ञाने याथातथ्येन ज्ञाते ज्ञातु-रिच्छाया अभावे तत्कार्यकारि न भवतीति स ज्ञाता भवरोगान्मुक्तो भवति ।

अत्रेदमवधेयम् । प्रलयकाले सांसारिकाः सर्व एव पदार्था विनश्यन्तीति तदानीमनायासेनैव सर्वेषामेव जीवानां कुतो मोक्षो न भवति तदिदानीमुच्यते । लोके यथा घटस्य घटापेक्षया सूक्ष्मेण भृत्तिकारूपेणावस्थितौ घटनाश उच्यते तथैव प्रलयकाले सर्वेषां वस्तूनां नाशो भवति सूक्ष्माणामपि सूक्ष्मतररूपेणावस्थानम् । यदपेक्षयाऽन्यदान्तरं रूपं नास्ति तद्रूपेणावस्थानमिति यावत् । तादृशं चाज्ञानमेव । तच्चाज्ञानं स्वीकार्यम् । तच्चाज्ञानं सर्वेषां पदार्थानामान्तरमिति भावरूपमेव न तु ज्ञानाभावरूपम् । तत्रैवाभुक्तभोगानां जीवकृतकर्मणां भावरूपाज्ञानविशेषरूपेणावस्थितिः । ईशकृतकर्मणोऽपि तथैव । तादृशाज्ञानसंबन्धेन च पुनः पूर्ववत्सृष्टिः । अतः ईशस्य न वैषम्यनैर्घृण्यदोषलेशः । 'धाता यथापूर्वमकल्पयत्' (म. ना. ५ । ७) इति श्रुतिरत्र प्रमाणम् । तथा च प्रलयकालेऽप्यविनष्टाः केचित्पदार्थाः पुनः सृष्ट्यारम्भकाले प्रादुर्भवन्ति । अत्रायं संग्रहः-

जीव ईशो विशुद्धा चित्त्वा जीवेशयोर्भिदा ।

अविद्या तच्चित्तोर्योगः षडस्माकमनादयः ॥ इति ।

अत्र च विशुद्धचित्त्वतिरिकाः पञ्च पदार्था अनादित्वेनाभिमतता अपि सान्ता भवन्ति । यथा नैयायिकनयेऽनादिः सान्तः प्रागभावो भवति तद्वत् । ननु सादित्वसान्तत्वयोः समनियतत्वं दृश्यते । युक्तं चैतत् । आदिरुत्पत्तिः । अन्तो विनाशः । उत्पत्तिश्चावयवसंयोगेन । तथा विनाशोऽवयवविद्योगेन भवतीति मसिद्धमेव । परमाणुद्वयसंयोगाद्द्वयणुकोत्पत्तिः । परमाणुद्वयविभागाच्च द्वयणुकनाशो भवति । तथा चात्र जीवादीनां पञ्चानां सादित्वाभावे कथं सान्तत्वमुच्यते । न च भावविषय एवायं नियम उक्तयुक्त्या सिध्यति । तथा च जीवेशयोर्भिदाया अभावरूपायाः सादित्वाभावेऽपि सान्तत्वं स्यात् । तथैवाविद्याया अनिर्वचनीयस्वरूपाया उत्पत्तिरवयवसंयोगेन भवतीति वक्तुमशक्यम् । तथा च तत्राप्युक्तनियमस्याभाव इति सादित्वाभावेऽपि सान्तत्वं वक्तुं शक्यम् । अविद्यायाश्चानिर्वचनीयत्वेन तद्योगस्याप्यनिर्वचनीयत्वान्नापि सान्तत्वं वक्तुं शक्यमिति वाच्यम् । तथाऽपि जीवेशयोर्भावयोर्निर्वचनीययोश्च सादित्वाभावे सान्तत्वं स्वीकर्तुमशक्यमिति चेन्नैवम् । जीवेशयोरन्तो नाम न विनाशः । किंत्वयं जीवोऽयमीश इति प्रतीत्यभाव एव । तथा च तयोः सान्तत्वमौपचारिकमित्यदोषात् ।

अन्तश्च तेषां मोक्षकाल एव । स चाऽऽत्मज्ञानेनैव । नान्यः पन्था विद्यतेऽय-
नाय ' (श्वे. ३ । ८) इति श्रुतेः । मोक्षे सर्वविधमनोवृत्तीनां मनसा
सहैवाभावे केवलश्चिद्रूप आत्माऽवशिष्यते । तदानीमयमात्मेति संविज्ञानं नास्त्येव ।
विषयविषयिभावस्याभावात् । ज्ञातुश्च तदानीं ज्ञातृत्वरूपेणानवस्थितेः । यथा
दर्पणोपाधिबिनाशे प्रतिबिम्बस्य बिम्बरूपेणैवावस्थानं भवति तद्वत् । एतेन
दर्पणोपाधिबिनाशे प्रतिबिम्बविनाश इवाज्ञानोपाधिबिनाशे मोक्षकाले जीव-
स्यापि बिनाशः स्यादिति स्वविनाशाय मुमुक्षुः कथं प्रवर्तत इति परास्तम् ।
यतो दर्पणोपाधौ प्रतिबिम्बदर्शनसमयेऽपि च बिम्बसत्ताधीनसत्ताकस्य नैव
पृथक्सत्ता प्रतिबिम्बस्य । किंतु तदानीमपि बिम्बरूपेणैव सत्ता । केवलं
तदानीं पृथगिवावभासते । तथा च यथा किञ्चित्कारणं कार्योत्पत्तिक्षण एव विन-
श्यदपि कारणत्वेनोच्यते यथाऽन्धकारः प्रदीपानयनस्य कारणं भवति तथैवाऽऽ-
त्मज्ञानमत्र मोक्षस्य कारणं श्रुतावुच्यते । नन्वन्धकारविनाश एव प्रदीपानयने
हेतुः, तथाऽव नाऽऽत्मज्ञानविनाश एव मोक्षे हेतुः । तथा च कथमयं दृष्टान्त
इति चेन्न । ' कार्योत्पत्तिक्षण एव कारणविनाशः ' एतावन्मात्रेण दृष्टान्तोपा-
दानात् । अन्धकारस्यापि विनाशद्वारा दीपानयनहेतुत्वमस्त्येव । अथवा धूम-
शकटसाधनकं गमनं ग्रामान्तरप्राप्तेः कारणं भवति । तत्र च ग्रामान्तरप्राप्तिक्षण
एव तत्कारणस्य धूमशकटगमनस्याभावो भवति तद्वदिति दृष्टान्तो बोध्यः ।

इदं चात्रावधेयम्—अयमात्मेति विज्ञानं मोक्षे नास्त्येवेति यदुक्तं तद्विदेह-
मुक्त्यवस्थायां द्रष्टव्यम् । जीवन्मुक्तिदशायां तु यद्यपि तादृशं ज्ञानं संभवति
तथाऽपि तदनस्तिकल्पमेव । ननु मुक्त्यवस्थायामहंकारस्य नाश इदंताया अपि
विनाशादयमात्मेति ज्ञानस्य नैव संभव इति चेन्न । तदानीं मनस्यहमित्यभिमा-
नाभावेऽप्यन्तःकरणचतुष्टयस्य वस्तुतः सत्त्वेन तत्र च पूर्वसंस्कारवशादयमा-
त्मेति ज्ञानस्य संभवसत्त्वात् । यथा स्वापे कस्यचित्पूर्वसंस्कारवशाद्वाक्प्रवर्तते
तद्वत् । अत एव तदानीं जायमानमपि सर्वमेव ज्ञानमनस्तिकल्पं भवति ।

इत्थं श्रुतीनामेकवाक्यताया अन्यथानुपपत्त्या सिध्यन् ' मायामात्रमिदं
द्वैतमद्वैतं परमार्थतः ' (गौ. पा. १ । १७) इति माण्डूक्यकारिकातः स्वरसतः
प्रतीतोऽन्यत्र श्रुतौ क्वाप्यनिषिद्धश्च योऽयमविद्यावादस्तमनुसृत्येयं प्रक्रियाऽभि-
हिता । एतदुक्तं भवति । ' तत्त्वमसि ' (छा. ६ । ८ । ७) इत्यभेदमिति

पादकश्रुत्या जीवब्रह्मणोरैक्ये श्रुतिप्रमाणनिश्चिते तदन्यथानुपपत्त्याऽप्यमाविद्यावादः
 श्रौतत्वेनाऽऽश्रितः श्रीमच्छंकराचार्यैः । न तेषां तत्राभिनिवेशः कश्चित् ।
 अविद्याशब्देनाज्ञानमुच्यते । विद्याशब्दस्य ज्ञानवाचित्वात् । इयं च निसर्गत
 एव त्रिगुणात्मिका । तत्र शुद्धसत्त्वप्रधाना मायेत्युच्यते । मलिनसत्त्वप्रधाना
 त्वविद्येत्युच्यते । तदुक्तम्—

तमोरजःसत्त्वगुणा प्रकृतिर्द्विविधा च सा ।

सत्त्वशुद्ध्याविशुद्धिभ्यां मायाऽविद्ये च ते मते ॥ (पं. द. १।१५)

इति । सत्त्वस्य प्रकाशात्मकस्य गुणस्य शुद्धिर्गुणान्तरेणाकलुषीकृतत्वमिति तत्र
 टीकायां स्पष्टम् । एतदविद्यापदवाच्यमज्ञानं जगन्मूलकारणमनिर्वचनियमित्यगत्या
 स्वीकर्तव्यं भवति । जगदुपादानकारणस्य निर्वक्तुमशक्यत्वात् । तथा हि—तच्चा-
 नादि । अथानादिशब्दस्य कोऽर्थः । आदिर्नास्त्येवाथवा सन्नपि न ज्ञायते । नास्त्येव
 चेत्तांप्रतमनुभूयमानो मध्यः कथं स्यात् । किंचाऽऽदिर्नास्ति चेन्नित्यमेव तज्जवति ।
 तथा च तस्य मोक्षे कथं लयः । अथानादिः सान्तः प्रागभावो यथा तथैवेदम-
 ज्ञानमिति चेन्नैतद्युक्तिसहम् । आदिं विनाऽन्तस्य वक्तुमशक्यत्वात् । अथास्या-
 ज्ञानस्याऽऽदिरस्त्येव । केवलं स न ज्ञायत इति द्वितीयः कल्पः समाश्रीयत इति
 चेत्—यद्युत्पत्तिरस्ति तर्हि तदानीं तस्या अवस्थायाः काऽपि कल्पना स्यादेव । तथा
 च कीदृशी साऽवस्था स्यादिति विभावनीयं भवति । इदानीमनुभूयमानं वैषम्यं
 तदानीमस्ति न वा । अस्ति चेत्कथं तस्य निरोपक्षस्य सिद्धिः । नास्ति चेत्कदा
 कथं च तद्वैषम्यं समुत्पन्नमिति वक्तुं न शक्यते । तथा च पक्षद्वयेऽपि युक्तियुक्तं
 किंचिद्वक्तुं न शक्यत इत्यतोऽनिर्वचनीयस्वरूपमेव तदित्यङ्गीकृतं भवति ।

ननु तस्य त्वं तत्त्वमिति षष्ठीतत्पुरुषेण तत्त्वमित्येकं पदं सामासिकं परि-
 कल्प्य भेदवादिभिः श्रुत्यर्थो योजितः । तथा रामानुजीयैरपि जीवब्रह्मणोः
 शरीरशरीरिभावाभावाभित्य शरीरशरीरिणोश्चाभेदमारोप्य श्रुत्यर्थो योजितः ।
 एवं द्वैतिनां मतेऽपि तस्याः श्रुतेरुपपत्तिर्भवतीति चेदुपपत्तिरेषा ननु द्वैते प्रमाण-
 भूतेषा श्रुतिः । उपपत्तिर्नाम सिद्धान्त इति गृहीतस्य कस्यचिदर्थस्य श्रुतिविरोधः
 प्रतीयते चेदर्थान्तरयोजनया तदविरोधसंपादनम् । ननु स श्रुतितः स्वरसतः
 प्रतीयमानः सरलोऽर्थः । एतादृशीमुपपत्तिं कुर्वता च प्रामाण्यच्छलेन श्रुतेरप्रामा-
 ण्यमेव स्वीकृतं भवति । तथा चोक्तम्—

अप्रामाण्योक्तिपर्याय उपपत्तिवचो मतम् ।

यथा मूर्खोक्तिपर्यायो देवानां मिय इत्ययम् ॥ इति ।

अपि च—उपपत्तौ प्रवर्तन्ते लज्जन्ते ये नृणां पुरः ।

वचनस्याप्रमाणत्वं प्रतिपादयितुं किल ॥ इति च ।

किंचास्त्वेवमुपपत्त्याऽपि यथाकथंचित्तादृशश्रुत्यविरोधसंपादनम् । ननु सा श्रुतिः सिद्धान्त इति गृहीते स्वाभिमतोऽर्थे प्रमाणभूता भवति । यो सार्थः श्रुति-वाक्यात्स्वरसतः सरल इति प्रतीयते तत्रैवार्थे तद्वाक्यं प्रमाणं भवति । तथा च द्वैतवादिभिर्द्वैतविषये श्रुतिवाक्यमेवान्यार्थिकचित्प्रमाणतया प्रदर्शनीयं भवति ।

या तु द्वैतिभिरात्मा वा अरे द्रष्टव्यः (बृ. २ । ४ । ५) इति श्रुतिर्भेदे प्रमाणत्वेनोपन्यस्ता सा न संभवति । एष हितेषामाशयः—द्रष्टव्य इति हि दर्शनविधिः । स च द्रष्टा दृश्यं दृशिष्येति त्रिपुटीमन्तरेण नोपपद्यते । तथा च दृशि-कर्ता द्रष्टा भिन्नः । दृशिकर्म दृश्यं ततो भिन्नम् । दृशिक्रिया च ताभ्यां भिन्नेति भेद आवश्यक एवेति दर्शनविध्यन्यथानुपपत्त्या भेदः सिध्यतीति । किंतु तत्रैव-मुच्यते । दर्शनविधितः पूर्वं तादृशोपदेशाय या श्रुतेः प्रवृत्तिः साऽपि तत्रोपदेष्टृद्यु-पदेश्यमुपदेश्येति त्रिपुटीमन्तरेण नोपपद्यते । तथा चोपदेष्ट्री श्रुतिर्भिन्ना । उप-देश्या नरास्ततो भिन्नाः । उपदेशक्रिया च ताभ्यां भिन्नेति भेद आवश्यक एवेति प्रवृत्त्यन्यथानुपपत्त्या भेदः सिध्यतीति कुतो नोच्यते द्वैतिभिः । किमर्थं तत्र द्वैतिनस्तूष्णीर्भावमास्थिताः । तथा तत्त्वमसीत्यादिमहावाक्यविषयेऽपि श्रुतेः प्रवृत्त्यन्यथानुपपत्त्या भेदः सिध्यतीति कुतो नोच्यते । अथ द्वैतिनोपपत्ति-प्रायः—यथा केनचिदुच्चारितं शब्दमनुकुर्वन्गत्या तथैवोच्चारयति । तत्रानुका-र्यभूतः शब्दः साधुशब्दो वाऽस्त्वसाधुशब्दो वाऽस्तु तत्रौदासीन्यमेवावलम्ब्यते । अन्यथाऽनुकार्यस्वरूपमङ्गनपत्तः । तथाऽत्रोपदेश्याऽजीवानुपदेष्टुं प्रवृत्ता श्रुतिरगत्या भेदमवलम्ब्यते । अन्यथोपदेश एव न संभवति । अनादिकालमारभ्य भेदं गृहीत्वैवोपदेश्यानां जनानां व्यवहारे प्रवृत्तत्वात् । तथा चोपदेशान्यथानुपपत्त्या भेदः सिध्येन्नतु तस्य भेदस्य सत्यत्वं सिध्येत् । यथा साधुशब्दं विजानता पण्डि-तेनाप्यपशब्दमनुकुर्वतोच्चारितः शब्दः साधुरेवेति न निर्णयस्तथा श्रुत्याऽप्युपदे-शार्थं भेदं गृहीत्वा प्रवृत्तया गृह्यमाणो भेदः सत्य एवेति न निर्णयः । अत उपदेशान्यथानुपपत्त्या सिध्यमानस्यापि भेदस्य सत्यत्वे सा श्रुतिर्न प्रमाणत्वेन

पुरस्कारमर्हति । अतस्तत्र द्वैतिनामौदासीन्यमिति चेत्—अग्रे दर्शनविध्यन्यथानु-
पपत्त्याऽपि सिध्यमाने भेदेऽप्येवमेव दृष्टिं निवेहि । तत्राप्युपदेश्यजीवानुसारेणैव
श्रुत्या दर्शनविधानात् । तथा च भेदस्य सत्यत्वे द्रष्टव्य इति श्रुतिर्न प्रमाणमिति
सिद्धम् ।

अथ 'द्वा सुपर्णा०' (श्वे० ४ । ६) इति श्रुतिर्द्वैतविषये प्रमाणमिति
चेन्मैवं वादीः । यथा हि 'तत्त्वमसि' (छा० ६ । ८ । ७) इति श्रुतिरद्वैतं
विधत्ते तथा 'द्वा सुपर्णा०' इति श्रुतिर्नैव द्वैतं विधत्ते । किंतु द्वैतं सिद्धवद्-
गृहीत्वाऽन्यकिंचिद्विधत्ते । एतादृश्यः श्रुतयश्च कर्मकाण्डगताः सर्वा एव । द्वैत-
दर्शिन एव जना उपदेश्या इत्यतो द्वैतं सिद्धवद्गृहीत्वा ताः प्रवृत्ताः । बालं
प्रति बालभाषयैव वक्तव्यं भवति । किं बहुना ज्ञानकाण्डस्थश्रुतिरपि द्वैतान्तर्गतं
शब्दार्थसंबन्धं गृहीत्वैव प्रवृत्ता भवति । नैतावता द्वैतं तादृशश्रुतिप्रमाणेन
सिद्धं भवति । उपदेष्टा हि नानाविधानामुपदेश्यानां मतिवैचित्र्यात्सर्वेषां च प्रज्ञा-
मेकेनैव प्रकारेण सन्मार्गे संग्राहयितुं न शक्नोति । प्रकृते च श्रुतिरुपदेष्टी ।
उपदेश्याश्च जीवात्मानो यथाकर्म यथाश्रुतं संप्राप्तेष्वनन्तजन्मसु द्वैतमार्गेण संव-
रन्तो दृढसंस्कारवशान्नैकपद एवाऽऽत्मैक्यं निश्चेतुं प्रभवयुः । अतः सत्येनास-
त्येन वा येन केनापि मार्गेणोपदेश्यस्य प्रज्ञायां शनैः शनैरात्मैक्यबोधानुगुण्यं
संपादयितुं श्रुतिः प्रवर्तते । कचिदात्मानमणुतरत्वेन वर्णयति कचिन्महत्तरत्वेन
कचिदव्यापकत्वेन कचित्सर्वज्ञत्वादिगुणैश्चेत्येवं विधिमुखेन प्रवर्तते । कचिच्च
यद्वाचाऽनभ्युदितं, यन्मनसा न मनुते (के. ४ ५) इति । कचिच्च निर्गुणशब्दे-
नैवेति निषेधमुखेन प्रवर्तते । कचिच्च यतो वाचो निवर्तन्तेऽप्राप्य मनसा सह-
त्येवं बाह्मनोनिवृत्त्यपदानत्वेन वर्णयति । नृसिंहोत्तरतापिन्यां तु 'अव-
चनेनैवानुभवन्नुवाच' (नृ० उ० ७) इत्येवमवचनेनैवाऽऽत्मानुभव उक्तः ।
तथा चोक्तम्—

बोधयन्त्यात्मनो रूपं प्रवृत्ताऽपि पुनः श्रुतिः ।

अशक्ता निर्गुणं वक्तुं पर्यायेण समम्यधात् ॥

यथा—बोधयन्ती पतिं साध्वी मयांदावृतमानसा ।

इदानीं तत्र कोऽन्यः स्यादित्येवं भाषते ध्रुवम् ॥ इति ।

अथ सर्वत्र पार्यन्तिकोद्दिष्टार्थेक्यान् श्रुतीनां मिथो विरोधः शङ्कनीयः ।
जगत्पस्मिन्पस्य यो गुणो निषेधो वा कस्यचिद्विशेषपरिचितस्तद्द्वारा तेनाऽऽत्म-

स्वरूपं प्रथमतः कल्पनीयमिति हि श्रुतितात्पर्यम् । ननुपदेश्यमतिवैचित्र्येणानेकैः प्रकारैरात्मस्वरूपवर्णनमस्तु नाम । किंतु तेऽनेके प्रकारा अन्धगजज्यायेनैकत्र संभविनोऽपेक्षिताः । अत्र तु श्रुतिषु वर्णिताः केचित्प्रकारा एकत्रासंभविनो दृश्यन्ते । तथा हि—अणीयानिति महीयानिति च मिथो विरुद्धं दृश्यते । तथा एषोऽणुरात्मा चेतसा वेदितव्यः (मु० ३ । १ । ९) इति, यन्मनसा न मनुते । इति च विरुद्धं दृश्यते इति चेदत्राऽऽहुः । अणीयस्त्वं न परिमाणतः किंत्वणीयस्त्वं सूक्ष्मतरत्यम् । सूक्ष्मत्वस्य च महत्त्वेनाऽऽकाश इव न विरोधः । तथा चेतसा वेदितव्य इत्यत्राऽऽत्मस्वरूपं मनसा विभावनीयमित्युच्यते । सर्वत्रैव हि विधौ यावच्छक्त्येव विधाने तात्पर्यं दृश्यते । भोक्तव्यं द्रष्टव्यमित्युक्ते नैव सर्वावयवशः कात्स्न्येन भोजनं दर्शनं वा विधातुमिष्यते । किंतु यावच्छक्त्येव । तथा च मनसैवानुद्रष्टव्यम्, चेतसा वेदितव्यः, इत्यत्र मनसाऽऽत्मचिन्तनं यावच्छक्त्येव विधीयते । शक्तिश्च न सर्वेषां समाना । अधिकारिभेदेन तस्यां तारतम्यमवश्यं भाव्येव । तस्याश्चात्र परा काष्ठा कीदृशी सा यन्मनसा न मनुते, मनसा सह वाचो निवर्तन्ते, इत्यत्र प्रदर्शिता भवति । शुकाचार्यसदृशेन शान्ततरमनसा विदुषा यद्यप्यात्मस्वरूपं विभावयितुं प्रयत्न्यते तथाऽपि पर्यन्ते मनसो निवृत्तिरेव स्यात् । अशब्दमस्पर्शमरूपमव्ययमित्यादिकानि विजरो विमृत्पुरित्यादीनि चोपनिषद्गतान्यात्मवर्णनपराणि सकलानि श्रुतिवाक्यान्त्यालोच्य तदनुसारेणाऽऽत्मस्वरूपं विभाव्यते चेत्तत्र मनोवृत्तेर्विरतिरेव स्यात् । मनोऽपि हि श्रोत्रादीन्द्रियविषयानतीत्य न विभावनां कर्तुं प्रभवति । इन्द्रियाणां गतिर्हि विषयसन्निकर्षाधीना संनिकर्षाभावेऽपि च मनसो गतिर्भवति । एतावानेव विशेषः । विषयास्तु तुल्या एव । पृष्ठस्येन्द्रियस्य तद्विषयस्य चाभावादेव मानसिकी कल्पनाऽपि तादृशी न भवति । तदुक्तम्—

शब्दाद्या एव विषया अक्षाणां मनसोऽपि च ।

संनिकर्षाधीनतायां वैषम्यं स्यात्तु केवलम् ॥ इति ।

तथा च मनोवृत्तिनिवृत्तिपर्यन्तमात्मस्वरूपविभावना कार्येति 'चेतसा वेदितव्यः' इत्यादिश्रुतीनां तात्पर्यम् । न तु "यतो वाचो निवर्तन्तेऽप्याप्य मनसा सह, इयेतादृशी श्रुतेरपि यत्र गतिस्तत्र का वार्ता मादृशाम् । अतश्च तूष्णीमेव स्थेयम् । नत्वात्मप्रवचन आत्मचिन्तने च प्रवर्तिनव्यम्" इत्येतादृशक्षुद्रवि-

चारस्यावसरो न देयः । यतो वाचो निवर्तन्ते, इत्यस्याः श्रुतेरेतदेव तात्पर्यं यदनवरतं प्रवचनं कुर्वतां निसर्गत एव वाचो निवृत्तिर्भवतीति । एतेन-

वाग्निवृत्तिं कथायितुं कथं वागेव वर्तते ।

मुक्तोऽस्मीतिवेदतत्स्यादश्रद्धयं श्रुतेर्वचः ॥ इत्येतदपास्तम् ।

श्रुतितात्पर्याज्ञानात् । ' नायमात्मा प्रवचनेन लभ्यः ' (का० २ । २३, मु० ३ । २ । ३) इत्यस्याः श्रुतेरपि न प्रवचनविरामे तात्पर्यम् । किंतु प्रवचनं कुर्यादेव तच्च तथा कर्तव्यं यथाऽनवरतमात्मप्रवचनं कुर्वत आत्मयाथात्म्यस्य वागविषयत्वेन निसर्गत एवाऽऽत्मानमलब्ध्वैव प्रवचनाद्विरामो यस्य भवेत्तमेवाऽऽत्मा स्वीयत्वेन वृणुते तेनैव च लभ्योऽयमात्मा तस्यैव चायमात्मा स्वयाथात्म्यं प्रकाशयतीति । एषैव च नायमात्मेति श्रुतिगतयोः पूर्वोत्तरार्थयोर्मिथः संगतिर्बोद्ध्या । न मेधया न बहुना श्रुतेनेत्यस्यापि तात्पर्यमुक्तरीत्यैव बोध्यम् ।

प्रकृतमनुसरामः । यथा च 'तत्त्वमसि' (छा० ६ । ८ । ७) इति श्रुति-
जीवब्रह्मणोरभेदं विधत्ते, एवम् ' इदं सर्वं यदयमात्मा ' (बृ० २ । ४ । ६)
इति श्रुतिर्जगद्ब्रह्मणोरभेदं विधत्त इत्यद्वैतमतस्य श्रौतत्वं सिद्धम् । द्वैतं तु
जीवब्रह्मणोर्जगद्ब्रह्मणोर्वा न कापि श्रुतौ साक्षाद्विहितमिति द्वैतमतस्य श्रौतत्वं
न सिध्यति ।

यत्तु द्वैतिभिरुक्तम्-तत्त्वमसि, इदं सर्वं यदयमात्मेत्यादिवाक्यानां जीवब्रह्म-
णोर्जगद्ब्रह्मणोश्चैक्यप्रतिपादकत्वेऽङ्गीक्रियमाणे तेषां प्रेक्षावद्भिरनुपादेयत्वमाप-
द्येत । श्रुतिसूत्रादीनां प्रेक्षावद्भिरनुपादेयत्वाभ्युपगमो न युक्तः । अतः श्रुति-
सूत्रादीनां ब्रह्मैक्यप्रतिपादकत्वं नैव वक्तव्यमिति । तच्चिन्त्यम् । तत्त्वमस्यादि-
वाक्यानां जीवब्रह्मैक्यप्रतिपादकत्वेऽङ्गीक्रियमाणे तेन तेषां वाक्यानामनुपादेयत्वं
भवतीत्यत्र प्रमाणाभावात् । न च जीवब्रह्मणोरैक्यस्य शशविषाणवन्ध्यासुतवद-
सत्यत्वेन तत्प्रतिपादकवाक्यानामनुपादेयत्वमिति वाच्यम् । जीवब्रह्मैक्यस्य
शशविषाणादिवदसत्यत्वे प्रमाणाभावात् । ननु परं ब्रह्मैकमेव सत्यं तदतिरिक्तं
सकलं मिथ्येति सद्द्वैतिनां मतम् । तथा चात्र यज्जीवब्रह्मैक्यं तद्ब्रह्मणः सकाशाद्भि-
न्मभिन्नं वा । यदि भिन्नं तर्हि तस्य भवदुक्तरीत्यैव मिथ्यात्वं समागतमिति
मिथ्याभ्युपगमप्रतिपादकवाक्यानामुपादेयत्वं कथं स्यात् । अभिन्नं चेत्तत्र न
प्रमाणं पश्यामः । इदं सर्वं यदयमात्मेति श्रुतिरेव तत्र प्रमाणमिति तु न संभ-

वति । श्रुत्यर्थोत्तरं सिध्यमानस्य ब्रह्मैक्यस्य श्रुतिघटकोद्देश्यबोधकेदंशब्देन ग्रहणं न संभवतीति चेत्—भैवं वादीः । जीवब्रह्मैक्यं ब्रह्मणः सकाशाद्भिन्नमभिन्नं वेति योऽयमाक्षेपः स ब्रह्मैक्यस्य कीदृशं स्वरूपं गृहीत्वा कृतः । ब्रह्मैक्यं ब्रह्मधर्म इति चेन्न । अद्वैतिभिर्ब्रह्मणो निर्धर्मकत्वाङ्गीकारात् । कीदृशं तर्हि ब्रह्मैक्यस्य स्वरूपमिति चेच्छृणु । ब्रह्मैक्यं ब्रह्मप्रतियोगिकभेदाभावः । अभावस्य च निःस्वरूपत्वान्न तेन ब्रह्मणः सद्वितीयत्वमाशङ्कितव्यम् । यच्च द्वैतिभिरुक्तं जीवब्रह्मैक्यस्य ब्रह्मणः सकाशाद्भिन्नत्वे ब्रह्मभिन्नत्वेन मिथ्यात्वात्तादृशमिथ्याभूतार्थप्रतिपादकत्वेन महावाक्यस्यानुपादेयत्वं स्यादिति । तत्र महावाक्यस्य स्वरूपत एव ब्रह्मभिन्नत्वेन यन्मिथ्यात्वं तत्परमार्थिकदशायामेव न तु व्यावहारिकदशायामिति तस्य व्यावहारिकसत्यत्वेन नानुपादेयत्वमिति चेन्महावाक्यार्थभूतस्य जीवब्रह्मैक्यस्यापि मिथ्यात्वं पारमार्थिकदशायामेव न तु व्यावहारिकदशायामिति तादृशव्यावहारिकसंत्यार्थबोधकमहावाक्यस्य कुतोऽनुपादेयत्वमापाद्यत इति स्वयमेव विचारय । यच्चापीदं सर्वं यदयमात्मेति श्रुत्यर्थोत्तरं सिध्यमानस्य ब्रह्मैक्यस्य श्रुतिघटकोद्देश्यबोधकेदंशब्देन ग्रहणं न संभवतीत्युक्तं तदपि न क्षोदक्षमम् । इदं सर्वं यदयमात्मेति श्रुतिर्हीदंशब्दगृहीतस्यास्य जगतो ब्रह्मात्मैक्यं नोत्पादयति । किंतु वस्तु सदेव तत्केवलं बोधयति । तथा चेदंशब्दागृहीतस्यापि कस्यचिद्यदि ब्रह्मणा सहैक्यं वस्तु सत्स्यात्तर्हि तन्निवारयितुं नैवेयं प्रभवति श्रुतिः । न हि घटस्य द्रव्यत्वं बोधयद्घटो द्रव्यमिति वाक्यं पटस्य द्रव्यत्वं निषेधति । नन्वेवमिदंशब्दागृहीतस्य ब्रह्मणा सह यदैक्यं तत्र नेयं श्रुतिः द्रव्याणं स्यात् । तथा च तत्र प्रमाणान्तरं यत्कथं स्यादिति चेत्—अनुमानं प्रमाणमिति गूहाण । श्रुत्या हीदंशब्दगृहीतस्य जगतो ब्रह्मैक्ये बोधिते तद्दृष्टान्तेनेदंशब्दागृहीतस्यापि जगदन्तःपातिनो ब्रह्मणा सहैक्यस्यानुमानप्रमाणेन साधनात् । किंच यथा स्वाध्यायोऽध्येतव्य इत्यध्ययनविधेरन्यत्र स्वाध्याय इव स्वाध्यायोऽध्येतव्य इत्येतस्मिन्स्वाध्यायरूपे स्ववाक्येऽप्युद्देश्यतावच्छेदकाक्रान्तत्वाविशेषेण यथा प्रवृत्तिर्भवति तथेदं सर्वं यदयमात्मेति ब्रह्मैक्यबोधकश्रुतेरन्यत्र जगतीव स्ववाक्येऽपि स्ववाच्यार्थभूते ब्रह्मैक्येऽपि च प्रवृत्तिरप्रत्यूहैव भवति । तथा च ‘ अ इ उ ण् ’ सूत्रे शब्दकौस्तुभे भट्टोजीदीक्षितैरुक्तं ‘ स्वाध्यायोऽध्येतव्यः, नेह नानाऽस्ति किंचन ’ इत्यादीनां वाक्यानां स्वस्मिन्नपि यथा प्रवृत्तिः ’ इति ।

तथा च जीवब्रह्मैक्यस्य जगद्ब्रह्मैक्यस्य चेदं सर्वं यदयमिति श्रुत्या ब्रह्मणा सहैक्यं सिध्यत्येव । ननु 'यतो वाचो निवर्तन्ते' इति श्रुतिब्रह्मणः श्रुतिप्रमाणाविषयत्वं बोधयति । तथा च तादृशब्रह्माभिन्नं यज्जीवब्रह्मैक्यं जगद्ब्रह्मैक्यं च तस्येदं सर्वमिति श्रुतिप्रमाणविषयत्वं कथं भवद्भिरुच्यत इति चेन्न । आनुपूर्व्येव सिद्धत्वात् । जीवब्रह्मैक्यस्य जगद्ब्रह्मैक्यस्य च यद्ब्रह्मणा सहैक्यं तत्सिद्ध्यनन्तरं हि भवतामयमाक्षेपो न तु ततः प्राक् । जीवब्रह्मैक्यस्य जगद्ब्रह्मैक्यस्य च यद्ब्रह्मणा सहैक्यं ततः प्राक्तु तस्यैक्यस्य श्रुतिप्रमाणविषयत्वे न किञ्चिद्बाधकं पश्यामः । किञ्च प्रमाणावेद्यमपि वस्तु समारोपितेन रूपान्तरेण प्रमाणवेद्यं भवति । यथा तत्तद्देवताप्रतिमाः । साधारणमनुष्याणामप्रत्यक्षा अर्पणान्द्रादयो देवाः प्रतिमारूपेण प्रत्यक्षा भवन्ति । तथा प्रमाणाविषयमपि ब्रह्म सत्यत्वादिगुणैरारोपितैः शब्दप्रमाणवेद्यं भवति । यत्तु ब्रह्म स्वसंवेद्यं चेद्ब्रह्मज्ञानं ब्रह्मणोऽस्त्येव । ब्रह्माभिन्नस्य जीवब्रह्मैक्यस्य जगद्ब्रह्मैक्यस्य च ज्ञानं ब्रह्मणोऽस्त्येव । तथा चार्थादेव ब्रह्माभिन्नेन जीवेनैतत्सर्वं ज्ञातमेव भवति । ततश्च ज्ञात-स्तम्भं प्रति स्तम्भबोधकवाक्यवच्छास्त्रं निष्प्रयोजनं स्यादित्युक्तं तन्न । जीवस्य स्वस्वरूपाभिधानोत्तरं शास्त्रस्य निष्प्रयोजनत्वमिष्टमेव । कृतकार्यत्वात् । यदा च जीवो न ज्ञानी संवृत्तस्तदानीमप्राप्ते शास्त्रमर्थवदिति न्यायानुसारेण शास्त्रस्य स-प्रयोजनत्वं भवत्येव । एतेन यथाऽन्धकारे त्वग्निन्द्रियेण घटे ज्ञाते तद्गतं रूपं तदानीं न ज्ञायते तदा च ज्ञातेऽपि घटे रूपावेदकस्यार्थवत्त्वं दृश्यते । तथा जीवेन ब्रह्मणि ज्ञातेऽपि तस्यैक्यं न ज्ञायते चेच्छास्त्रमैक्यावेदकमर्थवत्त्वात् । न तु तथाऽस्ति । ब्रह्मणि ज्ञाते तदैक्यज्ञानस्यावर्जनीयत्वात् । तथा च शास्त्रं निष्प्रयोजनमेवेति द्वैतिकल्पितमपास्तम् । अज्ञानिषु शास्त्रसाफल्यस्य दर्शित-त्वात् । शालेणाज्ञाननिवृत्तौ सत्यां ज्ञानरूपब्रह्मस्वरूपभूतमैक्यं स्वत एव सिध्यति । सिद्धं तु निवर्तकत्वाच्छास्त्रस्येत्यनेनैतदेव बोध्यते । तथा च शास्त्र-मज्ञानं निवर्तयतीति सिद्धम् ।

यत्तु ब्रह्म स्वप्रकाशं चेतस्य कथमज्ञानेनाऽऽवरणं भवति । अथ तथा-विधस्यापि ब्रह्मण आवरणमज्ञानेन भवति चेत्तस्याज्ञानस्य कथं नाशः स्यात् । दीपेन सन्धकारो दूरी क्रियते । दीप एवान्धकारेणाऽऽवृतश्चेत्कथं सोऽन्धकारा-वृतो दीपोऽन्धकारं दूरीकर्तुं प्रमवेत् । किञ्च ब्रह्मप्रकाशे सत्यज्ञानस्य नाशः । अज्ञानस्य च नाशे सति ब्रह्मप्रकाश इत्यन्योन्याश्रयः । तस्मान्नाद्वैतिमते

युक्तमित्युक्तम् । तदपि न । स्वप्रकाशस्य ब्रह्मण आवरणमज्ञानेन न संभवतीति सत्यमेव । किंत्वज्ञानेन तेन जीवस्वरूपमावृतम् । यथा घनच्छन्नाद्दृष्टिर्घन-
च्छन्नमर्कं मन्यते तद्वदेव जीवोऽयं स्वयमज्ञानेनाऽऽवृतः सन्ब्रह्माऽऽवृतमिति मन्यते । यश्च ब्रह्मप्रकाशे सत्यज्ञानस्य नाशः, अज्ञानस्य नाशे च सति ब्रह्म-
प्रकाश इत्यन्योन्याश्रयः प्रदर्शितः सोऽपि न संभवति । अज्ञाननाशस्य ब्रह्म-
प्रकाशकारणत्वाभावात् । एतच्चाज्ञानं भावरूपं त्रिविधम्—वार्धिष्णु क्षयिष्णु
समपरिमाणेन परिणामि चेति । तत्र वर्धिष्णु परिणामि च वृद्धिपरिणामशक्ति-
सत्ताकाले क्षयिष्णवपि चाऽऽत्मविज्ञानं प्रतिबध्नाति । यदा तु केवलं क्षयशक्ति-
मत्तदाऽऽत्मविज्ञानस्य न तत्प्रतिबन्धकं भवति । तथा च तदानीं तादृशाज्ञानस-
त्त्वेऽप्यात्मविज्ञानोदय इति नान्योन्याश्रयः । अज्ञानस्य केवलक्षयशीलत्वं च
कायपरिशुद्ध्या संजायते ।

यत्तु तत्त्वमस्यादिमहावाक्याद्ब्रह्मज्ञानं जायत इति वक्तव्यम् । तच्च न सं-
भवति । तथा सति ब्रह्मज्ञानस्यानित्यत्वप्रसङ्गः । ज्ञानस्य चानित्यत्वे ब्रह्म-
णोऽप्यनित्यत्वापत्तिः । ब्रह्मणो ज्ञानस्वरूपत्वस्याद्वैतिभिरभ्युपगमात् । तथा चा-
नित्यं ब्रह्मेति स्वीकार्यमथवा महावाक्यस्याकिञ्चनकारित्वं स्वीकार्यं भवतीति चेत्—
नायं दोषः । यथा सौरं तेजः सदा सर्वत्र च सममेवाऽऽस्ते । किंतु घनच्छन्न-
दृष्टिस्तत्र मान्द्यमारोपयति । आतपे संवरंस्तैक्ष्ण्यमारोपयति । यथा च प्रवयास्ती-
क्ष्णतां मन्यते न तथा चालः । तद्विषयाऽपि पशुः । एवमेकरूपेण सदाऽवस्था-
यिन्येव तस्मिंस्तेजसि तत्तद्व्यक्त्या स्वस्वानुगुणा धर्मास्तत्राऽऽरोप्यन्ते तथैव
ज्ञानस्वरूपे नित्ये स्वप्रकाशे सर्वदैकरूपेण प्रकाशमाने कूटस्थे ब्रह्मण्यपि जीवै-
रज्ञानिभिर्धर्मा आरोप्यन्ते । तथा च यथा यथा महावाक्यादिभिरधिकः संस्कारो
जायते तथा तथा परमात्माऽधिकं प्रकाशते । तदेवाज्ञानिभिर्महावाक्याज्ज्ञानं
जायत इत्युच्यते । एतेन महावाक्यस्य जीवब्रह्मैक्यरूपसिद्धार्थबोधकत्वेनाप्रा-
माण्यमिति परास्तम् । जीवब्रह्मैक्यस्य सिद्धत्वेन तद्बोधकत्वेऽपि यथा महावाक्य-
स्योपयोगस्तथा पूर्वं प्रदर्शित एव । अनुपयुक्तत्वं ह्यप्रामाण्ये हेतुः स्यान्नाम ।
उपयुक्तश्चेदसत्योऽप्यर्थः स्वी क्रियत एव । तथा च हरिः—

उपायाः शिक्षमाणानां बालानामुपलब्धनाः ।

असत्ये धर्मे नि स्थित्वा ततः सत्यं क्षीयते ॥ इति ।

यत्तु स्वप्रकाशे सूर्येऽन्धकारस्येव ज्ञानरूपे स्वप्रकाशे ब्रह्मण्यज्ञानस्य प्रवेश एव न संभवति । तथा चाद्वैतिनां वेदान्तशास्त्रे विषयप्रयोजनाधिकारिसंबन्धरूप-मनुबन्धचतुष्टयं न संभवति । अज्ञातो हि विषयः । अज्ञाननिवृत्तिः प्रयोजनम् । अज्ञाननिवृत्तीच्छुरधिकारी । एतदनुबन्धत्रयमज्ञानघटितमेवेति यत्राज्ञानमेवा-स्तितां नोपैति तत्र तद्वद्विषयधिकारित्रयमेतत्कथं वक्तुं शक्येत । एवमेतेषां त्रयाणां शशविषाणायमानत्वे यथा तादृशयोर्विषाणयोर्मिथः संबन्धो दुर्वचस्त-थाऽत्रापि त्रयाणां तेषामनुबन्धानां मिथः संबन्धो दुर्वचो भवति । एवमनुबन्ध-चतुष्टयासंभवेऽर्थादेव शास्त्रमनुपादेयं भवतीति ।

अत्राऽऽवक्ष्ये । सर्वोऽयं व्यूहो मूलबन्धशैथिल्याद्विदीर्ण एव भवति । स्वप्र-काशे ज्ञानरूपे ब्रह्मण्यज्ञानस्यासंभवेऽपि जीवे तत्संभवस्य प्रागेवोक्तत्वात् । अत्राज्ञानमूलकं जीवत्वं जीवाश्रितं चाज्ञानमित्यन्योन्याश्रयो न शङ्कनीयः । नहीदमज्ञानं जीवमाश्रित्योत्पन्नमित्युच्यते । अज्ञानस्यानादित्वाभ्युपगमात् । विचि-त्रार्थसर्गकरी मायेत्येतदेवोच्यते । अज्ञानं चैतन्नानाविधशक्तियुतम् । सृष्ट्या-रम्भे तदैक्षतेत्येवं वर्णितेक्षणशक्तिरप्येतदन्तर्गतैव । याश्चास्यानिर्वचनीयस्याज्ञा-नस्य नानाविधाः शक्तयस्तासां सर्वासां सर्वशोपयोगो भाव्य इति न नियमः । किंतु यथासंभवं व्यवस्था । अनादिरज्ञानशक्तिश्चेयमात्माश्रयेण नरीनर्ति । सा चाऽऽकाशवाय्वादिक्रमेण ब्रह्माण्डं प्रदर्शयति । इयं विक्षेपशक्तिरित्युच्यते । आवरणशक्तेस्तु न तत्रोपयोगः । परमात्मनस्तदापन्नत्वाभावेन तत्र तस्याः शक्ते-रनुपयोगात् । उक्तशक्तिविशिष्टो हि परमात्मेत्युच्यते । उक्तशक्तिरहिता केवला चित्तु शुद्धेत्युच्यते । नर्तनं चास्यानाद्यज्ञानस्याव्याकृतस्य व्याकृतरूपेण परि-णामः । व्याकृतं चाऽऽदौ सूक्ष्मं ततः स्थूलं ब्रह्माण्डं दृश्यते । तत्र सूक्ष्मसृष्ट्यन्त-र्गते सात्त्विकेऽन्तःकरणे प्रतिबिम्बितं चैतन्यं जीव इत्युच्यते । तथा चाज्ञानप-रिणामभूतान्तःकरणोपाधियुतो जीवोऽर्थादेवाज्ञानायत्त इति तस्य जीवस्य मूलस्वरूपमज्ञानेन स्वकीयावरणशक्त्याऽऽवृतं भवति । आवृतोऽप्ययं जीवोऽना-वृत इव स्वमयगच्छन् ब्रह्माऽऽवृतमिति भ्रमेण मन्यते । तदुक्तम्-

घनच्छन्नदृष्टिर्घनच्छन्नमर्कं यथा निष्पन्नं मन्यते सोऽतिमूढः ॥ इति ।

यत्तु द्वैताभिमानिन आहुः-अद्वैतिनां मते जीवत्वमज्ञानकलितं चेदार्थादेव तन्मिथ्या भवति । एवं जीवत्वस्य मिथ्यात्वे जीवब्रह्मभेदोऽपि मिथ्या भवति । जीवब्रह्मभेदपटकस्य जीवस्य मिथ्यात्वात् । तथा चापार्थादेव जीव-

ब्रह्मणोर्भेदः सिध्यति । परस्परविरुद्धयोः पदार्थयोरैकस्य मिथ्यात्वे परस्य सत्यत्वमर्थादेव सिध्यति । यथा दारिद्र्यधनिकत्वयोर्मिथो विरोधाद्रामगतं दारिद्र्यं मिथ्या चेत्तस्मिन्दारिद्र्यविरोधि धनिकत्वं सत्यमित्येव सिध्यति । तथा प्रकृते भेदाभेदयोः परस्परविरुद्धतया जीवब्रह्मणोरभेदस्य मिथ्यात्वेऽङ्गीकृते तद्विरुद्धस्य जीवब्रह्मणोर्भेदस्य सत्यत्वं स्यादेवेति ।

तदेतत्प्रमाणमत्रमिति शिष्टैरनादरणीयमेव । तुल्यन्यायाज्जीवस्य मिथ्यात्वे जीवब्रह्मभेदोऽपि मिथ्या भवति । जीवब्रह्मभेदघटकस्य जीवस्य मिथ्यात्वात् । तथा चार्थादेव त्वदुक्तरित्यैव जीवब्रह्माभेदः सिध्यतीति कथं न पर्यालोचयेः । यच्चोक्त जीवस्य मिथ्यात्वे तद्वदितस्य जीवब्रह्माभेदस्य मिथ्यात्वमर्थादेव सिद्धमिति तादृशभेदविरुद्धस्य भेदस्य सत्यत्वं सिद्धमिति । तदप्यसत् । न हि जीवस्य मिथ्यात्वे कल्पितेऽपि तद्वदितो जीवब्रह्माभेदस्तेन मिथ्या भवति । यस्य हि वस्तुनो येन यादृशं स्वरूपं प्रकल्पितं तत्सत्यं वा मिथ्या वा बौद्धं वा स्वात्मिकं वा प्रातिभासिकं वा तत्तथैव स्वीकृत्य तद्वदितोऽर्थो वर्णनीयो भवति । न हि शशविषाणस्यासत्यत्वे शशविषाण नास्तीति शशविषाणप्रतियोगिको निषेधोऽपि शशविषाणघटितत्वादसत्यो भवति । अन्यथा सदैवतमत्वं स्वण्डनीयत्वेन भवतोपक्षिप्तमिति भवता तस्याद्वैतमतस्यासत्यत्वं कल्पितमिति तद्वदितं तत्स्वण्डनमप्यसत्यमिति कुतो न कूल्यते । तथा तैरेव यत्प्रलपितं परस्परविरुद्धयोः पदार्थयोरैकस्य मिथ्यात्वे परस्य सत्यत्वमर्थादेव सिध्यति । यथा दारिद्र्यधनिकत्वयोर्मिथो विरोधाद्रामगतं दारिद्र्यं नष्टं चेत्तस्मिन्दारिद्र्यविरोधि धनिकत्वमर्थादेव सिध्यतीति । तत्रोच्यते । शब्दमात्रेणायं न्यायस्तैः प्रदर्शितः, न त्वर्थतोऽवगतः प्रतीयते । परस्परविरुद्धयोः पदार्थयोरैकस्य यन्मिथ्यात्वं तद्यदि तदितरं पदार्थं कक्षीकृत्य तत्सहायेनाऽऽपाद्यते चेदेव तत्रापरस्य सत्यत्वं सिध्येत् । तदेव हि तत्र बीजम् । न हि देवदत्तस्य दारिद्र्यं देवदत्तभरणान्नमिति मृतस्य तस्य धनिकत्वं कोऽपि प्रत्येति । प्रकृते च यज्जीवब्रह्मणोरभेदस्य मिथ्यात्वं द्वैतिभिः प्रतिपादितं तज्जीवस्याज्ञानकल्पितत्वेन मिथ्यात्वान्जीवब्रह्माभेदस्यापि मिथ्यात्वमापादितमथवा ब्रह्मभिन्नस्य मिथ्यात्वमद्वैतिप्रतिपादितं कक्षीकृत्य स्वयं च जीवब्रह्माभेदस्य ब्रह्मभिन्नत्वं प्रकल्प्य तस्याभेदस्य ब्रह्म-

भिन्नत्वान्मिथ्यात्वमापादितं नतु द्वैतस्य सत्यत्वं प्रसाध्य तत्सहायेन प्रतिपादित-
मिति कुतोऽत्र तन्म्यायावकाश इत्यूहनीयं सूरिभिः ।

यत्तु जीवब्रह्मैक्यं सिद्धमसिद्धं वा । ब्रह्मस्वरूपत्वात्सिद्धमेवेति चेत् ।
महावाक्यस्य विषयाभावः । असिद्धो ह्यर्थः साध्यमानतया शास्त्रस्य विषयो
भवति । असिद्धं चेन्महावाक्येन तत्साधनीयमिति महावाक्यस्य विषयलाभः
स्यात्तथाऽपि महावाक्येन निष्पाद्यं जीवब्रह्मैक्यमुत्पन्नत्वाद्यदा कदाऽपि
नष्टं स्यादेवेति मुक्तस्य पुनरावृत्तिप्रसङ्गः इत्युक्तं तदविचारितरमणीयम् । जीव-
ब्रह्मैक्यं महावाक्येन साध्यते इत्यस्य नोत्पाद्यत इत्यर्थः । किंतु पूर्वसिद्धमेव
केवलं महावाक्येन ज्ञाप्यत इति । तथा च न महावाक्यस्य निर्विषयत्वं नापि
मुक्तस्य पुनरावृत्तिप्रसङ्गः । नहि जीवब्रह्मैक्यं पूर्वसिद्धमित्येतावता तज्ज्ञातं
भवति ।

यदप्याहुरज्ञाननिवृत्तिर्मोक्ष इत्यद्वैतिनां मतं न संभवति । अज्ञाननिवृत्ति-
रात्मस्वरूपा तदन्या वा । आत्मस्वरूपा चेदात्मा सिद्ध एवेत्यज्ञाननिवृत्तिरप्यात्म-
स्वरूपत्वात्सिद्धैव वक्तव्या भवति । सिद्धा चेत्तदर्थं शास्त्रारम्भो न युक्तः ।
लोके हि मूढतमोऽपि मनुजः सिद्धपदार्थसाधनाय प्रयतमानो न केनापि दृष्टः ।
कथं वा सिद्धमेव साधयितुं शक्यते । अथाज्ञाननिवृत्तिरात्मस्वरूपादप्येति
चेत्तस्या मिथ्यात्वं स्यात् । आत्मभिन्नत्वात् । तदाऽपि च मिथ्याभूतार्थसंसिद्ध-
ये शास्त्रारम्भो न युक्त इति तदप्यसमञ्जसम् । अज्ञाननिवृत्तिरात्मस्वरूपादप्येति
न वदामः । किंतु प्रतिजीवं सा नानाविधा । आपेक्षिकं तस्यास्तत्तज्जीवं प्रत्य-
सिद्धत्वम् । तथा च यस्य यावदसिद्धा सा प्रतीयते न तावत्तां स सिद्धा-
त्मस्वरूपभूतां मन्यते । तदानीं च तदर्थं शास्त्रारम्भो युक्त एव भवति । मिथ्याभूता-
र्थसंसिद्धये च नात्र शास्त्रारम्भः । किंतु मिथ्याभूतत्वेन प्रतीयमानस्यार्थस्य
मिथ्यात्वाभावप्रतिपत्त्यर्थं शास्त्रमिति गृहाण ।

यत्तु ब्रह्मज्ञानेनाज्ञाननिवृत्तिः, तदर्थं च शास्त्रारम्भः । तथा च जीवेन खलु ब्रह्म
ज्ञातव्यं भवति । परं त्वेतदद्वैतिना मते कथं संभवेत् । तेषां मते हि ब्रह्म ज्ञानरूपम् ।
ब्रह्माभिन्नो जीवश्च ज्ञानरूपः । तदर्थं ज्ञानेनैव ज्ञानं ज्ञातव्यमिति फटितम् । तच्च
न संभवति । स्वस्य कर्तृकर्मविरोधादित्युक्तं तत्तुच्छम् । ब्रह्म ज्ञानरूपमिति सत्य-
मेव । तथा जीवोऽपि ब्रह्माभिन्नो ज्ञानरूप इति सत्यमेव । किंतु न यावदेतादृशं-
ज्ञानं तावत्तदर्थं एव शास्त्रारम्भः । तथा च ब्रह्मं ज्ञानभिन्नं ज्ञानविषयमिति यावत्त-

तीयते तथा जीवोऽपि ब्रह्मभिन्नः स च ज्ञानाश्रय इति यावत्प्रतीयते तावत्तादृश-
प्रतीतिनिवृत्त्यर्थमेव शास्त्रमारभ्यते । ब्रह्मज्ञानार्थं शास्त्रमिति यदुच्यते तस्यैतदेव
तात्पर्यं बोध्यम् । तथा च वस्तुतो ज्ञानाविषयस्य ब्रह्मणो ज्ञानविषयत्वप्रतीतिर्या
भवति ब्रह्मविषयकं ज्ञानमिति स भ्रम एव । स एव च शास्त्रेण दूरी क्रियते । ननु यदि
ब्रह्मविषयकं ज्ञानमिति प्रतीतिर्भ्रमस्तर्हि स्तनंधयस्य ब्रह्मविषयकं ज्ञानं नास्तीति
भ्रमो नास्त्येव । तथा च स तदवस्थायां किं मुक्तो भवति । नैतदेवम् । ब्रह्मविष-
यकं ज्ञानमिति प्रतीतिर्न भ्रमस्वरूपम् । किंतु ज्ञाने ब्रह्मणो विषयत्वप्रतीतिभ्रमः ।
तथा च ज्ञानमावश्यकमेव । केवलं तत्र कस्यापि विषयस्य प्रतीतिर्मा भूदिति हि
वस्तुस्थितिः । शास्त्रेण च या तत्र ज्ञाने ब्रह्मणो विषयता प्रकल्पिता सेतरेषां विष-
याणां ततोऽपसारणार्थम् । यथा मलिने पात्रे पूर्वसंसृष्टमलापसारणार्थं भस्मादिर-
धिको मलस्तत्रोपलिप्यते पश्चाज्जलेन सर्वविधो मलोऽपसारितो भवति तद्वत् ।
ततश्च शास्त्रेणाखिलविषयाणां ज्ञानतो निवृत्तौ ब्रह्म स्वयमपि विषयरूपेण निवर्तते ।
इयं च विषयरूपेण निवृत्तिर्ज्ञानतः पृथग्भावेन या ब्रह्मणो निवृत्तिस्तन्मूलिकैव ।
तथा च ब्रह्मरूपं ज्ञानं सिद्धम् । इयमेव मोक्षावस्था । तथा च मोक्षावस्थायामा-
त्मनो न ज्ञानविशिष्टत्वं नापि च परमार्थतया ज्ञानोपलक्षितत्वम् ।

यत्तु द्वैतिभिरुक्तम्—अज्ञाननिवृत्तिरात्मस्वरूपादन्या चेदात्मनो यदन्यत्तदज्ञानम-
ज्ञानकार्यं वा भवति । तथा चाज्ञाननिवृत्तेरज्ञानत्वे सर्वथा निवृत्तिरेवाज्ञानस्य न
घटते । अज्ञाननिवृत्तेरज्ञानकार्यत्वे च घटद्वारेण भूतिकायाः सत्त्वमिव कार्यद्वारे-
णाज्ञानस्य सत्त्वं तदवस्थमेवेति कथमज्ञाननिवृत्तिरूपो मोक्षः स्यादिति ।

अत्रोच्यते । अज्ञाननिवृत्तिमात्मस्वरूपादतिरिक्तां प्रकल्प्य यानि दूषणानि प्रद-
शितानि तानि नैव विचारसहानि । अज्ञाननिवृत्तिरात्मनः सकाशादन्येत्यस्या-
भिरनभ्युपगमात् । यच्चाज्ञाननिवृत्तेरात्मस्वरूपत्वाभ्युपगम आत्मनः सिद्धत्वेना-
ज्ञाननिवृत्तेः सिद्धत्वात्तदर्थं शास्त्रारम्भो न युज्यत इति दूषणमुक्तं तदनुप-
देमैव दत्तोत्तरम् । किंच तदज्ञानविजृम्भितमेव । अज्ञाननिवृत्तिरात्मस्वरूपेत्येतत्ता-
त्पर्यानाकलनात् । तथा हि—कस्यापि वाक्यस्य विधौ निषेधे वैकत्रैव तात्पर्यं न
द्वयोरर्थयोः । 'पृथिव्यां रूपम्' इति वाक्यस्य विधावेव तात्पर्यं न पृथिवीतोऽन्य-
त्र रूपस्य निषेधे न वा पृथिव्यां रूपादन्यस्य निषेधे । तेन पृथिव्यां रूपमिति
वाक्यस्य जले रूपमित्यनेन, पृथिव्यां रस इत्यनेन च न विरोधः । एवमाकाशे न
रूपमित्यस्य निषेध एव तात्पर्यं नाऽऽकाशादन्यत्र रूपस्य विधौ नवाऽऽकाशे

रूपादन्यस्य विधौ । तेनाऽऽकाशे न रूपमित्यस्य वायौ न रूपमित्यनेनाऽऽकाशे
 न रस इत्यनेन च न विरोधः । यत्र तु विधिवाक्यत्वेन प्रतीयमानस्यापि विधेः
 सिद्धत्वादिना विधौ तात्पर्यं न विवक्ष्यते तत्राप्येकत्र निषेध एव तस्य तात्पर्यम् ।
 एवं निषेधवाक्यत्वेन प्रतीयमानस्यापि वाक्यस्य कचिद्विधावेकत्रैव तात्पर्यं
 बोध्यम् । एवमद्वैतवादिनां या ' अज्ञाननिवृत्तिरात्मस्वरूपा ' इत्युक्तिः सा
 विधिवाक्यत्वेन यद्यपि बाह्यतः प्रतीयते तथाऽप्यन्ततस्तस्याः ' अज्ञाननिवृत्तिः
 रात्मव्यतिरिक्ता नेति निषेध एव तात्पर्यमवसीयते । तेन तस्या उक्तेर्विधौ
 तात्पर्याभावाच्चाऽऽत्मनः सिद्धत्वेन तस्या अज्ञाननिवृत्तेः सिद्धत्वमापादनीयम् ।
 जगन्मूलभूतभावरूपाज्ञानसंबन्धेन च ' न सत्तासत्ता सदसद्विरोधात् । किंतु
 सदसदनिर्वाच्यमेतत् ' इति यद्वदन्ति तत्तात्पर्यमेवमेवोहनीयम् । तथा हि ।
 अज्ञानकार्यस्यास्य प्रपञ्चस्य भावरूपेण प्रतीयमानत्वात्तदज्ञानं भावरूपम् । तस्य
 च सत्त्वासत्त्वसंबन्धेन विचारे क्रियमाणे चत्वारः कल्पाः प्रादुर्भवन्ति । अज्ञानं
 सत् अज्ञानमसत् एतदुभयमपि विधितात्पर्यकमिति प्रथमः कल्पः (१) ।
 अज्ञानं सदिति विधितात्पर्यकमज्ञानमसदिति निषेधतात्पर्यकमिति द्वितीयः (२) ।
 तद्विपर्ययेण चाज्ञानं सदिति निषेधतात्पर्यकमज्ञानमसदिति विधितात्पर्यक-
 मिति तृतीयः (३) । अज्ञानं सत् अज्ञानमसत् एतदुभयमपि निषेधतात्पर्यक-
 मिति चतुर्थः कल्पः (४) । एषु कः संभवति कथं नेतीदानीं प्रदर्शयते । तत्र
 प्रथमः कल्पो न संभवति । अज्ञानं न सत् । विधितात्पर्यकमज्ञानं सदिति न
 तादृशाज्ञानसंबन्धेन वक्तुं शक्यमित्यर्थः । आत्मा वा इदमेक एवाग्र आसीत्
 (ऐ० १) इति श्रुतिविरोधात् । तथाऽज्ञानं नासत् । विधितात्पर्यकमेवा
 ज्ञानमसदिति च न तादृशाज्ञानसंबन्धेन वक्तुं शक्यमित्यर्थः । तत्कार्यस्यास्य
 जगतः सद्रूपेण प्रतीयमानत्वात् । एवं न सत्तासदिति प्रथमः कल्पो निरस्तः ।
 ' न सदसद्विरोधात् ' इत्यनेन द्वितीयतृतीयकल्पो निरस्तौ । अज्ञानं सदित्यनेन
 विधितात्पर्यकेणाज्ञानस्य सत्त्वे विहिते कथं तद्विरुद्धमज्ञानमसदित्यनेन निषेध-
 तात्पर्यकेण सत्त्वं निषिद्धं स्यात् । तथाऽज्ञानं सदित्यनेन निषेधतात्पर्यके-
 णाज्ञानस्यासत्त्वे निषिद्धे कथं तद्विरुद्धमज्ञानमसदित्यनेन विधितात्पर्यके-
 णाज्ञानस्यासत्त्वं विहितं स्यात् । एवं द्वितीये तृतीये च कल्पे निरस्ते
 सदसदनिर्वाच्यमिति चतुर्थः पक्षः स्वीक्रियते । तत्र सज्ञानं सदित्यनेन निषेध-
 तात्पर्यकेणाज्ञानस्यासत्त्वं निषिध्यते न तु सत्त्वं विधीयते । येन ' आत्मा वा० '
 इति श्रुतिविरोधः स्यात् । तथाऽज्ञानमसदित्यनेनापि निषेधतात्पर्यकेण सत्त्वं

केवलं निषिध्यते । न त्वसत्त्वं विधीयते । येन तत्कार्यस्य जगतोऽसत्त्वेन प्रतीतिः स्यात् । नन्वेतादृशस्याज्ञानस्य शब्देन सुवचत्वेऽपि मानसिककल्पनायां 'ईदृशं तत्स्यात्' इत्येवं तस्य कोऽप्याकारो मनोवृत्तिं नाऽऽरोहतीति चेत्— अत एवानिर्वाच्यमित्युक्तम् । अत एव चैतदज्ञानं तत्कार्यभूतं सर्वं च जगत् 'मायामात्रमिदं द्वैतमैद्वैतं परमार्थतः' (गौ० का०) इत्यत्र माया-शब्देन व्यपदिश्यते । अघटितघटनापटीयसी हि माया । अनिर्वाच्यत्वं च मायाया भूषणमेव न दूषणमिति बोध्यम् ।

यत्तु द्वैतिभिर्विष्णोः सर्वोत्तमत्वे, जीवब्रह्मणोर्भेदे, जीवब्रह्मैक्यनिषेधे च किं प्रमाणमिति प्रश्नमुद्भाव्य तत्र प्रमाणत्वेनेमे गीताश्लोका उदाहृताः—

द्वामिमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥

उत्तमः पुरुषस्त्वन्यः परमात्मेत्युदाहृतः । (गी० १५ । १६)

इति । एतत्सिद्धोऽर्थश्चेत्थमुक्तः—येषां नश्वरं शरीरं तादृशा ब्रह्मरुद्रेन्द्रगण-पत्यादयोऽत्र क्षरशब्देनोच्यन्ते । अनश्वरशरीरा लक्ष्मीरत्राक्षरशब्देनोच्यन्ते । परमात्मा विष्णुस्तु ताम्यां भिन्न इति । अत्रोच्यते । द्वाविमावित्यनेन क्षराक्षरद्वैविध्यं प्रतिपाद्योत्तरार्धे क्षराक्षरशब्दार्थः स्वयमेवोक्तः । तथाच तदनुराधेन क्षर शब्देन भूतानामक्षरशब्देन चेतनस्य च ग्रहणमेव युक्तम् । नात्र ब्रह्मरुद्रादीनां लक्ष्म्याश्च नामापि दृश्यते । लक्ष्म्या अनश्वरो देहो ब्रह्मादीनां च नश्वर इत्यत्र च न किञ्चित्प्रमाणं प्रदर्शितम् । तथा च तद्वैपरीत्येनाथवा तेषां सर्वेषामेव नश्वरो देह इति सर्वेषामनश्वरो देह इति वा कुतो नोच्यते । तथा चात्र क्षरशब्देन भूतानामक्षरशब्देन चेतनस्योत्तमपुरुषशब्देन परमेश्वरस्य च ग्रहणमित्येव स्वीकार्यम् । तच्चाद्वैतिमतेऽप्यविशिष्टमेव भवति । न चाद्वैतिमते देहचेतनविभागाभावात्क्षराक्षर विभागो नोपपद्यत इति वाच्यम् । वस्तुतः परमार्थदशायां तादृशविभागाभावेऽपि प्रमाणप्रमेयव्यवहारे प्रवृत्ते व्यावहारिकभेदस्य सत्त्वात् । परमार्थदशायां तु यत्र वेदा अवेदा इत्येवं श्रुतिरपि स्वस्य सत्त्वं नाभ्युपैति दूरत एव कथा प्रमाणप्रमेयव्यवहारस्य ।

यच्च—इन्द्रियेभ्यः परा त्वर्था अर्थेभ्यश्च परं मनः ।

मनसस्तु परा बुद्धिर्बुद्धेरात्मा महान् परः ॥

महत्तः परमव्यक्तमव्यक्तात्पुरुषः परः ।

पुरुषाच्च परं किंचित्सा काष्ठा सा परा गतिः (का. १।३।१०)

इति श्रुतिर्द्वैतिमिः प्रमाणमित्युदाहृता । तत्र यदि प्रमाणमित्यस्याप्रमाणं नेत्यर्थस्तर्हि विवाद एव नास्ति । यदि च विष्णोः सर्वोत्तमत्व इयं प्रमाणमित्यर्थस्तर्हि सोऽर्थो न लभ्यते । अत्र विष्णुपदमावाह् । पुरुषपदमात्रं ह्यत्र दृश्यते । परमपुरुषश्च सर्वैरप्यास्तिकैः स्वस्वमानुसारेण स्वी क्रियत एव । यच्चोक्तं महत्तदेनात्र महत्तत्त्वाभिमानो ब्रह्मदेव उच्यते । तदपेक्षया परा लक्ष्मी देवी । सा चाव्यक्तवस्वामिमानिनीत्यव्यक्तशब्देनावोच्यते । बाह्यशक्त्यमी-
देव्यपेक्षया परश्च विष्णुरेवेत्युक्तं तदपि न । ब्रह्मदेवलक्ष्मीशब्दभयोयोगोऽत्र नास्ति । इन्द्रियाद्यभिमानिभ्यो देववाश्च सर्वैरेवाऽऽस्तिकैः स्वी क्रियन्त एव । अत्र श्रुतौ केवलं तासां पौर्वापर्यं प्रदर्शयते । तथा चेयं सर्वसाधारणी श्रुतिर्नैव केनाप्यास्तिकेन स्वकीयमतसाधकत्वेन पुरस्कार्येत्यास्तां तावत् । तदेवं द्वैतिमतस्य श्रौतत्वं कथमपि सिद्धं न भवति ।

यथायं द्वैतिना साकं वादाय प्रवृत्तमद्वैतवादिनं प्रति प्रविवादिनां द्वैतिना-
मुद्धोषः—‘मयन्तोऽद्वैतमतं गृहीत्वा वादाय प्रवृत्ता इत्येवास्वैव भवन्निर्द्वैतमा-
भितं भवति । यतो भवदपेक्षया भवतां मतं भिन्नम् भवन्तश्च तादृशमतापेक्षया भिन्नाः, तदुभयापेक्षयाऽपि प्रविवादिनो वयं भिन्नाः, अस्माकं मतं च भिन्नम्, वादस्य सर्वापेक्षयाऽपि भिन्नः । एतादृशमनेकविधं भेदगुणजैर्वैष भवतामिदं प्रवृत्तिरिति तद्विरुद्धोऽयं वाद् एव न संभवतीति । अत्राऽऽचक्षते । नद्वैतवा-
दिनामपि दोषोऽपि तु द्वैतिनामेव । परस्परमविद्भिन्नोद्भेदोर्वादिनोर्हि मध्ये केना-
म्येकेनापरस्य य आक्षेपः क्रियते स तस्यापरस्य मतं गृहीत्वैव कर्तव्यो भवति । ननु स्वमतेन । नहि नास्तिकं चार्वाकं सण्डमितुं प्रवृत्तेनाऽऽस्तिकेनाहद्योऽर्थः स्वर्गादिः श्रुतिप्रमाणेन साधयितुं शक्यते । श्रुतिप्रमाणस्य चार्वाकेणानङ्गीकारात् । तथा च द्वैतिनामेव द्वैतबोधोपजीव्य या वादाय प्रवृत्तिरित्येते सेव न संभवति ।

यच्च द्वैतवादिनोऽद्वैतवादिनं प्रत्याहुः—अद्वैतं नाम न द्वैतमद्वैतम् । तथाचेद-
मद्वैतं द्वैताद्विभक्तमिदं वा । उभयथाऽपि द्वैतसिद्धिः । आप्ये द्वैताद्विने चेद्भिन्नं भेदाभवाच्चित्ते भेदः स्वीकृतः स्यात् । अन्ये द्वैताद्विने चेद्यद्वैतवादिमिदं तद्-

द्वैतरूपमेवेत्येवं भेदः स्वीकृतो भवतीति । किंतु जात्युत्तरत्वान्नेदं चोद्यम् । तथा चोक्तम् ।

वादिनो नार्थसिद्धिः स्याज्जात्युत्तरसमाश्रयात् ।

मुखं स्यात्प्रहितं तेन केवलं प्रतिवादिनः ॥ इति ।

किंचायं प्रश्नः ' विष्णुत्रयोः पीततायै हरिद्रा लभ्यते कुतः ' ।

इति प्रश्नवत्परिदृश्यते । तत्र च यथा प्रतिवादिनोत्तरमदत्त्वा प्रष्टारं वादिनं प्रति

‘ धिङ्मुखं—आदौ विचारय स्वान्ते हरिद्रा तादृशी कुतः ’

इत्येवं पुनः प्रश्न एव क्रियमाणो दृश्यते तथाऽत्र द्वैतवादिनं प्रत्यप्येवं पुनः प्रश्नः सुवचः । द्वैतमैवैताद्विज्ञमभिन्नं वा । उभयथाऽपि दोषः । अद्वैताद्विज्ञं चेद्विज्ञं भेदाश्रयमिति स भेदः पुनरद्वैताद्विज्ञोऽभिन्नो वा । तत्रापि भिन्न-
भेदनवस्था । अथ द्वैतमैवैताद्विज्ञं चेदद्वैताद्विज्ञस्याद्वैतरूपत्वादद्वैतं स्वीकृतं स्यादिति ।

किंच वादे वादिना प्रतिवादिना वा तादृगेव वक्तव्यं यदेतद्विचारयोग्य-
मित्येवं मध्यस्थ ऊरी कुर्यात् । सांप्रतं तु द्वैतिभिः कृतेषु प्रश्नेषु केचित्प्रश्ना
ईदृशा दृश्यन्ते तेषां विचारयोग्यता वक्तुरेव स्वस्यापि मनोवृत्तौ न प्रविशति
दूर एव मध्यस्थेन तेषां विचारयोग्यतया स्वीकारः । तथा च तादृशस्थले
स्वरूपव्याक्रियैव पराक्रिया भवति नोत्तरं दातुमुत्सहे । किंच—

वादो हि निश्चयाय स्वान्न तु वादाय निश्चयः ।

कथा तत्त्वबुभुक्षोर्मां स वाद इति गौतमः ॥

प्रेक्षावन्तः पूर्वं आसन्प्रमाणायत्तनिश्चयाः ।

अधुना निश्चयः पूर्वं प्रमाणान्वेषणं परम् ॥

इत्युक्तदिशा द्वैतिभिः प्रवर्तितो वादो वादस्वरूपं त्यक्त्वा जल्पे वित-
ण्डायां वा पर्यवस्यति । यवस्तैर्वादात्पूर्वमेव द्वैतं निश्चितम् । तथा चोक्तम्—

तत्त्वस्य निश्चयो वादसमाप्तिकेन हृष्यते ।

द्वैतिनां तु विपर्ययो वादारम्भस्तदुत्तरम् ॥

ततः स्यात्पर्यवसितो वादो जल्पवितण्डयोः ।

अयोग्यसमयारम्भकोधार्षिकं रूपनिवृत्तः ॥ इति ।

किंचैतादृशः प्रश्नाः प्रथमतो येषां मनोवृत्तौ प्रादुर्भवन्ति तेषां मतं किमप्यस्तु द्वैतं वाऽस्त्वद्वैतं वाऽस्तु नूनं तेऽभिनिवेशग्रस्ता इति नैव कायपरिशुद्धिस्तेषाम् । तथा च तत्त्वबुभुत्सुत्वाभावात्तत्र तत्त्वबुभुत्सोः कथा वाद इति वादस्वरूपं नास्त्येवेति वादे वादे जायते तत्त्वबोध इत्युक्तीत्या तत्त्वबोधो दूर एव भवति । अतस्तेषामात्मयाथात्म्यज्ञानासंभवेन मोक्षस्याऽऽशाऽपि न कर्तव्या भवति । अतः प्रथमतः कायपरिशुद्धिः संपादनीया । संपादितायां च कायपरिशुद्धाविद्विशप्रश्नानां मनोवृत्तौ प्रवेश एव न भवति । किंच कायपरिशुद्धौ काप्यभिनिवेशाभावेन येन केनापि प्रकारेण श्रुत्यविरोधसंपादने प्रवृत्त्यभाव इति श्रुतेर्यः सरलोऽर्थः स एव तेषां मनोवृत्तावारूढो भवति । तथा च श्रौतमतानुसाराणां तेषां मोक्षमार्गो निकट एवेति विभावनीयम् ।

किंच द्वैतिनां मते मोक्षेऽपि द्वैतमस्त्येव । सर्वोत्तमस्य विष्णोः सामीप्यं तदा भवति । भूयांश्च तदानीं विष्णुसेवानन्द इति हि ते वदन्ति । तत्रैतन्मुच्यते । अयं च भोग विशेष एव । न मोक्षः इति कथमत्र मोक्षशब्दः प्रवृत्तः । यस्मात्कस्मादपि मोक्षश्चेत्सांसारिका जना अपि यस्मात्कस्माच्चिन्मुक्ता एवेति को विशेषः । किंच द्वैतिभिः प्रकल्पितेऽस्मिन्मोक्षे आशाप्रयुक्तं दुःखं दुर्निवारमेव भवति । यतः

आशैव दुःखमूलं स्यादाशैव मनसो मूलः ।

आशैव चाऽऽन्तरः शत्रुराशा सर्वविघातिनी ॥

आशा तु तत्र मुक्तानामपि स्यादेव । तदुक्तम्—

स्वस्मादुल्लस्यमानोऽप्य जायते चेतनावतः ।

न कस्य तत्पदप्रेप्ता यो न मूर्खो न वा पशुः ।

एवं विष्णुपदप्रेप्ता दुर्वारा द्वैतिनां मते ।

मुक्तानामपि तन्मोक्षस्वरूपं वद कीदृशम् । इति ।

नन्वेवं द्वैतस्य श्रौतत्वाभावेऽपि विनिष्ठाद्वैतस्य श्रौतत्वमुपपद्यते । अन्तर्पामिवास्तणे हि जीवन्मरणोर्जगद्भ्रष्टणोश्च शरीरशरीरिभावः ' यस्याऽऽत्मा शरीरम् ' (बृ० ३ । ७ । २२) यस्य पृथिवी शरीरम् (बृ० ३ । ७ । ३) इत्येवं साक्षादेव विधीयते । अतो विशिष्टाद्वैतमतस्य श्रौतत्वं सिध्यति । शरीरशरीरिणोश्च स्थूलोऽहं सूक्ष्मोऽहं गौरोऽहमित्येवमभेदादोपः पण्डित एवेति गृहीत्वा तत्परमासि, इदं सर्वं यदयमात्मा, इति श्रुत्योरुपपत्तिर्भवतीति न तां

रोध आपादनीयः । एवं च विशिष्टाद्वैतमतस्य श्रौतत्वमिति चेत्—भ्रान्तोऽसि ।
 वञ्चितोऽसि द्वयर्थेन शरीरशब्देन । तथा हि । शरीरशब्दस्य हेकोऽर्थो योगेन
 प्रतीयतेऽपरश्च योगरूढ्या । शीर्यते तच्छरीरमित्यवयवशक्तिमात्रेण विनाशशीलं
 पृथिव्यादिकं सर्वं जगच्छरीरशब्दार्थ एकः । योगरूढ्या प्रतीयमानश्च कर्मप्रा-
 प्यो हस्तपादाद्यवयवयुतो भोगायतनभूतो देहरूपोऽर्थः प्रसिद्ध एव द्वितीयः ।
 तत्र यस्य पृथिवी शरीरमित्यादिश्रुतिविहितं पृथिव्यादीनामात्मशरीरत्वं परिगृह्य
 शरीरशरीरिणोश्चाऽऽरोपितमभेदं व्यवहारप्रसिद्धं परिगृह्य च 'इदं सर्वं यदयमात्मा'
 इतिश्रुत्यर्थ उपपादितः किल किंतु यस्य पृथिवी शरीरमित्यादिश्रुतिषु योगार्थेन
 शरीरशब्दः प्रयुक्तः, न तत्रार्थे शरीरशरीरिणोरभेदो लोकप्रसिद्धः, यत्र च
 द्वितीये योगरूढेऽर्थे शरीरशरीरिणोरभेदारोपो लोके प्रसिद्धो न तेनार्थेन यस्य
 पृथिवी शरीरमित्यादिश्रुतौ शरीरशब्दः प्रयुक्तः । अतो वञ्चनैव केवलेयम् ।
 न च यस्य पृथिवी शरीरमित्यादिश्रुतौ योगरूढार्थक एव शरीरशब्दो गृह्यते ।
 अत एव च यस्येति संबन्धिनिर्देश उपपद्यते । योगार्थस्य तु निरपेक्षस्य कस्ये-
 त्याकाङ्क्षाया अभावेन यस्येति निर्देशोऽनुपपन्नः स्यादिति वाच्यम् । तथा सति
 पृथिव्यादिविकारेणेश्वरस्य दुःखप्रसङ्गात् । अतो योगरूढार्थक एव शरी-
 रशब्दोऽत्र सिंहो माणवक इतिवद्गौणार्थकः प्रयुक्त इत्यवश्यं वक्तव्यम् । किंच
 तत्रैव प्रकरणे यस्याऽऽत्मा शरीरम् (बृ० ३ । ७ । २२) इत्येवं जीवात्मनः
 परमात्मशरीरत्वमुक्तमिति तैरेवाभिहितम् । तत्र च जीवात्मनि शरीरशब्दो न
 केवलया योगशक्त्या प्रवर्तते । जीवात्मनो विशरणस्वभावत्वाभावात् । तत
 एव च न योगरूढ्याऽपि । भोगायतनाभावाच्च । अतश्च तत्र शरीरशब्दः
 सिंहो माणवक इतिवद्गौण एवाऽऽश्रयणीयः । एवं यदि तत्रैकत्र गौण आश्री-
 यते तर्हि यस्य पृथिवी शरीरमित्यादौ सर्वत्रैव गौणार्थकग्रहणं युक्तम् । गौणार्थ-
 ग्रहणे बीजभूतस्यान्तःस्थितेन निवम्यत्वस्य गुणस्य श्रुतौ तत्र सर्वत्रैव निर्देश-
 दर्शनात् । अस्मिन्पक्षे यस्य पृथिवी शरीरमित्याद्यर्थं शरीरशब्दस्य केवलयोग-
 कल्पनं न कर्तव्यं भवतीति लाघवमनन्यलभ्य एव शब्दार्थ इति न्यायानुग्रहश्च
 सिद्धो भवति । नन्वेतिनां मते यस्याऽऽत्मा शरीरम् (बृ० ३ । ७ । २२
 माध्यं) इत्यत्र शरीरशब्दस्य कोऽर्थः । न तावन्मुख्योऽर्थः । जीवात्मनः परमा-
 त्मशरीरत्वस्याभावात् । न हि परमात्मनो भोगायतनं जीवः । नापि गौणार्थः ।
 न हि परमात्मा जीवस्यान्तरो भूत्वा जीवं नियमयतीत्यद्वैतवादिभिः स्वी क्रियते ।

जीवो हि वस्तुगत्या परमात्मरूप एवेति हि ते वदन्ति । य आत्मानमन्तरो यम-
यति (बृ० ३ । ७ । २२) इति तत्रत्यश्रुतिविरोधश्चेति चेन्मैवम् । तथाऽऽ-
त्मशब्दो न जीवात्मपरः किंतु जीवात्मानिष्ठविज्ञानपरः । समानप्रकरणे काण्व-
शाखायामात्मशब्दस्थाने ' यो विज्ञाने तिष्ठन् (बृ० ३ । ७ । २२ काण्व)
इति विज्ञानशब्देन निर्देशदर्शनात् । तथा च जीवात्मगुणभूतं विज्ञानं परमात्मा
नियमयतीत्यर्थः । केचिच्चत्र विज्ञानं च सृष्ट्वाचारम्भकाले ' तदैक्षत ' (छा०
६ । २ । ३) इति निर्दिष्टं परमात्मकर्तृकमभक्षणम् । तच्च प्रथमत एव परमा-
त्मनः सकाशात्तदीयगुणरूपेण ततः पृथग्भूतमिव प्रतीतमभूत् । गुणं चान्तररू-
पेण गुणी नियमयतीति प्रसिद्धमेवेत्याहुः ।

एतदुक्तं भवति । अन्तर्यामिब्राह्मणे माध्यंदिनशाखायामित्थं पठ्यते—य आत्म-
नि तिष्ठन् आत्मनोऽन्तरो यमात्मा न वेद यस्याऽऽत्मा शरीरं यमात्मानमन्तरो यम-
यत्येष त आत्माऽन्तर्याम्यमृतः (बृ० ३ । ७ । २२ माध्यं) काण्वशाखायां
तित्थं पठ्यते—'यो विज्ञाने तिष्ठन् विज्ञानादन्तरो यं विज्ञानं न वेद यस्य विज्ञानं
शरीरं यो विज्ञानमन्तरो यमयत्येष त आत्माऽन्तर्याम्यमृतः ' इति । एवं
शाखाभेदेन पाठभेदेऽपि द्वयोः पाठयोरैक एवार्थ इति सर्वेषां संमतं न कस्य-
चिदपि तत्र विवादः । स चैकोऽर्थो द्विधा संभवति—य आत्मनि तिष्ठन्नित्य-
त्राऽऽत्मशब्दस्य विज्ञानमित्येवार्थ इत्येकः प्रकारः । यो विज्ञाने तिष्ठन्नित्यत्र
विज्ञानशब्दस्य जीवात्मेत्येवार्थ इत्यपरः । अत्राद्वैतवादिनामाद्यः प्रकारः ।
विशिष्टाद्वैतवादिनां त्वग्नयः । आद्य एव तु युक्तः । अन्तर्यामिब्राह्मणं हेतुत् ।
अत्र च सर्ववस्तुष्व्यान्तरः परमात्मा सन् सर्वाणि वस्तूनि नियमयतीत्युच्यते ।
जीवात्मा च सूक्ष्मः । ततोऽपि परमात्मा सूक्ष्मतरः । परमात्मा तस्याऽऽन्तरः
संस्तं जीवात्मानं नियमयतीति यद्यपि कल्पयितुं शक्यते तथाऽपि तत्र परमा-
त्मकृतं जीवात्मनियमनं गुणद्वारैव वक्तव्यम् । गुणानां च सर्वेषामुपजीव्य
आधो ज्ञानगुणः । ज्ञानस्य नियमनं च विषयसंनिकर्षसदसद्भावकृतमित्येवं
संभवो वक्तव्यः । तथा च जीवात्मनो नियमनमपि तदीयविज्ञानस्यैव निय-
मनं संपन्नमिति विज्ञानं नियमयतीत्येवार्थस्तत्र वक्तुं युक्तः । किंच पृथिव्यचन्त-
रिक्षवायुद्युलोकादित्यदिकूचन्द्रतारकाकाशतमस्तेजसां नियमनमधिदैवतमुक्त्वाऽधि-
भूतमपि सर्वभूतनियमनमुक्त्वा ततोऽध्यात्ममिति प्रकृत्य प्राणवाक्चक्षुःश्रोत्र-
मनस्त्वग्विज्ञानेरेतसामात्मसंबन्धिनां पदार्थानां नियमनमुक्तम् । तत्र चाऽऽत्मसं-

यन्विषु निषम्यत्वेनोक्तेषु पदार्थेषु विज्ञानमेव ग्रथितुं युक्तं न तु जीवात्मा ।
एवं च ' यो विज्ञाने तिष्ठन् ' इत्यादिकण्डिकायां विज्ञानशब्दस्थान
आत्मशब्दपाठेऽपि तस्याऽऽत्मशब्दस्य विज्ञानमेवार्थो ग्राह्यो भवतीति नैव
जीवात्मनः परमात्मशरीरत्वे श्रुतिः प्रमाणं भवति । अतः शरीरशरीरिणोः
प्रसिद्धमभेदारोपं गृहीत्वा तत्त्वमसीत्यभेदोपपत्तिर्दूरापास्तैव भवति । किंच—

जीव ईशशरीरं चेज्जीवदुःखेन दुःखिता ।

ईशस्य दुर्निवारा स्याद्विशिष्टाद्वैतिनो मते ।

इति दोषः स्यादेव । अन्ये तु य आत्मनि तिष्ठन्नित्यादिश्रुतावात्मशब्दः
स्वशब्दपर्यायः । तेनायमर्थः । यथा परमात्मा पृथिव्यादीनां सर्वेषामन्तर्यामी
संस्तान् सर्वान्नियमयति तथाऽस्य परमात्मनः स्वस्मादन्यो न कोऽप्यन्तर्यामी
नियन्ताऽस्तीति श्रुतेस्तात्पर्यमाहुः । किंच य आत्मनि तिष्ठन्नित्यादिश्रुतिं
प्रमाणीकृत्य परमात्मा च जीवात्मनोऽप्यात्मा इति येऽभ्युपगच्छन्ति तेषां
' ज्ञानी त्वात्मैव मे मतम् ' (भ. गी. ७ । १८) इति भगवद्वाक्यविरोधः ।
अत्र हि ज्ञानी परमात्मनोऽप्यात्मा इत्युक्तम् । ज्ञानी च जीवविशेषः ।
जीवात्मा परमात्मा चेत्यनयोर्द्वयोश्च परस्परं प्रति परस्परस्याऽऽत्मत्वं तु नैव
संभवति । अद्वैतिनां मते तु जीवात्मपरमात्मनोरैक्यमेवेति तदेवोभयत्रापि तात्प-
र्यमिति न विरोधः । किंच तत्त्वमसीतिवाक्यात्स्वरसतोऽभेदो विधेयतया श्रुते-
र्विवक्षित इति गम्यते । स मुख्यतया विधेयोऽभेद एव विशिष्टाद्वैतवादिभिरा-
रोपेण प्रतिपाद्यत इति चित्रमिदम् । एतेन ' तत्त्वंपदमुख्यार्थयोरेवाभेदबोध-
नसंभवे तत्त्वंपदलक्ष्यचिन्मात्राभेदप्रतिपादकत्वाश्रयणं निर्मूलम् ' इति परा-
स्तम् । श्रुतिवाक्ये हि मुख्यतयाऽभेदो विधीयते । तत्र गौणत्वकल्पनापेक्ष-
याऽभेदसंबन्धित्वेन निर्दिष्टयोस्तत्त्वंपदयोर्लक्ष्यार्थाश्रयणस्य लघीयत्वात् ।
किंचात्र तत्त्वंपदयोर्लक्षणाऽऽश्रीयते सा नैव दोषाय भवति । लक्षणायां
परार्थकल्पनारूपो यो दोषः सोऽत्र सुतरां नास्त्येव । यत इयं जहदजहल्लक्षणा
तैराश्रीयते । यश्च स्वार्थहानिरूपो दोषः सोऽप्यत्रांशत एव । तथा च नात्र
लक्षणागताः सर्वे दोषा इति लक्षणाशब्दमात्रान्न भेतव्यम् ।

धर्मराजाध्वरिन्द्राश्चात्र लक्षणां विनैवार्थनिष्पत्तिमाहुः । इत्थं हि वेदा-
न्तपरिभाषायां तैरुच्यते—' सोऽयं देवदत्तः, तत्त्वमसीत्यादौ विशिष्टवाचकप-

दानामेकदेशपरत्वेऽपि न लक्षणा । शक्त्युपस्थितयोर्विशिष्टयोरभेदान्वयानुपपत्तौ विशेष्ययोः शक्त्युपस्थितयोरभेदान्वयाविरोधात् । यथा 'घटोऽनित्य इत्यत्र घटपदवाच्यैकदेशघटत्वस्यायोग्यत्वेऽपि योग्यघटव्यक्त्या सहानित्यत्वान्वयः' इति ।

अयमाशयः । घटादिपदानां जातिव्यक्त्योः पृथक्शक्तिः स्वी क्रियते चेद-
नित्यो घट इत्यत्र लक्षणां विना न काचिदनुपपत्तिः । व्यक्तिशक्त्योपस्थिते व्य-
क्तिरूपेऽर्थे जातिरनित्य इति च द्वयमपि विशेषणं संभवति । तत्र जातिराश्रय-
तया विषेषणमनित्य इति तु सामानाधिकरण्येनेत्यन्यत् । घटादिपदानामेकैव
शक्तिर्विशिष्टेऽर्थे इति पक्षेऽपि घटत्वविशिष्टे घटेऽनित्य इति विशेषणं भवति ।
घटत्वस्य नित्यत्वेन घटत्वविशिष्टे घटरूपेऽर्थेऽनित्य इति विशेषणस्यासंभवेऽपि
केवलघटे तादृशविशेषणस्य संभवात् । न हि यावच्छक्यं तावत्येवान्वय
इति नियमः । शक्यतावच्छेदकसामानाधिकरणमेवान्वयितावच्छेदकमित्येव
नियमो न तु शक्यतावच्छेदकमेवान्वयितावच्छेदकमिति । तावतैवामधाने विशि-
ष्टार्थैकदेशे स्वतन्त्रविशेषणस्य निरस्तत्वेन दूषणानवकाशात् । अत एव
घटत्वस्य नित्यत्वेऽपि न तदभिप्रायेण नित्यो घट इति प्रयोगः । नित्यत्वस्य
शक्यतावच्छेदकवृत्तित्वेऽपि शक्यतावच्छेदकसामानाधिकरण्याभावात् । जातौ
व्यक्तौ च पृथक्शक्तिरिति मतेऽपि न नित्यो घट इति प्रयोगः । घटत्वस्य
स्वातन्त्र्येण घटपदशक्यत्वेऽपि तत्र शक्यतावच्छेदकस्यान्यस्याभावात् । घटत्व-
जातिर्हि स्वेनैव रूपेण शक्या भवति । तथा च घटत्वे शक्यतावच्छेदकस्या-
न्यस्य कस्माप्यभावेन तत्र विद्यमानस्यापि नित्यत्वस्य शक्यतावच्छेदकसामाना-
धिकरण्याभावात् ।

अथात्र प्रसङ्गद्वययोः पक्षयोः कः श्रेयानित्युच्यते । घटादिपदानां वि-
शिष्टे शक्तिरेकैवेति पक्षे शक्यार्थो यद्यपि गुरुभूतस्तथाऽपि तत्र पक्षे शक्त्यन्त-
रकल्पनापेक्षया लाघवेमेव । यद्यपि शक्तिद्वयकल्पने पृथगुपस्थितयोर्धर्मधर्मि-
णोर्द्वयोर्मध्ये विशेषणविशेष्यभावे कामचारेण भावप्रधाननिर्देशस्यापि सं-
गतिः सुवचा तथाऽपि शक्तिद्वयकल्पने यदि युगपद्द्वयोरर्थयोः प्रतीतिर्विवक्षिता
चेत्तत्र तन्त्रादिस्वीकारः, एकस्यैवार्थस्य प्रतीतिर्विवक्षिता चेच्छक्तिनियामकस्य
संयोगविप्रयोगाद्यन्तर्मस्यानुसंधानमावश्यकमित्येवं गौरवान्तरमपरिहार्यं भवति ।
तस्माच्छक्तिद्वयकल्पनापेक्षया विशिष्टशक्तिपक्ष एव श्रेयान् । ननु विशिष्टश-

किपक्षे भावप्रधाननिर्देशस्थले का गतिरिति चेत्—अत्र केचिदित्थं समादधिरे । तादृशभावप्रधाननिर्देशस्थले निर्वाहाय व्यक्त्युपसर्जनकभावरूपे विशिष्टेऽर्थे शक्त्यन्तरं कल्पनीयमिति । नैवद्युक्तम् । शक्त्यन्तरकल्पनजगौरवपरिहाराय हि विशिष्टशक्तिकल्पनपक्षाम्युत्थानम् । यदि विशिष्टशक्तिपक्षेऽपि शक्त्यन्तरकल्पना स्यात्तर्हि किं तत्पक्षाङ्गीकारेण । तस्मादित्थं समाधेयम्—भावप्रधाननिर्देशस्थले तादृशप्रयोगाणामल्पत्वात्ते लक्षणाया निर्वाहाः । यद्यपि लक्षणा जघन्या वृत्तिस्तथाऽपि तत्र शक्त्यन्तरकल्पनापेक्षया लाघवेमेव । अत एव गङ्गायां घोष इत्यादौ गङ्गापदस्य तटे लक्षणावृत्तिः स्वीकृता न तु तद्वत्पक्षेऽर्थे गङ्गापदस्य शक्त्यन्तरं प्रकल्पितम् । शक्त्यन्तरकल्पने शक्तिनिष्पन्नानुसंधाने च गौरवस्य स्पष्टत्वात् । अत्रायं निष्कर्षः । यत्रैकस्माच्छब्दात्प्रयोगभेदेनार्थद्वयप्रतीतिस्तत्र यदि तयोरर्थयोस्तथा संबन्धः स्याद्यथा तयोरेकस्मिन्शब्दादुपास्थिते सति कारणे सद्य एव तेन संबन्धेनान्योऽर्थो बुद्धिमारोहति तर्हि तयोरर्थयोर्मध्ये यस्मिन्नर्थे भूयांसः प्रयोगास्तत्र तस्य शब्दस्य शक्तिर्यस्मिन्शब्दार्थेऽल्पीयांसः प्रयोगास्तत्रार्थे लक्षणेति । यत्र त्वेकस्माच्छब्दात्प्रयोगभेदेनार्थद्वयं प्रतीयते किंतु तत्र यदि तयोरर्थयोर्मिथस्तादृशः संबन्धविशेषो न स्यात्तर्हि तत्रागत्या द्वयोरप्यर्थयोः पृथक्शक्तिद्वयं स्वीकार्यं भवति । यथा सैन्धवादिशब्दाः । तथा यत्र निरुक्तसंबन्धविशेषेण संबन्धयोर्द्वयोरर्थयोरेकस्मादेव शब्दादेकस्मिन्नेव प्रयोगे युगपदुपस्थितिश्चेत्तत्रापि शक्तिद्वयं स्वीकार्यं भवति । यथा घटादिपदानां जातिव्यक्तयोः । ननु शक्तिद्वयस्वीकारोपेक्षया लक्षणाया लघुभूतत्वेनैकत्र शक्तिरपरत्र लक्षणेति कुतो न स्वीक्रियते । स्वीकृतं च तथा कैश्चिन्मीमांसकैरिति चेत्—तत्त्वम् । अत्र लक्षणाऽत्र न लक्षणेति निर्णयो हि प्रथमतोऽनुभववाचीनो न तु लाघवगौरवाधीनः । लक्षणा ह्यनुपपत्तिपूर्वकं प्रसरति । तस्माद्यत्र तथाऽनुभवस्तत्र लाघवेऽप्यनादरः । तदुक्तम्—

अनुभूतेर्विरोधे हि त्याज्यं भवति लाघवम् ।

अनुभूतेरानुगुण्ये ग्राह्यं भवति गौरवम् ॥ इति ।

तथा च फलमुखस्येवानुभवमुखस्यापि गौरवस्यादूषकत्वमिति तात्पर्यम् । यत्र च नानुभवेन निर्णयो भवति तत्र लाघवगौरवचर्चाया अवसरः । अतः

एवं 'तेजोऽभावेन सिद्धाबन्धकारो न पदार्थान्तरम्' इति नैयायिकमतं लाघवानुगृहीतमपि न स्वीकृतमितरेर्वेदान्त्यादिभिः । अत्रान्धकार इत्येवं तस्य तेजोऽभावात्पार्थक्येन भावरूपेणानुभवस्य सर्वजनसिद्धत्वात् । एवमेव गुरुत्वाभावेन सिद्धावपि लघुत्वं द्रवत्वामावेन सिद्धावपि काठिन्यं च गुणान्तरं स्वीकार्यं भवति । तथा च घटमानयेत्यादौ घटत्वादिजातिर्घटादिव्यक्तिश्चाव्यवधानेनैव बुद्धावारोहति न तु प्रथमतो घटत्वादिजातिबोधस्तदनन्तरं तस्याऽऽनयनाद्यन्वयानुपपत्तिप्रतिसंधानपूर्वकं घटादिव्यक्तिबोध इत्यनुभव इत्यतस्तत्र न लक्षणा स्वीकार्या भवति । तत्र घटादिपदानां जातौ व्यक्तौ च पृथक्शक्तिद्वयमेकैव वा विशिष्टे शक्तिरित्येवं संदेहे शक्तिद्वयाङ्गीकार एवोचितः । जातिविशिष्टव्यक्तौ शक्तिकल्पनायामपि भावप्रधाननिर्देशस्थले तथाबोधार्थं व्यक्तिविशिष्टजातौ पुनः शक्त्यन्तरकल्पनं गले पतितं स्यात् । अनुभवानुसारेण तत्र लक्षणाङ्गीकारस्याशक्यत्वात् । तथा च विशिष्टशक्तिपक्ष एव प्रत्युत गौरवाधिक्यमिति जाता व्यक्तौ च पृथक्शक्तिद्वयकल्पनमेवोचितं भवति । तथैव च वेदान्तिभिः स्वीकृतम् । तथा च पृथक्शक्तिवादे विशिष्टशक्तिवादे चानित्यो घट इत्यत्र यथा लक्षणां विनैव वाक्यार्थबोधस्तथैव तत्त्वमसीत्यत्रापि स्यादिति तत्रापि लक्षणा माऽस्त्वेवेति ।

आचार्याणां त्वयमाशयः—तत्त्वमसीत्यादिवाक्याद्यज्ज्ञानं जायते तत्केवलं शाब्दे ज्ञानमिति न मन्तव्यम् । किंतु तज्ज्ञानं शाब्दमुच्यत एव प्रत्यक्षमपि च तदेवोच्यते । प्रत्यक्षज्ञानं शब्दादपि भवत्येव । 'दशमस्त्वमसीत्यादौ शब्दादेवापरोक्षधीर्भवति । तदुक्तं पञ्चदश्यां विद्यारण्याचार्यैः—

त्वमेव दशमोऽसीति गणयित्वा प्रदर्शितः ।

अपरोक्षतया ज्ञात्वा हृष्यत्येव न रोदिति ॥ (१० द० ७।२७)

तत्रैतावान्विशेषः । दशमस्त्वमसीत्यत्र यच्छाब्दं ज्ञानं तदेव प्रत्यक्षमिति सत्यमेव । यथा च घटमानयेत्यादिवाक्येषु प्रथमतः पदज्ञानं, ततः पदार्थधीः, ततोऽन्वयबोधः । ततः शाब्दबोधः । तत्र च विषयविषयिभावो भेदप्रतीतिश्च विद्यत एव । तथैव दशमस्त्वमसीत्यत्रापि विद्यत एव । घटपटादिप्रत्यक्षबोधे च दशमस्त्वमसीत्यतोऽपि प्रत्यक्षम् । प्रत्यक्षेऽपि च पूर्वमिन्द्रियार्थसंनिकर्षो विद्यत एव । प्रत्यक्षे विषयविषयिभावो भेदप्रतीतिश्चेतरप्रत्यक्षवद्विद्यत एव ।

प्रकृते तत्त्वमसीत्यत्र तु यज्ज्ञानं जायते तदेव शाब्दं तदेव च प्रत्यक्षमिति सममेव । केवलं तच्छाब्दज्ञानं शब्दाज्जातमित्येव न तु तस्मिन्शाब्दे ज्ञाने शब्दो वा अर्थो वा कश्चिदपि कमपि च प्रति प्रकारतया भासते । इतरस्मिन्शाब्दे प्रत्यक्षे च ज्ञाने ज्ञानात्पूर्वभवः सर्वोऽपि यो व्यवहारः स महावाक्यजज्ञाने वर्तते एव । केवलं ज्ञानं तु न तत्सदृशम् । महावाक्यजज्ञाने हि लेशतोऽपि न द्वैतं प्रतीयते । अद्वैतमपि च तत्र प्रतीयत इति न मन्तव्यम् । विषयविषयिभावाभावात् । किंतु प्रकाश इत्येव । ज्ञाता ज्ञेयं ज्ञानमिति च त्रिपुट्यपि तत्र नास्ति । ननु निद्रायामपि त्रिपुटी न प्रतीयत इति चेत्—किं ततः । ततोऽत्र महद्वैपम्यम् । निद्रायां हि त्रिपुटी प्रतीतियोग्या विद्यमानैव सती प्रतिबन्धकाज्ञानवशान्न प्रतीयते । महावाक्यजज्ञाने तु त्रिपुटी स्वरूपत एव नास्ति । अतो न प्रतीयते । एतादृशनिर्विशेषबोधे तत्त्वमसीति श्रुतेस्तात्पर्यम् । तच्च नेह नानाऽस्ति किंचन, यतो वाचो निवर्तन्ते, यन्मनसा न मनुते, इत्याद्यनेकश्रुत्येकवाक्यतया सिध्यतीति पूर्वमेव प्रतिपादितम् । स च निर्विशेषबोधो न शाक्तिसाध्यः । शाक्तिलभ्यस्यार्थस्य प्रकारतया विशेष्यतया संसर्गतया वा भानावश्यकत्वात् । तथा हि । अन्विताभिधानवादे तावच्छक्त्या योऽर्थ उपस्थितो भवति सोऽन्वयघटित एवेति तत्र पक्षे तथा भानं दुर्वारमेव । अभिहितान्वयवादेऽपि शक्यार्थोपस्थितौ सत्यां तत आकाङ्क्षायोग्यतासंनिधिवशादन्वयांशोऽपदार्थोऽपि समुल्लसत्येव । स चान्वयांशसमुल्लास इतरनेव तत्त्वमसीत्यत्रापि प्राप्नोत्येव । एवमन्वयांशसमुल्लासे च प्रकारतया विशेष्यतया संसर्गतया च भानमवर्जनीयमेव भवति । अतोऽत्र श्रीमदाचार्यपादैर्लक्षणा स्वीकृता । ननु लक्षणयोपस्थितस्याप्यर्थस्य शक्यस्येव प्रकारताद्यन्यतमप्रकारेण भानमन्यत्र गङ्गायां घोष इत्यादिपूदाहरणेषु सर्वत्र दृश्यत एवेति चेत्—किं ततः । न हि केवलेन प्रायोदर्शनेन नियमः सिध्यत्यनुकूलतर्काभावे । सति चानुकूलतर्के प्रायोदर्शनाभावेऽपि नियमः सिध्यत्येव । तदुक्तम्—

अनुकूलस्तर्क एव नियमे बीजमुच्यते ।

अन्वयव्यतिरेकाभ्यां वृथैव प्रायोदर्शनम् ॥ इति ।

प्रायोदर्शनस्योपयोगस्तु विषयव्याप्तौ भवतु नाम, न तु तेन नियमः सिध्यति । लक्षणास्थले शाब्दबोधस्तु वक्तृतात्पर्यानुबोधेनैव वक्तव्यः । तात्पर्यानुपपत्त्या हि लक्षणा प्रसरन्ती यथा तात्पर्यमेव लक्षयेन्न तु लेशतोऽपि तद्विरुद्धम् । तथा च तत्त्वमसीत्यतो निर्विशेषात्मावबोधसिद्ध्ये लक्षणाऽऽवश्यकी । तदेव च

यथार्थज्ञानम् । जीवेशभेदस्य मिथ्यात्वेन सविशेषात्मबोधस्यायथार्थत्वात् । विशेष एव हि भेदं प्रयोजयति ।

तदयं यथार्थो निर्विशेषात्मबोधः श्रुत्यादीनि प्रमाणानि पुरस्कृत्य तत्त्वदर्शनाऽऽचार्येण संपादितोऽपि यदि शिष्यः साधनचतुष्टयसंपन्नो न चेत्, संपन्नोऽपि वा ब्रह्मसूत्रद्वयाभ्यासजन्मसंस्कारसहितमानसो न चेत्तर्हि नैव तस्य चित्तवृत्तौ प्रविशेत्प्रत्युतान्यत्राभिनिविष्टचेताश्चेन्निर्विशेषात्मावबोधस्य याथार्थ्येऽपि तस्य संदेहः स्यात् । तदुक्तम्-

प्रमाणभूतैः श्रुत्यादिवचनैः साधितस्तु यः ।

स वक्त्रा प्रोच्यमानोऽपि दुर्बोधो विषयो यदि ॥

बुद्धिमन्दोऽपि च श्रोता स्वदोषं नैव पश्यति ।

वक्तारोपयेद्दोषं श्रुत्यादिवचनेषु वा ॥ इति ।

अथात्र प्रसङ्गात्साधनचतुष्टयस्वरूपं तदुपयोगश्च प्रतिपाद्यते । साधनचतुष्टयं च-(१) नित्यानित्यवस्तुविवेकः । (२) इहामुत्रफलभोगविरागः । (३) शमदमादिषट्कसंपत्तिः । (४) मुमुक्षुत्वं चेति । तदुक्तमभियुक्तैः-

नित्यानित्यत्वधीमांसा वैराग्यं चित्तनिग्रहः ।

मुमुक्षा चेति विज्ञेयं साधनानां चतुष्टयम् ॥ इति ।

एतच्च साधनचतुष्टयमात्मज्ञानमार्गाधिकारसंपत्तयेऽपेक्ष्यते । एतेषां मध्ये कस्याप्यभावे नैव श्रवणमनननिदिध्यासनरूपे ज्ञानमार्गे पदं प्रक्षेप्तुं शक्नुयात् । एषु च पूर्वपूर्वमुत्तरस्य कारणमिति यदा मथमस्यैवाभावस्त्वदाऽग्रिमसाधनत्रयस्याभाव एव । तथा द्वितीयस्याभावे तृतीयचतुर्थयोरभावस्तृतीयस्याभावे चतुर्थस्याभावश्च बोध्यः । यथा च पूर्वपूर्वमुत्तरोत्तरस्य कारणमिति पूर्वस्याभावे परस्याभावंस्तथा पूर्वस्य सत्त्वे तत्र क्रमेण यथाकालेन परस्योत्पत्तिर्जायत एवेत्यप्यत्र नियमो बोध्यः । साधनत्वं चैतेषां परिपूर्णत्वेन । तथा हि । विवेकादीनि चत्वार्यापि चेमानि प्रत्येकं व्यापकसंकुचितभेदेन द्विविधानि । तत्राऽऽपेक्षिकनित्यत्वमूलको यो विवेकः स संकुचितः । स चात्र साधनतां नाहति । तदुक्तम्-

यः स्थायी नार्थोऽसावित्येवं जायते मानिर्धन ।

उपयुज्यते स सद्यः किमिदं तत्त्वावबोधसामर्थ्यम् ॥ इति ।

यथा पक्वमात्रादिकलमद्य नोपयुज्यते चेच्छब्दो विरुद्धं स्यादिति बुद्ध्या

सद्य एवोपयुज्यते । सांसारिकस्य जन्तोरयं विवेको न मोक्षमार्गोपयोगी । मोक्ष-
मार्गोपयोगी विवेकस्त्वीदृशः—

विषयेन्द्रियसंबन्धे दोषैकदृशां विवेकधीर्या स्यात् ।

सोऽनित्यत्वविवेकस्तदितरदाभासमात्रमेव स्यात् ॥ इति ।

यो हि विषयेन्द्रियसंबन्धो देशतः कालतः प्रकारान्तरेण वा कथमपि धर्म-
शास्त्रेण निषिद्धो न भवति तत्रापि भाविविनाशङ्कनदयः सूक्ष्माः सूक्ष्मतराश्च
दोषा दोषैकदृशां जनानां मनस्यहमहमिकया प्रादुर्भवन्ति । ते च दोषास्तत्राऽऽ-
सक्तानां ये तत्रत्या गुणाः प्रतीयन्ते तानप्यपसारयन्ति । एवं केवलदोषैराक्का-
न्तचेतसां जनानां मनोवृत्तौ निसर्गत एव वैराग्यस्योदयो भवति । स एव चाऽऽ-
त्मावबोधायावकल्पते । तदुक्तम्—

स्थूलो दोषो यद्वत्सद्यो हेयत्वबुद्धिमातनुते ।

तद्वद्यदि सूक्ष्मः स्याद्यद्वद्व्या सोऽत्र वेदनाधिकृतः ॥ इति ।

वैराग्यमपि व्यापकसंकुचितभेदेन द्विविधम् । तत्र भोक्तार्वषयेषु स्थूलदोषद्वया
तत्र जायमानं वैराग्यं संकुचितम् । तदत्र साधनतां नार्हति । तदुक्तम्—

बुभुक्षितोऽपि पक्कान्नं यदि स्याद्विषयशङ्कितम् ।

न जिघत्सति यत्तत्र वैराग्यं कारणं कथम् ॥ इति ।

संकुचितमेतद्वैराग्यं सांसारिकस्यापि संभवति । व्यापकमेव च वैराग्यं ज्ञानमार्गं
उपयुज्यते । तच्च यथा—

नित्यानित्यविवेकाद्यद्वैराग्यं प्रजायते नृणाम् ।

तज्ज्ञेयं वैराग्यं तदितरदाभासमात्रमेव स्यात् ॥ इति ।

पूर्वाक्तप्रकारेण परिपूर्णावस्थां प्राप्ताद्विवेकाद्यद्वैराग्यं जायते तस्मादिन्द्रि-
यनिग्रहो जायते । तादृश एव चेन्द्रियनिग्रहश्चिरस्थायी कार्यकारी च । इन्द्रि-
यनिग्रहोऽपि व्यापकसंकुचितभेदेन द्विविधः । तत्रेन्द्रियाणां पूर्णसामर्थ्ये
सत्यपि यत्नेन विषयाग्रहणं स इन्द्रियनिग्रहो व्यापकः । सामर्थ्याभावेन यद्वि-
षयाग्रहणं स संकुचित इन्द्रियनिग्रहः । तदुक्तम्—

शुश्रूषते न बधिरस्तथा नान्धो दिदृक्षते ।

गीर्तिं दीपावलीं चैव किमसावक्षनिग्रहः ॥ इति ।

तथा—तृप्तः स्वाद्वपि पक्कान्नं परिवेषितमादरात् ।

यज्जिहासति किं तत्र हेतुरिन्द्रियनिग्रहः ॥ इति च ।

आत्मज्ञानोपयोगी व्यापक इन्द्रियनिग्रहस्तु पूर्णवैराग्यमूलकः । तदुक्तम्-
वैराग्यमूलको यो निग्रह इन्द्रियगणस्य जायेत ।

स शमो विज्ञेयस्तादितरदामासमात्रमेव स्यात् ॥ इति ।

एवं पूर्णदशापन्न इन्द्रियनिग्रहे सति पूर्वं विद्यमानैव या मुमुक्षा साऽपि तदानीं पूर्णदशामापद्यते । तथा हि मुमुक्षाऽपि व्यापकसंकुचितभेदेन द्विविधा । इयमेव क्रमेण तीव्रा मन्दा चोच्यते । सा द्विविधाऽपि च पुनः प्रत्येकं द्विविधा । तीव्रा तीव्रतरा मन्दा मन्दतरा चेति । तत्र प्राणिमात्रस्य मनसि ज्ञाताऽज्ञाता वा मुमुक्षा बीजरूपेण विद्यत एव । भवरोगस्य रोगत्वेनाज्ञानात्केवलं तस्माद्धी-जादङ्कुरोत्पत्तिर्न भवति । तदानीं सा रोगज्ञानादुद्धृताऽनुद्धृता वा मन्दतरे-त्युच्यते । प्रथमसाधने नित्यानित्याविवेके पूर्णतामापन्ने तु सा मन्दा भवति । अङ्कुरमाधत्त इति यावत् । अपरुद्धाङ्कुरा मन्दतरा परुद्धाङ्कुरा तु मन्दा बोध्या । अङ्कुरमरोहेऽपि मोक्षार्थं श्रवणमननादिप्रयत्नाकरणान्मुमुक्षाया माध्यत्व-मेव । सांसारिकाणां स्त्रीपुरुषाणामिदानीं दृश्यमाना मुमुक्षा प्राय ईदृश्येव । तदुक्तम्-

कलौ तुब्धा नरा नार्यो व्यग्रा संसारकर्मणि ।

क्षणं क्रीडन्ति विश्रान्त्यै सायं वेदान्तचर्चया ॥ इति ।

अत्र च श्रवणादिकस्य क्रीडात्वेनाभिधानादयं प्रयत्नो नैव मोक्षार्थ इति सूचि-तम् । ततो द्वितीयसाधने वैराग्ये सति सा मुमुक्षा माध्यं परित्यज्य तीव्रतामापद्यते । तीव्रत्वाच्च श्रवणमननादिषु प्रवृत्तिर्जायते । किंतु सांसारिकव्यापारान्तराविरोधेन तृतीयसाधन इन्द्रियनिग्रहे परिपूर्णे सति तु सा मुमुक्षा तीव्रतरा भवति । यया गृह-कर्मपरित्यागेनापि श्रवणादौ प्रवृत्तिः । यच्चपरिहार्यं गृहकर्म तत्करणसमयेऽ-प्यन्ततो मननं भवत्येव । एवं साधनचतुष्टयस्वरूपं तेषां मिथः संबन्धश्च प्रदर्शितः । अथात्रानेन साधनचतुष्टयेन किं साधितं भवति तदुच्यते । नित्यानित्यविवेके क्रियमाण आत्मा केवलमेक एव नित्यस्तद्व्यतिरिक्तं सर्वमनित्यं देहोऽ-प्यात्मव्यतिरिक्तत्वादनित्य एव । नित्यस्य च न कदाऽपि विनाशो नापि विकारः । अनित्यस्य च विनाशो विकारश्चावर्जनीय एव । स्वभावत एवानित्यत्वादिति ज्ञायते । एतदेव च विवेकसाध्यमात्मनित्यत्वज्ञानं 'न त्वेवाहम्' (२ । १२) इति श्लो-केन गीतायां मगवता प्रदर्शितम् । तथा विवेकपूर्वकवैराग्ये सत्यात्मनो विनाशि-त्वभ्रमेण तत्संरक्षणाय यः प्रयत्नः स न भवति । देहस्य चाऽऽत्मव्यतिरिक्तत्वज्ञा-नेन तत्र पूर्ववर्तमान्यभावे तत्संरक्षणार्थमपि न प्रयत्नते । कृतेऽपि प्रयत्ने विनाश-

स्यावर्जनीयत्वात् । न च यदा कदाऽपि विनाशो यद्यपि स्यात्तथाऽपि किञ्चित्कालपर्यन्तं देहसंरक्षणं स्यादिति बुद्ध्या तदर्थं प्रयत्नः स्यादिति वाच्यम् । तावताऽपि 'अमुकप्रयत्नेनामुकालपर्यन्तं देहसंरक्षणं स्यादेव' इति निश्चयाभावेन तदर्थं प्रयत्नस्यासंभवात् । संभावनामात्रेण प्रयत्नस्तु तावत्स्याद्यावदेह आत्मत्वे-
बुद्धिरविनष्टा । देह आत्मत्वबुद्धौ विनष्टायां तु देहं तृणकाष्ठादिवत्तुच्छं मन्यते । देहान्तरप्रापकं मरणमपि स तृणाय मन्यते । एतदेव च 'देहिनोऽस्मिन्' (गीता २ । १३) इति श्लोके गीतायां भगवता प्रतिपादितम् । अस्यां चावस्थायामात्म-
नो नित्यत्वेन निर्विकारत्वान्न सुखं दुःखं वा । नापि देहस्य । तस्य जडत्वात् । अतः स तदानीं सुखार्थं दुःखनिवृत्त्यर्थं वा न प्रयतते । यदृच्छया जायमानं तु सुखं दुःखं वा तदाभास इति मत्वोपेक्षत एव । सुखाभासोऽप्ययं तत्स्थिरता-
यै कृतेऽपि प्रयत्ने नैव चिरस्थायी भवति । तथा दुःखाभासोऽप्ययं तद्विनाशाय-
कृतेऽपि प्रयत्ने स्वयमेव कियताचित्कालेन निवर्त्स्यत एव । सर्वथा यदृच्छा-
प्राप्तं सुखं दुःखं वा सहत एव तूष्णीमेवावतिष्ठते । एतदेव च 'मात्रास्पर्शा०' (गी. २ । १४) इति श्लोके भगवता प्रतिपादितम् । अस्यां चावस्थितौ परि-
पूर्णं इन्द्रियनिग्रहे लौकिकाच्छास्त्रियाच्च काम्यकर्मणः सकाशाद्विबुधं मनो निर्मलं भवति । काम्यैव हि मनसो मलः । तथाऽपि मनसो मननस्वभावत्वाद्यं कञ्चित्तदानीं समुपास्थितं विषयमधिकृत्य मनोवृत्तिरुदिता स्यादेव । समुपास्थितं च तदानीं विषयद्वयम् । कामनाराहित्यमेकं सर्वसाधारणो बीजरूपेण मनस्येवाव-
स्थितो मोक्षश्च । मनोवृत्तिगतो विषयश्च ग्राह्यश्चेत्काम्यत्वेन त्याज्यश्चेद्द्वेष्यत्वेन चिन्त्यते । अत्रोपस्थितं विषयद्वयं च काम्यत्वेनैव चिन्त्यते । कामनाराहित्य-
मपि तदानीं काम्यमेव । कामस्य मनोमलरूपेण तदानीमनुसंहिततया तद्वि-
रुद्धस्य कामनाराहित्यस्य तदानीं ग्राह्यतयाऽनुसंधानात् । तथा मोक्षोऽपि तदानीं काम्य एव । भवस्य रोगरूपेण तदानीमनुसंहिततया तद्विरुद्धस्य मोक्षस्य तदानीं ग्राह्यतयाऽनुसंधानात् । ननु काम्यैव हि मनसो मल इत्यनुपदमेवोक्तम् । सत्यमुक्तम् । न तु सर्वविधानां कामानां सर्वदैव मलत्वम् । किंत्वापेक्षिकं तत् । यथा—

अन्धकारोऽपि निद्रायां गुणो भवति कस्यचित् ।

तथा लोके दारिद्र्यस्य दोषत्वेऽपि दारिद्र्यस्य दारिद्र्यं न दोषाय गण्यते । तदुक्तं नैषधे—

‘ अयं दरिद्रो भवितेति वैधर्मी लिपिं ललाटेऽर्थिजनस्य जाग्रतीम् ।

मृषा न चक्रेऽल्पितकल्पपादपः प्रणीय दारिद्र्यदरिद्रतां नलः ॥ इति ।

तदेवं कामनाराहित्यस्य मोक्षस्य च काम्यत्वेनानुसंधानं यस्याप्रतिहतं भवति तस्य व्यावहारिकाः शब्दादिविषयाणामिन्द्रियैः साकं संबन्धा लेश-
सोऽपि न पीडयन्ति स एव चाऽऽत्मविज्ञाने पूर्णोऽधिकारी संपद्यते । एतदेव च
‘ यं हि न व्यथयन्त्येते ’ (गी० २ । १५) इति श्लोके गीतायां भग-
वता प्रतिपादितम् । तदेवं साधनचतुष्टयेनानेनाऽऽत्मविज्ञानोपदेशाधिकारः
सिद्धो भवति । अत एव युद्धे पुरत उपस्थितान्भीष्मद्रोणादीन् दृष्ट्वा सद्यो
विषण्णचेतस्तत एव युद्धाद्विरतस्य न्यस्तशस्त्रस्यार्जुनस्य युद्धकर्मणि प्रवृ-
त्त्यर्थमुपदेष्टुं प्रवृत्तेन ‘ नायमर्जुनस्य विषाद आत्मविज्ञानाधिकारोपदेशं विना
समुच्छेत्स्यति ’ इत्यालोचयता भगवता नान्तरीयकतया तस्य तादृशाधिकार-
साधनाय प्रथमत एव ‘ न त्वेवाहम् ’ (गी० २ । १२) इत्यादिना श्लोक-
चतुष्टयेनैतत्साधनचतुष्टयानुगुणोऽर्थः क्रमेण गुम्फितः । तस्यैव चार्थस्य शीघ-
तरं सुखावबोधानुभवात्कृत्वा चाऽऽवश्यकं समुपबृंहणं यावच्छक्यं संक्षे-
पेण यत्कृतं तदियं भगवदुक्तिस्तत्र तादृशप्रसङ्गवशाज्जायमानाऽपि यथाऽर्जुनस्य
युद्धकर्माविरोधेनाऽऽत्मविज्ञानोपदेशाधिकारं संपादितवती तथाऽन्यानपि सांसा-
रिकजनान्पूर्वसंस्कारानुरोधेनाऽऽत्मविज्ञानमार्गाभिमुखीभूतान्सांसारिककर्माविरोधे-
नाऽऽत्मविज्ञानोपदेशाधिकारं संपादयेदेव । अत एवेयं भगवदुक्तिर्गीतापदवाच्या
प्रस्थानत्रयात्मकात्मविज्ञानमार्गीयं प्रथमं प्रस्थानमेतदिति प्रसिद्धिमुपगताऽऽसीत् ।
एवं गीतया प्रथमेन प्रस्थानेन साधकस्याऽऽत्मविज्ञानमार्गोपदेशाधिकारे साधि-
तेऽपि तस्यान्यः कश्चिदधिकारविशेषोऽपेक्ष्यते । उपदेष्टुराचार्यादेः प्रवचनशैली
न यावच्छ्रोतृभिरवगता भवति तावत्तत्प्रमुक्ताया वाचस्तात्पर्यार्थं निश्चेतुं न
ते शक्नुयुः । तदुक्तं महाभाष्ये पतञ्जलिना—‘ एषा हाचार्यस्य शैली लक्ष्यते
यत्तुल्यजातीयास्तुल्यजातीयेषूपदिशति ’ (म० भा० हयवर्ट् सू०) इति ।
अत्राऽऽचार्यमहेश्वरस्य शैलीं दृष्ट्वा तदनुसारेण अ इ उ ण् इत्यत्र णकारस्य
न प्राधान्येनोपदेश इति निश्चित्य तस्य प्रत्याहारे ग्रहणाभावः साधितः ।
तथा चात्र साधनचतुष्टयसंपन्नस्याप्यधिकारिण उपदेष्टुः प्रवचनशैलीज्ञानमाव-
श्यकम् । अत्र चाऽऽत्मविज्ञानविषये मुख्यत उपदेष्टृत्वं श्रुतेरेव । तद्द्वारेणाऽऽ-
चार्याणामुपदेष्टृत्वम् । श्रुतिरपि यत्र यतो वाचो निवर्तन्तेऽप्राप्य मनसा

सह (तै० २ । ४ । १) इत्येवं स्वयमेव स्वस्या निवृत्तिमाह तत्र का वार्ते-
तरेषामाचार्याणाम् । किंतु 'मनसा सह वाचो निवर्तन्ते' एतदपि श्रुत्यैव
ज्ञायते । तस्मात्साधनचतुष्टयसंपन्नस्य निष्कामकर्मणा शुद्धचित्तस्यापि श्रुति-
तात्पर्यनिश्चयाय श्रुतेः कीदृशी प्रवचनशैली तद्विशेषावगम आवश्यकः । तदर्थ-
मेव च श्रीमद्वेदव्यासैर्ब्रह्मसूत्रं प्रणीतम् । येन च श्रुतेः प्रवृत्तिः कीदृशी, क
वाच्यवृत्त्या क लक्षणावृत्त्या क विधिमुखेन क निषेधमुखेन कुतो वा तथे-
त्यादि सर्वमवगम्य 'अत्रेदमेव श्रुतितात्पर्यम्' इति निश्चयः कर्तुं शक्यते ।
अत एवेदं ब्रह्मसूत्रं द्वितीयं प्रस्थानमिति गीयते । अथोपदेशविशेषादिषु यत्र
यादृशोऽधिकारी प्रतिपादितः स तादृशः संपन्न इति कथं ज्ञातव्यमिति चेत्—
उच्यते । संध्याग्निहोत्रादावुपनीतोऽधिकारी । किंतु तत्रापि संध्याग्निहोत्रानुगुण-
वर्तने योऽनलसः स एव मुख्योऽधिकारी ज्ञातव्यः । स च संध्याग्निहोत्रादिकं
कर्म बन्धनत्वेन न मन्यते । उपदिष्टार्थानुगुणं यद्वर्तनं तदनिष्टमित्यायासक-
रमिति न यस्य कदाऽपि मतिर्भवति । किंत्विदमिष्टमावश्यकं चेति यस्य मतिः
स मुख्योऽधिकारीति यावत् । तादृशी मतिश्च कस्यचित्पूर्वमेव भवेत् । यस्य
च तादृशी मतिः पूर्वं न स्यात्तर्हि साऽधिकारापादकेन कर्मणैव संपादनीया
भवति । नत्वधिकारोत्तरमुपदेशादिना । तदुक्तम्—

यथा यस्य प्रवृत्तिः स्यादविचात्यैव तां यदि ।

उपदेशः कृतः स्याच्चेत्साफल्यं याति सत्वरम् ॥ इति ।

यस्य चोपनीतस्यापि न तादृशी मतिः स यथावदुपनीत एव नाभूदिति
मन्तव्यम् । एवमेव सर्वत्र बोध्यम् । प्रकृते च प्रस्थानद्वयेन योऽधिकारी
भवति तस्य श्रुतेः स्वारसिकः सरलश्च योऽर्थः स एव अवगणमात्रेण प्रथमत
एव बुद्धिमारोहति । तादृश एव चाऽऽत्मज्ञानोपदेशाधिकारी संपन्न इत्यभि-
ज्ञातव्यम् ।

ब्रह्मसूत्रेण च नाऽऽपाततोऽवलोकितेन सरुदवलोकितेन वा श्रुतितात्पर्या-
कलनं भवति । अपि तु शान्तवृत्त्या पुनः पुनरभ्यस्तेन । तदुक्तम्—

तच्चित्तनं तत्कथनमन्योन्यं तत्प्रबोधनम् ।

एतदेकपरत्वं च ब्रह्माभ्यासं विदुर्बुधाः ॥ इति ।

इत्युक्तरीत्याभ्यासे कृते सत्येव क्रमशस्तत्रानेकविधसंशयनिवृत्तिर्भवति ।
तादृगभ्यासश्च शान्तवृत्त्यैव भवतीति तदर्थं प्रथमप्रस्थानेन निष्कामकर्मयोगेन

चित्तशुद्धिः साधिता । चित्तशुद्धौ हि यत्र कापि विषये मनसोऽभिनिवेशो न जायते । चित्तशुद्धेरभावे हि यस्य पूर्वसंस्कारवशेन यत्र काप्यसदर्थेऽभिनिवेशश्चेत्तत्प्रतिकूलोऽर्थे निसर्गत एव मनसो गतिः कुण्ठिता भवति । तदेवं सुवीक्षण-
मतेर्विचारशीलस्यापि मनोऽभिनिविष्टं चेत्-

‘ अभिनिवेशवशीकृतचेतसां बहुविदाभयं संभवति भ्रमः ’

इति न्यायेन श्रुतेर्युक्त्यं वात्पर्यं नावबुध्येत प्रत्युत विपरीतार्थविषयक एव निश्चयः स्यात् । तदुक्तम्-

विनाऽधिकारसंपत्तिमुपदेशो भवेद्यदि ।

न तस्मात्फलानिष्पत्तिः प्रत्युतानर्थ उद्भवेत् ॥ इति ।

यथा शूद्राणां कृतेऽपि मायन्मुपदेशेनैव तेन ब्रह्मतेजः प्राप्यते प्रत्युतोपदेशो-
पदेशश्चेति द्वयोरपि तयोरधोगतिर्भवति । तदेवं क्रमेण ग्रन्थानुसारेण द्विविधेऽ-
प्यधिकारे साधकेन संपादिते ततः साधकस्तृतीयप्रस्थानाभिमुखश्चेन्नूनं तस्य
सदेव सोम्येदमग्र आसीदेकमेवाद्वितीयम् (छा० ६ । २ । १) तत्त्वमसि
(छा० ६ । ८ । ७) इत्यादिश्रुतीनां सारत्वेनार्थोपस्थितौ सद्य एवाद्वैतात्मावबोधः
स्यादेव । चित्तशुद्धयभावे ह्यनादिकालमारभ्य चिदचिद्वेदस्य जीवेशभेदस्य चा-
नुभवेन तदनुगुणतादृशसंस्कारस्य चाविनाशेन तदानुगुण्येनैवोक्तश्रुत्यर्थयोजने
स्वरसतः प्रतीयमानस्यार्थस्य त्यागे च मानसिकी प्रवृत्तिर्द्वारं स्यादित्यात्म-
तत्त्वज्ञानं न स्यात् ।

नन्वनादिकालमारभ्य प्रवृत्तो भेदः सत्य एव कृतो न स्यादिति चेन्न ।
एकमेवाद्वितीयम् (छा० ६ । २ । १) नेह नानाऽस्ति किंचन (बृ० ४ ।
४ । १९) इत्यादिश्रुतिभिः स्पष्टमेव भेदनिषेधप्रतिपादनात् । निषेधश्चात्र
मुख्यतया वाक्यतात्पर्यविषयीभूतो दृश्यते । ननु सदेव सोम्य० एकमेवाद्विती-
यम् (छा० ६ । २ । १) इत्यत्र नियन्तुरनेकत्वं निषिध्यते न तु तत्र
सामान्यतो भेदो निषिध्यत इति चेन्न । तत्र नियन्तृपदाश्रयणेन स्वरसतस्ता-
दृशार्थप्रतीतिः । अध्याहारस्य च वक्तृतात्पर्यानुतोषेनैव वक्तव्यत्वात् । तदुक्तम्-

योऽर्थोऽनुक्तोऽप्युद्भवति श्रोतृचित्ते निसर्गतः ।

स एवाध्याहृतो ज्ञेयो वाक्याविद्धिः प्रकल्पितः ॥

वक्तृतात्पर्यानुतोषस्तत्र तन्त्रं न चेद्यदि ।

निषेधकत्वं दुर्वारं नञर्थेऽध्याहृते विधेः ॥ इति ।

किंच यथेयं श्रुतिभेदनिषेधे प्रमाणं भवति न तथाऽऽध्याहारेऽपि सा श्रुति-
भेदे प्रमाणं भवितुमर्हति । भेदस्य तत्राविधेयत्वात् । द्रष्टव्यः श्रोतव्यः (बृ०
२ । ४ । ५) इति श्रुतावपि भेदो नैव विधीयते । नाप्यनूद्यते । किंतु विधी-
यमानस्य दर्शनश्रवणादेरन्यथानुपपत्त्या केवलं कल्पनीयः । सा चानुपपत्तिरपि
नास्ति । व्यवहारे प्रतीयमानं भेदं गृहीत्वा तदुपपत्तेरिति प्रागुक्तमेव । सा च
प्रतीतिः सत्याऽसत्या वेत्यन्यदेतत् । न चासत्यो भेदश्चेत्तेन कथमुपपत्तिः स्या-
दिति वाच्यम् । दर्शनश्रवणादेर्ह्यत्रोपपत्तिः कार्या । असत्यभेदवादिनो हि दर्श-
नश्रवणादेरप्यसत्यत्वमेव मन्यन्ते । ‘ असत्ये वर्तमनि स्थित्वा ततः सत्यं समी-
हते ’ (वाक्यपदीयः) इति हि तेषां न्यायः । तथा च यथा स्वप्नस्थेना-
सत्येन दण्डेन जायमान आघातोऽपि स्वप्नस्थोऽसत्य एव भवति केवलं तत्र
तद्विषयकं ज्ञानं सत्यमेव भवति तथा प्रकृतेऽसत्येन भेदेन जायमानोपासनाऽ-
प्यसत्यैवाऽऽस्तां नाम । केवलं तत्राऽऽत्मविज्ञानं सत्यमेव भवति । अतो नेयं
श्रुतिः सत्ये भेदे प्रमाणम् ।

अथ प्रसङ्गाच्छाब्दप्रमाणविचारः । शाब्दप्रमाणेन सिध्यन्नर्थः प्रका-
रत्रयेण सिध्यति । विधेयत्वेनानुवाद्यत्वेनानुपपत्त्या कल्पनीयत्वेन चेति । यथा
‘ पीनो देवदत्तो दिवा न भुङ्क्ते ’ इति वचनाद्देवदत्तस्य दिवाभोजनाभावो
विधेयत्वेन सिद्धो भवति । देवदत्तस्य पीनत्वं तु तत्रानूद्यमानत्वेन सिद्धं भवति ।
देवदत्तस्य रात्रिभोजनं च पीनत्वान्यथानुपपत्त्या सिद्धं भवति । तत्राऽऽद्ये
प्रकारे साक्षादेव शाब्दप्रमाणेनार्थः सिध्यति । द्वितीये तृतीये च प्रकारे परम्प-
रया सिध्यति । यथा देवदत्तः पीनः पीनत्वेन तस्यानूद्यमानत्वादित्यनुमानेन
देवदत्तस्य पीनत्वं साक्षाज्ज्ञायते । तद्द्वारा च तत्र शाब्दं प्रमाणं प्रवर्तते ।
अत्रेदमवधेयम् । योऽर्थः प्रमाणान्तरद्वारा शाब्दप्रमाणेन सिद्धो भवति स मुख्य
एवेति न नियमः किंतु तत्सदृशोऽपि । एतदभिप्रायेणैवोक्तमभियुक्तैः—

यदपत्यमपत्यस्य तदपत्यसमं भवेत् ।

पौत्रप्रभृत्यपत्यं यदेवं वदति पाणिनिः ॥ इति ।

अयं भावः—‘ अपत्यं पौत्रप्रभृति गोत्रम् ’ (पा० सू० ४ । १ ।
१६२) इति हि पाणिनिवचनम् । तत्र शाब्दप्रमाणेन पौत्रप्रभृतेर्गोत्रत्वं
साक्षादेव सिद्धं भवति । पौत्रप्रभृतेरपत्यत्वं त्वनुमानद्वारेति । तथा तस्यापत्यत्वं
सिध्यदपत्यसादृश्ये पर्यवस्यतीति । अपत्यसदृशेऽप्यपत्यसादृश्यमात्रेणापत्यशब्दे-

नानुवादसंभवादिति । एवं पीनो देवदत्तो दिवा न भुङ्क्त इत्युक्ते तत्र शाब्द-
प्रमाणेनार्थापत्तिप्रमाणान्तरद्वारा साध्यं रात्रिमोजनमपि रात्रिमोजनसदृशे पर्य-
वस्यति । तेन तत्र तादृशवल्लीविशेषसेवनमपि सिध्यति । तथा प्रकृते
द्रष्टव्यः श्रोतव्य इति शाब्दप्रमाणेन दर्शनाद्यनुपपत्त्याऽर्थापत्तिप्रमाणान्तरद्वारा
सिध्यन् भेदः कथं मुख्य एव स्यादिति यत्किंचिदेतत् । किंच ' यदा हेवैष
एतस्मिन्नुदरमन्तरं कुरुते । अथ तस्य भयं भवति ' (तै० २ । ७ । १)
इति तैत्तिरीयश्रुतौ भेददर्शिनो भयप्राप्तिरभिहिता । तेन स नैव मोक्षाधिकारीति
सूच्यते । यतस्तत्र पूर्वस्मिन् वाक्येभ्यप्राप्तिरूपेण मोक्षो निर्दिष्टः । तद्विरुद्धा
चात्र भयप्राप्तिरुक्ता । भेदस्य सत्यत्वे तु तद्दर्शनमवर्जनीयमेव स्यात् ।

यत्तु तत्र श्रुतावन्तरशब्देन भेदवाचिना भेदप्रयोजकीभूतो निरुद्धत्वधर्मो
लक्ष्यते । स च धर्म ईश्वरात्सकाशाद्भेदं जीवेषु प्रयोजयति । स च धर्मो
जीवगत इत्युदरशब्देनोच्यते । उत् उत्कृष्टः अः वासुदेवः येभ्य इत्येव-
मुच्छब्दस्य अशब्देन पञ्चमीबहुव्रीहौ उदशब्दस्य जीवार्थकत्वम् । उदान्
रातीत्युदरः, जीवगत इति यावत् । तथा च जीवगतं निरुद्धत्वमेतस्मिन्नीश्वरे
ये मन्यन्ते तेषां भयमित्यर्थ इति भेदवादिभिरुक्तं तच्च साम्यम् । एतादृश-
कष्टकल्पनयोदरशब्दस्य जीवनिष्ठ इत्यर्थं प्रकल्प्य तदभिप्रायेण श्रुतावुदरशब्दो
निर्दिष्ट इति मनोरथमात्रम् । श्रुतानीदृशार्थकल्पना भवन्तमन्तरेण कस्यापि
मनो न स्पृशति । कष्टकल्पनया हि किं न स्यात् । यस्य कस्यापि वाक्यस्य
यः कोऽप्यर्थः स्यात् । कस्तत्र नियामकः स्यात् । पूर्ववाक्ये अभयं गतो
भवतीत्यत्राभयशब्दे वासुदेववाचकस्य अशब्दस्य भयशब्देन पञ्चमी-
तत्पुरुषे वासुदेवाद्भयं प्राप्नोतीत्यर्थः स्यात् । अथ तस्य भयं भवतीत्यत्र
संसारार्थकाद्भवशब्दादाचाराकिपि भव इवाऽऽचरतीत्यर्थकल्पनया संसारवत्तस्य
भयं विपरिवर्तत इत्यर्थः स्यात् । तस्मादुत् अरम् इति पदद्वयं परिकल्प्य
ईषद्भेदं यो मन्यते तस्य भयमित्यर्थ इत्येव कल्पना ज्यायसी । ' किंच माया-
मात्रमिदं द्वैतमद्वैतं परमार्थतः ' (गौ० का० १ । १७) इति माण्डूक्यका-
रिकायां द्वैतस्य मायामात्रत्वमद्वैतस्य च पारमार्थिकत्वं स्पष्टमेव विधेयत्वेन
प्रतीयत इति भेदस्यासत्यत्वमेव सुतरां श्रुतेरभिमतमिति गम्यते । मायामात्र-
मिति कारिकाया अयमर्थः—इदं द्वैतम्—अनादिकात्प्रारम्भानुभूयमानम्
' अहं ममेति ' इदं द्रव्यमयं गुण इति, अयं घटोऽयं पट इति, अयं शब्दोऽयं

स्पर्श इत्यादिकं सर्वमेव मायामात्रम् । केवलं प्रतीयत इत्येव । नतु वस्तु-
तस्तस्य सत्यत्वम् । ननु सर्वविधव्यवहारमूलभूतस्य द्वैतस्यैवासत्यत्वे किं
शून्यमेव श्रुतेरभिप्रेतामिति चेत्तत्राऽऽह—अद्वैतं परमार्थत इति । नैव शून्यवादः
श्रुतेरभिप्रेतः किंत्वात्मैक्यवाद एव । नन्वयमात्मैक इति न कस्यापि
संविज्ञानम् । तदानीं द्वैतस्यैवाभावात् । तथा च संविज्ञानाभावे कथमात्मै-
क्यवादः सिध्येदिति चेन्मैवम् । वस्तुसत्तायाः संविज्ञानाधीनत्वाभावात् ।
शुक्तिरजतादिप्रातिभासिकपदार्थसत्तायाः संविज्ञानाधीनत्वेऽपि पारमार्थि-
कसत्तायाः संविज्ञानाधीनत्वाभावात् । अत एवाद्वैतमिति परमार्थत इति
चोक्तम् । परमार्थत इति पारमार्थिकी सत्ता द्योत्यते । अद्वैतपदेन च द्वैत-
निषेधमुखेनाऽऽत्मैक्यं द्योत्यते । निषेधमुखेन प्रतिपादनस्य तत्पूर्वकालिकसं-
विज्ञानसोपेक्षत्वाभावात् । अत एव भूयसीषु श्रुतिषु निषेधमुखेनाऽऽत्मा प्रति-
पादितः । तथा हि—अपहतपाप्मा विजरः (छा० ८ । ७ । १) नेह
नानाऽस्ति किंचन (बृ० ४ । ४ । १९) अशब्दमस्पर्शम् (का० ३ ।
१५) यतो वाचो निवर्तन्ते (तै० २ । ४ । १) यन्मनसा न मनुते (के०
५) न चक्षुषा पश्यति (के० ३ । ५) इत्याद्याः । ननु सत्यं ज्ञानम्०
(तै० २ । १ । १) इत्येवं विधिमुखेनाप्यात्मप्रतिपादने श्रुतेः प्रवृत्तिर्दृश्यते ।
सत्यं दृश्यते । किंतु जिज्ञासोरनुग्रहाय कल्पनामात्रसिद्धयर्थं तथा वर्णनम् ।
विधिमुखेन श्रुतोऽर्थो हि कल्पनाया अनुकूलो भवति श्रोतॄणां मनसि । तथा
च सत्यमित्यस्यासत्यं नेत्यर्थे तात्पर्यम् । एवमेव विधिमुखेन प्रवृत्तानामितरेषां
पदानां तात्पर्यं बोध्यम् । अत एव ' यन्मनसा न मनुते (के० ५) इति
श्रुतेर्न विरोधः । अन्यथा सत्यत्वज्ञानत्वादिना मननसंभवेन सा श्रुतिर्विरुद्धा
स्यात् । भेदस्य सत्यत्वे त्वीश्वर ईदृशो जीवश्चेदृश इत्येवं भेदप्रयोजकधर्माणा-
मावश्यकत्वेन तेषां च धर्माणां बाह्यमनोविषयत्वस्यावर्जनीयतया यतो वाचो०
(तै० २ । ४ । १) इत्यादिश्रुतिविरोधः स्पष्ट एव । यत्तु द्वैतवादिभिर्य-
तो वाच इति श्रुतौ साकल्येनेत्यध्याहृत्य साकल्येनाप्राप्य यतो वाचो
मनसा सह निवर्तन्त इत्यर्थः । तथा यद्वाचाऽनभ्युदितमित्यत्रापि साकल्येने-
त्यध्याहारं कृत्वाऽर्थः प्रतिपादितः । स चास्वरसग्रस्त इति स्पष्टमेव । अध्याहारे
प्रमाणाभावात् । शब्दानामसंकोचेन स्वार्थप्रतिपादने प्रवृत्तेः स्वभावसिद्धत्वाच्च ।

यत्तु द्वैतवादिभिरुक्तम्—इण्गतावित्यस्य धातोर्गत्यर्थानां बुद्धयर्थकत्वेन ज्ञानार्थकत्वं स्वीकृत्य तस्माद्भावे के ज्ञानार्थक इतशब्दः । द्वितीयप्रकारार्थ-
केन द्विशब्देन इतशब्दस्य समासे द्वितीयप्रकारेण जायमानं ज्ञानमित्यर्थो
द्वैतशब्दस्य सिद्धः । तस्मात्स्वार्थेऽण्प्रत्यये द्वैतशब्दस्य स एवार्थः । कर्मणि-
क्तप्रत्यये तु द्वैतशब्दाद्भावावार्थेऽण्प्रत्यये द्वैतशब्दस्य स एवार्थः । वस्तुनि
विद्यमानो धर्म एकः प्रकारः । अविद्यमानश्च द्वितीयः । यथा शुक्तौ शुक्तित्वं
प्रथमः प्रकारः । रजतत्वं च द्वितीयः । तथा च शुक्तौ रजतादिज्ञानं द्वैत-
शब्देनोच्यते । तन्मायामात्रम् । मायाशब्देनेश्वरेच्छा गृह्यते । तथा चेश्वरे-
च्छामात्रकल्पितं तादृशं ज्ञानम् । अद्वैतं प्रथमप्रकारेण जायमानं ज्ञानं तु
पारमार्थिकमिति । अत्रोच्यते । द्विशब्दस्य द्वितीयः प्रकार इत्यर्थे स च
तत्राविद्यमान एव धर्मो ग्राह्य इत्यर्थे च प्रमाणाभावात् । किमत्र द्वैतशब्दे
योगो वा योगरूढिर्वा । योगश्चेदतिप्रसङ्गः । घटे स्पर्श एको धर्मः, रूपं
च द्वितीयः । तस्य च तत्र विद्यमानस्यापि द्वितीयशब्देन ग्रहणे शुक्तौ घट
इति ज्ञानस्यापि तन्मतेऽपारमार्थिकत्वापत्तिः । रूढिश्चेन्न सा वादिमतमात्र-
सिद्धा प्रतिवादिमतमात्रसिद्धा वा ग्राह्या भवति, किंतु—

मध्यस्थसंमता या स्यात्सैव रूढिर्निगद्यते

इति न्यायेन मध्यस्थसंमताऽपेक्ष्यते । तथा त्वत्र न दृश्यते । किंच द्वैता-
द्वैतमध्येऽद्वैतस्य पारमार्थिकत्वे प्रोक्ते तद्विरुद्धस्य द्वैतस्य पारमार्थिकत्व-
विरुद्धमपारमार्थिकत्वं वक्तव्यमिति मायामात्रशब्दस्यापारमार्थिकार्थत्वमेवोचितम् ।
किंच द्वैताद्वैतयोरुभयोरपीश्वरेच्छासाधारणत्वाद्द्वैतस्यैवेश्वरेच्छाकल्पितत्वोक्तिर्न
संगच्छते । अथाविद्यमानेन धर्मेण ज्ञानमीश्वरेच्छामात्रकल्पितं मनोराज्य-
मिव भवति न तथा विद्यमानेन धर्मेण ज्ञानमद्वैतपदवाच्यमिति द्वैताद्वैतयोर्वि-
शेष इति चेत्तावताऽपि मायामात्रमिदं द्वैतमित्येतावतैव सिद्धाद्वैतं परमार्थत
इत्यस्य वैयर्थ्यं स्यादेव । विरुद्धयोरर्थयोर्मध्य एकत्र कस्मिंश्चिद्धर्मे प्रतिपा-
दितेऽपरत्र तद्विरुद्धधर्मस्यायत्नसिद्धत्वात् । किंच विद्यमानेन धर्मेण ज्ञान-
मित्यर्थस्यात्राद्वैतशब्देन निषेधमुखेन प्रतिपादने को हेतुः । न हि सोऽर्थो
विधिमुखेन प्रतिपादयितुं न शक्यते ।

किंच यस्मिन्सर्वाणि भूतान्मात्मैवाभूद्विजानतः । तत्र को मोहः कः शोक
एकत्वमनुपश्यतः (बृ० १ । ३ । ७) इति श्रुतेरपि भेदस्यासत्त्यत्वं सिध्यति ।

यस्मिन्परमात्मनि सर्वात्मनि ज्ञानिना स्वात्मतयाऽवगते सति । अयं चानार्थः प्रकरणलभ्यो यस्मिन्नित्यनेन परामृष्टः । अन्यत्र तु 'सर्वात्मानम्' (श्वे० ३ । २१) इति स्पष्टमेवोक्तम् । विजानतस्तादृशज्ञानतः साक्षात्कृतवतो ज्ञानिनः सर्वाणि भूतान्यात्मरूपाण्येवाभूवन् । आत्मशब्देन ज्ञानिनः परामर्शः । ज्ञानी हि सर्वाणि भूतानि स्वात्माव्यतिरिक्तान्येव साक्षात्करोति । एवं स्वात्मैकत्वमनुपश्यतो मोहशोकौ कथं स्याताम् । मोहः शोकश्च स्वात्मव्यतिरिक्तप्रतियोगिकः । यत्र क्वापि व्यतिरिक्तबुद्धिर्द्वयस्य नास्ति तस्य शोको मोहश्च कथं स्यादित्यर्थः । अत्राऽऽत्मैवाभूदित्येवशब्देनाऽऽत्मीभवनप्रतिपादन एव मुख्यं तात्पर्यं पूर्वार्धस्यावगम्यते । अनात्मत्वबुद्ध्यभावसहकृतात्मत्वबुद्धिरात्मैवाभूदित्यस्यार्थः । तादृशात्मत्वबुद्धिमेवात्तरार्धं एकत्वमनुपश्यत इत्येवमनूद्य तच्छोकमोहाभावे हेतुगर्भं विशेषणं विजानत इत्यस्योक्तम् । अतः पूर्वोत्तरार्धयोरत्र हेतुहेतुमद्भावसंगतिः । अस्माच्छ्रुतिवाक्याद्भेदस्यासत्यत्वं स्पष्टमेवावगम्यते । यत्तु द्वैतवादिभिरुक्तम्—अत्र वाक्यत्रयम् 'यस्मिन्सर्वाणि भूतानि' इत्येकम् । 'आत्मैवाभूत्' इति द्वितीयम् । 'विजानतः' इत्यादि तृतीयम् । द्वितीये वाक्ये य इत्यध्याहारः । तृतीये चैवमित्यध्याहारः । तदर्थमर्थः—यस्मिन्परमात्मनि सर्वाणि भूतानि सन्ति । यश्च परमात्मा सर्वेषामाधारतयाऽऽत्मैवाभूत् । एवं विजानतः सर्वेषामेक एवाऽऽधार इत्येकत्वमनुपश्यतश्च शोकमाहौ न स्तः । शोको मोहश्च प्रतियोग्यनुयोगिनोर्भिन्नाधारत्वे यथा संभवति न तथा तयोरेकाधारत्वे । वस्तुस्थितेराधारतन्त्रत्वादित्याशयः ।

अत्रोच्यते । अनेन श्रुत्यर्थेन द्वैतवादिभिः स्वमतेनास्याः श्रुतेरुपपत्तिः कथंचित्कृता स्यात् । नत्वयमस्याः श्रुतेः स्वारसिकोऽर्थ इति बालेरपि सुज्ञेयम् । अत्र वाक्यत्रयम्, तत्राध्याहारः, आत्मत्वं चाऽऽधारतया, तथैकत्वमाधारस्येत्यत्र प्रमाणाभावात् । सर्वमेतत्स्वकपोलकल्पितमिव दृश्यते । किञ्च शोकमोहयोरभावः सर्वथा न संभवति । एकाधारयोरपि द्रव्ययोर्मध्य एकप्रतियोगिकोऽन्यान्योप्यिकः शोकस्तथा मोहश्च संभवत्येव । अत्रेदं बोध्यम्—आधारस्त्रिविधः । वस्तुनः स्वरूपधारकत्वेन, स्वरूपपोषकत्वेन, अस्तित्वाप्रयोजकत्वेन चेति । आद्यो यथा घटस्य भूतलम् । भूतलं हि न घटं पोषयति नापि घटस्यास्तित्वां प्रयोजयति । द्वितीयो यथा राजा प्रजाजनस्य, आचार्यो वा शिष्यस्य, विषयो वा विषयिणः । तृतीयो यथा शरीरस्य जीवः । शरीरं हि स्वास्तित्वे सर्वथा जीवमवलम्बते ।

परमात्मा वा सर्वस्य । परमात्मा चिम्बरूपेण सर्वेषां जीवानामस्तित्वप्रयोजकः, अधिष्ठानतया जडवस्तूनां चास्तित्वप्रयोजकः । यद्यपि परमात्मा पोषकोऽपि भवति तथाऽपि त्रैविध्यं निर्वाधम् । उपधेयसंकरेऽप्युपाधीनामसंकरात् । अत्र तृतीय आधार आत्मेत्युच्यते । यथा शरीरस्य जीव आत्मा । परमेश्वरश्च सर्वात्मा । अयं चाऽऽत्मशब्दवाच्यस्तृतीय आधार आधेयस्य नियामकोऽपि भवति । नियामकत्वं चैतदन्तत एव न बहिः । स च क्वचित्केनचिदंशेन क्वचित्सर्वथेत्यन्यत् । तत्राऽऽद्यः शरीरस्य जीवात्मा । बाधक्ये हि शरीरस्य शक्तौ क्षियमाणायां न तारुण्य इव नियामको भवति जीवात्मा । तारुण्येऽपि चारुणमिव न रुग्णं शरीरं नियमयितुं प्रभवति । सर्वथा नियामकस्तु परमात्मा । अयमेव शास्तेत्युच्यते । तदुक्तम्—‘अन्तः प्रविष्टः शास्ता जनानां सर्वात्मा’ इति । परमात्मा च जीवकृतकर्मपरवश एव जीवान्नियमयतीत्यत्र न कस्यचिदपि विवादः । तदेवं स्थिते द्वैतिनां मते जीवानामीश आधारो न तृतीयेन प्रकारेण संभवति । जीवानामपीश्वरेण सममेव नित्यत्वाभ्युपगमेनेश्वरस्य जीवास्तित्ताप्रयोजकत्वाभावात् । अथ पोषकत्वेनाऽऽधारत्वं भवत्विति चेन्न । तादृशाधार आत्मशब्दस्य रूढ्यभावात् । तथा च यः सर्वेषां भूतानामात्मैवाभूदिति भवत्कल्पितद्वितीयवाक्यस्यार्थो न संभवति । अथ तत्राऽऽत्मत्वमुच्यमानं गौणमिति चेत्—‘आत्मैवाभूत्’ इति विधेयतया प्रतिपादितस्याऽऽत्मत्वस्य गौणत्वप्रकल्पनं नोचितम् । किंच गौणेनाऽऽत्मत्वेनाऽऽधार एकत्वबुद्धिः कथं जायेत । तथा च तत्र पूर्वोत्तरार्धयोर्हेतुहेतुमद्भावसंगतिर्न स्यात् । किंचायं जीवेश्वरभेदः कल्पित एव न तु सत्य इत्यवश्यमङ्गीकर्तव्यम् । यत आत्मप्राप्तिरेव मोक्ष इति सर्वेषां संमतं न कस्यचिदपि तत्र विवादः । मोक्षश्च ज्ञानैकसाध्यः । तमेवं विद्वानमृत इह भवति (नृ. पू. उ. ६) इति श्रुतौ विद्वानमृतो भवतीत्यनेनामृतत्वप्राप्तौ ज्ञानं साधनमुक्तम् । तत्र चेहशब्देनान्यत्र क्वाप्यमृतत्वप्राप्त्यर्थं गमनाभावः सूचितः । ज्ञानादेव तु कैवल्यम् () इत्यत्रैवशब्देन ज्ञानेतरन्मोक्षसाधनं व्यवच्छिद्यते । नान्यः पन्था अयनाय विद्यते (श्वे. ३ । ८) इति श्रुत्या च ज्ञानेतरसाधनस्य निषेध एव स्पष्टं प्रतिपाद्यते । ज्ञानैकसाध्यं वस्तु च पूर्वं प्राप्तमेवेत्यवश्यमेवाङ्गीकर्तव्यं भवति । तदुक्तम्—

यस्य प्राप्तौ ज्ञानमात्राज्ञाधिको यत्न इष्यते ।

सोऽर्थः संप्राप्त एव स्यात्पूर्वमेवेति निश्चयः ॥

अवशिष्टं विजानीयात्तत्राज्ञानं तु केवलम् ॥ इति ।

तथा च यथा पर्वते देवालयमिति शब्देन देवालयस्य परोक्षज्ञाने सत्यपि प्रत्यक्षज्ञानाय तत्र गमनमपेक्ष्यते तथाऽत्रापि द्वैतिनां मते जीवधरयोर्भेदेनेधर-
ज्ञानेऽपि तत्प्रत्यक्षायाधिकः कश्चिद्यत्नः कर्तव्यः स्यात् । तथा चोक्तश्रुतिरोधः ।
तथा चोक्तम्—

घटभीप्सुदण्डचक्रादिकं साधनमीहेते ।

न ध्वान्तस्थघटमाप्त्यै दण्डचक्राद्यपेक्ष्यते ॥ इति ।

तथा चात्र परमात्मा तथा कल्पनीयो यथा मोक्षात्पूर्वं वक्ष्येनापि जीवेन प्राप्त एव स्यात् । केवलं ध्वान्तस्थानीयेन ज्ञाननिवर्त्येन केनचित्पदार्थेन स परमात्मा तदानीमन्तर्हित इति । स च पदार्थोऽज्ञानमेव । इदमेव मायाशब्देन व्यपदिश्यते । तेनान्तर्हितोऽपि मोक्षात्पूर्वं जीवेन प्राप्त एवेत्यस्यार्थस्योपपत्तये जीवेशयोरभेद एव युक्तोऽभ्युपगन्तुमिति बोध्यम् । किंच जीवेशयोरभेदे भ्रुत्य-
न्तरमपि प्रमाणं भवति । भेदस्य सत्यत्वे हि भेदप्रयोजकधर्मवत्त्वेनेधरस्य स-
विशेषत्वं दुर्वारम् । इष्टापत्तिरेवेति चेत्—यस्यामतमिति श्रुतिविरोधः ।

यस्यामतं तस्य मतं मतं यस्य न वेद सः ।

अविज्ञातं विजानतां विज्ञातमविजानताम् ॥

येन ब्रह्म न चिन्तितं तेन ब्रह्म ज्ञातम्, येन च चिन्तितं तेन न ज्ञातम् ।
ज्ञानिभिरविज्ञातमज्ञानिभिश्च ज्ञातमित्यस्याः श्रुतेरुक्तानार्थः । अत्राऽऽशङ्क्यते
कृमिकीटादिभिरप्यज्ञानिभिर्ब्रह्म ज्ञातं किम् । तथा शुकवामदेवादिभिः पति-
ञ्जितैर्ज्ञानिभिरपि ब्रह्म न ज्ञातं किम् । मैवम् । श्रुतेरयमाशयः—यस्यामतं
निर्विशेषं ब्रह्म चिन्तनाविषयमेवेति यो वेत्ति तेन ब्रह्म यथार्थत्वेन चिन्तितम् ।
मतं यस्य, येन च ब्रह्म सविशेषं मत्वा चिन्तनविषयतां नीतं तेन ब्रह्म
यथार्थत्वेन न ज्ञातम् । तथा च ज्ञानविषयं मत्वा विजानतामज्ञातमेव
तत् । ज्ञानाविषयतां मत्वा अविजानतां ब्रह्म स्वयमेव यथार्थत्वेन प्रकाशितं
भवतीति ।

सविशेषं ब्रह्म मत्वा कृतमस्याः श्रुतेरभिप्रायवर्णनं तु न स्वारसिकमध्या-
हारलक्षणादिदोषग्रस्तं चेति हेयमेव । तथा हि—द्वैतिनां मते ब्रह्म ज्ञानादि-
पयं भवत्येव । किंतु परिच्छिन्नत्वेन ज्ञानविषयं न भवति । तथा चात्र
परिच्छिन्नत्वेनेत्यध्याहारः । अथवा विजानतामित्यत्र ज्ञाधातोर्ज्ञानविशेषे

लक्षणा स्वीकार्या भवति । किंचाविजानतां विज्ञातं विजानतां चाविज्ञात-
मित्यस्याः श्रुतेरीदृशं तात्पर्यं चेदेतद्वर्णनं परमात्मनोऽसाधारणं न भवति ।
आध्यादिफलमपि साकल्येन ज्ञातं न भवति । रूपं स्पर्श आकारश्चेत्येषां
ज्ञानेऽप्यन्तर्गततरसस्याज्ञानमेव । तस्यापि ज्ञानेऽन्तर्गतबीजस्य रूपरसादिकं
न साकल्येन ज्ञायते । किंच ब्रह्मणः सविशेषत्वे तस्योपासनाविषयत्वं
दुर्वारमिति ।

‘ यद्वाचाऽनभ्युदितं येन वागभ्युद्यते ।

तदेव ब्रह्म त्वं विद्धि नेदं यदिदमुपासते ’ (के० ४)

इति श्रुतिविरोधः । अत्र हि यदिदमुपासते तन्न ब्रह्मेति ब्रह्मण उपास-
नाविषयत्वं स्पष्टमेव निषिद्धम् । यत्तत्र द्वैतमतानुसारिभिः कैश्चित्प्रजल्पितम्
‘ उपासते ’ इति न क्रियापदम् । किंतु उप आस ते इति पदत्रयम् । उपे-
त्यस्य समीप इत्यर्थः । आसित्यास्ते इत्यर्थकं तिष्ठन्तपतिरूपकमव्ययम् । ते
इत्यस्य तवेत्यर्थः । यदिदं तव समीपे आस्ते तन्न ब्रह्मेत्यर्थः । श्रुते-
रीदृशाभिप्रायवर्णनं तु स्वस्यैवोपहासास्पदं भवति । न श्रोतॄणां मनसि
लेशतोऽपि चमत्काराधायकमित्यास्तां तावत् । तदेवं द्वैतिनां मतं न श्रुतिप्रमा-
णसिद्धम् ।

प्रजहाति यदा कामान् सर्वान्पार्थ मनोगतान् ।

आत्मन्येवाऽऽत्मना तुष्टः स्थितप्रज्ञस्तदोच्यते (गी० २ । १५)

इति गीतावाक्य आत्मन्येवाऽऽत्मना तुष्ट इत्युक्तम् । आत्मनि परमात्मन्या-
त्मना चिद्रूपेण तुष्टस्तुष्ट इति तस्यार्थः । तथा च जीवब्रह्मैक्यमभिप्रेत-
मिति गम्यते । किंच तत्र सर्वान्कामान्मनोगतान् इत्युक्तम् । तेन च कामाः
सर्वे मनोगता न त्वात्मगता इति सिध्यति । कामसमानाधिकरणाश्च बुद्धि-
सुखदुःखादयः सर्वे नाऽऽत्मगुणाः किंतु मनोगुणा एव भवन्ति । तथा च निर्गुण
आत्मनि भेदप्रयोजकीभूतधर्मस्य कस्याप्यभावेनार्थादेवाऽऽत्मैक्यं सिध्यति ।
भगवताऽपि चार्जुनस्याऽऽत्मयाथात्म्यज्ञानाविकारसंपत्तये साधनचतुष्टयमेव प्रभ-
वतीति मनसि कृत्वाऽऽद्यश्लोकचतुष्टयेन ऋणेण साधनचतुष्टयसंपत्तिः प्रदर्शिता ।
सा च पूर्वं प्रदर्शितैव (१२ । १५) । तत्र साधनचतुष्टये द्वितीयं साधनं
‘ वराग्यम् । तच्च सर्वशिनोपेक्ष्यते । लेशतोऽपि कामामाव इति यावत् । स्वापे-

क्षयोत्कृष्टं पश्यतो मनसि तत्पदमासीच्छाज्वर्जनीयैव भवति । तथा च द्वैतिनां मते स्वापेक्षयोत्कृष्टं परमेश्वरं पश्यतां जीवानां मनसि स्यादेवेच्छेति वैराग्यं दुर्लभम् । न चोत्पन्नकामोऽपि विषयेषु दोषदृष्ट्या यथाऽन्यतो निवर्तते तथाऽत्रे-
शपदादपि निवर्ततेति वाच्यम् । परमेश्वरपदे लेशतोऽपि दोषस्य कल्पयितुम-
शक्यत्वात् । तथा च युद्धान्निवृत्तस्यार्जुनस्य पुनर्युद्धे प्रवृत्तिः कायपरिशुद्धिम-
न्तरेण साधनान्तरेण केनापि दुःसाध्येति मत्वा तदर्थं साधनचतुष्टयं पदार्शितं
तत्सर्वमत्र स्पष्टी क्रियते । तत्र हि—

स्वसंशयमपाकर्तुं शुश्रूषोर्भगवद्वचः ।

मोक्षाधिकारः संप्राप्तो गीतया सव्यसाचिनः ॥

वराटिकान्वेषणाय प्रवृत्तस्यापि कस्यचित् ।

यथा चिन्तामणेर्लाभो जायते भाग्यशालिनः ॥

तत्संशयमपाकर्तुं तदानीं भगवानपि ।

तत्कायपरिशुद्ध्यर्थं गीतां संप्रोक्तवानिति ॥

अयं भावः—अर्जुनस्य दूरदृष्ट्या युद्धे प्रवृत्तस्यापि पुरतोऽवस्थितान् भीष्मा-
दीन् सर्वान् स्वकीयान् दृष्ट्वैकपद एव विषादातिशयेन या मनोवृत्तिर्विपर्य-
स्ताऽभूत्ताऽलौकिकं किञ्चित्कारणं विना नैव पूर्वावस्थां प्राप्स्यति । यतो दूर-
दर्शिनां प्रेक्षावतां महानुभावानामर्जुनसदृशानां नैव क्षुद्रेण कारणेन बुद्धिवि-
पर्यासो भवति । तथाऽपि योग्येन केनचिन्महता तादृशेन कारणेन जात एव
चेत्पुनः पूर्वावस्थां प्रायो नैव प्राप्स्यति तन्मतिः । तथा चात्यन्तकठिनमेतत्कृत्यं
भगवन्तमन्तरेण क्रः संप्राप्तयितुं शक्नुयात् । अघटितघटनापटुरपि भगवांस्तदानीं
लोकवदेव व्यवसितुं प्रवृत्तोऽनेकाभिर्युक्तिप्रयुक्तिभिस्तत्कार्यं साधितवान् । अत
एव सा रीतिर्लोकानां भूयसां मार्गदर्शिन्यभूत् । भगवताऽपि च तदानीं काय-
परिशुद्धिमन्तरेणैतत्कार्यं साधयितुमशक्यमिति पर्यालोच्यार्जुनस्य कायपरि-
शुद्धिः संपादिता । कायपरिशुद्धिरपि चेयं न सामान्यतः । किंतु यादृश्यात्म-
विज्ञानमार्गोपदेशाधिकारसंपत्तयेऽपेक्ष्यते तादृश्येवात्राऽऽवशिष्येत्त्यालोच्य तत्सा-
धनार्थं यतनः कृतो भगवता । तथा च—

उपदेक्ष्यन्ति ते ज्ञानं ज्ञानिनस्तत्त्वदर्शिनः (गी. ४ । ३४)

इति तेन तत्र प्रसङ्गदुक्तम् । एतेन सर्वधर्मानित्यत्रोपसंहारात्मके श्लोके-
हं त्वामिति भेदेन निर्देशाद्भेद एव वस्तुतः सत्य इत्यपास्तम् । अयं हि श्लोक
उपसंहारात्मकः । तथा हि—

सर्वधर्मान् परित्यज्य मामेकं शरणं ब्रज ।

अहं त्वा सर्वपापेभ्यो मोक्षयिष्यामि मा शुचः (गी. १८।६६) ।

पूर्वं विस्तरेणोक्तस्य पुनः संक्षेपेण कथनं यत्क्रियते स उपसंहारः । उप-
संहारेण हि श्रोतॄणां विषयावधारणं सौलभ्येन भवति । तेन च तत्र शीर्षं
तस्य प्रवृत्तिर्भवति । गीतायां चाऽऽत्मविज्ञानोपदेशो नैव कृतः । नापि च
तादृशोपदेशाधिकारसिद्ध्ये प्राधान्येन प्रयत्नः कृतो भगवता । किंतु तादृशा-
धिकारः प्रासङ्गिकतया सिद्धोऽभूदित्यन्यत् । तथा च कः प्रसङ्गोऽत्र मोक्षा-
वस्थावर्णनस्य । आत्मविज्ञानोपदेशात्माक्तु सर्वोऽयं भेदव्यवहारोऽद्याधित
एवेत्यहं त्वामिति निर्देशो न विरुध्यते । यदि तु गीतायां मोक्षसाधनीभूता-
त्मविज्ञानोपदेशो भगवता कृतः स्यात्तस्य चानेन श्लोकेनोपसंहार इत्यत्र
मोक्षावस्थावर्णनं स्यात्तर्हि त्वदुक्तेः संभवो नत्वन्यथा । सोऽपि च यथाकथं-
चिदेव । मोक्षावस्थाप्राक्कालीनस्थितिप्रदर्शको ह्यहं त्वेति भेदेन निर्देशो न
तु मोक्षावस्थाप्रदर्शक इत्यर्थस्य तत्र बालैरपि सुज्ञेयत्वात् ।

ननु यथा माता रोगिणो बालस्यौषधग्रहणप्रवृत्त्यर्थं रोगनिवृत्तिमधिध्यास्वादश्चे-
त्येतद्द्वयमौषधमक्षयैकसाध्यमिति मत्वा ' कथमप्ययं बाल औषधग्रहणे प्रवृत्तो
भवतु ' इतीच्छया तत्रोद्दिष्टामपि रोगनिवृत्तिमन्ततः कृत्वा बहिस्तस्य प्ररोचनार्थ-
मनुद्दिष्टमप्यौषधमाधुर्यमास्वादयति तथाऽत्र भगवानर्जुनस्य युद्धे प्रवृत्त्यर्थं युद्धे प्रवृ-
त्तिज्ञानद्वारा मोक्षश्चेत्येतद्द्वयं कायपरिशुद्धयेकसाध्यमिति मत्वा ' कथमप्यर्जुनो
युद्धे प्रवृत्तो भवतु ' इतीच्छया तत्रोद्दिष्टामपि युद्धे प्रवृत्तिमन्ततः कृत्वा बहिस्तस्य
प्ररोचनार्थमनुद्दिष्टमपि मोक्षत्वं फलं प्रदर्शयेत् । तथा चात्र मोक्षावस्थावर्णनं
संगतमेव भवति । तच्चात्रोपसंहारे पूर्वश्लोके मामेवैष्यसीत्युक्तम् । तथा हि-

मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥ (गीता ० १८।६५)

इत्यत्र मामेवैष्यसीति मोक्षावस्थां प्रदर्शयं प्ररोचितो भगवताऽर्जुनः । तस्यां
चावस्थायां कर्तृकर्मणोर्भेदेन निर्देशाद्भेदस्य सत्यत्वं सिध्यति । ' ब्रह्म वेद ब्रह्मैव
भवति ' (मु० ३ । २ । ९) इति श्रुतिस्तु-

यस्तुनोः साम्यातिशये तादात्म्यमुपचर्यते ।

तदेवौषधमित्यादौ सजातीयेऽपि दर्शनात् ॥

इति न्यायेनौपचारिकी बोध्येति चेत्-

मैवं वादीः । न खलु श्रुत्या स्मृतिरनुवर्त्या स्मृत्यैव तु नाम श्रुतिरनुवर्त्या भवति । तथा च ' ब्रह्मैव भवतीति ' श्रुतिरौपचारिकेति रिक्तं वचः । ननु निरञ्जनः परमं साम्यमुपैति (मु० ३।१।३) इति श्रुत्यन्तरानुरोधेन ब्रह्मैवेति श्रुतेरौपचारिकत्वं वर्णितं न तु केवलस्मृत्यनुरोधेनेति चेत्तदपि न । परमं साम्यं हि स्वस्य स्वेनैवाऽऽयाति न तु परेणेत्यभेद एव तस्याः श्रुतेस्तात्पर्यम् । निरञ्जनः केनापि संबन्धेन रहितः । कस्यापि संबन्धस्य सत्त्वे तत्कृतं वैषम्यं दुर्निवारमेव भवति । मुक्तेश्वरयोर्भवद्भिमत्साम्येऽपि सेव्यसेवकभावकृतं वैषम्यमस्त्येवेति न तस्य परमत्वम् । सेव्यसेवकयोः साम्यापेक्षया सेव्यद्वयमध्ये मिथः साम्यस्य परमत्वं को न ब्रूयात् । ननु सेव्यद्वयं द्वैतिभिर्नाङ्गी क्रियते इति चेत् । किं द्वैत्याभिमतासिद्धान्तानुरोधेन श्रुत्यर्थो योज्यते भवता । प्रत्युत श्रुतेर्यः स्वारसिकः सरलोऽर्थस्तदनुरोधेन सिद्धान्तो ग्रहीतव्यो भवति किल । ततश्च यदपेक्षयाऽन्यदधिकं साम्यं नास्ति तादृशं केनापि संबन्धेन रहितस्य यत्साम्यं तदैक्य एव पर्यवस्यति ।

आत्मैक्ये गृहीतेऽपि ' मामेवैष्यासि ' इति स्मृतिर्न विरुध्यते नापि च गौणार्था ग्राह्या भवति । यत्प्रापणक्रियानन्तरं भेददर्शनाभावेऽपि ततः पूर्वं भेददर्शनेन मामेवैष्यसीति निर्देशस्य साम्राज्यात् । न हि ' चान्द्रं ज्योतिः प्रातरादित्यमेति ' इत्यत्रैतिगौणार्थ इति केनाप्युच्यते, नापि युक्तिमत् । प्रापणार्थको हेतिः । प्रापणानन्तरमेकीभावो वाऽस्तु पार्थक्यं वाऽस्तु न विशेष इत्यास्तां तावत् ।

अथात्रान्यत्किंचिद्विचार्यते—ननु मन्मना भव, सर्वधर्मान्० (गी० १८।६५।६६) इति श्लोकद्वयेनात्र य उपसंहारः कृतोऽस्ति सोऽत्रानुचित इव दृश्यते । अर्जुनस्य युद्धे प्रवृत्तिं सपदि संपिपादयिषोर्भगवतोऽत्र—

मदुक्तिमेकां हृदये निधाय गतसंशयः ।

परित्यज्य मतीः सर्वाः सद्यश्चापं करे कुरु ॥

इत्येतादृश उपसंहार उचितः ।

अथ मन्मना भवेत्याद्युपसंहारे किमनौचित्यमिति चेत्—उच्यते (१)

' मामेवैष्यासि ' इत्यनेन भगवत्प्राप्तिरुक्ता । तस्या अत्रोपसंहारे कः प्रसङ्गः । तथा (२) ' स्वधर्ममपि चावेक्ष्य० (२।३१) इत्यत्र स्वधर्मस्यापरित्याग उक्तः । अत्र तु सर्वधर्मपरित्यागः कथमुच्यते । तथा (३)

पूर्वं युध्यस्वेत्यनेकश उक्तम् । अत्र तु तद्विरुद्धमेकं मच्छरणगमनमेव विधी-
यते तच्च कथम् । तथा (४) धर्मपरित्यागं विधाय तज्जन्यपातकान्मोक्षः
प्रतिज्ञातः । सोऽनुचितः । मक्षालनाद्धि पङ्क्तस्य दूरादस्पर्शनं वरमिति न्याय-
विरोधात् । तथा (५) पातकान्मोक्षश्च भोगमायश्चित्तान्यतरदन्तरेण न संजा-
यते । तयोरन्यतरेण जायमानश्च सर्वसाधारण इति किं तत्र भगवतो विशेष-
पकृत्यमहं त्वेत्यादिपदगम्यम् । यद्यपि भगवानिच्छामात्रेणापि पातका-
न्मोक्षं कर्तुं शक्तस्तथाऽपि तथा स न करोति । स्वकृतनियमानुसारेणैव तस्य
वर्तनात् । मनुष्यपशुपक्ष्यादीनां नियतावयवसंनिवेशस्य तत्तत्पत्रपुष्पफलादेश्च
कदाऽप्यनतिक्रमात् । एवं च कथमेतदिति चेत् ।

उच्यते—अत्र सृजुनस्य युद्धेऽप्रवृत्तस्य प्रवृत्तिस्थैर्यसंपादनाय भगवत उक्ति-
र्गीताऽष्टादशाध्यायात्मिका । तत्राप्रवृत्तिर्द्विधा—(१) प्रयोजनाज्ञानेन स्वभावत
एवाप्रवृत्तिः । (२) ज्ञातप्रयोजनस्य प्रवृत्तीच्छोः प्रतिबन्धकवशादप्रवृत्तिश्च ।
तत्र प्रतिबन्धकं विविधम् । ज्ञातस्य प्रयोजनस्य कैमर्थ्यप्रतीतिः (क), सत्यस्य
प्रयोजनान्तरस्याज्ञानम् (ख), पापाद्युत्पत्तिभीतिः (ग)श्चेति । तत्र
प्रथमप्रकारेणाप्रवृत्तस्य प्रयोजनज्ञापनमुपदेष्टा कर्तव्यम् । द्वितीयप्रकारेणाप्रवृत्तस्य
तु प्रतिबन्धकनिरास उपदेष्टा कर्तव्यः । तत्रापि भीष्मादीन्द्ष्ट्वा विरक्तस्योर्जु-
नस्य यद्राज्यरूपे प्रयोजने कैमर्थक्यं प्रवीतं तन्न निरस्पते । अशक्यत्वात् ।
केवलमत्र प्रयोजनान्तरस्य मोक्षस्य ज्ञापनं तथा पापादिभीतिनिराकरणं च
कर्तव्यम् । तदेव च भगवता गीतायां संपादितम् । तदनुसारेणायमुपसंहार
उचित एव ।

अथानौचित्ये यत्कारणपञ्चकमुक्तं तस्य क्रमेणोत्तरमुच्यते—(१) मोक्षरूपं
स्वधर्माचरणस्य प्रयोजनान्तरं गीतायामुक्तामिति तस्योपसंहारे ' मामेवैष्यसि '
इत्युक्तिः प्राप्तङ्गिक्येव । (२) पूर्वं स्वधर्माचरणस्य विधिः स्वरूपतः, न
तु फलतः कृतः । अत्रोपसंहारे तु तद्वैपरीत्येन धर्माचरणस्य परित्यागो न स्वरू-
पतः कृतः, किंतु फलम् । अथवा भोजनादिकस्य मलमूत्रप्रक्षालनादेश्च कर्म-
णो यथा सर्वपदेन न ग्रहणं तथा नित्यत्वेन प्राप्तस्य स्वधर्मस्यापि सर्वशब्देन
न ग्रहणं किंतु तदितरस्यैव परित्यागयोग्यस्यैवात्र सर्वपदेन ग्रहणात् । अत
एव च न तृतीय आक्षेपः । युद्धे प्रवृत्तः क्षत्रियश्चेत्तस्य युद्धं नित्यप्राप्तमेव
भवति । (३) पापेकं शरणं प्रजोति विधिना न युद्धरूपं कर्म व्याकर्षते ।

भामित्यस्य ' युध्यस्व ' इति कथयन्तं भामित्यर्थः । तादृशस्य मम शरण-
गमनं च युद्धापरित्यागेनैव । युद्धस्य शरणगमनान्तर्गतत्वात् । (४) पातकान्मो-
क्षोऽत्र न युद्धजन्यपापस्य ध्वंसरूपः, किंतु पातकानुत्पत्तिरूपः । अतो न
' प्रक्षालनाद्धि ' इति न्यायविरोधः । (५) समुत्पन्नस्य हि पापस्य प्रकार-
रद्वयेन विनाशः । अत्र त्वनुत्पत्तिरेव साध्या । सा च भगवत्प्रदर्शितेनैव
मार्गेण जायते । अतः ' अहं त्वा० ' इति विशेषत उक्तिः ।

अथात्रान्यात्किंचिदुच्यते—अत्रार्जुनस्य भगवत्प्रियत्वमुक्तम् । भक्तोऽसि मे
(४ । ३) इत्यनेनार्जुनस्य भगवद्भक्तत्वमुक्तम् । भक्तस्य च भगवत्प्रियत्वं द्वाद-
शाध्यायान्ते बहुश उक्तम् । यो मे भक्तः स मे प्रियः (१२ । १४) यो
मद्भक्तः स मे प्रियः (१२ । १६) भक्तिमान् यः स मे प्रियः (१२ । १७)
भक्तिमान् मे प्रियो नरः (१२ । १९) भक्तास्तेऽतीव मे प्रियाः (१२ । २०)
इति । हर्षामर्षभयोद्वेगैर्मुक्तो यः स च मे प्रियः (१२ । १५) इत्यत्र च
हर्षादिमनोविकारराहितस्य भगवत्प्रियत्वमुक्तम् । किंत्वेतत्सर्वं ' समोऽहं सर्व-
भूतेषु न मे द्वेष्योऽस्ति न प्रियः (९ । २९) इत्यनेन विरुध्यते । तत्र हि
भगवतः कोऽपि प्रियो नास्तीति प्रतीयत इति चेत् ।

उच्यते—प्रियत्वं प्रेम । तच्च द्विविधम् । स्वाभाविकं नैमित्तिकं च । तत्र
स्वाभाविकं जन्मनः प्रभृति यावदायुर्विद्यमानम् । यथा मात्रादीनां पुत्रादिषु ।
नैमित्तिकं च निमित्तानन्तरमुत्पद्यमानं यावन्निमित्तं विद्यमानम् । निमित्तानि
चोपास्योपासकभाव, गुरुशिष्यभाव, स्वामेभूत्यभाव, पोष्यपोषकभावदांपत्यादीनि ।
तत्राऽऽद्यं प्रेम भगवतो न संभवति । परमात्मनि जीवात्मनामवस्थितिराभासवादे-
नावच्छेदवादेन प्रतिविम्बवादेन कथमपि भवतु । सा च जीवात्मसु सर्वत्र समैव ।
न तत्र मनुष्यशुश्रूक्षिभेदेनाप्यवस्थितिवैशेष्यम् । अतस्तन्मूलको न क्वचिदपि
द्वेषः प्रेम वा । अत एव न मे द्वेष्योऽस्ति न प्रिय इत्यत्र कारणं समोहं सर्वभूतेष्विति
प्रदर्शितम् । नैमित्तिकं प्रेम तु भगवति संभवति । अत एव तत्र यो मे भक्तः स मे
प्रिय इत्येवं प्रियत्वे भक्तिः कारणत्वेन प्रदर्शिता । भक्तिश्चोपासकस्य मनोवृ-
त्तिविशेषः । तथा च नैव गीतावचनयोर्मिथो विरोधः । प्रियत्वस्य द्वैविध्येनावि-
रोधात् । तदेवमर्जुनस्य भगवत्प्रियत्वं निर्बाधं सिद्धं भवति । इदं चात्र बोध्यम् ।
यथा क्षेत्रे प्रथमतो हलेन भूमेर्विस्तेजनं क्रियते तेन चाङ्कुरनिर्गमप्राप्त्यन्धकं

काठिन्यं विनाश्यते । ततो बीजावापः क्रियते । ततः पुनः समीकरणं क्रियते । तेन चाङ्कुरवृद्धिप्रतिबन्धकं तृणकण्टकपापाणादि दूरी क्रियते । ततः क्षेत्रमभितः कण्टकशाखावरणं क्रियते । तेन चाङ्कुरविमर्दको गोमनुष्यादिसंचारः प्रतिबध्यते । एतावत्पर्यन्तं जीवाधीनम् । वर्षणं चेश्वराधीनम् । वर्षणेन च कणिशोद्धमद्वारा सस्यनिष्पात्तिः फलं संपद्यते । तथा मानसे क्षेत्रे प्रथमतः प्रवेशितेन हलस्थानीयेन भगवत्स्वरूपेण मनोवृत्तेर्विलेखनं क्रियते । तदेतदुक्तं मन्मना भवेति । तेन चाङ्कुरनिर्गमप्रतिबन्धकं (मनोवृत्तेः) काठिन्यं विनाश्यते । मनोवृत्तिर्हि विषयान्तरेर्बहुभिर्निरन्तरसान्द्रत्वचिता व्यसनासक्तस्येव कठिना चिरायाभूत् । ततस्तस्यां मनोवृत्तौ भक्तिरूपं बीजमोप्यते । तदेतदुक्तं मन्मत्को भवेति । ततः पुनर्मनोवृत्तेः समीकरणं क्रियते । तेन च तत्र पूर्वं पूज्यत्वेन प्रविष्टा इन्द्रादयो देवा भगवद्भक्त्यङ्कुरवृद्धिप्रतिबन्धका अपसार्यन्ते । तदेतदुक्तं मद्याजीति । मदेकयाजी भवेत्यर्थः । ततो मां नमस्करु, इत्यनेन मामेव नमस्कुर्वित्यर्थकेन मानसक्षेत्रस्याऽऽवरणं क्रियते । तेन च तत्र देवद्विजगुरुपाज्ञादीनां नमस्कार्यत्वेन संचारो भगवद्भक्तिबीजाङ्कुरविमर्दकः प्रतिबध्यते । एतावत्पर्यन्तं भक्ताधीनम् । ततो वर्षणस्थानीयं तदनुगुणबुद्धिप्रदानं भगवदधीनम् । ददामि बुद्धियोगं तम् (१०।१०) इत्युक्तेः । वर्षणेन फलप्राप्तिरनुभवसिद्धा । बुद्धियोगेन भगवत्प्राप्तिश्च 'ददामि बुद्धियोगं तमित्यनन्तरं' 'येन मामुपयान्ति ते' इति भगवदुक्त्यैव सिद्धा । ननु चात्र भक्ताधीनं मन्मना भवेत्यादि निर्दिष्टम् । तथा फलमपि मामेवैष्यसीति निर्दिष्टम् । भगवदधीनं बुद्धियोगप्रदानमत्र कुतो न निर्दिष्टमिति चेत्-उच्यते । प्रथमतो सत्र राज्यलोभेन युद्धकर्मणि प्रवृत्तोऽर्जुनो भीष्मद्रोणादीन् पुरतो दृष्ट्वा तथा विरतोऽभूत् । राज्यलोभोऽपि समूलकाष्ठं कषितोऽभूत् । एतादृश्यामवस्थितावपि च पुनस्तस्यार्जुनस्य पुनः प्रवृत्तिः कथमपि संपादनीया । तस्याः संभवश्च राज्यापेक्षयाऽप्यधिकफललोभेन कदाचित्स्यात् । कदाचित्कर्तव्यमात्रबुद्धिरुदिता चेत्तया स्यात् । अत्र तु भगवता द्वयमपि प्रयुक्तम् । तत्राऽऽद्यं देवैरपि प्रार्थनीयं मोक्षरूपं महत्फलम् । तच्च 'सोऽमुतत्वाय कल्पते' इत्यादिभिर्बहुषु स्थलेषु भङ्ग्यन्तरेण प्रदर्शितम् । तत्र च सर्वत्रोक्तिवैचित्र्यमात्रमेव । तात्पर्यं तु मोक्षरूपमेकमेव । युद्धप्रवृत्तेर्द्वितीयं कारणं कर्तव्यमात्रबुद्धिरूपं च यद्भगवता प्रदर्शितं तदपि मोक्षसंबन्धमेव । यतो मोक्ष आत्मविज्ञानमन्तरेण न कथमपि सिध्यति । आत्मविज्ञानं च चित्तशुद्धिमन्तरेण न संपद्यते । चित्तशुद्धिश्चाहंभाव-

फलाभिसंधिरहितेन कर्मणैव सेद्धमर्हति । तादृशं कर्म च कर्तव्यमात्रबुद्ध्युद-
यमन्तरेण नैव संभवतीति । तथा चात्र द्विविधकारणमध्ये मुख्यं कारणं मोक्ष-
रूपमेकमेव । तदेव चात्र मामेवैष्यसीति निर्दिष्टम् । मोक्षरूपफलप्राप्तिप्रकारश्च
बुद्धियोगप्रदानरूपः ।

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते (१० । १०)

इत्येवं प्राङ्निर्दिष्टत्वाद्वा न निर्दिष्टः । नन्वेवं

मन्मना भव मद्भक्तो मद्याजी मां नमस्कुरु ।

मामेवैष्यसि युक्तत्वैवमात्मानं मत्परायणः ॥ (९ । ३४)

इत्येवं मामेवैष्यसीत्यन्तेन सर्वमेवैतन्निर्दिष्टमेव । तत्किमर्थं पुनरत्र निर्दि-
श्यत इति चेत्—अत्रोच्यते । मामेवैष्यसीति सत्र कार्यम् । मन्मना भवेत्यादिकं
तस्य कारणम् । कार्यकारणभावं ज्ञात्वैव हि कार्यार्थिनः कारणे प्रवृत्तिः ।
तथा प्रवर्तमानस्य च द्वयी विधा । अस्मात्कारणादनेन प्रकारेण कार्यप्राप्तिर्म-
वतीत्येवं कार्यप्राप्तिप्रकारज्ञस्तादृशे प्रकारे शक्यतां च ज्ञात्वा कश्चित्प्रवर्तते ।
कश्चित्तु तादृशं प्रकारमजानन्नप्युपदेष्टुर्वचसि विश्वासातिरेकात्प्रवर्तते । तत्र
चापं विशेषः—

फलप्राप्तिप्रकारज्ञो यद्यप्याशु प्रवर्तते ।

किंत्वसंभावनाग्रस्तो निर्वर्तेतापि कर्हिचित् ॥

यस्तु प्रवर्तते लोके विश्वासादेव केवलम् ।

मन्दं प्रवर्तमानोऽपि न निर्वर्तेत कर्हिचित् ॥ इति ।

प्रकृते चार्जुनस्य युद्धार्थं प्रवृत्तौ शैष्यं स्थैर्यं चेति द्वयमपि संपादनीयं
भगवतो मनसि । तत्र शैष्यं प्रथमतः साध्यमिति तदर्थं पूर्वं नवमेऽध्याये मामे-
वैष्यसि (९ । ३४) इत्युत्तरं 'युक्तत्वैवमात्मानं मत्परायणः' इत्यनेन
फलप्राप्तिप्रकारस्य दिक् प्रदर्शिता । स च प्रकारो दशमे 'ददामि बुद्धियोगं
तं येन मामुपयान्ति ते (१० । १०) इत्यनेन स्पष्टीकृतः । अत्राष्टादशे
चाध्याये बुद्धे प्रवृत्तोऽर्जुनो यथा पुनस्ततो न निर्वर्तेत तथा स्थैर्यसंपादनाय
स्ववचसि विश्वासातिशयोक्तादनाय 'मामेवैष्यसि' (१८ । ६५) इत्यु-
त्तरं 'सत्यं ते प्रतिजाने' इत्युक्तम् । यद्यपि भगवद्वचस्यर्जुनस्य स्वाभाविक
एव विश्वासातिशयस्तथाऽप्यभिमन्युवधाद्यालोच्य विरक्त्युत्पत्त्या कदाचिद्युद्धा-

निवृत्तिरर्जुनस्य स्यादिति शङ्कानिवृत्तय एवेदं भगवतोक्तम् । शङ्का हि स्नेहा-
तिशयेनोद्भवति । तथा च कालिदास आह-अतिस्नेहः पापशङ्कीति (शाकु०

) एतन्मूलकमेव च ' सत्यं ते प्रतिजाने ' इत्युत्तरं ' प्रियोऽसि मे ' इति भगवन्मुखान्निर्गतमित्यास्तां तावत् ।

अन्यच्च किंचिदुच्यते-सर्वधर्मान्परित्यज्येत्यत्र सर्वपदस्यासंकोचेन प्रवृत्तत्वा-
दत्र यद्यपि ब्रह्मचर्याद्याभ्रमाणां ब्राह्मणादिवर्णानां चातुर्वर्ण्यमतिरिक्तानां
म्लेच्छादीनां च ये धर्मास्तेषां सर्वेषां ग्रहणं संभवति तथाऽपि सर्वधर्माणां
परित्यागकर्मत्वेनाशक्तत्वात्परित्यागस्य च प्राप्तिपूर्वकत्वावश्यभावाद्ये धर्मा-
स्तदानीमर्जुनस्य कर्तव्यत्वेनोपस्थितास्त्यक्तुं शक्याश्च भवन्ति तथाविधा
एव सर्वे गृह्यन्ते । तादृशाश्च धर्मा अत्र द्विविधाः-अर्जुनस्य क्षत्रियत्वेन
क्षत्रियजात्युचिताः स्वधर्मत्वेनोपस्थिताः, अन्ये च तदानीं भूमिद्रोणादीन्य-
श्यतो दयार्द्रचेतसो मनस्युपस्थिताः । आद्याः शस्त्रग्रहणादयः स्वधर्माः,
द्वितीयाश्च शस्त्रन्यासादयः । द्विविधानामप्यत्र त्याज्यत्वेन ग्रहणाय सर्वप-
दोक्तिः । अन्यथा धर्मान्परित्यज्येत्येव केवलमुक्तं चेत्तत्र स्वधर्माणामेव ग्रहणं
स्यान्न तु शस्त्रन्यासादीनाम् । न च स्वपदानुक्त्या शस्त्रन्यासादीनामपि ग्रहणं
स्यादिति वाच्यम् । यतः स्वपदानुक्तावपि धर्मपदात्स्वधर्मप्रतीतिरौत्सर्गिकी ।
देवदत्तोऽयं धर्मबाह इतिवत् । शस्त्रन्यासादीनां चात्र त्याज्यत्वेन ग्रहण-
मत्यावश्यकम् । अर्जुनस्य पूर्ववत्पुनर्युद्धे प्रवृत्तिसंपिपादयिष्येवात्र भगवतो
वक्तुं प्रवृत्तत्वात् ।

नन्वेवमर्जुनस्य पुनः पूर्ववद्युद्धे प्रवृत्तिसंपिपादयिषया भगवतो वक्तुं प्रवृत्ति-
रिति सत्यमेव । किंतु तदनुरोधेनात्र स्वधर्माणां शस्त्रग्रहणादीनां प्रासत्त्वोक्तिरा-
वश्यकं न तु त्याज्यत्वेनोक्तिः । अत्र केवलं शस्त्रन्यासादिविपरिणी सांप्रतिकी
मनोवृत्तिरर्जुनस्य संजाता सैव निरसनीया भवति । तथा च-

‘ त्यक्त्वेमां स्वमनोवृत्तिं मामेकं शरणं ब्रज ’

इत्येव वक्तव्यं न तु सर्वधर्मानिर्वीति चेन्नैवम् । धर्मत्यागोऽत्र न स्वरूपतो विव-
क्षितः किंतु फलतः । फलतस्त्यागश्च शस्त्रग्रहणादीनामप्यत्राऽऽवश्यक एव ।
सुखदुःखे समे कृत्वा० ततो गुद्धाय युज्यस्व (२ । ३८) मा कर्मफलहेतुर्भूः
(२ । ४७) इत्येवं भगवतैव प्रागुक्तत्वात् । नन्वत्र ‘ स्वरूपतस्त्यागो न विव-
क्षितः किंतु फलतः ’ इति कथमवगम्यत इति चेत्-उच्यते । परित्यज्येति क्त्वा-

प्रत्ययेन बोधितः परित्यागस्य ' मामेकं शरणं ब्रज ' इत्येवमुक्त्या शरणगमन-
क्रियया सह संबन्धः शब्दत एवात्र प्रतीयते । तत्र च मामित्यर्थान्तरे संक्रमितम् ।
अशोच्यानन्वशोचः (२।११) इत्याद्युक्तप्रकारेण कथयन्तं मामिति तस्यार्थः ।
तथा चात्र धर्मपरित्यागपूर्वकशरणगमनं न केवलाया भगवद्बोधकेः किंतु
तादृशोक्तिरूपविशेषणविशिष्टायाः । तच्च तादृशोक्त्यनुल्लङ्घनेनैव स्वरूपं लभते
न त्वन्यथा कथमपि । तादृशोक्तौ च शुद्धस्य स्वरूपत उपादेयत्वं मुख्यस्वेत्येव-
मनेकशो दृश्यते । केवलं तत्फलस्य ' मा कर्मफलहेतुर्भूः ' इति त्याग उक्तो
दृश्यते । अतस्तथैवात्र त्यागो विवक्षित इति सिध्यति ।

नन्वेवं यथा शस्त्रग्रहणादीनां स्वधर्माणां स्वरूपतो न त्यागस्तथा तदानी-
मर्जुनस्य मनसि कर्तव्यत्वेनोपस्थितानां शस्त्रन्यासादीनां धर्माणामपि स्वरूपतस्त्यागो
न स्यात् । उभयोरप्येकेनैव सर्वधर्मानिति पदेन गृहीतत्वेन परित्यागे तदन्वयस्या-
विशेषात् । शस्त्रन्यासादयो धर्मास्त्वत्र स्वरूपतोऽपि नैवेष्टा भगवतः । तथा
चैकं साधयतोऽपरं प्रच्यवत इति न्यायापातः । यथा—

पुत्रावियोगमाधित्सुर्भार्ययाऽप्याजि शंतनुः ।

तथा च कथमेतदिति चेत्—भ्रान्तोऽसि । यथा स्वधर्माचरणं फलेच्छायामपि
भवति फलेच्छाया अभावेऽपि भवति न तथा तदितरधर्माचरणम् । तच्च
फलानुसंधान एव भवति । तथा च फलतस्त्यागे स्वरूपतस्त्यागोऽवश्यंभावेव ।
तदुक्तम्—

परधर्मे प्रवृत्तिर्हि न फलेच्छां विना क्वचित् । इति ।

यथा सुखस्य दुःखस्य तज्ज्ञानाव्यभिचारिता ।

मायिकानां पदार्थानामाभासाव्यभिचारिता ॥ तथैवैतत् ।

ननु फलेच्छयाऽपि स्वधर्मस्यानुष्ठेयत्वं श्रुतिस्मृत्यादिषूच्यते । तथा च कथ-
मत्र फलेच्छायाः सर्वथा त्यागो भगवतोच्यत इति शङ्कानिरासार्थमेकमित्यु-
क्तम् । ' श्रुतिस्मृत्यादिषु किमुक्तमित्येवमन्यत्र दृष्टिप्रक्षेपस्य नायमवसरः । मया
यदुच्यते तत्रैव केवलमिदानीं दृष्टिं निधेहि ' इत्येवं भगवत एकमित्युक्तवतोऽभि-
प्रायः । ननु पापमेवाऽऽश्रयेदस्मान्त्वैतानावतायिनः (१ । ३६) इत्युक्तरीत्या
पापानुत्पत्तिरूपं फलमनुसंधायैवार्जुनस्य मनसि शस्त्रन्यासादयः परकीयधर्माः समु-
पस्थिताः । इदानीं तु भगवता फलतस्त्याग उक्तः । तथा च किं भगवतो मविः

‘ करोत्वयमर्जुनो भीष्मद्रोणादिवधम्, भवतु पापम्, ईदृशी समभूत् । तथा तु भगवति कथमपि न संभवः । तथा चात्र भगवता कथं त्याग उक्त इति चेत्तत्रोत्तरार्धमाह—अहं त्वा सर्वपापेभ्यो मोक्षयिष्यामीति । त्वदनुसंहितं पापानुत्पत्तिरूपं फलं प्रकारान्तरेण साधयिष्य एवाहमिति भगवतो भावः । अत एव चात्र धर्मफलानां त्यागो नोक्तः । त्वदभीप्सितधर्मफलस्य पापानुत्पत्तिरूपस्य प्रकारान्तरेण साधयिष्यमाणत्वात् । किंतु फलतो धर्माणां त्याग उक्तः । पापानुत्पत्तये त्वदभीप्सितं शस्त्रन्यासादिरूपं कारणं न युक्तमित्याशयः । तथा हि । शस्त्रन्यासे स्वधर्मत्यागजन्यपातकसंभावना ‘ अथ चेत्त्वयिमम् ’ पापमवाप्स्यसि (२ । ३३) इत्यत्रोक्ता । शस्त्रग्रहणे तु भीष्मद्रोणादिवधजन्यपातकसंभावना ‘ पापमेवाऽऽश्रयेदस्मान्० ’ (२ । ३६) इत्यत्रोक्ता । सेयमुभयतः स्थाशा रज्जुः । उभयतः स्थाशो बन्धो यस्यास्तादृशरज्जुवदत्र वर्तनप्रसक्तिः । अर्जुनाभीप्सिते शस्त्रन्यासे तु भीष्मद्रोणादिवधप्रसक्त्यभावादेका पातकसंभावना निरस्ता भवेत् । द्वितीया तु तदवस्थैव । भगवांस्तु तं द्विविधादपि पातकान्मोक्षयिच्छति । अतः सर्वपापेभ्य इत्यत्र सर्वग्रहणम् । द्विविधादपि पातकान्मोक्षस्तु न शस्त्रन्याससाध्यः कथमपि । किंतु शस्त्रग्रहण एव कथंचित्साध्यो भवेत् । तत्प्रकारस्तु ‘ सुखदुःखे समे कृत्वा० युद्धाय युज्यस्व नैवं पापमवाप्स्यसि (२ । ३८) इति प्रागुक्तः । किंच यत्र न फलाभिसंधिर्नापि कर्तृत्वानुसंधानं तत्र तत्कर्म न कृतं भवति किंतु जातम् । अदृष्टं च पुण्यपापरूपं कर्तारि संक्रामति न त्वकर्तृरीति न पापलेपसंभवः । एतदपि—

‘ बुद्धियुको जहातीह उभे सुकृतदुष्कृते (२ । ५०)

इत्यत्र प्रदर्शितम् । कर्मकर्तृत्वेषु तदकर्तृत्वं कर्तृत्वानुसंधानाभावाद्भवति । तथा च चातुर्वर्ण्यम्० (गी० ४ । १३) इति श्लोके

‘ तस्य कर्तारमपि मां विद्धय कर्तारम् ’

इत्युक्तम् । अत एव योगस्थः कुरु कर्माणि सङ्गं त्यक्त्वा० (२ । ४८) ‘ तदर्थं कर्म कौन्तेय मुक्तसङ्गः समाचर ’ (३ । ९) इत्यत्र सङ्गत्याग उक्तः । कर्मणा सह सङ्गश्च कर्तुः कर्तृत्वानुसंधानमेव । तत्त्यागश्च कर्तृत्वानुसंधानस्य शक्यत्वे सति तदकरणम् । ननु क्रियात्याग एवाकरणम् । ‘ सङ्गं त्यक्त्वा कर्माणि कुरु ’ मुक्तसङ्गः समाचरेत्येवं कर्मणो विहितत्वेन क्रियाया अवर्जनीयत्वेन तत्त्यागस्यासंभवात् । कर्तृत्वानुसंधानरूपस्य सङ्गस्य च त्यागः

कर्तृत्वे सत्यपि संभवति । तथा च यत्र कर्तृत्वानुसंधानस्य शक्यत्वे सति यस्तादृशकर्तृत्वानुसंधानत्यागस्तत्रैव तादृशकर्मजन्यं पुण्यपापरूपमदृष्टं नोत्पद्यते । निद्रायां तु लताप्रहारादिकर्मकर्तृनिद्राणस्य मनोवृत्तेर्विलीनत्वेन न तदानीं तादृशकर्मकर्तृत्वानुसंधानस्य शक्यत्वम् । तथा जागृतावपि सत्कर्म-सत्कर्म वाऽज्ञानेन यद्भवति तत्र मनोवृत्तेर्विद्यमानत्वेऽपि तस्यां विषयतया तादृशकर्मणोऽपवेशान्न तदानीं तादृशकर्मकर्तृत्वानुसंधानस्य शक्यत्वम् । अत उक्तस्थलद्वये कर्तृत्वानुसंधानाभावेऽपि पुण्यपापरूपमदृष्टं लेशत उत्पद्यत एव । कर्तृत्वानुसंधानस्य शक्यत्वसहितो योऽभावः स एवादृष्टानुत्पत्तौ कारणं भवति । ईदृशश्च कर्तृत्वानुसंधानस्याभावोऽत्रार्जुनेन युद्धकाले संपादनीय इति भगवतो भावः ।

अथात्र भगवता मनसीत्थं संभावितं स्यात्—यदेतदुक्तरूपं कर्तृत्वानुसंधानं तद्वक्तुं सुकरमध्यवसितुं दुष्करम् । जगद्वैचित्र्यानिर्मात्रा मया यथा—

तस्य कर्तारमपि मां विद्वद्यकर्तारम् (४ । १३)

इत्युक्तरीत्या कर्तृत्वानुसंधानं संप्राप्यते तथाऽनेनार्जुनेन संप्रादयितुमशक्यम् । यतोऽस्यार्जुनस्य प्रवृत्तिरीदृशी संदृश्यते “ शस्त्रन्यासे स्वधर्मत्यागजन्यपाप-संभावना, शस्त्रग्रहणे भीष्मादिवधजन्यपातकसंभावना । द्विविधात्पातकान्मोक्षस्त्वावश्यकोऽपि योग्योऽपि च मया संप्रादयितुमशक्यः । का गतिः । अन्यतरत्सोढव्यमेव ” इति मनसि कुर्वतः शस्त्रन्यासे मतिरासीत् । तथा च पूर्वमुक्तम् ‘ विसृज्य सशरं चापम् ’ (१ । ४७) ‘ न योत्स्य इति गोविन्दमुक्त्वा ’ (२ । ९) इति । एवं चास्य द्विविधात्पातकान्मुक्तो भवेयमिति-च्छाऽपि न दृश्यते । युक्तं चैतत् । यतः—

उचितायाप्यशक्याय कार्याय लुतबुद्धयः ।

महासत्त्वा अपि प्राज्ञाः स्पृहयन्ते न कर्हिचित् ॥

इत्यभिमुक्तोक्तिरेतदेव कथयति । ईदृशीमर्जुनस्य मनोवृत्तिं दूरीकुर्वन्नाह भगवान्—सर्वपणिभ्यो मोक्षयिष्यामीति । मुचेः सन्नन्ताणिञ् । णिजर्थस्य त्वामिति कर्म न तु मुचेरिति । मुचेरकर्मकत्वात् । ‘ मुचोऽकर्मकस्य ’ (पा. सू. ७ । ४ । ५७) इति सूत्रेण गुणः । ‘ द्विविधादपि पातकान्मुक्तो भवेयम् ’ इतीच्छामुत्पादयामीत्यर्थः । अथाशक्यार्थविषये कथमिच्छा भवेदिति संदेहं निराकुर्वन्नाह—मा शुच इति । मा शुच इति पदद्वयेन—

‘ मा शुचः संपदं दैवीमभिजातोऽसि पाण्डव ’ (१६ । १५)
इति पूर्वोक्तिं स्मारितोऽवार्जुनो भगवता । तत्र

‘ दैवी संपद्विमोक्षाय निबन्धायाऽऽसुरी मता (१६ । ५)

इति पूर्वार्धम् । तथा चात्र द्विविधादपि पातकान्मोक्षस्तथा दैवीं संपद-
मभिजातेन नैवाशक्य इति विभावनीयः । अशक्य इति भावना च तवेयं मोह-
मूलिकैव । सर्वथा तां त्यजेत्यभिप्रायः । तथा चैतदनुकरेणैवाग्रे ‘ नष्टो मोहः
स्मृतिर्लब्धा ’ (१८ । ७३) इत्यर्जुनेनोक्तम् । अत्रेदं बोध्यम्—यत्र विधि-
वाक्ये क्त्वाप्रत्ययान्तस्य निर्देशस्तत्र स विधिः स्ववाचकप्रत्ययप्रकृतिभूतधातूप-
स्थाप्यक्रियामात्रं कक्षीकृत्य न पर्यवस्यति किंतु तादृशक्रियापूर्वकालीनक्रियाम-
पि कक्षी करोति । केवलं तत्र क्त्वाप्रत्ययप्रकृतिभूतधातूपस्थाप्यक्रियाया विधिर्न
स्वातन्त्र्येण । किंतुत्तरकालीनक्रियाङ्गत्वेनैव । तथा चात्र सर्वधर्मपरित्यागस्य
विधिः शरणगमनाङ्गत्वेनैवेति सिद्धम् । शरणं गच्छतश्च शरण्यस्येच्छानुसारे-
ण सर्वथा वर्तनं शरण्यस्याऽऽज्ञाया अंशेनाप्यनुसङ्गधर्मं च यथा भवेत्तथा मान-
सिकः संकल्प आवश्यकः । प्रकृते च शरण्यो भगवान् । तेन च

योगस्थः कुरु कर्माणि सङ्गं त्यक्त्वा धनंजय (२ । ४८)
इत्येवं प्रागाज्ञमेव । तादृशाज्ञाया अपरित्यागेनात्र धर्मपरित्यागश्च कीदृश
इति चेत्—उच्यते । धर्मशब्दश्च पुत्रपत्न्यादिशब्दवन्नित्यंसापेक्षः कस्य धर्म
इति । यदि च तत्राशुक्स्थेति न ज्ञामते न तावत्तस्य कर्मणो धर्मत्वमवबुध्यते ।
अथ च नैसर्गिकः शस्त्रग्रहणादिस्तदानीं कर्तव्यत्वेन प्रतीतः शस्त्रन्यासादिर्वा
योऽर्थ उपस्थितस्तत्र ‘ ममायं धर्मः ’ इत्येवमर्जुनस्य या मदीयत्वबुद्धिः
स एव सङ्गः । तस्य सङ्गं त्यक्त्वेति पूर्वकृतभगवदाज्ञानुसारेण त्याग
उपस्थितार्थे मदीयाद(प्रकृतत्व)बुद्धित्यागे यो धर्मस्य धर्मत्वेनावबोधामावः
स धर्मपरित्याग एव भवति । तथा च कर्मणि कर्तृत्वानुसंधानाभावेऽर्थादेव धर्मप-
रित्यागः सिध्यति । एतेन—

स्वधर्ममपि चावेक्ष्य न विकल्पितुमर्हसि (२ । ३०)

अथ चेत्त्वमिमं धर्म्यं संग्रामं न करिष्यसि ।

ततः स्वधर्मं कीर्तय च हित्वा पापमवाप्स्यसि (२ । ३३)

इति पूर्वमुक्तम् । अत्र तु तद्विरुद्धं ‘ सर्वधर्मान् परित्यज्य ’ इत्युच्यते इति
भगवदुक्तौ पूर्वापरविरोध इत्यपास्तम् । वस्तुतो धर्मस्य सतोऽनुष्ठानं पूर्वमुक्तम् ।

अत्र तु सत्यप्यनुष्ठाने केवलं तत्र धर्मत्वबुद्धिर्निराकृतेत्यविरोधात् । एवं चात्र सर्वधर्मपरित्यागविधिर्न वस्तुतः किंतु फलत एव धर्मत्वबुद्धित एव वेति संकुचित एवात्र विवक्षितः । एतेनेदानींतनाः केचित्कर्मप्रस्थाः ' माऽस्तु संध्या-मिहोत्रं ब्रह्मयज्ञश्च । मा भूवंश्च तपांसि यज्ञा वा । केवलं श्रीकृष्ण एवास्माकं रक्षितेति भावनीयम् ' इत्येवं वदन्तस्तत्र च—

सर्वधर्मान्परित्यज्य मामेकं शरणं ब्रज

इति गीतावचनं प्रमाणयन्तः परास्ताः । अत्र गीतावचने हि पूर्वोक्त-प्रकारेणोपदेशुर्भगवतः शरणगमनं प्राधान्येन विधीयते । तदनुसारेण तत्र-त्योपदेशसंरक्षणाय सर्वधर्मपरित्यागविधेः संकोचस्यावश्याङ्गीकर्तव्यत्वात् । न च सर्वधर्मपरित्यागविध्यनुसारेणोपदेष्टृशरणगमनविधेरेव संकोचोऽस्तु । तथा च नोपदेशविशिष्टस्य शरणगमनं किंतु केवलस्यैव भगवत इति बाध्यम् । गुणविध्यनुसारेण प्रधानविधिसंकोचस्यान्याय्यत्वात् । तदुक्तमभियुक्तैः—

प्रकृत्यैव विधेर्व्याप्तिरसंकोचेन जायते ।

यदि मुख्यविधेर्बाधः स्यादङ्गविधिना ततः ॥

प्रधानविध्यबाधाय संकोचोऽङ्गविधेर्मतः ॥ इति ।

अत एवात्रोक्तवैपरीत्येन

‘ मामेकं शरणं गत्वा सर्वधर्मान्परित्यज्य,

इति नोक्तम् । तथा सति सर्वधर्मपरित्यागविधेः प्राधान्यापत्त्या तत्संकोचस्ये ग्रहीतुमशक्यत्वात्प्रागुक्तपूर्वापरविरोधदोषापत्तेः । तथा च

‘ सदा गुरुं विचार्यैव वक्तव्यं राजसंसदि ’

इत्यत्र राजसंसदि वक्तव्यमिति प्रधानविध्यनुसारेण तत्रत्यवचनमेव कक्षी करोति । गुरुं विचार्यैत्यङ्गविधिर्न तु शौचमुखमार्जनादिकमपि ।

अर्थात्तदं विचार्यते—मामेकं शरणं ब्रजेत्यत्रैकमिति किं माभित्यस्य विशेषणमथवा शरणं ब्रजेति शरणगमनक्रियायाः । नन्विदं शरणगमनक्रियाया एव विशेषणं भवितुमर्हति । तथा हि—मिथः संबद्धे वाक्यद्वय एकस्मिन्नेव वाक्ये वा सर्वशब्द एकशब्दश्चेति द्वयं निर्दिष्टं चेत्तयोश्चैकत्रैव विशेष्योपादानेऽन्यत्रापि तादृशमेव विशेष्यं ग्राह्यत्वेनोपतिष्ठत इति हि वाक्यविदां समयो न्यायसिद्धः । प्रकृते च सर्वशब्दार्थस्य विशेष्यत्वेन धर्मो निर्दिष्टः । धर्मश्च क्रिया-

विशेष इत्येकशब्दार्थस्यापि शरणगमनरूपः क्रियाविशेष एव विशेष्यं भवितुमर्हति । मामित्यस्यार्थो भगवांस्तु न क्रियाविशेष इति चेन्नैवम् । धर्मो हि रूपद्वयेनोपादेयो भवति—अनुष्ठेयत्वेन रक्षकत्वेन च । धर्मो रक्षति रक्षित इत्युक्तेः । रक्षित इत्यस्य यथावदनुष्ठित इत्यर्थः । तथा च यदि सर्वधर्मान्परित्यज्येत्यत्र रक्षकत्वेन रूपेण धर्मपरित्यागो विधीयते तदा मामित्यस्यार्थो भगवानपि रक्षकत्वसादृश्यादेकमित्यस्य विशेष्यं भवितुमर्हति । तथा च पूर्वोक्तः संशयस्तदवस्थ एवेति चेत् ।

अत्रोच्यते । अस्मिंश्च संशये मामित्यस्यैकमिति विशेषण एकशब्दबोध्य-
मवधारणं रक्षकस्य स्यात् । मध्यतिरिक्तेऽन्यत्र कापि 'अयं रक्षकः' इति
रक्षकत्वेन दृष्टिं न विधेहीति । शरणं ब्रजेत्यस्य विशेषणे तु कर्तव्यस्यावधा-
रणं स्यात् । मच्छरणगमनमित्येकमेवेदानीं त्वयाऽनुष्ठेयं न त्वन्यात्किंचिदिति ।
उभयथाऽपि त्विष्टमेव । एवं चात्र सर्वधर्माणामनुष्ठेयत्वरूपेण न त्यागः किंतु
रक्षकत्वरूपेणैव । सर्वधर्मानुष्ठानं तु भवतु मा वा भूतत्रोदासीन एवायं परि-
त्यागविधिः । अत एवाग्रे युद्धे प्रवर्तमानमर्जुनमयं विधिर्न विरुणद्धि । ननु
स्वधर्मानुष्ठाने पातकसंभावनाया अभावेन किमर्थमुक्तमुत्तरार्धे पापेभ्यो मोक्ष-
यिष्यामीति । ईदृशी ह्यस्मिञ्छ्लोके पूर्वार्धोत्तरार्धयोस्तत्र संगतिर्यत्पूर्वार्धे विहि-
तेऽपि सर्वधर्मपरित्यागे तत्र पापोत्पत्तिश्चाङ्कयाऽर्जुनस्य प्रवृत्तिर्न स्यात् । अतः
प्रवृत्तिसिद्ध्यर्थमुत्तरार्धे पापान्मोक्षः प्रतिज्ञातो भगवतेति । यदि च धर्म-
स्यानुष्ठेयत्वेन परित्यागो न विहितस्तर्ह्युक्ता संगतिर्न संभवतीति चेत्—सत्यम् ।
तादृशी संगतिः समीचीना किल । किंतूत्तरार्धे यः पापान्मोक्ष उक्तः स किं
पापनिमित्तं भगवताऽनुसंधायोक्तः स्यादित्याकाङ्क्षायां पूर्वार्धोपस्थितमेव
किंचिन्निमित्तं भगवता मनस्यनुसंहितं भवति । पूर्वार्धोपस्थितं चात्र निमि-
त्तद्वयम् । प्रथमचरणोपात्तः सर्वधर्मपरित्याग एकं निमित्तम् । द्वितीयचरणे
च मामित्यस्य युद्धे प्रवर्तयन्तं मामित्यर्थेन युद्धे संभावितः स्वजनवधो
द्वितीयं निमित्तम् । अत्र प्रथमचरणोपस्थितं शाब्दम् । द्वितीयचरणोपस्थितं
त्वर्थगत्याऽवसेयम् । तथाऽपि तदेवात्र भगवता मनस्यनुसंहितं भवति । युध्यस्वे-
त्यसकृत्तदुक्त्या युद्धत्यागस्य भगवतोऽनिष्टत्वेन सर्वधर्मपरित्यागस्य फलत एव
ग्रहणात् । द्वितीयचरणोपस्थितत्वेनोत्तरार्धस्य प्रथमचरणापेक्षया संनिहिततर-
त्वाच्च । श्रोत्रा चार्जुनेन—

‘ कथं न ज्ञेयमस्माभिः पापादस्मान्निवर्तितुम् ’ (१ । ३९)
इत्येवं तस्यैव शङ्किन्तवाच्च । एतेन सर्वधर्मान्परित्यज्येत्यत्र धर्मपरित्यागः
स्वरूपेणैव ग्राह्यः । तथा सत्येव धर्मत्यागमूलकपातकसंभवेन सर्वपापेभ्यो मोक्ष-
पिण्यामीत्युत्तरार्थसंगतिरित्यपास्तम् ।

किंच संगतिसामीचीन्याय धर्मत्यागोऽत्रानुष्ठेयत्वेनोक्त इति कल्पना नैव संभ-
वति । साधारणोऽपि जनः पातकोत्पादके कर्मणि प्रवर्त्यैव श्वात्ततो मोक्षसंपा-
दनं न कुर्यात् ।

प्रक्षालनाद्धि पङ्क्तस्य दूरादस्पर्शनं वरम् ।

इति न्यायात् । किमुत भगवांस्तादृशे कर्मणि प्रवर्तयेत् । अतः पातकोत्पत्ति-
शङ्कानिवृत्त्यर्थमेवोत्तरार्धम् । अत एव—

‘ अहं ते सर्वपापानि नाशयिष्यामि मा शुचः ’

इति नोक्तम् । पापान्मोक्षणं तु पापानुत्पत्तिरूपं संभवति । न चैवं—

‘ किंचिदप्यत्र पापं ते न भविष्यति मा शुचः ’

इति स्पष्टमेव कुतो नोक्तमिति वाच्यम् । सर्वपापेभ्य इति सर्वशब्देन पूर्वसंचि-
तादपि पापान्मोक्ष इत्यर्थस्यात्र विवक्षणात् । न च पूर्वसंचितपापान्मोक्षो मोक्ष-
दशायामेवेति कथं तस्यात्र विवक्षा स्यादिति वाच्यम् ।

मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥ (१८ । ६५)

इति पूर्वश्लोके मामेवैष्यसीत्यनेन मोक्षावस्थायाः प्रतिपादनात् । न च
युद्धारम्भे कः प्रसङ्गो मोक्षावस्थाप्रतिपादनस्येति वाच्यम् । युद्धारम्भसमये
युद्धे प्रवृत्तिसंपादनार्थं यादृश्यजुनस्य मतिरवशमभूत्पादयितव्या तादृश्यैव मत्या
परिणामे तस्य मोक्ष आनुपाङ्गिकतयैव सिद्धोऽभूदिति मोक्षावस्था प्रदर्शि-
ता भगवता । यदि चार्जुनस्य युद्धारम्भे शोको न जातः स्यात्प्रतिबन्धाभावेन
युद्धे प्रवृत्तिश्चाप्रतिहता स्यात्तदा युद्धसमाप्त्यनन्तरं मोक्षसाधनीभूतात्मज्ञानसं-
पादनावावश्यं यदा कदाऽपि प्रयत्नो भगवतः कर्तव्यः स्यात् । यतोऽर्जुनो भग-
वतोऽस्तीव प्रियः । तदुक्तम् ‘ इष्टोऽसि मे ’ (१८ । ६४) प्रियोऽसि मे
(१८ । ६५) भक्तोऽसि मे सखा च (४ । ३) इति । तथा चाग्रे यदा
कदाऽपि यदवश्यं कर्तव्यं तच्चदानीं शोकनिवारणप्रसङ्गेन साहजिकतयैव सिद्ध-
प्रायमभूदिति मुदा वत्परवशस्तथोक्तवान् । तदेतत् ‘ वरादिकान्वेषणाय प्रवृत्त-

श्चिन्तीमणिं लब्धवान् ' इति न्यायानुगुणमभूत् । एतेनार्जुने निमित्तीकृत्य सर्व-
लोकानुग्रहार्थं भगवता गीताशास्त्रं प्रोक्तम्, इत्यपास्तम् । ' तादृशमसङ्गानु-
गुणमर्जुनस्य यदवश्यवक्तव्यमित्युक्तं भगवता तदेव गीताशास्त्रं संतत्सर्वलोका-
नुग्रहार्थमभूत् ' इति हि वस्तुस्थितिः ।

'अत्रापरे प्रत्येवार्तिष्ठन्ते । सर्वधर्मान्परित्यज्येत्यत्र यो धर्माणां परित्याग उक्तः
सं स्वरूपत एव यथाऽत्र ग्रहीतुं शक्येत तथाऽयं श्लोको व्याख्येयः भवति ।
तथा हि-सर्वधर्मानित्यत्र के सर्वे धर्मा इत्यपेक्षायां पूर्वश्लोके ये व्यावर्तितास्तं
एवात्रोपतिष्ठन्ते । तेषां च धर्माणां परित्यागः पूर्वश्लोक आर्थः । अत्र शाब्द इति
विशेषः । अयं हि पूर्वः श्लोकः-

मन्मना भव मद्भक्तो मद्याजी मां नमस्कुरु ।

मामेवैष्णसि संत्य ते प्रतिजाने प्रियोऽसि मे ॥ (१८ । ६५)

अत्र मन्मना भवेति नापूर्वो विधिः । न ह्यर्जुनस्य मनोवृत्तौ कदाऽपि भगवान्
प्रविशतीति मुज्यते वक्तुम् । तथा मद्भक्तो भवेत्यपि नापूर्वो विधिः । स च
मद्भक्तः 'सन्' मन्मना भवेत्येव मन्मना भवेत्यस्याऽऽनुप्राङ्गिकतयाऽ-
स्तु भवेत्यस्याऽऽवृत्त्या वाक्यान्तरकल्पनया मद्भक्तो भवेत्येवं स्वातन्त्र्येण वाऽस्तु,
उभयथाऽपि नापूर्वः । भक्तोऽसि मे सत्त्वा चेति (४।३) इति भगवतैव भक्त-
त्वस्यानुदितत्वेन तस्य सिद्धत्वात् । तथा मद्याजी भव, मां नमस्कुरु, इत्यपि ना-
पूर्वो विधिः । शिष्यस्तेऽहं आधि मां त्वां प्रपन्नम् (२।७) इत्युक्तवताऽर्जुनेन भगवति
पूज्यत्वस्य नमस्कार्यत्वस्य च गृहीतत्वात् । तदेवं विधिद्वयमस्तु विधिवन्तुष्टयं वा
सर्वथाऽपि नापूर्वो विधिरपि तु नियमः । नियमविध्यङ्गीकारे च यथा प्रकृ-
त्यैव समप्रदेशे यदुं प्रवृत्तस्य समे यजेतेति वचनमुदास्ते केवलं विषयप्रदेशे यदुं
प्रवृत्तस्य ततो निवृत्तिमात्रं करोति । समेऽपि प्रदेशे यदुं प्रवृत्तिश्च स्वर्गकामो
यजेतेत्यादेवचनान्तरसाध्यैव न तु समे यजेतेति वचनसाध्या । तथा प्रकृ-
तेऽर्जुनस्य मनोवृत्तौ भक्तौ पूज्यत्वबुद्धौ नमस्कार्यत्वबुद्धौ च यदा यदृच्छयैव
भगवान् विषयस्तदा मन्मना भवेत्यादिनियमविधिर्न कश्चिद्व्यापारः । यदि च
तासु भगवद्व्यतिरिक्तः कश्चन विषयः प्रविशेत्तदा ततो निवृत्तिमात्रमेतद्वचन-
साध्यम् । सा च निवृत्तिर्न शब्दी । भदितरमना मा मूर्तिरित्यादिवचनन्यक्त्य-
भावात् । किंत्वार्थी । सैव च निवृत्तिः सर्वधर्मान् परित्यज्येत्यनेन शब्दतः
क्रियते । ननु समप्रदेशे यदुं प्रवृत्तिर्न समे यजेतेति वचनसाध्या वचनस्य निष-

तैकस्य प्रवर्तकत्वाङ्गीकारेऽतिभारमसङ्गात् । तथा च यथा तत्र स्वर्गकामो यजेतेति वचनान्तरं प्रवर्तकं तथा प्रकृते किं प्रवर्तकमिति चेत्तत्राऽऽह—मामेकं शरणं व्रजेति । ननु समे यजेतेति वचनस्य केवलं विषयप्रदेशान्निवृत्तिमात्र-परत्वे प्रवर्तकस्य स्वर्गकामो यजेतेत्यादिवचनान्तरस्यापेक्षा युज्यते । अदृष्ट-फलके कर्माणि निसर्गतः प्रवृत्त्यभावात् । अत्र तु मन्मना भवेत्येस्य केवलं निव-र्तकत्वेऽपि निवृत्तिकस्य मनसोऽवस्थित्यभावेन तत्र वृत्तौ च मन्मना भवेत्यादिभि-र्विषयान्तरनिवृत्तौ भगवानेक एव विषयस्तत्रावशिष्ट इति तं गृह्णीयादेवेति न प्रवर्तकस्य मामेकं शरणं व्रजेत्यस्य वचनान्तरस्यापेक्षा युज्यत इति चेन्न । यद्यप्य-जुनस्य मनोवृत्त्यादिषु भगवानेक एव विषयोऽवशिष्टस्तथाऽपि तासु भगवतः प्रवेशः शरण्यत्वेनैव स्यादिति वक्तुमशक्यम् । अतः शरण्यत्वेनैव प्रवेशाय मामेकं शरणं व्रजेत्युक्तम् । एवं च पूर्वश्लोके भवेत्यादिनाऽर्थतः, मन्मना अत्र च श्लोके सर्वधर्मान् परित्यज्येत्यनेन शब्दतो भगवद्व्यतिरिक्तविषयस्य मननभक्तिपूजानमस्कारादि-धर्माः स्वरूपतो व्यावर्तिताः । भगवदर्पणबुद्ध्या क्रियमाणास्तु न व्यावर्तिता भव-न्ति । अतो धर्मपारित्यागजन्यप्राप्तकस्यासंभव एवेति पूर्ववदेव युद्धे भाविस्वजनबध-निमित्तेनैव संभाषितं पातकं मनसि कृत्याहं त्वा सर्वपापेभ्यो मोक्षयिष्णामीत्युत्त-रार्थ उक्तमिति ।

अथ मोक्षयिष्यामीत्यत्र णिच्प्रत्ययार्थः प्रयोजकव्यापारः क्रीदश इति तदुच्यते । सर्वपापान्मोक्षश्च तदाधिगमाद्भवतीति 'तदाधिगम उत्तरपूर्वाधयो-रश्लेषविनाशौ तद्व्यपदेशात्' (ब्र. सू. ४ । ४) इति सूत्रे प्रतिपादितम् । तस्य परमात्मनोऽधिगमस्तदाधिगमः । अधिगमः प्राप्तिर्ज्ञानं च ।

साकं रामेण मिथिलामधिगच्छति गाधिजः ।

इति शास्त्रार्थमधिगच्छतीति च दर्शनात् । प्रकृते चार्थद्वयमप्येकस्वरूपमेव । परमात्मप्राप्तेर्ज्ञानरूपत्वात् । न हि व्यापकरस्य परमात्मन आकाशस्येव क्वापि क-दाऽपि चाप्राप्तिः संभवति । अतः परमात्मविषयकमज्ञानं तदप्राप्तिशब्देन परमा-त्मज्ञानं च तदप्राप्तिशब्देन व्यपदिश्यते । तथा च परमात्मप्राप्त्या सर्वपापान्मो-क्ष इति सिद्धम् । परमात्मप्राप्तिसाधनं च बुद्धियोगविशेषः ।

ददामि बुद्धियोगं तं येन मामुपयान्ति ते (१० । १०)

इत्युक्तेः । एवं च मोक्षयिष्यामीत्यत्र पापान्मोक्षप्रयोजकीभूतो व्यापारो भगवन्निष्ठस्तादृशबुद्धियोगप्रदानरूप इति सिद्धम् । तादृशबुद्धियोगः परमात्म-

प्राप्तिद्वारा सर्वपापान्मोक्षं साधयति । बुद्धियोगप्रदानं च शरणागतस्य परमात्मा करोत्येवेत्यतः पूर्वार्धे ' मामेकं शरणं व्रज ' इत्युक्तम् ।

मां हि पार्थ व्यपाश्रित्य येऽपि स्युः पापयोनयः ।

स्त्रियो वैश्यास्तथा शूद्रास्तेऽपि यान्ति परां गतिम् ॥ (९।३३)

इत्यत्रापि व्यपाश्रित्येत्युक्तो व्यपाश्रयश्चानन्यभावेन शरणागतिरेव । वीत्युपसर्ग-
बोधितो विशेषश्च शरणागतिरूपः । अपेत्यनेन तत्रानन्यभावो बोध्यते । परग-
तिप्राप्तिश्च मोक्ष एव । साऽपि च बुद्धियोगप्रदानद्वारेवेत्येकवाक्यतैव ।

ननु चात्र व्यपाश्रित्येति त्यबन्तस्य कान्वयः । पापयोनयः स्फुरित्यत्र
परां गतिं यान्तीत्यत्र वा । नाऽऽद्यः । असंभवात् । नहि परमात्माभयेण पाप-
योनौ जन्म भवतीत्युपपद्यते । नान्त्यः । दूरान्वयप्रसङ्गात् । ' येऽपि
पापयोनयः स्त्रियो वैश्याः शूद्राश्च स्युः ' इत्येवं यच्छब्दघटितेन वाक्येन
व्यवधानादिति चेत्-उच्यते । व्यपाश्रित्येत्यस्य स्फुरित्यत्रान्वयः । पापयोनय
इति लुप्त्यवयवकम् । स्त्रियो वैश्याः शूद्रा वा येऽपि पापयोनयो मां व्यपा-
श्रित्य स्युस्तेऽपि परां गतिं यान्तीत्यन्वयः । सत्ताक्रियायाः कालपरिच्छेदस्तवौ-
पाधिकः ।

स्वीयं संरक्षायमास्ते कुमारोऽपि कुशाग्रधीः ।

इति यथा । तत्र हि सांप्रतिकी या सत्ता तदपेक्षया पूर्वकालिकत्वं संरक्षण-
क्रियाया इति क्त्वाप्रत्ययोपपत्तिः । संरक्षयाऽऽस्त इत्यस्य संरक्षतीत्यर्थः ।
तथा प्रकृते स्फुरित्यत्रासूधानुवाच्या संभाषिनी या सत्ता तदपेक्षया पूर्वकालि-
कत्वं व्यपाश्रयक्रियाया इति क्त्वाप्रत्ययोपपत्तिः । व्यपाश्रित्य स्फुरित्यस्य
व्यपाश्रयेस्फुरित्यर्थः ।

ननु चात्र प्रथमतृतीयपादयोर्व्यत्यासिन-

स्त्रियो वैश्यास्तथा शूद्रा येऽपि स्युः पापयोनयः ।

मां हि पार्थ व्यपाश्रित्य तेऽपि यान्ति परां गतिम् ॥

इति पाठः कुतो न कृतः । तथा पाठे हि व्यपाश्रित्येत्यस्य कान्वय इति
शङ्काऽपि नोदेतीत्यपरं लाघवमिति चेत्-उच्यते । व्यत्ययेन पाठे यद्यपि
लाघवं तथाऽपि परमात्माश्रितत्वरयोद्देश्यकोटौ निवेशो न स्यात् । उद्देश्यबोधकं
वाक्यं हि यच्छब्दघटितं ' येऽपि पापयोनयः स्युः ' इत्येव । रदादयश्च तत्र
निदर्शनम् । न चोद्देश्यकोटौ परमात्माश्रितत्वस्य निवेशामात्रे किं स्यादिति

वाच्यम् । तथा सत्युद्देश्यतावच्छेदकस्य विधेयतावच्छेदकव्याप्यत्वानियम-
स्यौत्सर्गिकत्वात्सर्वेषां पापयोनीनां मुक्तिरावश्यकी स्यात् । ननु भवतु सर्वेषां
मुक्तिः कस्ते द्वेषः । यतः सर्वेषामपि परमात्माश्रयेणैव स्याद्विधेयकोटौ मां व्य-
पाश्रित्येत्यस्य प्रवेशादिति चेत्सत्यम् । न मे कश्चन द्वेषः प्रत्युत सर्वेषां मुक्तिरि-
ष्टैव मे । किंतु सांप्रतं तथा न दृश्यते । यतः पापयोनयः सांप्रतं दृश्यन्ते जगति ।
तैः परमात्माश्रयो न कृत इति चेत्कुतो न जातस्तेषां स परमात्माश्रयः । एवं च
परमात्माश्रयः सर्वेषां न दृश्यत इति तदनुसारेणात्रोद्देश्यकोटौ 'येऽपि पापयोनयः
परमात्माश्रिताः स्युः' इत्येवं परमात्माश्रयस्य प्रवेश आवश्यकः । स च
यथान्यासे सत्येव सिध्यतीति नैव विपर्यासेन पाठोऽप्रावकाशं लभत इति
बोध्यम् ।

‘नन्वत्र सर्वधर्मान् परित्यज्य मामेकं कारणं ब्रज’ इति विध्यनन्तरं
सद्य एव प्रत्युत्तरावकाशमप्यदत्त्वेवाहं त्वा सर्वपापेभ्यो मोक्षयिष्यामी-
त्युक्तिर्मा शुच इति समाधासनं च नोचितमिव प्रतिभाति ।
विध्यनुसारेणार्थं वर्तेतैवेति निश्चयानन्तरं हेतादृश्यपुक्तिरुचिता । अत्र तु विधि-
श्रवणानन्तरं तथा करिष्यामीति प्रतिश्रवणमपि नास्ति दूरे निश्चयः । तथा
मन्मना भवेति पूर्वश्लोकेऽपि मन्मना भवेत्यादिविध्यनन्तरं सद्य एव मामेवैष्य-
सीति फलोक्तिः, स्वोक्तेः सत्यत्वकथनं, तत्र प्रियत्वहेतुश्च नोचितः । तथा च
कथमेतादिति चेत्—उच्यते । मदाज्ञानुसारेणार्थं वर्तेतैवेति निश्चयोऽत्र भगवतो
मनसि विधितोऽपि पूर्वमेवाऽऽसीत् । मन्मना भवेत्यादिविधयोऽप्यत्र विधिच्छाया-
पन्नाः सिद्धार्थस्यैवानुवादकाः । पूर्वमेकादशाध्याये विश्वरूपदर्शनानन्तरं
‘स्थाने तद्वर्षाकेश० (११ । ३६) इत्याद्यर्जुनोक्त्यैतत्तिष्ठति । निदर्शनार्थं
तत्रत्यमुपसंहारात्मकं तस्मात्प्रणम्येति श्लोकमुपपादयामि—

तस्मात्प्रणम्य प्रणिधाय कायं प्रसादये त्वामहमीशमीड्यम् ।

पितेव पुत्रस्य सखेव सख्युः प्रियः प्रियायार्हसि देव सोढुम् ॥ ४४ ॥

तस्मात् सखेति भत्वा प्रसभं षट्कम् (११ । ४१) यच्चावहासार्थमसत्कृतोऽसि
(११ । ४२) इत्येवं मया लोकत्रयेऽप्यप्रतिमप्रभावस्य तवापराधाः कृतास्तस्माद्
अहमत्यन्तापलुष्टोऽहमीशमीशनशीलमीड्यं स्तुत्यं च त्वां प्रणम्य कायं प्रणि-
धाय नीचैः कृत्वा त्वां प्रसादये तव यथा मद्विषये प्रसन्नता स्यात्तथा प्रार्थये ।

प्रार्थनाप्रकारमेवाऽऽहोत्तरार्धेन—पितृवेत्यादि । यथा पुत्रस्यापराधं पिता सहते यथा च मित्रस्यापराधं मित्रं सहते यथा च प्रियाया अपराधं प्रियः सहते तथा हे देव ममापराधं सोढुमर्हसित्यर्थः । अत्रार्जुनेन कृतामीदृशीं प्रार्थनां श्रुत्वा भगवत इत्थं प्रतिः स्यादेव यद्यपि मद्भिचाराद्बहिर्लेशतोऽपि न वर्तेतेति ।

अथात्र प्रसङ्गात्किंचिद्विचार्यते । नन्वत्र पूर्वार्धेऽर्जुनेन प्रणामकायप्रणिधानादिकं स्वकीयमाचरणं स्वोक्त्यैव यदाविष्कृतं तत्र युक्तम् । नहर्जुनस्तदृशः प्रेक्षार्थान् स्वकीयमनवद्यमाचरणं स्वमुखेनैवोद्दिशति । किंतु

‘ततः प्रणम्य प्रणिधाय कायं प्रसादितस्तेन स ईश ईदृशः’ इत्येवं कव्युक्तिर्वेन तादृशार्थस्यात्र निबन्धनमुचितम् ।

एवमुक्त्वाऽर्जुनः संख्ये रथोपस्थं उपाविशत् ।

विसृज्य सशरं चापं शोकसंविग्रमानसः (१।४७) ।

इतिवत् । ननु तत्र तादृशोऽर्थः ।

‘अधुनोपविशाम्येव रथोपस्थेऽत्र केवलम् ।

विसृज्य सशरं चापं शोकसंविग्रमानसः ।

इत्येवमर्जुनोक्त्योपनिबद्ध इति चेत्—सत्यम् । यद्यप्येवं तथाऽपि तदानीमर्जुनोऽस्यन्तापराधिनात्मानं मन्यमानो विषादातिशयग्रस्तो विवेकशिथिलस्तथा स्वयमुक्तवान् । सांप्रतमपि लोके कश्चिद्द्वारिष्यधातिशयधीहितः क्षुधातः कश्चिद्गृहद्वार्यवस्थितोऽन्नं याचमानस्तथा (तुमह्या पाया पडतो) विलपन् दृश्यते । तेन च गृहे निवसता मानसं दयार्द्रता नीयते । प्रकृतेऽपि च भगवतो मानसं दयार्द्रतां निनीयन्नेवार्जुन ईदृशं वक्तुं प्रवृत्तः । भगवतो मानसं प्रकृत्यैव दयार्द्रमिति त्वन्यत् । एवं चात्र स्वोक्त्यैव स्वीयाचरणाविष्करणेनार्जुनस्य विषादस्य निरवधिरतिरेकः सूचितो भवतीति गुणावहैवात्र स्वोक्त्याऽऽविष्कृतिः । पूर्वं भीष्मद्रोणादीन् दृष्ट्वा कथमेभिः सह युद्धं कार्यमित्येवं मायापोहितस्यार्जुनस्य यो विषादोऽभूत्स विषादो विराट्स्वरूपालोकनानन्तरकालिकविषादवन्न परमावधिं गत इति तदानीं तनाचरणस्य न स्वोक्त्याऽऽविष्करणं किंतु ‘एवमुक्त्वाऽर्जुनः संख्ये रथोपस्थे०’ इत्येवं कव्युक्तिर्वेनोपनिबन्धनमिति भेदः । युक्तश्च विराट्स्वरूपालोकनेनार्जुनस्य मनसि समुत्पन्नस्य विषादस्य परमावधिरतिरेकः । तथा हि—भगवतो विराट्स्वरूपमदृष्टपूर्वं दृष्टवतोऽर्जुनस्य मनोवृत्तिरानन्दात्मिका विस्मयात्मिका भयात्मिका चाभूत् । तदानीमानन्दविस्मयभयानामतिरेकश्च तथापि योऽभूद्यथा स तदानीं जीवन्नपि मृतवदेव मनोवृत्तिशून्य इवाभूत् ।

इदानीमस्मि संयुक्तः सचेताः प्रकृतिं गतः (११ । ५१)

इत्यग्रे पूर्ववत्सौम्यं भगवत्स्वरूपं दृष्टवतोऽर्जुनस्योक्तेः । तत्राऽऽनन्दो हृदि-
तोऽस्मीति (११ । ४५) दृष्टवत्पदेन, विस्मयश्च विस्मयाविष्टः (११ । १४)
इत्यनेन, भयं च भीतिभीतिः (११ । ३५) भयेन च प्रव्यथितम् (११ ।
४५) इत्यनेनेत्येवं स्पष्टमेव प्रदर्शितानि विराट्स्वरूपावलोकनवेलापामान-
न्दविस्मयभयानि । तदनन्तरं च पूर्ववत्सौम्यस्वरूपावलोकनकाले भगवतोऽदिव्यं
स्वरूपं स्मरतः क्व तन्महाप्रहिमशालि मनसाऽप्याचिन्त्यं भगवतो दिव्यं रूपं
क्व चाहं कीदृ इव क्षुद्रतरः । मेरुसर्पपयोरिव महदैवतदन्तरम् । तथाऽपि तादृ-
शेन भगवता सह मित्रस्येव म आह्वानावहासादिकोऽप्यन्तानुचितो व्यवहार
आसीदिति चिन्तयतश्च विपादः । यच्च तद्भगवतो दिव्यं रूपमर्जुनस्य मनस्या-
नन्दविस्मयभयानां परमावधिमतिरेकमजनयत्तद्विपादस्याप्यतिरेकं परमावधिं
जनयेदेवेति युक्तमुपश्यामः । अत एव च 'रुस्वेति मत्वा०' (११ । ४१)
यच्चावहासार्थमसत्कृतोऽसि० तत्क्षामये (११ । ४२) इत्येवं स्वापराधोक्तिं-
पूर्वकं क्षमा प्रार्थिता । तथा तस्मात्प्रणम्य० अर्हसि देव सोढुम् (११ । ४४)
इत्येवं प्रकृतश्लोकेऽपि प्रणामकायप्रणिधानं (लोटङ्गण घालणे) प्रभृतिस्व-
कीयाचरणोक्तिपूर्वकं क्षमा प्रार्थितेति बोध्यम् । अत्र च किं सोढुमर्हतीत्येवं
सहनक्रियायाः कर्माकाङ्क्षायां तत्क्षामये (११ । ४२) इत्यत्र तच्छब्देन
गृहीतमपराधजातमत्र संबध्यते । सहनक्रियाकर्मत्वेनैव तत्र तस्य निर्देशात् ।
अत्रापराधश्च भगवदननुगुणमर्जुनाचरणम् । तत्सहनं चापराधकार्यानुत्पादनम् ।
अपराधकार्यं चापराधिप्रत्यपकारचिन्तनं प्रेमहासश्च । एतदपराधकार्यं चाप-
राधज्ञानद्वारा बोध्यम् । तथा च मदीयापराधजातं क्षमस्वेत्येवमर्जुनं न
भगवान्प्रार्थयत इति सिद्धम् । तत्र दृष्टान्तमाह—पितेव पुत्रस्येति । नन्वत्र
कीदृशावस्थः पुत्रो ग्राह्यः । यतः पुत्रसंबन्धेन पितुराचरणस्यावस्थान्नयं दृश्यते—
लालयेत्पञ्च वर्षाणि दश वर्षाणि ताडयेत् ।

प्राप्ते तु षोडशे वर्षे पुत्रे मित्रवदाचरेत् ॥ इति ।

तत्रश्चात्र पुत्रपदेन किं लालनावस्थो ग्राह्य उत ताडनावस्थोऽथवा मित्र-
सदृशावस्थ इति संशयः । नाऽऽद्यः । पित्रा स्वाङ्के गृहीतो बालो यल्लता-
प्रहारादिकं करोति तदनुचिवमपि तदा बालस्तदनुचितमिव न मन्यते ।
पिताऽपि तथा न मन्यते । प्रत्युत तादृशावस्थस्य बालस्य हस्तपादचालन-

पूर्वार्थं आविष्टमवानिति पूर्वमुक्तमेव । तथैव विषादातिरेकमस्तमना आत्मान-
मत्यन्तापराधिनं मन्यमानो भगवन्तं प्रार्थयितुं प्रवृत्तः कदा भगवत्प्रसादं लभेय-
मिति संभ्रान्तस्त्वरया वक्तुं प्रवृत्त इति तदुक्तौ ' प्रियः ' 'मित्राया इव ' इत्य-
प्रत्यय इवशब्दो गलितः । पदच्युतिरियं त्वराद्योतिकेति गुण एव । एवमेवा-
हंसीत्यत्राऽऽद्योऽकारः, हे शस्त्रेति (११ । ४१) इत्यत्रेतिशब्दावयव आद्य
इकारश्च मनःसंभ्रमेण गलित इति तादृश्यक्षरच्युतिरपि त्वराद्योतिकेति गुण
एव । ईदृशस्थले पदशब्दानुच्चारणेऽपि तदर्थलामः सुलभ एव । वर्णानुच्चारणं
हि द्विविधम् । उच्चारणानुगुणव्यापारवैचित्र्यात् । वर्णोच्चारणस्य हीतयं
प्रक्रिया । किंचिद्वक्तुं प्रवृत्तस्य मनुष्यस्य मनसा समाहृतः कायामिमारुतमूर्ध्वं
प्रेरयति । स ऊर्ध्वं प्रेरितो वायुर्जिह्वाग्रोपाग्रादीनां कण्ठतात्वादित्येनैः
सह तत्तद्वर्णोच्चारणानुगुणसंयोगविशेषजनकं व्यापारविशेषं प्रतिक्षणमन्यमन्यं
जनयति । ते च व्यापारविशेषाः क्रमशो जायमानाः स्वस्वानुगुणान्वर्णान्क्र-
मशोऽभिध्यक्ष्यन्ति । एवं स्थिते यत्र वक्तुर्मनसि कस्यचिच्छब्दस्यानुच्चारण-
मुद्दिष्टमेव भवति तत्र तादृशेन मनसा समाहृतेन कायामिमारुतमूर्ध्वं प्रेरितो वायुस्ता-
दृशशब्दघटकवर्णोच्चारणानुगुणान्नजिह्वादिव्यापाराद्यैव जनयति । अय-
मेकोऽनुच्चारणप्रकारः । यत्र तु न तथोद्दिष्टं किंतु केवलं संभ्रान्तमनास्त्वरया
वक्तुं प्रवर्तते तत्र स ऊर्ध्वप्रेरितो वायुस्तयान्वित एकस्मिन्नेव क्षणेऽनेकवर्णा-
नुगुणाननेकान्व्यापारविशेषाः क्रमशोऽपि युगपदिव जनयितुं प्रवर्तते । तत्र
केचिद्व्यापारा अलम्बायकाशाः स्वानुगुणान्वर्णान्व्यक्षयितुं न प्रभवन्ति । अयं
हि द्वितीयोऽनुच्चारणप्रकारः । अत्राऽऽद्ये वर्णानुच्चारणं क्रियते द्वितीये तु
वर्णानुच्चारणं जायत इति विशेषः । अयं चात्रापरो विशेषः । श्रोतुः प्रथमतः
शब्दज्ञानं ततस्तदर्थस्मरणं ततो वाक्यार्थावबोधो जायते । तत्राऽऽद्ये प्रकारे
श्रोतुरनुस्मारितशब्दार्थज्ञानं वाक्यार्थावबोधकाले जायते नैतदध्याहारलक्ष्यम् ।
द्वितीये तु प्रकारे श्रोतुः शब्दश्रवणसमकालमेवानुस्मारितशब्दस्फुरणम् ।
तत्तदध्याहारमन्त्ररेणैव निसर्गत एव जायते । तथा हि । तादृशशब्दोच्चारण-
जनकव्यापारस्य व्यापारान्तरसंभर्देन तज्जन्योच्चारणस्य स्पष्टत्वामोघेऽपि तस्य
सूक्ष्ममुच्चारणं जायत एव । तादृशसूक्ष्मोच्चारितशब्दोपरत्पूर्वपरशब्दश्र-
वणाद्वक्तृवेगिष्ठघात्तु श्रोतुर्मनसि सूक्ष्मोच्चारितस्यापि शब्दस्य स्फुरणं
भवति । किंचात्राऽऽद्यः प्रकारोऽर्थपरत्वेव संभवति । द्वितीयस्तु प्रकारोऽर्थवर्ति

चानर्थके चैकस्मिन्वर्णे वर्णसमुदाये वा संभवति । तथा चात्र ' प्रियः प्रियाया इवाहंसि देव सोढुम् ' इत्याक्षरद्वयात्मकस्यानर्थकस्य ' इवा ' इति भागस्य पूर्वोक्तप्रकारेण त्वरावशात्स्पष्टमनुच्चारणं संभवतीति ' इव ' शब्दस्याहंतीत्यत्राकारस्य चेति च्युतिद्वयं न कल्पनीयं भवति । ननु च्युतिद्वयकल्पने वैकच्युतिकल्पने बोधमथाऽपि ' हंसि ' इत्यस्यासाधुत्वं स्यात् । अकारलोपस्य शास्त्रीयत्वाभावादिति चेन्नैवम् । अनुकार्यस्यानर्थकस्यासाधुत्वेऽप्यनुकरणस्यासाधुत्वाभावात् । अनुकरणं ह्यनुकार्येणैवार्थवद्भवति । एवं च्युतिप्रकल्पनयोपमा सिध्यति । च्युत्यकल्पने त्विवशब्दाध्याहारेणोपमोपपादनीया । आवश्यकी चेयं प्रियः प्रियाया इवेत्युपमेति शागुपपादितमेव । अध्याहारपक्षे प्रियायाहंसीति संधिरार्थः । उपपत्तिस्तु तत्राऽऽतिदेशिकमनित्यामिति पूर्वव्यासिद्धम् (पा० सू० ८ । २ । १) इत्यतिदेशस्यानित्यत्वेन यलोपस्य सिद्धत्वात्सवर्णदीर्घः सुष्ठम इति । इयं च रीतिरत्राकारच्युतिपक्षेऽप्यवश्यं शरणीकरणीयैव । अन्यथाऽत्रैव प्रिय इति पदे प्रियाया इति पदे च रुत्वस्यासिद्धत्वाद्गोरुकारस्येतसंज्ञालोपयोरभावप्रसङ्ग इति स्पष्टमेव व्याकरणदर्शने । एतेनात्र ' प्रियाय ' इति पदच्छेदं प्रकल्पयन्तः परास्ताः । अयं हि तेषामाशयः । अत्र चतुर्थ्यन्तः प्रियशब्दो निर्दिश्यते नतु पष्ठ्यन्तः प्रियाशब्दः । उपमाद्वयमेवात्र । प्रियः प्रियायेति पदद्वयं दाष्टान्तिकार्थसंबद्धम् । प्रियायेति पष्ठ्यर्थे चतुर्थी । यथा पुत्रस्यापराधं पिता सहते यथा वा सख्युरपराधं सखा सहते तथा हे देव प्रियस्त्व प्रियस्य ममापराधं सोढुमर्हसीत्यर्थः । अत्र च नेवशब्दाध्याहारक्लेशो नापि संघेयार्थत्वकल्पनं नापि च शान्तरसप्रधानेऽत्र गीताशस्त्रे ' प्रियः प्रियायाः ' इति शृङ्गाररसानुगुणवर्णनमनुचितमिति दोष इति ।

वयं तु पश्यामः किमत्राऽऽनुगुण्य तैः संपादितमिति । यदुक्तमिवशब्दाध्याहारक्लेशो नेति । न तदुक्तम् । इवशब्दच्युतौ स्वीकृत्याममध्याहारस्यैवाभावात् । अध्याहारपक्षेऽप्यत्र क्लेशो नास्त्येव । तदुक्तमध्याहारतत्त्वज्ञैः—

अध्याहारस्तु तत्रैव दोषावह उदीरितः ।

तदर्थस्य विवक्षाऽस्ति न वेति यदि संशयः ॥

संशये हि विलम्बेन वाक्यार्थावगतिर्यतः ।

विवक्षा निश्चिता स्याच्चेदध्याहारो न दुष्यति ॥

यतस्तत्राविलम्बेन जायते श्रोतुरर्थधीः ॥ इति ।

एतदुक्तं भवति । अध्याहारकेशश्च मानसः । पदार्थज्ञानोत्तरं वाक्यार्थ-
ज्ञानमिति क्रमः । तत्र वाक्यार्थज्ञानसाधनीभूते पदार्थज्ञाने यदि काचि-
न्यूनता स्यात्तर्हि तां दूरीकर्तुं याऽध्याहारकल्पनादिव्यापारान्तरासक्तिर्मनसो
जायते स मानसः क्लेशः । स चाध्याहारस्थले सर्वत्रैव भवतीति न नियमः ।
यत्र हि पदार्थज्ञानसमय एवाध्याहतपदार्थविज्ञानं संस्कारविशेषाद्भवति तत्र
न क्लेशः । संस्कारविशेषश्च पूर्वोपक्रान्तार्थज्ञानात्परिस्थित्यवलोकनाद्वा
जायते । लोके हि कचिद्गवाक्षद्वारा वहन्तं वायुमसहमानेन रोगिणा द्वार-
मित्युक्ते सद्य एव तादृशपरिस्थितिज्ञस्य श्रोतुर्मनसि पिधेहीति विधानक्रियास्फु-
रणं भवति । तदुक्तम्—

अरे द्वारमिति श्रुत्वा तद्भावमधिगच्छति ।

तादात्मिकीं स्थितिं ज्ञात्वा पिधेद्युद्धाटयेति वा ॥ इति ।

प्रकृते च प्रथमान्तं षष्ठ्यन्तं चेति पदद्वयमिवशब्दसहितं 'पितेव पुत्रस्य'
इति 'सखेव सख्युः' इति च द्विःप्रयुक्तमिति तच्छ्रवणजन्यसंस्काराहि-
तमनसस्तदग्रे 'मियः प्रियायाः' इत्येवं प्रथमान्तं षष्ठ्यन्तं चेति पदद्वयप्रत्य-
भिज्ञया पूर्वसदृश एवार्थोऽत्रोपनिबध्यत इति जानतश्च सद्य एवेवार्थस्फुरणं
युक्तमेव । तस्मादीदृशस्थले व्यापारान्तरासक्तिरूपक्लेशस्याभावेन दुष्कृतावी-
जस्याभावान्नाध्याहारस्य दुष्टत्वमिति विभावनीयं सूरिभिः । यच्च प्रियायेति
चतुर्थ्यन्तपदच्छेदे संधेरार्पत्वकल्पनं नेत्यानुगुण्यं प्रदर्शितं तत्रैकं संधित्सतोऽपरं
प्रच्यवत इति न्यायापातः । संधेरार्पत्वकल्पनं दूरीकुर्वतः षष्ठ्यर्थे चतुर्थ्या
आर्पत्वकल्पनं गले पततीति । किंच संधेरुपपत्तिः प्राक् प्रदर्शिता । षष्ठ्यर्थे
चतुर्थ्या उपपत्तये तु केवलं 'व्यत्ययो बाहुलम्' (पा० सू० ३ । १ । ८५)
इत्येवं बाहुलकं शरणीकरणीयम् । किंच यः संधेरुपपत्तिप्रकारः स चतुर्थ्यन्त-
पदच्छेदेऽपि मिय इति पदे त्वयाऽप्यङ्गीकर्तव्य एव । किंच बाहुलकानुसर-
णेऽपि यो विभक्तिव्यत्ययो दृश्यते तत्र षष्ठ्यर्थेऽन्या विभक्तिः प्रायो न
दृश्यते । षष्ठ्येवान्यविभक्त्यर्थे दृश्यते । किंचात्र गीतामणेना तथाऽत्र चतुर्थी
निर्दिष्टा स्यादित्यत्र न किंचिद्धेतुं पश्यामः । न मियस्येति षष्ठीनिर्देशे छन्दो-
भङ्गः । प्रयुक्तार्थावगतिः सौलभ्यमेव । यच्च प्रियाया इति षष्ठ्यन्तपदच्छेदे
शान्तरसप्रधानेऽस्मिन्गीताशास्त्रे शृङ्गाररसानुगुणवर्णनमनुचितमिति दोषप्रदर्शनं
कृतं तत्प्रागेव दत्तोत्तरम् ।

प्रकृतमनुसरामः । या चेयं कायपरिशुद्धिरुक्ता सा त्रिविधस्यापि कायस्य सर्वांशेन चापेक्ष्यते । कायत्रैविध्यं च स्थूलसूक्ष्मकारणभेदेन पूर्वं प्रदर्शितमेव । कायशुद्धिश्चेत्तत्र मोक्षः करतलामलकवदनायाससाध्य एवेति मन्तव्यम् । तदुक्तम्—

यावदशुद्धः कायस्तावद्दुर्वार एव भवबन्धः ।

शुद्धौ संवृत्तायां मुक्तेः किं साधनैरन्यैः ॥ इति ।

अत्र च कायशुद्धेः प्रशंसायां तात्पर्यं न तु मोक्षसाधनीभूतस्याऽऽत्मविज्ञानस्याधिक्षेपे । नहि निन्देति न्यायात् । कायशुद्धेरावश्यकत्वं चान्यत्राप्युक्तम्—

‘ विना कायशुद्धिं न धर्मार्थकामाः कथा दूर एवापवर्गस्य नित्यम् ’ इति । त्रिविधेषु च स्थूलादिषु देहेषु यः सर्वापेक्षयाऽप्यत्यन्तसूक्ष्मतरः कारणदेहस्तस्य शुद्धिश्चेदर्थदेव तन्मूलकस्य स्थूलसूक्ष्मरूपदेहद्वयस्य शुद्धिः स्यादेव । कारणदेहश्च भावरूपाज्ञानमयः । तस्य शुद्धिश्च तद्गतदोषापसारणम् । दोषश्च तद्गतस्तद्विषयकमज्ञानम् । इदमज्ञानमित्येवमज्ञानत्वेनाज्ञानविषयकं यज्ज्ञानं तस्याभाव इति यावत् । तस्य दोषस्यापसारणं च साधनचतुष्टयसंपत्त्या भवति । अत्र एव गीतायामारम्भ एव ‘ न त्वेवाहम् ’ (गी० २ । १२) इत्यादिना श्लोकचतुष्टयेन साधनचतुष्टयसंपत्तिः क्रमेण प्रदर्शिता भगवता । यश्चायमर्जुनस्याज्ञानरूपकारणशरीरगताज्ञानदोषनिवर्हणाय भगवता गीतोपदेशरूपः प्रयत्नः कृतस्तत्साफल्यम्—

नष्टो मोहः स्मृतिर्लब्धा त्वत्प्रसादान्मयाऽच्युत ।

इदानीं गतसंदेहः करिष्ये वचनं तव ॥ (गी० १८ । ७३)

इत्यर्जुनोक्त्या स्पष्टमेवावगम्यते । अयमर्थः—कारणशरीरं यद्भावरूपमज्ञानं तद्विषयकमर्जुनस्य यदज्ञानं तदिह मोहशब्देनोच्यते । भावरूपस्याज्ञानस्याज्ञानत्वेन याथातथ्येन यज्ज्ञानं तस्याभाव इति यावत् । तादृशज्ञानाभावादेव चायं शरीरादिकः सर्वः प्रपञ्चः सत्य इव प्रतीयते । तत्र एव च ‘ कथं भीष्ममहम् ’ (गी० २ । ४) इत्याद्युक्तप्रकारेणार्जुनस्य मनसि संशयः प्रादुरभूत् । यद्यपि कथं भीष्ममित्याद्यर्जुनोक्तौ संशयाकारो न दृश्यते किंतु कथमिति पदगम्य आक्षेपस्तथाऽपि प्रथमाध्यायान्ते ‘ एवमुक्त्वा० ’ (गी० १ । ४७) यथा अस्मन्यासपर्यवसायिनी निश्चिता मविरभूत्ता ‘ कतस्त्वा

कश्मलमिदम् ' (गी० २ । १) इति भगवद्वचसा शिथिलाऽभूदित्येवं संशयस्तत्र पर्यवस्यति । ननु पूर्वं याऽर्जुनस्य निश्चिता मतिरासीत्तस्याः शैथिल्यमेव कुतस्त्वा कश्मलमित्यादिभगवद्वचसा जातमिति न संभवति । किंतु तादृशमतेर्भगवद्वचसा विपर्यास एव भाव्य इति चेत्—सत्यम् । येन संस्कारेण भीष्मादिदेहे स्वीयत्वभावना जायते स संस्कारः कुतस्त्वा कश्मलमित्येतावन्मात्रादुपपत्तिरहितान्न नष्टो भवति । अतश्चायथार्थत्वेनागृहीतं भीष्मादिदेहविषयकं स्वीयत्वप्रत्यक्षं भगवद्वचसा जायमानं शाब्दं ज्ञानं च समबलमभूदिति संशये तस्य पर्यवसानं जायते । यथा नेत्रगतेन केनचिदोषेण रज्ज्वां सर्प इति भ्रान्तस्य नायं सर्प इत्याप्तवचः शृण्वतोऽपि यावन्नेत्रदोषं सर्पप्रत्यक्षं भवति । पश्चाच्च तेनाऽऽप्तेनाञ्जनादिना नेत्रदोषेऽनपसारितेऽपि ' नायं सर्पः यतो न चलति पूर्वं त्वयैवेयं प्रक्षिप्ता तत्र रज्ज् रज्जुग्रन्थिश्च मध्ये दृश्यत इत्यादि-रीत्या रज्ज्ववृत्तीनां सर्पवृत्तीनां चलनादीनां धर्माणां तत्राभावं तथा सर्पावृत्तीनां रज्जुवृत्तीनां ग्रन्थिविशेषादीनां धर्माणां तत्र भावं चानुभावयता पुनः पश्येत्युक्ते सर्पं पश्यन्नपि रज्जुमावनया पश्यन्पूर्ववन्न पश्यति निश्चितमतिर्न विभेति च । तथैव तदानीं गीतोपदेशानन्तरमर्जुनस्य स्थितिरभूत् । तत्र हि भीष्मादि-शरीरेष्वनित्यावृत्तीनामात्मवृत्तीनां नित्यत्वादिधर्माणां तत्राभावं तद्विपर्ययेण च नित्यावृत्तीनामनित्यत्वादिधर्माणां तत्र भावं चानुभावयता भगवताऽनेकैर्दृष्टा-नैर्युक्तिप्रयुक्तिभिश्च बोधितोऽर्जुनस्तादृग्भावनाया यावत्पुनर्भीष्मादिदेहापश्यति तावन्न तत्र पूर्ववत्स्वीयत्वबुद्धिरासीत् । स्वदेहेऽप्यात्मीयत्वबुद्धिर्विलयं गता । तत्र कथं तस्याऽऽत्मीयत्वबुद्धिर्भीष्मादिदेहे स्यात् । अत एवार्जुनेन तदानीं नष्टो मोह इत्युक्तम् । यथा च लोके भ्रान्तस्य चक्षुषि दोषापसारणमाञ्जनं प्रक्षेप्यं भवति तथाऽत्र

‘ उपदेक्ष्यन्ति ते ज्ञानं ज्ञानिनस्तत्त्वदर्शिनः ’ (गी० ४ । ३४)

इत्युक्तो ज्ञानिकृतोपदेश इत्यन्यत् । किंतु तादृशोपदेशात्पूर्वमर्जुनस्यो-पदेशाधिकारसिद्धिर्जातेति सूचितं भगवता । ननु यदि पश्चाद्भाषी ज्ञानि-कृतोऽर्जुनस्याऽऽत्मोपदेशोऽञ्जनस्थानापन्नस्ततो यथाऽञ्जनप्रक्षेपे सपद्येव रज्ज्वां सर्पं न दृश्यते तथाऽत्राऽऽत्मोपदेशो ज्ञानिभिः कृते सति सद्य एवायं प्रपञ्चो न दृश्येत । दृश्यते तु मरणपर्यन्तं सः । तत्कथमेतदुपपद्यत इति चेदत्र केचित् । ञ्जनप्रक्षेपेऽपि तस्याञ्जनस्येन्द्रियसंसर्गद्वारा दोषापसारणपर्यन्तं क्षणं क्षणार्धं

षा यावान् कालस्तावत्सर्पदर्शनमवश्यं भाव्येव । तद्वदत्रापि पूर्वजातसंस्कारेण प्रपञ्चो दृश्यत इति । यद्यप्यात्मविज्ञानोपदेशादनन्तरं मरणपर्यन्तं कालो भूयानपि भवति तथाऽपि तत्रानादिसृष्टचारम्भकालमारम्भोपदेशपर्यन्तं यः कालस्तदपेक्षया स तदुत्तरं मरणपर्यन्तं कालो भूयानपि क्षणतुल्य एव भवति । इयमेव जीवन्मुक्त्यवस्था बोध्यते ।

अन्ये त्वेतरं समादधते—यद्यप्यञ्जनप्रक्षेपानन्तरं क्षणं क्षणार्धं वाऽवकाशः सर्पदर्शनस्य स्यात्तथाऽप्यत्र तावानपि नैवावकाशः । यथा दशमस्त्वमसीत्यादौ शाब्दज्ञानसमकालमेव दशमसाक्षात्कारस्तथैवात्र महावाक्योपदेशजायमान-प्रत्यक्षज्ञानसमकालमेव प्रपञ्चनिवृत्तिः । तर्हि तदानीमेव देहादिप्रपञ्चस्य निवृत्तिर्न कुत इति चेत्—किमयं सर्वः प्रपञ्च एकस्यैवास्याज्ञानमूलकः । अपि तु सर्वेषामेव जीवानाम् । तथा च ये संसारचक्रे बुद्धा जीवास्तेषां यदज्ञानं तन्मूलकस्यास्य प्रपञ्चस्यास्तित्वं दुर्वारमेव । यथा देवदत्तस्य नेत्रदोषापसारणायाञ्जनप्रक्षेपेऽपि येषामन्येषां दुष्टनेत्राणां यज्ञदत्तादीनां नेत्रेष्वञ्जनं न प्रक्षिप्तं तादृशयज्ञदत्तादिदृष्ट्या तत्र सर्पो दृश्यतैव । न तस्य निवृत्तिर्देवदत्तनेत्रेष्वञ्जनप्रक्षेपेण भवति तद्वत् । ननु तत्रान्यदृष्ट्या सर्पदर्शनेऽपि यस्य नेत्रेष्वञ्जनं प्रक्षिप्तं तादृशदेवदत्तदृष्ट्या तत्र सर्पो न दृश्यते । अत्र तु यस्योपदेशः छतस्तद्दृष्ट्याऽप्ययं प्रपञ्चो विद्यत एव । तदेतत्कथमुपपद्यत इति चेद्भ्रान्तोऽस्ति । यस्योपदेशो जायते तस्योपदेशात्पूर्वं तद्दृष्ट्या प्रपञ्चो विद्यते प्रतीयते चेत्यस्तां नाम । प्रतीतिर्हि मनोवृत्तिः । तथा च मनस एव तादृशी प्रतीतिः । किंतु मनआत्मनोरभेदाध्यारोपेणाऽऽत्मनस्तादृशी प्रतीतिरित्युच्यते । उपदेशानन्तरं तु मनसस्तादृशी प्रतीतिर्यद्यप्यस्ति तथाऽपि सा नाऽऽत्मनः । तदानीं मनआत्मनोस्तादात्म्यारोपाभावात् । तथा च तदानीं यथा प्रपञ्चो मिथ्या तथा प्रपञ्चप्रतीतिरपि मिथ्येवेति बोध्यम् ।

इदं चात्रावधेयम्—ग्रान्तस्याऽऽप्तवचसः पूर्वमनन्तरं चेति सर्पदर्शनं द्विर्-दभूत्तयोर्महदेवान्तरं दृश्यते । प्राथमिकदर्शने हि सर्पे सत्यत्वप्रतीतिर्भयकम्पादिकं प्रहारार्थं दण्डादिग्रहणं च जायते । द्वितीयदर्शने तु सर्पे मिथ्यात्वप्रतीतिर्भयकम्पादिकस्याभावश्च भवति । तथाऽन भगवत्कृताद्वीतोपदेशात्पूर्वमनन्तरं चेति यदर्जुनस्य द्विर्भीष्मादिदेहदर्शनमभूत्तत्र प्राथमिके दर्शने भीष्मादिदेहे सत्यत्व-स्वीयत्वादिप्रतीतिर्विषादातिशयः अस्त्रन्यासश्चाभूत् । द्वितीये तु दर्शने भीष्मा-

अथ 'गीता कर्मपरा । इति पदनाममाशयः । भगवता गीतायां कर्तृत्वानुसंधानराहितं यत्कर्म प्रविषादितं तद्यद्यपि मोक्षसाधनत्वेन न प्रतिपादितं तथाऽपि वस्तुनस्तत्साक्षात्मोक्षसाधनं भवत्येव । कर्मणैव हि संसिद्धिर्वास्थिता जनकादयः (गी. ३।२०) इति यचनादिति ।

अशेष्यते । कर्मणेति कर्णं हृत्तीया । कर्म च संसिद्धिप्रोतः करणम् । संसिद्धिश्च मोक्ष इति हि तेषामाशयः । किंतु तत्र कर्मपदेन कीदृशं कर्म गृह्यते । कर्म हि नित्यनैमित्तिककाम्यभेदेन त्रिविधम् । तत्र चतुर्थी विधा भासते । तत्र काम्यं कर्माद्य ग्रहीतुं न शक्यते । कर्म हि स्वरूपतो न किंचिदपि फलं जनयति । उत्पन्नविनष्टं तत्परम्परयेव फलदायकं भवति । तत्र मध्ये द्वारं चाहष्टं किंचित्कल्पनीयम् । तच्च श्रुतिप्रमाणेन पुण्यपापकृत्यं कल्प्यते । सुखतात्स्वगंयातिरेकतात्पर्यकमाप्तिश्च श्रुतिमिच्छा । तत्र यदि ज्योतिष्टोमेन स्वर्गकामो यजेतेत्यादिबन्धु 'अमुककर्मणा मोक्षकामो यजेत, उपासीत' इत्येतादृशं किंचिद्वाक्यं श्रुती दृष्टं स्माच्छेदि तादृशश्रुतिबलात्तत्रापि किंचित्पुण्यं द्वारं प्रकल्प्य तद्द्वारा तादृशकर्मविशेषप्राप्त्यो मोक्ष इति कल्पना स्यात् । ननु तादृशी श्रुतिः क्वचिदपि दृश्यते । महर्षेर्जामिनेरपि तादृशी श्रुतिर्नोपलब्धा । इतरथा हि 'स स्वर्गः स्यात्सर्वान् प्रत्यजिषोषात्' (जै. सु. ४।३।१३) इतिबन्धु 'स मोक्षः स्यात्सर्वान् प्रत्यजिषोषात्' इत्येतादृशं सूत्रं तेन कृतं स्यात् । यतः स्वर्गविषयेऽपि कस्याचित्कदाचिद्विरक्तिः स्याच्च तु मोक्षविषये कस्यचिदपि । किंच कर्मणैवेतन्मत्र कर्मपदेन काम्यं कर्म गृहीत्वा तत्र तन्मोक्षसाधनत्वेनोक्तमिति निश्चित्य तद्वलाद्गीता तादृशकर्मपरंति वक्तव्यम् । तच्च 'मा कर्मफलहेतुर्भुः' (गी. २।४७) इति गीतावचनेनैव विरुध्यते । किंच येन जीवविशेषेण मोक्षसाधनीयत्वं कर्मानुष्ठितं तेनैव माम्यस्तत्कलीभूतो मोक्ष इति मोक्षावस्थायामपि दैतमयजैनीयमेव भवेत् । तथा च मोक्षस्वरूपमेव भज्येत । अद्वैतमेव हि तच्च श्रुत्यभिमतमिति भाङ्गु निरूपितमेव । किंच कर्मणैवेत्यत्र काम्यकर्मणो ग्रहणे

'धानुदोषः कायमलः कापना स्यान्मनोमलः' .

इत्युक्तरीत्या चित्तशुद्धिर्नैव संभवतीति कथं वे तामन्तरेण मोक्षं प्राप्तुं शक्नुमः । तथा चात्र काम्यं कर्म ग्रहीतुं न शक्यते । नैमित्तिकं कर्म तु निमित्तानन्तरमापि । मूलनक्षत्रादौ प्रसवे जननशान्तिपादिवत् । तत्र निषिद्धं दुष्कृतविशेषश्चेत्-नैमित्तिकं कर्म तं विनाशयति, सुकृतविशेषश्चेत् पोषयति । नैवाववा स्वात्मभ्येण

अकिमपि फलं दातुं प्रभवति । अतोऽत्र कर्मणेति पदेन नैमित्तिकं कर्म ग्रहीतुं न शक्यते । अवशिष्टं नित्यं कर्म । किंतु तदपि स्वातन्त्र्येण किमपि फलं दातुं न शक्नोति । कुतो मोक्षस्तस्मात्प्राप्यः स्यात् । नित्यं कर्म हि स्ववर्णाश्रमधर्मानुसारेणावश्यमिदानीमेतत्कर्म कर्तव्यमिति बुद्ध्यैव केवलं किंचिदपि फलमननुसंधायैव क्रियते । तेन च कर्मणा 'स्वधर्मतत्परोऽयम्' इति ज्ञात्वेश्वरः प्रीतो भवति । प्रीतश्चेश्वरस्तस्य पूर्वसंचितकर्मानुसारेण तदनुगुणं फलं ददाति । संचितं कर्म न चेत्स मुक्तो भवति । एवंप्रकारेण जनकादयोऽपि मुक्ता अभूवश्चेदस्तु नाम । किंतु तेषां तादृशरीत्या मोक्षप्राप्तौ कर्मणः करणत्वेन नैवोपयोगो दृश्यते येन कर्मणेति तृतीयाया उपपत्तिः स्यात् । अथ प्रतिबन्धकाभावसंपादनद्वारा नित्यस्य कर्मणो मोक्षसाधनत्वं स्यात् । यथा—

मातः सदैव हेमन्तेऽधीयते वटवोऽग्निना ।

इत्यत्राध्ययनप्रतिबन्धकस्य शैत्यस्यापनयनं कुर्वतोऽग्नेरध्ययनसाधनत्वं तद्वदिति चेत्—तदपि न । यथा हिममध्ययनप्रतिबन्धकं तथाऽत्र काम्यं कर्म मोक्षप्रतिबन्धकम् । तत्र यथाऽग्निना हिमं दूरी क्रियते न तथाऽत्र नित्यकर्मणा काम्यं कर्म दूरी क्रियते । नित्यं कर्म कुर्वतामेव काम्ये कर्मणि प्रवृत्तिर्दृश्यात् । तथा चात्र कर्मणो मोक्षसाधनत्वमङ्गीकुर्वताऽपि 'कर्मणैव हि संसिद्धिम्' इत्यत्र कर्मणेति तृतीया सहशब्दमध्याहृत्य तद्योगेऽगत्याऽभ्युपगन्तव्या । सहशब्दश्च विद्यमानवाची ।

सहैव दशभिः पुत्रैर्भारं वहति गर्दभी ।

इतिवत् । विद्यमानेष्वपि दशसु पुत्रेषु तस्या भारवाहकत्वमवर्जनीयमेवेति तच्चात्पर्यम् । तथा च गीताया भवदभिप्रेतकर्मपरत्वे कर्मणैव हि संसिद्धिमिति वचनं न प्रमाणमिति सिद्धम् ।

किंच कर्मणैव हि संसिद्धिमास्थिता जनकादयः (गी० ३ । २०) इति गीतावचने कर्म संसिद्धिप्राप्तिश्चेति द्वावर्थौ निर्दिश्य तयोः कार्यकारणभावसंबन्धस्तृतीयया प्रदर्शित इति भवान्मन्यते तत्तु गीतावचनेनैव विरुध्यते । तथा हि—अष्टादशाध्याये स्वे स्वे कर्मण्यभिरतः संसिद्धिं लभते नरः (गी० १८।४५) स्वकर्मणा तमभ्यर्च्य सिद्धिं विन्दति मानवः (गी० १८ । ४६) इत्युभयापि कर्म संसिद्धिप्राप्तिश्चेति द्वावप्यर्थौ निर्दिष्टौ । किंतु तयोः कार्यकारणभावसंबन्धस्तत्र न प्रदर्शितः । न केवलमेतावदेव किंतु प्रत्युत तयोः कीदृशः संबन्धस्तं प्रदर्शयामीति—

दिदेहे सत्यत्वस्वीयत्वादिप्रतीत्यभावो विपादल्यः शस्त्रग्रहणमवृत्तिश्चाभूत् । ईदृशं च महदन्तरं कायपरिशुद्धिं विना दुर्लभमेव । मोहनाशेन च कायपरिशुद्धिर्भवति । स मोहनाश एव चार्जुनेन नष्टो मोह इति स्वोक्त्याऽऽविष्टः । मोहः—भावरूपाज्ञानविषयकमज्ञानम् । तादृशाज्ञाननाशदिव च स्मृतिर्लब्धा । यतोऽज्ञानकृतावरणादेव जन्मान्तरीयस्मरणं न भवति । अज्ञाननाशदिव च जन्मान्तरीयार्थस्मरणे संजाते देहस्य प्रतिजन्म पृथक्त्वेऽप्यात्मैको नित्य एव, भीष्मविनाशमैव च शिखण्डद्युत्पत्तिः, द्रोणाचार्यविनाशमैव च धृष्ट-
द्युम्नोत्पत्तिरित्यादिकं सर्वं साधारण्येन ज्ञातमभूत् । अत एव च तदानीमर्जु-
नो गतसंदेहोऽभूत् । यद्यप्येते न पश्यन्ति० (गी० १ । ३८) कथं भीष्म-
महम्० (गी० २ । ४) इत्येवं या विचित्राः कल्पना अर्जुनस्य मनसि पूर्वं प्रादुरभूवन्ताः सर्वा अज्ञानमूलिकाः समूलं नष्टाः । अत एव च करिष्ये वचनं तत्वेवमर्जुनेनोक्तम् । युध्यस्वेति भगवतो यद्वचनं तत्करिष्य इत्यर्थः ।

अत्र केचिदाधुनिकाः प्राज्ञमन्या ' गीता कर्मपरा ' इति वदन्ति । तेषा-
मयमाशयोऽवगम्यते । गीतायां ' कुरु कर्माणि ' (२ । ४८) नियतं कुरु कर्म
त्वम् (३ । ८) कुरु कर्मैव (४ । १५) तस्माद्युध्यस्व (२ । १८)
युध्यस्व विगतज्वरः (३ । ३०) युध्यस्व जेतासि (११ । ३४) इत्येवं
सामान्यरूपेण विशेषरूपेण च कर्मविधानं दृश्यते । गीता च वेदान्तशास्त्रीय-
ग्रन्थेषु प्राधान्येन गण्यते । तथा च तत्र विहितं कर्म साक्षान्मोक्षसाधनं भवति ।
वेदान्तशास्त्रीयग्रन्था हि सर्वे मोक्षतत्साधनपरा इति प्रसिद्धमेवेति ।

अत्रैवमुच्यते । यद्यप्यर्जुनो मुमुक्षुः स्याद्भगवांश्च तस्याऽऽत्मज्ञानोपदेशं कर्तुं प्रभ-
वेत्तथाऽपि न तदुद्देशेन तदानीं भगवतः प्रवृत्तिः । तथा च वेदान्तशास्त्रीयग्रन्थ-
विशेषप्रणयने कर्तुर्नैवादेशः । किंतु युद्धारम्भे पुरतो भीष्मादीन्स्वकीयान्दृष्ट्वा विष-
ण्णचेतसो न्यस्तशस्त्रस्यार्जुनस्य पुनर्युद्धे प्रवृत्तिं साधयितुं तदानीं भगवतः प्रवृत्तिः ।
सा चार्जुनस्य प्रवृत्तिर्भगवता तस्य कायपरिशुद्ध्यर्थमावश्यकं साधनचतुष्टय-
प्रदर्शनेन संपादिता । एवं कारणान्तरेण साधनचतुष्टयसंपन्नस्याऽऽर्जुनस्याऽऽनु-
षङ्गिक एव संप्राप्त आत्मज्ञानोपदेशाधिकारः । तथा चोक्तं भगवता ' उपदेक्ष्यामि
ते ज्ञानम् ' (गी० ४ । ३४) इति । एवमनया गीतया संप्राप्ता याऽऽनुषङ्गि-
क्यात्मविज्ञानोपदेशाधिकारसंपत्तिस्त्वद्वाराऽस्या गीताया आत्मविज्ञानसंबन्ध-
सत्त्वेनास्या वेदान्तशास्त्रीयग्रन्थेषु गणनाऽभूत् । नन्वेवमस्त्वस्या वेदाशास्त्रीय-

ग्रन्थेषु गणना । तेष्वस्याः प्रामुख्यं कुत इति चेत्—उच्यते । मोक्षबन्धौ हि मिथः प्रतिद्वन्द्विनौ । बन्धश्च कर्मणा भवति । कर्मणा बध्यते जन्तुरिति सभियु-
क्तोक्तिः । कर्म च पुण्यपापद्वारा बन्धकं भवति । तथा च ये शुद्धसात्त्विकारो
पुण्यपापजनकं कर्म त्यक्त्वा केवलं नित्यं कर्म कुर्वाणा अधिकारिणो ब्रह्मसूत्रोप-
निषत्प्रदर्शितमार्गेण कृतकृत्या भवन्ति । परं त्वेतादृशा अग्रिमप्रस्थानद्वया-
वलम्बिनोऽनीव स्वल्पा जना भूपांसस्त्वनादिकालभारभ्य तादृशे कर्मण्यासक्ता
अभ्यासवशाच्च संजाततदनुगुणसंस्कारा बन्धकमपि कर्म त्यक्तुं न शक्नुवन्ति ।
अतस्तेषां सुलभ उपायः कश्चिदावश्यकः । स च गीतया प्रदर्शितः । यथा—

रोगीत्ययं माणवको बन्धुभिर्नापसार्यते ।

प्रयत्नः क्रियते किंतु रोगमात्रापसारणे ॥

तथा बन्धकमिति ज्ञात्वाऽपि यादे कर्म त्यक्तुं न शक्यते तर्हि मा नाम त्यज्य-
ताम् । किंतु तादृशकर्मगतदोषमात्रापसारणे यत्नः क्रियताम् । स च यत्नः—

बुद्ध्या युक्तो यया पार्थ कर्मबन्धं प्रहास्यसि । (२ । ३९)

योगस्थः कुरु कर्माणि सङ्गं त्यक्त्वा धनंजय ॥ (२ । ४८)

यज्ञार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तसङ्गः समाचर ॥ (३ । ३९)

इत्येतादृशो गीतायां प्रदर्शितः । तथा च कर्म कर्तुं निसर्गत एव प्रवृत्तिश्चे-
दस्तु । कर्मकर्तृत्वरूपो यः कर्मसङ्गस्तं दोषं त्यक्त्वा कामं क्रियतां कर्मैत्येवं
कर्मत्यागापेक्षया सुलभेनोपायेन भूयसां सांसारिकाणां जनानामुपकारिणीयं गीता
प्रामुख्यं लेभे । ब्रह्मसूत्रप्रदर्शितश्रुत्यर्थविचारभूमिकां च तान्सांसारिकाञ्जना-
न्प्रापयन्ती प्रथमं प्रस्थानमिति प्रतीतिं च लेभे । तथा चानया गीतया प्रदर्शितो
यो निष्कामकर्ममार्गः स किं मोक्षसाधनमित्युपयुज्यतेऽथवा मोक्षसाधनीभूता-
त्मज्ञानोपदेशाधिकारसिद्ध्य उपयुज्यत इति संशये तत्र निश्चयोऽस्या वेदान्तग्रन्थे-
षु प्रामुख्येण प्रवेशान्नैव कर्तुं शक्यते । निश्चयादनन्तरभावी प्रवेश इति स
पूर्वभाविनिश्चयस्य कारणं नैव भवितुमर्हति । प्रत्युत मोक्षसाधनीभूतात्मज्ञानो-
पदेशाधिकारसिद्धिद्वारैव तस्या मोक्ष उपयोग इति

उपेक्षयन्ति ते ज्ञानं ज्ञानिनस्तत्त्वदर्शिनः । (गी. २ । ३४)

इति भगवदुक्त्यैव ज्ञायते । तथा च गीता कर्मपरेत्युक्तिरभिनिवेशमूलिका नतु
युक्तियुक्तेत्यास्तां तावत् ।

‘ स्वकर्मनिरतः सिद्धिं यथा विन्दति तच्छृणु (गी० १८।४५)
इत्येवं प्रतिज्ञाय ततः—

यतः प्रवृत्तिर्भूतानां येन सर्वमिदं ततम् ।

स्वकर्मणा तमभ्यर्च्य सिद्धिं विन्दति मानवः (गी० १८।४६)

इत्युक्तम् । तत्र जगदुत्पादको जगद्व्यापकश्च यः परमेश्वरस्तदभ्यर्चनेन सह
कर्मणः साक्षात्कार्यकारणभावसंबन्धं स्वकर्मणेति तृतीयया प्रदर्श्य तद्-
द्वारा संसिद्धिमाप्त्वा सह कर्मणः परम्परया संबन्धः स्पष्ट एवोक्तः । परमे-
श्वराभ्यर्चनं च परमेश्वरप्रीतिसंपादकं कर्म । परमेश्वरश्च जगदुत्पादकत्वाज्जग-
द्व्यापकत्वाच्च ‘ अयं पूर्वसंचितेनामुकेन कर्मणाऽस्यां योनौ समुत्पन्नः,
अस्यायं वर्णः ‘ अयं चाऽऽश्रमः, एतच्चास्य स्वधर्मोचितं कर्म, इत्यादिकं सर्वं
सर्वजीवसंबन्धेन भावयति । भावनानुरूपं च कर्माऽऽलोचयन् परमेश्वरस्तत्र
प्रीतो भवतीति युक्तमेव । अत एवोचितं कर्म कृत्वा तदन्ते ‘ श्रीकृष्णार्पणमस्तु,
अनेन कर्मणा श्रीपरमेश्वरः प्रीयताम् ’ इत्यादिकं विपश्चिद्भिरुच्यमानं दृश्यते ।
प्रीतश्च परमेश्वरो जीवेनासंकल्पितं संकल्पितं वा तदिष्टं फलं ददातीति योग्य-
मेव । इष्टफलप्राप्त्यैव च ‘ सिद्धिं विन्दति मानवः ’ इत्युच्यते । तथा च
योऽयं जीवकृतस्वकर्मणः संसिद्धिप्राप्तेश्च संबन्धोऽत्र स्पष्टमुक्तस्तं संबन्धमत्यज-
तैव ‘ कर्मणैव संसिद्धिम् ’ इत्यस्यार्थो वक्तव्य इति नैव तद्वचनात्कर्मणः साक्षा-
न्मोक्षसाधनत्वं सिध्यति ।

किंच कर्मणो मोक्षसाधनत्वं मन्वानैरपि ज्ञानस्य मोक्षसाधनत्वं नैव निरा-
क्रियते । तस्य तमेवं विद्वानमृत इह भवति, ज्ञानादेव तु कैवल्यम्, इत्यादि-
श्रुत्या सिद्धत्वात् । न च नान्यः पन्था अयनाय विद्यत इति श्रुत्या कर्मणो
मोक्षसाधनत्वं निषिध्यत इति वाच्यम् । तथा श्रुत्या ज्ञानव्यतिरेकेण स्वात-
न्त्र्येण कर्मणो मोक्षसाधनत्वं व्यवच्छिद्यते नतु ज्ञानसहकारितया । तथा
तु कर्मणो मोक्षसाधनत्वमिष्यत एवेति ते वदन्ति । किन्तु तत्रैवमुच्यते ।
ज्ञानाया मोक्षप्राप्तिः सा केवलं ज्ञानस्वरूपमवष्टम्ब्यैव जायतेऽथवा मध्ये
किंचित्क्रियादिद्वारा । आपः कल्पः स्वी क्रियते । मथा दीपः स्वसत्तयैव
केवलमन्वकारं निर्वर्तयति तद्वत् । किन्तु तत्र कर्मणः सहायता न संभवति ।
तेनैव बर्तिका चत्यादयोऽभ्यास्तु नैव दीपसहायाः किन्तु दीपजनकाः । तथा च कर्म
चित्तशुद्धिद्वारा ज्ञानजनकं भवेत्तु ज्ञानसहायम् । मध्ये किंचित्क्रियादि-

द्वारा ज्ञानान्मोक्षप्राप्तिरित्येवमन्त्यः कल्पस्त्वसंभवादेव निरस्तः । अज्ञानमेव हि मोक्षप्रतिबन्धकम् । तस्य च ज्ञानसमकालमेव निवृत्तिसंभवात् । किंच ज्ञानात्पूर्वकालिकं कर्म ज्ञानस्य मोक्षजनने सहायतामापद्यते ज्ञानोत्तरकालिकं वा । ज्ञानात्पूर्वभावि कर्मापि कायपरिशुद्धेः पूर्वं कृतं तदुत्तरं वा । तत्राऽऽत्म-ज्ञानाद्यस्य मोक्षस्तेनैव कृतं कर्म तादृशमोक्षप्राप्तौ सहायं भवतीति वक्तव्यम् । तत्र ज्ञानोत्तरं यत्कर्म तत्कर्तृत्वं तस्य नास्ति । ज्ञानात्पूर्वं च कायपरिशुद्धयनन्तरं यत्कर्म भवति तत्राप्यहंकारामावेन तस्येदं कर्म, इति वक्तुं न शक्यते । किंच तदानीं तनं कर्म, उत्पन्नविनष्टं सत्कथं ज्ञाने सहायतां व्रजेत् । कर्तृत्वासङ्ग-भावात्तादृशं कर्मादृष्टं जनयितुं न प्रभवति यद्द्वारा तत्कर्म ज्ञानस्य सहायतां व्रजेत् । किंचोत्पन्नस्यादृष्टस्याऽऽत्मज्ञानेन विनाशे कथं तत्सहायं भवेत् । तदुक्तं ब्रह्मसूत्रकारैः—तदधिगम उत्तरपूर्वाघयोरश्लेषविनाशौ तद्व्यपदेशात्, इतरस्याप्ये-वमसंश्लेषः पाते तु (ब० सू० ४ । १ । १३-१४) इति । एतेन काय-परिशुद्धेः ग्राह्यतस्य कर्मणोऽपि ज्ञानसहायता निरस्ता वेदितव्या ।

किंच ज्ञानकर्मणोः सामानाधिकरण्यमेव न संभवति । तत्कुतस्तयोरेकस्या-परेण सहायं स्यात् । भेदप्रतीतौ सत्यामेव हि कर्म भवति । भेदप्रतीत्यभाव एव च ज्ञानस्य समुदयः ।

किंच देवदत्तेन कृतस्य कर्मणः फलं देवदत्तस्यैव दृश्यते न त्वन्यस्य कस्यापि । तथा च तादृशनियमसंरक्षणाय 'यदुपाधिकस्य कर्म तत्फलं तदुपाधिकस्यैव भवति' इत्ययं नियमोऽवश्यं स्वीकार्यः । प्रत्यासत्तिमूलकश्चायं नियमः । अन-यत्र रीत्या यदुपाधेर्बिभाषा तदुपाधेः प्रतिषेधः (म० भा० ७ । २ । १५) इति महाभाग्य उक्तम् । तथा चाऽऽत्मज्ञानेनोपाधिबिनाशे ततस्तस्य तदुपाधि-कत्वं नास्तीति कथं तत्कर्म सहायकं कुर्यात् । किंच शास्त्रफलं प्रयोक्तरीति भीमांसकानां नियमः । युक्तश्चायं नियमः । प्रत्यासत्तिमूलकत्वात् । तथा च पात्रस्थं जलं पात्ररहितं नद्यादौ प्रक्षिप्तं चेत्ततस्तत्र नद्यामिदमेव पूर्वं पात्रस्थ-मासीदिति पार्थक्येन ज्ञातुं न शक्यते । तथाऽज्ञाऽऽत्मसाक्षात्कारोत्तरं कर्मप्रयो-क्ताद्यमेवेति पार्थक्येन भवतीति नास्तीति तदानीं कथं पूर्वकृतं कर्म, उपयुक्तं भवेत् ।

यच्च साक्षान्मोक्षसाधनीभूतकर्मपरत्वं भीताया मन्वानैरुक्तम्—साक्षान्मोक्षसा-धनममुकामिति श्रुतिर एव निर्णयं भवति । श्रुतिर्हि प्रमाणमूर्धन्यभूता । श्रुतौ च कर्मकाण्डभागो भूयान्दृश्यते । संहिता ब्राह्मणमारण्यकं चेति त्रिविधेष्वपि वेदभा-

गेषु बाहुल्येन कर्मैव वर्ण्यते । ज्ञानकाण्डभागस्तूपनिषद्गुणस्तत्र कर्मकाण्डापेक्षयाऽ-
तीव स्वल्पतरः । तथा च मोक्षो यः परमः पुरुषार्थस्तत्साधनमुपादिशन्त्या [श्रुत्या]
भूयसा भागेन यद्वर्णितं तदेव मोक्षसाधनं स्यादित्यनुमानं साधारणोऽपि जनः
कर्तुं शक्नोति । तत्रैवमुच्यते-

स्वरूपतो नैव यस्य वस्तुनः स्यात्तु संभवः ।
केवलेनानुमानेन तस्य सिद्धिः कथं भवेत् ॥
केवलाद्वचनाच्चापि नैव तद्वस्तु सिध्यति ।
वचनं तत्र गौणार्थतया प्रत्युत योज्यते ॥
आदित्यो यूप इत्यस्य वेदस्यापीदृशी गतिः ।

श्रुतौ हि ज्ञानस्य मोक्षसाधनत्वं स्पष्टमेवोक्तम् । युज्यते च तत् । कर्मणश्च ज्ञान-
सामानाधिकरण्यमेव न संभवति दूर एव ज्ञानसमुच्चयेन मोक्षसाधनत्वम् । तथा
च मोक्षसाधनत्वं कर्मणः स्वरूपत एव न संभवतीति तत्र प्रमाणत्वेन प्रदर्शितमनु-
मानमाभासी भवति । एवं गीताया मोक्षसाधनीभूतकर्मपरत्वे यानि यानि प्रमा-
णानि प्रतीयन्ते ते सर्वे प्रमाणाभासा एव युक्त्यर्थ युक्त्याभासा एव ।

कथं तर्हि विचारशीलैः प्रेक्षावद्भिर्गीतायास्तादृशकर्मपरत्वमभ्युपेतामिति
चेत्-उच्यते ।

यत्र मार्गा अनेके स्पृष्टतत्रौचित्यविचारणा ।

एक एव प्रतीतश्चेत्स एव स्थूलतो भवेत् ॥

इति हि जनानां साधारणी प्रवृत्तिः । तथा च विचारशीलानां कुशामधिप-
णानामपि यदि येन केनचित्कारणेन क्वचिद्विषयविशेषे सुद्धिरभिनिविष्टा स्या-
च्चेत्तर्हि विचारं कर्तुं प्रवृत्तानामपि तेषां विचारद्वाराणि सर्वतो नोद्घाटितानि
भवन्ति । किंत्वभीप्सिताविषयस्य प्रामाण्यं युक्तिसहत्वं संभावयतां तदनुगुणमेव
विचारद्वारमुद्घाटितं भवतीति ते प्रमाणाभासानपि प्रमाणत्वेन युक्त्यामासानपि
युक्तित्वेनाऽऽलोचयन्ति । तथा च यथा-

काचावृषप्रदीपस्य प्रसरन्ती बहिः प्रभा ।

अस्तित्वे दीपवन्त्याऽपि वर्णे काचानुसारिणी ॥

तथा-

आयहाक्वन्तचित्तस्य प्रसरन्ती बहिर्मतिः ।

गृहीतार्थानुगुण्येन तद्धि शैव प्रधावति ॥

तथा चोक्तमभियुक्तैः—आग्रही नत निनीषति युक्तिं तत्र, यत्र मतिरस्य निविष्टा ।
पक्षपातरहितस्य तु युक्तिर्यत्र, तत्र मतिरेति निवेशम् ॥ इति ।
एतदर्थकं वचनान्तरमपि दृश्यते—

आग्रही निश्चितमतिस्तदर्थं युक्तिमीक्षते ।

युक्तिं समीक्ष्य प्रेक्षावान्निश्चिनोति स्विकां मतिम् ॥ इति ।

युक्तिमूलको ह्याग्रहो नत्वाग्रहमूलिका युक्तिरिति तत्तात्पर्यम् । ननु तर्हि
'कर्म, मोक्षसाधनम्, मोक्षमार्गोपदेशार्थं प्रवृत्तायां श्रुतौ भूयसा भागेन कर्म-
वर्णनात्' इत्यनुमानं कथमाभास इति चेत्—उच्यते । यत्र यो मुख्योऽंशस्तस्य
वर्णनं भूयसा भागेन कर्तव्यमिति न नियमः । किंतु—

उद्दिष्टार्थस्य संसिद्धिर्यथा रीत्या प्रजायते ।

रीतिः साऽभ्युपगन्तव्या लाघवादिष्वनादरः ॥

लोके ह्यनेकविधव्यापारसाध्यैककार्यनियुक्तानां बहूनां मध्ये यस्य यत्र
सौकर्यं स तादृशव्यापारद्वारोद्दिष्टं कार्यं साधयति । अज्ञातवासैककार्यं साध-
यितुं किल पाण्डवैर्द्रौपद्या च यस्य यत्सुकरं तदनुष्ठितमिति प्रसिद्धमेव । यद्यपि
तैरनुष्ठितं स्वस्वकार्यमनुचितमेव तथाऽप्युद्दिष्टकार्यसाधनैकदृशां तेषामनौचित्येऽ-
नादर एवाभूत् । प्रकृते च सर्वेषां जनानां कल्याणाय ज्ञानमार्गमुपदेष्टुं प्रवृत्ता
[श्रुतिः] प्रायः सर्वानेव तादृशोपदेशानधिकारिण आलोच्य तेषामधिकारसाधनाय
प्रथमतः कर्म वर्णितवती । किंतु भिन्नरुचिर्हि लोकः क्वचित्कस्यचिन्मतिरिति
नैवैकेन कर्मणा सर्वेऽधिकारं संपादयेयुरित्यालक्ष्यानेकविधं कर्म वर्णितम् ।
तथा हि—

जनाः पञ्चविधाः (१) उत्तमोत्तमा [२] उत्तमा [३] मध्यमा [४]
अधमा [५] अधमाधमाश्चेति । प्राणिनां हि द्वयी प्रवृत्तिः सुखार्था दुःख-
निवृत्त्यर्था च । तत्र येषां नराणां सुखार्था न प्रवृत्तिर्नापि च विशेषतो दुःखनिवृत्त्य-
र्था । द्वयमप्येतद्भागधेयानुसारेण पूर्वकृतकर्मानुसारेण च यथा भवेत्तथा भवत्य-
ति मतिस्त उत्तमोत्तमाः सत्त्वगुणप्रधानाः । रजस्तमसी तु तत्र भृत्यवदेव स्तो नैव
स्वातन्त्र्येण किञ्चित्कार्यं कुर्वन्ते । तादृशाश्च जना जन्मान्तर एव संपादितदुरित-
क्षया उपनिषत्प्रतिपादितेन मार्गेणाऽऽत्मज्ञानं संपादयन्ति । किंतु तादृशा जना
अतीव स्वल्पाः (१) । येषां च जनानां न सुखार्था विशेषतः प्रवृत्तिः किंतु
दुःखनिवृत्त्यर्थैव विशेषतः प्रवृत्तिः । सुखं च भागधेयानुसारेण पूर्वकृतकर्मानुसारेण

च यथा भवेत्तथा भवत्विति मतिस्त उत्तमाः सत्त्वगुणप्रधानाः । रजोगुणस्तत्सहकारीति पूर्वापेक्षया विशेषः । तमोगुणस्तु भृत्यवदेव । एते च नित्येन नैमित्तिकेन च कर्मणा दुःखनिवृत्त्यर्थं पूर्वसंचितदुरितक्षयं संपादयन्ति । एतादृशा अपि जनाः स्वल्पा एव । किंतु पूर्वापेक्षया लेशतोऽधिकाः स्युः (२) । येषां च जनानां सुखार्था दुःखनिवृत्त्यर्था चेति द्विविधाऽपि विशेषतः प्रवृत्तिस्ते मध्यमा रजोगुणप्रधानाः । सत्त्वगुणस्तत्सहकारी । तमोगुणस्तु भृत्यवत् । एते च नित्येन नैमित्तिकेन च कर्मणा दुःखनिवृत्त्यर्थं दुरितक्षयं संपादयन्ति, काम्येन कर्मणा च सुखं संपादयितुं प्रयतन्ते । एतादृशाश्च पूर्वापेक्षयाऽप्यधिकाः (३) । येषां च विशेषतः प्रवृत्तिः सुखार्थैव । दुःखनिवृत्तिस्तु भागधेयानुसारेण पूर्वकृतकर्मानुसारेण च यथा भवेत्तथा भवत्विति मतिस्तेऽधमास्तमोगुणप्रधानाः । रजोगुणस्तत्सहकारी । सत्त्वगुणस्तु भृत्यवत् । एतेषां च नित्ये नैमित्तिके च कर्मणि प्रवृत्तानामपि विशेषतः प्रवृत्तिः काम्ये कर्मणि दृश्यते । आभिचारिकेऽपि कर्मण्येतेषां नाप्रवृत्तिः । एतादृशाश्च पूर्वापेक्षयाऽप्यधिकाः (४) । ये चाश्रद्धालवः श्रुतिमदार्शितं कमपि मार्गं नानुसंदधते ते नास्तिकास्तमोगुणप्रधानाः । रजः सत्त्वं चेति द्वावपि तत्र गुणौ भृत्यवदेव तस्तादृशा अधमाधमाः । ईदृशाश्च सांप्रतं कलौ मूयांस एव दृश्यन्ते (५) । अत्र संग्राहकाः श्लोकाः-

सुखप्राप्तिर्दुःखहानिर्द्वयेऽप्यस्मिन्नुदासते ।

मुमुक्षवो विष्टदृशस्ते नरा उत्तमोत्तमाः ॥ १ ॥

यतमाना दुःखहान्यै सुखे तूष्णीमवस्थिताः ।

उत्तमा मनुजाः प्रोक्ता योगिनोऽत्र निदर्शनम् ॥ २ ॥

सुखप्राप्तिर्दुःखहानिर्द्वयमेतच्चिकीर्षवः ।

साम्येन यत्नं कुर्वन्तो मध्यमाः कर्मिणो नराः ॥ ३ ॥

दुःखहानाबुदासीनाः सुखाप्तौ कृतबुद्ध्यः ।

अधमा मनुजाः प्रोक्ताश्चोरा अत्र निदर्शनम् ॥ ४ ॥

विधिं निषेधं चोच्छिद्य यतमाना सुखाधये ।

स्वोत्प्रेक्षितेन मार्गेण ते नरा अधमाधमाः ॥ ५ ॥ इति ।

अत्र प्रथमा द्वितीयाश्च सात्त्विकाः । तृतीया राजसाः । चतुर्थ्याः पञ्चमाश्च तामसा इति बोध्यम् । एषु च पञ्चविधेषु ये प्रथमा उत्तमोत्तमास्तेषामेव केवलमुपनिषत्प्रदर्शितेन मार्गेण श्रेयःप्राप्तिः स्यात् । किंतु तादृशा अतीव

स्वल्पाः । जगति प्रापस्तदपेक्षयोत्तरोत्तरमधिका एव द्वितीयादयो दृश्यन्ते ।
तेषामात्मज्ञानोपदेशाधिकारसिद्ध्यर्थं कर्मकाण्डं यावद्वर्ण्यतया समुपस्थितं
तावदगत्या वर्णितं किल । एवमुद्दिष्टार्थसिद्ध्यर्थममुख्यार्थस्य विस्तृतावपि
न क्षतिः । अधिकारश्च तादृशः कायपरिशुद्धिं विना न संभवतीति तदर्थं कर्म-
काण्डं श्रुतावारब्धम् ।

ननु कायपरिशुद्धौ मुख्यतश्चित्तशुद्धिर्दृश्यते । तत्र काम्यस्य कर्मणः
कथमुपयोगः । प्रत्युत तादृशेन कर्मणा चित्ते कामः संलग्नो भवति । तदुक्तम्—
न जातु कामः कामानामुपभोगेन शाम्यति ।
हविषा लुण्णवर्त्मव भूय एवाभिवर्धते ॥ इति ।

कामश्च मनसो मल एव । तथा च मलापसारणाय प्रवृत्तया श्रुत्या कथं
काम्यं कर्म वर्णितमिति चेत्—उच्यते । अयं हि काम्यकर्मप्रतिपादिकायाः
श्रुतेरभिप्रायः । निष्कामकर्मणा चित्तशुद्धिः किल । किंतु कर्मणि प्रयासा-
धिक्यं दृष्ट्वा येषां कर्मण्येव सामान्यतो न प्रवृत्तिस्तेषामादौ कथमपि कर्मणि
प्रवृत्तिः साधनीया । पश्चात्तत्रत्यो मलः कथमपि दूरीकर्तुं शक्यो भवेदिति ।
एतदुक्तं भवति । कामबन्धनाय श्रुत्याऽयं कश्चिद्विलक्षणः पञ्जरो विनिर्मितः
काम्यकर्मकाण्डेन । यथा मूपकादिबन्धनाय पञ्जरः क्रियते तद्वत् । ऋतौ
भार्यामुपेयादित्यादयो विधयः काममूपकस्य प्रवेशद्वारं रागतः प्राप्तमेव । न
परदारान्गच्छेदित्यादयो निषेधास्तु पञ्जरशलाकाः । यथा पञ्जरे द्वारव्यति-
रिक्ते प्रदेशे निर्गमनप्रतिबन्धाय सर्वतो लोहशलाका ग्रथ्यन्ते तद्वत् ।
रागतः प्रवृत्तस्य प्राणिनो ह्यसन्मार्गान्निवर्तनं न सहसा निवृत्त्युपदेशेन साध्यं
भवेत् । किंतु प्रवृत्तिसंकोचेनैव । तथा च कर्मणि प्रवृत्त्यर्थमेव श्रुत्या काम्यं
कर्म वर्णितम् । तत्र यद्यपि सुखं दुःखानुबन्धीति सुखानुसंधानेन प्रवृत्तेरिव
दुःखानुसंधानेन निवृत्तेरपि संभवस्तथाऽपि श्रुत्या तथा नाऽऽलोचितम् ।
यतः सुखलेशमात्रेणापि जनानां चेतसि कामः प्रादुर्भवाति दुःखं च नानुसं-
धत्ते । तदुक्तम् ।

वस्तुनीह सुखसाधनबुद्धिर्दुःखसाधनमपि निसर्गतः ।

बाधते खलु समामवरां वा नोत्कटामिति सुखार्थिनां क्रमः ॥ इति ।
कामश्च पुरतो योऽयं प्रदर्शितः स बालस्य कटकौषधप्राशनप्रवृत्त्यर्थं पुरः-
स्थापितशर्कराखण्डवत् । यथा च पञ्जरे यत्किञ्चिद्भक्ष्यं स्थाप्यते न तस्य जीव-

नोद्देशेन किंतु पञ्जरे तत्प्रवेशायैव । तत्र मुख्यमुद्देशं भक्ष्यान्तरान्निवर्तनमेव ।
तथैव श्रुतौ काम्यकर्मप्रतिपादनस्योद्देशं श्रेयम् । तदुक्तम्-

पञ्जरे स्थाप्यते भक्ष्यं व्याघ्रादेर्जीविनाय न ।
किंतु भक्ष्याशया तेषां प्रवेशायैव केवलम् ॥
शर्कराखण्डलोभेन चालं पाययते यथा ।
जठरान्तःशुद्धिकामा माता कटुकमौषधम् ॥
तथा स्वर्गादिलोभेन बद्धायासकराण्यपि ।
श्रुतिः कारयते कर्माण्यन्ततश्चित्तशुद्ध्ये ॥
कामाहंकारदम्माद्या बहवो मनसो मलाः ।
ते सर्वे समनुच्छेद्या विषवल्लीसमुद्भवाः ॥
क्षुद्राः स्थूलाः स्थूलतरा कामा बहुविधाः स्मृताः ।
दूषयन्ति मनोवृत्तिं सुधियामपि सात्त्विकीम् ॥
न केनापि समुच्छेद्याः कामा एकपदेऽखिलाः ।
अतस्तान्क्रमशश्छेत्तुं पन्थाः श्रुत्या प्रदर्शितः ॥
इमे श्रुतेः समुद्देशं कुशाग्रधिषणा विदुः ।
यथाऽप्यसार्थं लोके कण्टकेनैव कण्टकः ।
तद्वत्कामान्समुच्छेत्तुं प्रवृत्तिर्दृश्यते श्रुतेः ॥
न भस्मलेपः पात्रेषु मलाधिकषाय दीयते ।
किंतु प्राग्दृढसंसृष्टमलध्वंसैकहेतवे ॥
स्वर्गकामो यजेतेति श्रुत्या संमेरितो नरः ।
नूनं शिथिलयत्येतामैहिर्कीं सुखलालसाम् ॥
श्रुत्या स्वर्गादयः कामा मनोवृत्तौ प्रवेशिताः ।
शनैः शनैर्मनोवृत्तिं व्याप्नुवन्तो दिवानिशम् ॥
तथा तत्र स्थापयन्ति स्वीयं पदमनर्गलम् ।
क्षुद्रकामोद्गोचकानां यथा नावसरः क्वचित् ॥
यद्वदन्नोदकावाप्तिः शत्रूणां प्रतिबध्यते ।
श्रुत्या लौकिककामानां तद्वदुद्गोचकागमः ॥
न कश्चिदपि कामः स्यात्स्थूलः क्षुद्रो निसर्गतः ।
आपेक्षिक्येव सर्वत्र स्थूलता क्षुद्रताऽपि वा ॥

श्रुतिप्रदर्शितपथा प्रवृत्तः श्रद्धया नरः ।

नित्यं स पुरतो दृष्टिर्न कदाऽपि पराङ्मुखः ॥ इति ।

एवं च श्रुतौ कर्मकाण्डे यत्काम्यानां कर्मणां स्वर्गादिकं फलं प्रदर्शितं तन्नैव भोगेद्देशेन प्रदर्शितमपि तु कर्मणि प्रवृत्तिद्वारा तदितरभोगव्यवच्छेदायैव । इतरव्यवच्छेद एव च मुख्यं गूढतरं च श्रुतेस्तात्पर्यम् । ननु ज्योतिष्टोमेन स्वर्ग-
कामो यजेतेति विधिना ज्योतिष्टोमे प्रवृत्तस्येतरव्यवच्छेदेऽपि तस्य चित्तं स्वर्ग-
कामनया मलिनं स्यादेव ।

न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ॥

इत्युक्तेरिति चेत्—उपभोगेन कामो न शाम्यतीति सत्यमेव । किंतु उपभोगेऽपि न शाम्यति ।

न जातु कामः कामानामलाभेनोपशाम्यति ।

भूय एवाभिवर्धेत सुखसंभावनाशया ॥

वार्धक्येऽपि च पुत्रेष्टिं चक्रे दशरथो नृपः ॥ इत्युक्तेः ।

एवमुपभोगेऽनुपभोगेऽपि च कामोपशमाभावः । किंतु कदाचिदुपभोगे प्रवृत्तस्यैव तृप्तस्य कामोपशमो दृश्यते ।

‘स्वाद्गम्यन्नं कामयते नैव तृप्तः कथंचन’ इत्युक्तेः ।

तथा—‘न जिघत्सति पक्कानं क्षुधितो विषशङ्कया’ इत्युक्तेर्दोषदृष्टिः कामोपशमे हेतुः । दोषदर्शनं च यथा कामानामनुपभोगे केवलं कल्पनामात्रेण जायते तदपेक्षया कामानामुपभोग एवोत्कटं जायते । यतः कामानामनुपभोगे तत्रत्यानां दोषाणां कल्पनामात्रम् । कामानामुपभोगे तु प्रत्यक्षत एव दोषानुभवः । किंचानुपभोगसमये कल्पनामात्रमपि दोषविचारार्थं प्रवृत्तस्यैव भवति । उपभोगसमये तु दोषविचारार्थमपवृत्तस्यापि वस्तुतो विद्यमाना दोषाः प्रकटी भवन्त्येव । तदेतत्सर्वमुक्तमभियुक्तैः—

कामोपशमने हेतुर्बलीयान्दोषदर्शनम् ।

यथाऽपरोक्षानुभवादोषाविर्भाव उत्कटः ॥

न तथा कल्पनामात्राज्जायते हीति निर्णयः ।

अत्र श्मशानवैराग्यं सुप्रसिद्धं निदर्शनम् ॥

इत्यन्त एव संसारेऽस्मिन् दोषा अन्तराऽन्तरा ।

किंतु कार्यमनुत्पाद्य लीयन्ते बुद्बुदा इव ॥

अजातपायमेवैतान्तरां दोषदर्शनम् ।

विद्युलवनवयस्मात्क्षणमात्रेण लुप्यते ॥

कामस्तत्र पदं धत्ते यत्रार्थप्राप्तिसंभवः ।

विशेषतः पदं धत्ते यत्र तद्भोगसंभवः ।

संपाप्तकामः कामानामुपभोगेन शाम्यति ॥

स्वादृष्यत्वं कामयते नैव तृप्तः कथंचन ।

अपाप्तकामः कामानामलाभेनोपशाम्यति ।

अतुणे पतितो वह्निः स्वयमेवोपशाम्यति ॥ इति ।

तथा च न यावद्वैराग्यं तावद्भोगोपेक्षयोपभोग एव वरमित्यभिसंधाय श्रुतौ काम्यानि कर्माणि विविधजनोपकारार्थं बहूनि प्रतिपादितानि । राजसानां च काम्ये कर्मणि कामाशंसा यथा शीघ्रं प्रवृत्तिर्न तथा नैमित्तिके कर्मणि । तदुपेक्षयाऽपि नित्ये कर्मणि विलम्बेन प्रवृत्तिर्जायते । तथा च तादृशजनानुग्रहाम् श्रुतेः काम्यकर्मप्रतिपादने प्रवृत्तिः । सार्विकानां तु नित्ये कर्मण्येव प्रथमतः प्रवृत्तिः स्यात् । तथैव राजसानां नित्ये कर्मणि विलम्बेन प्रवृत्तावपि ता तत्र तेषां प्रवृत्तिः स्थिरा भवेत् । यतः सा श्रुतौ विश्वासाधिक्यमूलिका । काम्ये कर्मणि तु क्षणिकविश्वासेन शीघ्रं प्रवृत्तावपि कामप्राप्तौ लेशतोऽपि संशयश्चेदविश्वासेन विपरितसंभावनाया निवृत्तिरपि भवेत् । न तु तत्र स्थैर्यं स्यादेव । तदुक्तम्-

फलप्राप्त्याशया काम्ये यद्यप्याशु प्रवर्तते ।

किंत्वसंभावनाग्रस्तो निर्वर्तेतापि कर्हिचित् ॥

यस्तु प्रवर्तते लोके विश्वासादेव केवलम् ।

मन्दं प्रवर्तमानोऽपि न निर्वर्तेत कर्हिचित् ॥ इति ।

सर्वथा कर्मणि मन्दप्रवृत्तिकानां जनानामपि कर्मणि सामीचीन्येन प्रवृत्ति-संपादनाय श्रुतौ काम्यकर्मप्रतिपादनम् । श्रुतिर्हि मातृसहस्रवद्वत्तलैव । तस्या वात्सल्याविशयः किमु वर्णनीयः । यतो येषां जनानां कर्मणि प्रवृत्ति-मन्दाऽपि नास्ति तेषां विश्वासोत्पादनाय श्रुत्या कर्मविपाकप्रकरणमारब्धम् । समुत्पन्ने च श्रुतौ विश्वासे कर्मणि प्रवृत्तिः सुलभैव । अयं भावः-नास्ति-कोऽपि कश्चित् स्वस्य स्वेतरेण केनचित्सहैहिकं साधनमान्तरं बुद्धिमत्त्वेन्द्रिय-सामर्थ्यविद्याभ्यासादिकं बाह्यं च स्त्रीपुत्रगृहप्रव्यादिकं सर्वं सर्वं परमन्त्यास्विन्

केवलं दारिद्र्यकृतवैषम्यं पश्यति । कश्चित्त्वशरीरेऽशक्तताकृतं वैषम्यं पश्यति । एवं कश्चित्केनचित्प्रकारेण वैषम्यं पश्यंस्तत्र कारणमीक्षमाण ऐहिकं किञ्चिदपि कारणमपश्यन्नगत्या जन्मान्तरकृतं किञ्चित्स्यादिति कल्पयति । तच्च कीदृशं स्यादिति जिज्ञासायामर्थात्कर्मविपाकमनुसंधाति । अनुभूयमानवैषम्य-
स्यान्यथानुपपत्त्या कर्मविपाकपरवचनेषु भ्रष्टा चेत्तसि प्रविशति । यतश्चैतादृशः प्रयत्नो विश्वासोत्पादनमारभ्य भुतेर्दृश्यते ततो वात्सल्यस्य परा काष्ठैवेयम् । वात्सल्यमूलकमेव च भुतौ ज्ञानकाण्डापेक्षया कर्मकाण्डस्य भूयस्त्वम् । तदेवं जनानामनेकविधत्वाच्छ्रेयःप्राप्तिसाधनीभूतेषु यत्र यस्य सौकर्यं स तं मार्गं स्वी करिष्यतीत्यालोच्य तेषां सर्वेषामनुग्रहार्थं भुत्याऽनेकविधानि कर्माणि प्रतिपादितानि । सर्वथा कायपरिशुद्धये कामः परिहरणीयः । कामश्च मनोवृत्ति-
विशेषः । तथा च वृत्तिक्षये न कामोपशमाय यत्नान्तरमास्थेयं भवति । वृत्ति-
क्षये च जाते मनस एवोपशमो भवति । तथा चोक्तं पञ्चदश्याम्—

यथा निरिन्धनो वह्निः स्वयोनौवुपशाम्यति ।

तथा वृत्तिक्षयाच्चित्तं स्वयोनौवुपशाम्यति ॥ (५०६०१११११) इति ।

वृत्तयश्च सर्वाः मायः कायपरिशुद्धिमतिकूलाः कामाधीना एव । कामसं-
पर्केणैव शशुद्धं मनो भवति । तदप्युक्तं तत्रैव—

मनो हि द्विविधं प्रोक्तं शुद्धं चाशुद्धमेव च ।

अशुद्धं कामसंपर्काशुद्धं कामविवर्जितम् ॥ (५०६०१११११६) इति ।

सर्वे हि वस्तुजाते ग्रहीतुं योग्यं मनसा गृह्यते त्यक्तुं योग्यं च मनसा त्यज्यते । कामभावं त्यक्तुं योग्योऽपि मनसा दुस्त्यजः । यतोऽनेन मन एवाऽऽ-
क्रान्तम् । तच्च तथाऽऽक्रान्तं यथाऽयं कामोऽन्ततः शत्रुरपि बहिर्भिन्नवदेव भाति । शत्रुत्वं चास्य गीतायामुक्तम्—

काम एव क्रोध एव रजोगुणसमुद्भवः ।

महाशनो महापाप्मा विद्ध्येनमिह वैरिणम् ॥ (गी० ३ । ३७) इति ।

तच्च कामस्य शत्रुत्वं वस्तु तदपि बहिर्न मदृशयति किंतु भिन्नवदेव स्वं मर्या-
ययति । यदेव वस्तु कामानुगुणं तदेव ग्रहीतुं योग्यमिति मनसा गृह्यते । तथा
यद्वस्तु कामप्रतिकूलं तत्त्यक्तुं योग्यमिति मनसा त्यज्यते । रिपुर्हि गृहाद्बहिर्विद्य-
मानोऽपसारयितुं शक्यो भवति । ननु गृहं प्रविष्टः । अयं कामस्तु न केवलं
गृहं प्रविष्ट इत्येव किंतु गृहस्वामिनं स्वात्मसात्कृत्य स्वामिनोऽनिष्टमपि स्वाभी-
प्सितं साधयत्येव । गृहस्वामी तु वस्तुतस्तत्त्वानिष्टमपि स्वाभीप्सितमेव मन्यते ।

रिपुत्वस्य परा काष्ठेवेयम् । एतादृशो रिपुश्चात्यन्तं दुर्जेयो भवति । किंचैतादृशस्थले
स्वामिनो हितैषिणा केनचिद्यदितं रिपुं स्वामिनः सकाशात्पृथक्कर्तुं प्रयत्नेत
तत्सम्पद्यं पृथक्कर्तुं न शक्यते । तदुक्तम्—

तृणबीजं यथा भूमौ न पार्थिव्येन दृश्यते ॥ १ ॥

तत एव पृथक्कर्तुं न केनापि प्रभूयते ॥ २ ॥

तद्वदेव निरुद्धोऽयं कामोऽत्र प्राणिनां हृदि ॥ ३ ॥

नैव तस्मादपसरत्प्रयत्नातिशयं विना ॥ इति ॥

तथा चात्र कामस्य निःसारणाय प्रयत्नातिशयोक्तेयते । शत्रुनिर्दलनाय
क्रियमाणः प्रयत्नश्च द्विविधः । मादवेन क्रियमाणो हठात्क्रियमाणश्चेति । शत्रु-
निर्दलनहेतुना क्रियमाणोऽपि ते हेतुमपहनुत्य यः क्रियते स आद्यः । तमनपहनुत्यैव
यः प्रयुज्यते स द्वितीयः । शत्रुदाम्भिकश्चेदाद्यः प्रयोक्तव्यः । सरलश्चद्वितीयः ।
कामः शत्रुश्च दाम्भिक एव । दाम्भिकत्वं च तस्यानुपदमेव प्रदर्शितम् । तथा च
तस्य निर्दलनाय क्रियमाणः प्रयत्नो मादवेन कर्तव्यो भवति । जनानां हितैषि-
ण्या श्रुत्या च कर्तव्यः । कृत्वा स्वर्गादीन्
कामान् पुरस्कृत्य हेतुस्तु माकम्ब-

शित एव । तदुक्तं किरातार्जुनीये—

वज्रन्ति ते मूढधियः पराभवं भवन्ति मायाविषु ये न मामिनः ॥ १ ॥

प्रविश्य हि भ्रान्तिं शठास्तथाविधानुसंवृताङ्गाभिधिता इवेष्टवः ॥ (कि०

११३०) इति । अतः श्रुत्याऽपि मायावित्वं पुरस्कृत्य स्वर्गादयः कामाः प्रद-

शिताः । अत्र चावबोधसौकर्याय कामे यद्वीजरूपकमान्नातं तत्प्रदर्शयते—

कामो बीजं मनो भूमिर्बिभ्रतिस्तु हलः स्मृतः ॥ १ ॥

उत्कर्षणं मनःस्वास्थ्यं जलं विषयचिन्तनम् ॥ २ ॥

यत्ननाङ्कुरितः कामः पुष्पितो वस्तुलामतः ॥ ३ ॥

भोगेन फलितो ध्यातो भोग उच्चेजकः स्मृतः ॥ इति ॥ ४ ॥

यथा हलेन भूमेरुत्कर्षणे संपादिते तत्र निक्षिप्तं बीजं जलेन युतं सद्ङ्कुरपुष्प-

जनां मनसः स्वास्थ्ये संपादिते तत्र

स्तदर्थप्रयत्नतद्विषयपातितदुपभोग-

पुनः कामबीजे कुर्वन्पतां प्रस्था-

सहायमूतं जलं पराधीनं दृश्यते ।

प्लुष्ट्याद्यधीनत्वात् । अत्र तु जलस्थानीयं विषयेचिन्तनं स्वाधीनमेवेति विशेषः ।
तदेवं कंपटपटोर्महारिपोरस्य कामस्य सर्वत्र निर्दलनमावश्यकम् । तत्र यथा
कीटादिभिर्वीजे निःसारतामापादिते बजिस्य भर्जने वा तथा वर्षणाभावेन बीज-
स्य जलसंयोगाभावे वाऽङ्कुरोद्गमो न भवति तथाऽत्र विषयोपभोगे दुःखानुभव-
धेतेन कामे निःसारतामापादिते दुःखकल्पनया कामस्य भर्जने वा तथा शमेन
विषयचिन्तनाभावे वा कामस्योद्गमो न भवति । यथा च क्षेत्रकाठिन्येना-
ङ्कुरोद्गमायावकाशो न प्राप्यते तथा क्वचिद्द्वारिद्वयेन विषयोपभोगाय न पर्या-
प्तिर्भवति । यथा च क्वचिदुद्गतोऽप्यङ्कुरोऽतिवृष्ट्या तिर्यक् पतितः सन्काणिशं धत्तुं
न शक्नोति तथा क्वचित्संप्राप्ता अपि केचित् क्षुद्राः कामा मनोराज्येनोपभोगाय
न पर्याप्ता भवन्ति । यथा च पूर्णदशापन्नमपि कणिशं क्वचिच्छूलभोच्चयेन
शृङ्गं भवति तथा क्वचित्संप्राप्ता अपि विषया वैराग्योदयेनोपभोगाय न पर्याप्ता
भवन्ति । एवं यथायथं पूर्वकर्मानुसारेण तत्र तत्र कामो दुर्बलो भवति । श्रुत्या
चास्य कामस्य निर्दलनायानेक उपाया अनुसंहिताः । तत्र कश्चिदुपायः क्वचि-
दिष्टकार्यसाधनाय पर्याप्तो भवति । उपायश्च क्वचित्कामस्यानुद्भवायोपयुक्तो
भवति । क्वचिदुद्भूतस्यापि फलाभावायोपयुक्तो भवति । क्वचित्तु सफलस्यापि
पुनस्तत्रापवृत्तये उपयुक्तो भवति । तत्र विषयज्ञानेन हि कामोद्भवः । ज्ञानं च
द्विविधं—परोक्षमपरोक्षं चेति । परस्त्रीसुरामांसादिचिन्तनस्य यो निषेधः शास्त्रेण
प्रतिपादितः स तत्र कामस्यानुद्भवाय परोक्षज्ञाननिषेध उक्तः । अयं चात्यन्त-
सात्त्विकस्थल उपयुज्यते । न नैत्रां स्त्रियमीक्षेत, न सुराविक्रयस्थानं गच्छेदि-
त्यादयो निषेधाः प्रत्यक्षज्ञानस्य । एते च निषेधाः सात्त्विकस्थल उपयुज्यन्ते ।
राजसस्थले त्वेतानिषेधानुल्लङ्घ्य कामोद्भवे तत्र तत्कार्याभावाय न परदारान्
गच्छेन्न सुरां पिबेदित्यादयो निषेधाः शास्त्रे प्रतिपादिताः । क्वचित्तु राजसस्थले
रजःप्रधानतामसस्थले च कामः कृतार्थश्चेतत्र पुनरप्रवृत्तये प्रायश्चित्ताकाण्डं
प्रतिपादितं शास्त्रे । प्रायश्चित्तं हि पुनरपराधाभावाय शिक्षाप्रतिपादनम् ।
तत्र हि दुःखानुभवे सति वत्संस्कारेण पुनर्निषिद्धे कर्मणि न प्रवर्तते । किंच
स्वामाविकीया सत्त्वगुणमूलिका निषिद्धे कर्मण्यप्रवृत्तिस्तदपेक्षयेयं दुःखानुभवपू-
र्विका निषिद्धे कर्मण्यप्रवृत्तिर्वैलीयसी । यतो यावद्दुःखस्मरणे तावत्पर्यन्तं
पुनस्तादृशे कर्मण्यप्रवृत्तिः स्थिरैव । यद्यप्यसत्कर्म सत्कर्मापेक्षया निन्द्य-
मेव तथाऽपि तज्जन्ययोगोग्रामध्येऽयं विशेषः । सत्कर्मजन्यः सुखानुभवो

भोगः । स च कामरूपं बीजमुत्थापयति । सुखी जनो हि पुनस्तादृशं सुखमिच्छत्येव । असत्कर्मजन्यो दुःखानुभवो भोगः । स च कामरूपं बीजं निवर्तयति । दुःखी जनो हि पुनस्तादृशं दुःखं निवारयितुमेवेच्छति । तदुक्तम्—
विशेषो भोगमेरेष सदत्कर्मजन्ययोः ।

बीजमुत्थापयत्येको निवर्तयति चापरः ॥ इति ।

अत्रेदं बोध्यम् । यस्य कायपरिशुद्धिः संजाता तस्य सत्कर्मजन्यं सुखमनुभवतोऽपि तत्रावर्जनीयं सुखसमं सुखान्मुने वा दुःखं संभावयतः स तस्य भोगः कामबीजं नोत्थापयति किंतु निवर्तयत्येव । तथा यस्य काये शुद्धियोग्यताऽपि नास्ति तस्यासत्कर्मजन्यं दुःखमनुभवतोऽपि पुनः कामसुखं संभावयतः स तस्य भोगः कामबीजं न निवर्तयति किंतुत्थापयत्येव । तदुक्तम्—

उत्थापको यदि निवर्तकतामुपेयादूर्ध्वं निनीषति तमात्मसुखाभिरामम् ।

उत्थापकत्वमभियाति निवर्तकश्चेत्कीदृश्यधोगतिरिहान्यविधाभिधेया । इति ।

एवं च पूर्वोक्तप्रकारेण त्रिविधानामपि जनानां सन्मार्गपदार्थान् भुत्वा साधितम् । अत्यन्ततामसानामप्यनुग्रहार्थं कर्मविपाकप्रकरणं शास्त्रे प्रतिपादितमित्यनुपदमेवोक्तम् । यद्यप्येते सर्वे निषेधाः श्रुतिषु नोपलभ्यन्ते किंतु केचिच्छ्रुतिषु केचित्स्मृतिषु केचिच्च पुराणादिषु तथाऽपि ते सर्वेऽपि श्रुतिमूला एव । श्रुतौ सूचिता एव हि निषेधा विषयश्च स्मृतिपुराणेषु स्पष्टमुक्ताः ।

अथ श्रुतिमूलतया स्मृत्यादीनां प्रामाण्यमस्तु भवेत्सु प्रामाण्यं कथं सिध्यतीति चेत्—उच्यते । प्रत्यक्षमूलानि हीतरप्रमाणानि । श्रुतितात्पर्यार्थस्तु क्वचित्प्रत्यक्षसिद्धो भवति क्वचित्प्रत्यक्षसिद्धो न भवति । परंतु क्वचिदप्यस्मत्प्रत्यक्षविरुद्धो नैव दृश्यते । यजमानः प्रस्तर इत्यत्रापि तात्पर्यार्थो नैव प्रत्यक्षविरुद्धः । अतः कापि श्रुत्युक्तार्थस्य मिथ्यात्वं प्रत्यक्षातिद्वं न भवतीत्यर्थादेव श्रुतेः प्रामाण्यं सिद्धम् । केषांचिच्छ्रुत्युक्तानामर्थानां प्रत्यक्षमूलकत्वेन प्रामाण्ये निश्चिते तदितरेषामपि श्रुत्युक्तानामर्थानां तद्दृष्टान्तेन श्रुत्युक्तत्वसाम्येन प्रामाण्यस्यानुमानप्रमाणसिद्धत्वात् । किंच शब्दप्रमाणवादिना येन केनापि कस्यचिच्छब्दविशेषस्य स्वप्रामाण्यमनवस्थामभियाऽभ्युपेयमेव । तच्च श्रुतेरेव स्वीकार्यं भवति । तत्राप्रामाण्यकारणस्याभावात् । एतच्चर्गेदभाष्यारम्भे भाष्यकारैः स्पष्टमुक्तं तत्त एवावधार्यम् ।

अत्र केचित्प्रत्यवतिष्ठन्ते—श्रुतिर्न प्रमाणं भवितुमर्हति । यतस्तत्रासंभविनोऽ-

यस्य वर्णनं क्रियमाणं दृश्यते । कर्मणः सकाशात्स्वर्गादिफलप्राप्तिस्तत्रोक्ता । कर्म चोत्पन्नविनष्टमचेतनं च कथं स्वर्गादिफलं दातुं प्रमवेत् । इन्द्रादिदेवतानां हविर्भागश्च देयत्वेन तत्र श्रूयते । स न संभवति । देवतानां तत्रादर्शनात् । किञ्चानेकदेशेषु युगपत्प्रवृत्तेष्वनेककर्मस्वेक एवेन्द्रः कथं गन्तुं प्रमवेत् । तथा यस्यामृचि यस्या देवताया वर्णनं क्रियते तस्या देवतान्तरे विनियोगः श्रुत्यैव क्रियमाणो दृश्यते । सोऽपि न संभवति । यथैन्द्राद्या गार्हपत्यमुपतिष्ठते (स० भौ० सू०) इति । तथा चोन्मत्तपलापवच्छ्रुतिर्न प्रमाणत्वेन स्वीकरणीयेति ।

अत्रोच्यते । श्रुतौ कर्मणां फलानि स्वर्गादीनि निर्दिष्टानि किल । तत्र च फलदाने कर्मणो निर्देशः कर्तृत्वेन कापि नैव कृतः । किंतु साधनत्वेन । फलदाता त्वीश्वरश्चेतन एव । उत्पन्नविनष्टमपि च कर्मादृष्टमुत्पाद्य तद्द्वारा साधनं भवति । महिम्नस्तोत्रेऽप्युक्तम्—

कतौ सुप्ते जाम्रत्त्वमासि फलयोगे क्रतुमतां

क्व कर्म प्रध्वस्तं फलति पुरुषाराधनमृते ।

अतस्त्वां संपेक्ष्य क्रतुषु फलदानप्रतिभुवं

श्रुतौ श्रद्धां नदध्वा दृढपरिकरः कर्मसु जनः ॥ (म० २०) इति ।

अतो न काचिदनुपपत्तिः । तथा कर्मसंनिधौ देवानामतसंभवो यः प्रतिपादितः सोऽपि नास्ति । न त्वत्वीश्वरदेहः स्वदेहवत्कल्पयितव्यो भवता । जीवेन परिगृहीतो देहो हि न जीवाधीनः । प्रत्युत जीव एव देहाधीनः । न तथैश्वरदेहः । ईश्वरदेहस्त्वीश्वराधीनः । तत्र देहे यथेच्छं रूपं परिवर्तयितुं शक्नोतीश्वरः । सूक्ष्मं सूक्ष्मतरं स्थूलं महन्महत्तरं वा । तथैवैकमनेकं वा । ततश्चेन्द्राद्या देवताः स्वीयेन सूक्ष्मरूपेण युगपदनेकत्राप्युपस्थातुं शक्नुवन्ति । सूक्ष्मत्वान्मवत्सहस्रैर्न दृश्यन्ते । किञ्च स्थूलदेहलिङ्गदेहकारणदेहमेवेन त्रिविध एव देहो जीवानाम् । ईश्वरस्य तु तेभ्योऽन्यो मन्त्रमयो देहो विद्यते । मन्त्रमयी देवतैत्युक्तेः । मन्त्रमयो देहोऽप्यनेकविधः । श्रुत्युक्तः स्मृत्युक्तः पुराणोक्तो नाममन्त्रश्चेत्येवं मन्त्राणामनेकविधत्वात् । सोऽपि च प्रत्येकं पुनरनेकविध उच्चारयितृपुरुषभेदात् । अतश्च मन्त्रमयेन देहेनैकस्या एवेन्द्रादिदेवताया युगपदनेकत्र संनिधानं संभवति । तदुक्तम्—

देवतास्यान्मन्त्रमयी शब्दस्तरयाः स्मृता वतुः ।

तत्र प्राणाः सूक्ष्मरूपा निविशन्ते गुरोर्मुखान् ॥

गायत्रीत्वं हि गायत्र्या नाऽऽचार्यादन्यतो भवेत् ।

नैव मूर्तेर्देवतात्वं विना प्राणप्रतिष्ठया ॥

नैव यज्ञोपवीतत्वं तन्तूनां मन्त्रमन्तरा ।

नैव चित्रस्थपतिना भवेन्नारी सुवासिनी, ॥

आचार्याद्यैश्च विदिता विद्या साधिष्ठदायिनी ।

छान्दोग्यश्रुतिरेवाऽत्र तादृशेऽर्थे निदर्शनम् ॥

मन्त्रमय्या देवताया एकस्या अप्यनेकधा ।

प्रादुर्भावः क्रतुशते युगपन्नेव दुर्लभः ॥ इति ।

तदुक्तं पातञ्जले महाभाष्ये—‘एक इन्द्रशब्दः क्रतुशते प्रादुर्भूते। युगपत्सर्वमग्ने-
ष्वङ्गं भवति’ इति । तथा मन्त्रे वर्णनमेकस्या देवतायाः । तस्य मन्त्रस्य
विनियोगस्तु देवतान्तरविषय आवाहनादौ श्रुत्यैव कृत इति य आक्षेपः सोऽप्य-
स्थान एव । तथा हि—प्रयोगसमवेतार्थस्मारको मन्त्र इति हि मन्त्रलक्षणम् । तत्र
लक्षणेऽर्थस्मारक इत्युक्तं नत्वर्थवाचक इति । वाचक इत्युक्ते त्ववाचकस्य
केवलं स्मारकस्य संग्रहो न स्यात् । स्मारक इत्युक्ते तु तेन वाचकस्यापि संग्रहो
भवति । वाचकस्यापि वाच्यार्थस्मारकत्वात् । यथा—आसत्येन रजसाऽऽवर्त-
मानो निवेश्यन्नमृतं मर्त्यं च । हिरण्यमेन सविता रथेना देवो याति भुवनानि
पश्यन् । (तै० सं० ३ । ४ । ११) । अत्र भाष्यम्—सविता आदित्यो हिरे-
ण्यमेन रथेन आयाति । सुवर्णनिर्मित रथमारुह्य प्रतिदिनं पूर्वस्यां दिश्याग-
च्छति । किं कुर्वन्—सत्येन रजसाऽऽवर्तमानः । अमोघेन रज्ज्कात्मकेन मण्ड-
लेनोदयास्तमययोर्भ्राम्यन् । तथाऽमृतं देवशरीर मर्त्यं मनुष्यशरीरं च निवे-
शयेन् स्वस्वकाले प्रकाशेन तत्तल्लोके व्यवहारक्षमं कुर्वन् । तथा भुवना भुव-
नानि विपश्यन्नवलोकयन्निति । अत्र सवितुः प्रशसा वाच्योऽर्थः । सवितुरेव
चाऽऽवाहनादावयं मन्त्रो विनियुज्यते । यथा वा—बृहस्पते अति यदर्यो अर्हाद्-
द्युमद्विभाति क्रतुमज्जनेषु । यदीदयच्छवसर्तमजाव तदस्मासु द्रविणं घेहि
विघ्नम् ॥ (तै० सं० १ । ८ । २२) इति । अस्यार्थः—क्रतास्तत्पात्परमात्मनः
सकाशात्प्रकर्षेण देवगुरुत्वेनोत्पन्नं क्रतुमजावः । हे क्रतुमजाव बृहस्पते यद्-
त्नादिकं द्रविणम्, अर्यः राजा अतिअर्हात्-इतरान् अतिक्रम्य स्वयमेवानुभ-

वितुमर्हति । तथा जेनेषु द्युमत् क्रतुमच्च यद्विभाति । तत्रामात्यादिषु द्युमत्भूष-
णादिमत् यज्ञकर्तृषु क्रतुमत् यज्ञसाधनवत् । पुनरपि यद्द्रविणं शक्त्या बलेन
जीवितेप्रदानसंपादितसैन्यरूपेण दीदयत् दीप्यते तद्यथोक्तगुणोपेतं चित्रं मणि-
भुक्तादिस्वर्पे द्रविणमस्मासु धेहि स्थापयेति । अत्र बृहस्पतेः प्रार्थना वाच्योऽर्थः ।
बृहस्पतेरेव चाऽऽवाहनादावयं मन्त्रो विनियुज्यते । स्मारकमन्त्रस्योदाहरणं तु
यत्र मन्त्रगतेन केनापि शब्देनार्थेन वा लिङ्गभूतेन सादृश्यादिसंबन्धेन या
देवता स्मर्यते तेन तस्या देवताया आवाहनादौ स मन्त्र उपयुक्तो भवति ।
यथा—आप्यायस्व समेतु ते विश्वतः सोम वृष्णिषम् । भवा वाजस्य संगथे ।
(तै० सं० ३ । २ । ५) । अनेन मन्त्रेण हि सोमवल्ली प्रार्थ्यते ।
किंतु तत्र सोमशब्देन चन्द्रग्रहः स्मृतो भवति । अतश्चन्द्रावाहनादावयं
मन्त्रो विनियुक्तो भवति । तस्य मन्त्रस्य हयमर्थो भाष्यकारैः प्रतिपादितः—हे
‘सोम त्वमाप्यायस्व सर्वतो वर्धस्व । ते तव वृष्णिषं धीर्यं विश्वतः समेतु सर्वतः
संगच्छताम् । त्वमपि वाजस्याजस्य संगथे संगमने निमित्तं भव, इति । सोम-
शब्देन चन्द्रस्य ग्रहणे प्रार्थनाऽपीयं तस्य संभवति वाक्यार्थमुखेनैव । अत
ईदृशस्थले नैवासंभवि किंचित् । तथा—उद्वुध्यस्वाग्ने प्रतिजागृह्णेनमिष्टापूर्ते
‘सशसृजेधामेयं च । पुनः कृण्वस्त्वा पितरं युवानमन्वातासीत्वापि तन्तुमेतम् ॥
(तै० सं० ४ । ७।१३) । अस्यार्थो भाष्यकारैरितिमुक्तः—‘ हे अग्ने त्वमु-
द्वुध्यस्व । अस्मद्विषये सावधानो भव । एनं यजमानं प्रतिजागृहि । यजमानं
प्रतिदिनं सावधानं जागरूकं कुरु । अयं च त्वं च मिलित्वा इष्टापूर्ते श्रौतस्मार्ते
‘कर्मणी संसृजेथां संपादयतम् । हे, यजमान त्वां पितरं पितृवत्पालकं युवानं तरु-
णवत्सशर्कं, पुनः कृण्वन् कुर्वन् यमग्निस्त्वापि निमित्तभूते सति । एतं तन्तुं यज्ञप्र-
‘बाहम् अन्वातासीत् अनुक्रमेण तनोतु संपादयतु ’ इति । अग्रेरुद्धोधनं ह्यत्र
‘वाच्योऽर्थः । किंतुद्धोधनगुणेन बुधग्रहः स्मृतो भवति । अतो बुधग्रहस्याऽऽ-
‘वाहनादावयं मन्त्रो विनियुज्यते । उद्धोधनं हि बुधग्रहस्य विशेषो धर्मः । बुध-
‘ग्रहो हि स्वमङ्गस्वार्चकादीनामिष्टसाधने सदा प्रबुद्ध एवाऽऽस्ते न कदाऽप्युपे-
‘क्षते । अत एव, तस्य बुध इति नाम । तथा, च बुधग्रहस्याऽऽवाहनादावयं
मन्त्रो विनियुज्यते । अत्राग्ने इति यत्संबोधनं तत्रत्याग्निशब्दः सिंहो माणवक
‘इतिवद्गौणलक्षणया बुधग्रहार्थको गृह्येत चेद्वाक्यार्थमुखेनैवेयं प्रार्थना बुध-
‘ग्रहस्य संभवति । अथवा—अग्निशब्दो यौगिकः । अङ्गयतीत्यग्निः । अङ्गेर्नलो-

पथ (उ० सू० ४ । ५०) इत्युणादिसूत्रेण चौरादिकादङ्गिधातोर्निमित्ययः ।
 अग्निर्हि केनापि वस्तुना स्वसंबन्धे जायमाने तत्र किञ्चिच्चिह्नं करोत्येव । तथै-
 वायं बुधग्रह इति तस्य प्रशंसा । यद्यपि रूढिर्योगप्रतिबन्धिका तथाऽपि वा-
 क्यार्थे प्रतिबन्धं कुर्यान्न व्यङ्ग्येऽर्थे । तथा च व्यङ्ग्यार्थेन बुधग्रहस्य प्रशंसा
 न निवारिता भवति । एवमिन्द्रप्रतिपादिकया ऋचाऽपीन्द्रीति इन्द्र इति
 परमैश्वर्यवाचकादिन्द्रधातो रक्प्रत्ययेन साधितेनेन्द्रशब्देनाग्रेरपि प्रतिपादनं
 संभवति । ऋज्येन्द्राग्र० (उ० सू० २ । २९) इत्युणादिसूत्रेणेन्द्रशब्दो
 रक्प्रत्ययान्तो निपातितः । एवं चान्यदेवताप्रतिपादकस्य मन्त्रस्य देवता-
 न्तरे श्रुत्या विनियोगः कृत इति न मन्तव्यम् । प्रत्युत मन्त्राणामनयाऽपि
 रीत्या विनियोगो भवतीति विनियोगस्य प्रकारविशेषः प्रदर्शितः । यथा—
 शुक्रं ते अन्यद्यजतं ते अन्यद्विबुरूपे अहनी घौरिवासि । विश्वा हि माया
 अवसि स्वधावो भद्रा ते पूषन्निह रातिरस्तु । (तै० सं० ४ । १ । ११) ।
 अस्यार्थः—हे पूषन् ते तव शुक्रं शुद्धस्वरूपमन्यत् अनेकप्रकारम् । उदय-
 काळे रक्तवर्णं रूपमन्यत् मध्याह्नकाळे श्वेतवर्णं रूपमन्यत् इत्येवमनेकप्रका-
 रत्वम् । तथा ते तव यजतं पूजनमप्यन्यत् अनेकप्रकारम् । प्रातःकाळे मित्रस्य
 चर्षणी धृत० इत्यादिभिर्मन्त्रैः पूज्यसे । मध्याह्ने त्वासत्येनेत्यादिभिः । तथा
 त्वया निष्पादिते अहनी अपि विबुरूपे नानारूपे । अहःशब्दरुद्धिन्मायेन
 रात्रिमप्युपलक्षयति । अहः प्रकाशोपेतं रात्रिस्तमोयुक्तेति नानारूपत्वम् । एवं
 विचित्रकार्यरुद्धपि त्वं घौरिवासि । आकाशं यथैकरूपं तद्वत्त्वमपि पक्षपातराहि-
 त्यादेकरूपोऽसि । भीयन्ते पदार्था यामिश्चित्तवृत्तिभिस्ताश्चित्तवृत्तयो मायाः ।
 कल्पदानवाचिना च स्वधाशब्देन कृतस्त्वमप्यन्नमुपलक्ष्यते । हे स्वधावः अन्नवन्
 विश्वा हि मायाः सर्वा अप्यन्यदीयचित्तवृत्तीरवासि रक्षसि । हे पूषन् ॥ ह्कर्मणि ते
 तव रातिर्दानं भद्रा फलवद्स्तु । समीचीनं भवत्वित्यर्थः । अत्र पूषन्निह संबोधनं
 पुष्पातीति पूषेति यौगिकार्थेन शुक्रशब्देन स्मृतस्य शुक्रग्रहस्यापि संभवति ।
 मन्त्रार्थोऽपि तस्य प्रशंसायै वर्णितो ग्रहाणामतिशयशक्तित्वेन संगमनीयः ।
 केतुं कृण्वन्केतवे पेशो मर्या अपेशसे । समुषाद्भिरजायथाः ॥ (तै० सं०
 ७ । ४ । २) इति मन्त्रेऽपि केतुशब्देन केतुग्रहः स्मृतो भवति । मन्त्रार्थोऽपि
 तत्र सामर्थ्यविशेषेण संगतो भवति । अयं मन्त्रार्थः—हे मर्या मनुष्या भवन्तोऽ-
 केतवे ध्वजरहिताय रथाय केतुं कृण्वन् ध्वजं कुर्वन्तु । तथा—अपेशसे सुवर्णांत-

काररहिताय रथाय पेशः सुवर्णालंकारं कुर्वन्तु । तथा सति हे रथ त्वं समुषद्भि-
 र्ज्वालासदृशैः सुवर्णरश्मिभिः समजायथाः संगतो जातोऽसीति । हे केतो त्वदी-
 यदृष्टिप्रक्षेपमात्रेण सर्वो हि रथः सुसंपन्नो भवतीति व्यङ्ग्योऽर्थः । तेन च
 केतुग्रहस्य प्रशंसा भवति । अत्र मन्त्रे यथा शुक्रकेत्वादिशब्दैः सार्थकैस्तत्त-
 न्नामकदेवतास्मरणं जायते तथाऽनर्थकैरप्यक्षरैस्तत्तन्नामकदेवतास्मरणमक्षरसादृ-
 श्याज्जायते चेत्तत्रापि तादृशदेवताया आवाहनादौ स मन्त्रो विनियोगयोग्यो
 भवति । लोकेऽशीयं शीतिः प्रसिद्धैव । महाकविना कालिदासेनापि ‘ पश्यैतच्छ-
 कुन्तलावण्यम् ’ इति केनचित्पयुक्तं यद्वाक्यं तत्रत्यादनर्थकादपि ‘ शकुन्तला ’
 इत्यक्षरचतुष्टयात्तन्नामिकाया मातुः स्मरणं भरतस्य जातमित्थर्थो वर्णितः शाकु-
 न्तलनाटके । किं बहुना—अक्षरसादृश्यमपि सर्वांशेन नापेक्ष्यते । किंतु स्मर-
 णपर्याप्तं सादृश्यं चेत्तावताऽपि तस्य मन्त्रस्य तत्र विनियोगयोग्यता प्राप्यते ।
 तेन तत्र तादृशनामगतवर्णमात्रादीनां केषांचिद्व्यत्यये व्युत्पादवि वा न क्षतिः ।
 यथा—शंनो देवीरभिष्टय आपो भवन्तु पीतये । शंयोरभिल्लवन्तु नः (तै०
 आ. ४।४२) इति मन्त्रस्य शनिग्रहस्याऽऽवाहनादौ विनियोगः । तत्रायं वि-
 शेषः—मन्त्रे ‘ शं नो ’ इत्याद्याक्षरद्वयेन शकारनकारघटितत्वाच्छनिरिति पदं
 स्मर्यते । तेन च पदेन तद्वाच्यस्य शनेः स्मरणं भवति । मन्त्रार्थस्तु—आपो देव्यो
 नोऽस्माकमभिष्टये पीतयेऽभीष्टाय पानाय शं सुखहेतवो भवन्तु । तथा नोऽ-
 स्माकं शंयोः सुखहेतोस्ता आपोऽभिल्लवन्तु सर्वतः प्रवहन्तु, इति । अत्र मन्त्रे श-
 नेरियं प्रार्थना सूचिता भवति । अत्रेदं बोध्यम्—राहुग्रहस्याऽऽवाहनादौ ‘ कया
 नन्धिव आभुवदूती सदावृधः सखा । कया शचिष्ठया वृत (तै. आ. ४।४२)
 अयं मन्त्रो विनियुज्यते । मन्त्रार्थस्तु कस्येयं का ब्रह्मदेवसंबन्धिनी । ऊतीशंभ्वो
 रक्षावाची । सदावृधः सदावर्धमानः सखा सखिदत्पियतमः चित्रोऽयं यज्ञः नः
 अस्मान् प्रति ब्रह्मदेवरुतरक्षणेन आभुवत् अभ्यागतः । स च यज्ञः प्रजाप-
 तिसंबन्धिन्या विशेषशक्त्या वृतो वर्तते । ब्रह्मदेवेन स्वयिशक्तिविशिष्टं यज्ञं प्र-
 ज्ञाप्य वयं राक्षिता इति यावत् । अयं च वृत्तान्तो राहोर्ज्ञापयितुं योग्यो भवति ।
 हे राहो त्वं दैत्यः सन्नत्र ग्रहपञ्चे हविर्भागं ग्रहीतुं समागतोऽसि । किंतव्यं यज्ञो
 दैविक्या शक्त्या युतः । अतोऽत्र तदनुगुणं समाचरोति राहुग्रहो यज्ञकर्त्ता विज्ञा-
 प्यते । तथा च मन्त्रगतेन शब्देनार्थेन वा सादृश्यादिसंबन्धेन केनापि प्रकारा-
 न्तरेण वा स्मृताया देवताया आवाहनादौ स मन्त्रो विनियुक्तो भवति । मन्त्रा-

तर्पयमानः प्रार्थनाप्रशंसादिरूपस्वात्पर्यार्थः शक्त्या लक्षणया व्यञ्जतया वा स्मृतदेवतां संबन्धात्येवेति बोध्यम् । यथा चाग्निर्मूधा दिवः ककुत् पतिः पृथिव्या अयम् । अपां रेतांसि जिन्वति (तै. सं. ४।४।४) । अस्य मन्त्रस्य भाष्यकारैः कृतोऽयमर्थः—‘अयमग्निरादित्यरूपेण दिवः द्युलोकस्य ककुत् उच्छ्रितः मूर्धा शिरःस्थानीयः । पृथिव्याः पतिः । दाहपाकादिकारित्वेन पालकोऽप्ययम् । किंचापां रेतांसि उदककार्याणि स्थावरजङ्गमशरीराणि जाठराग्निरूपेण जिन्वति प्रीणयति ’ इति । अत्र च द्युलोकमूर्धत्वेन, पृथिवीपालकत्वेन, शरीरपोषकत्वेन चाग्नेः स्तुतिर्दृश्यते । भौमोऽपि द्युलोकमूर्धो भवति । सूर्यादप्युच्छ्रितत्वात् । पृथिव्याः पालकश्च भवति । पृथिवीपुत्रत्वात् । महाणां सामर्थ्यविशेषेण शरीरपोषकत्वमपि तत्र संभवति । अत्र च, मन्त्रे पृथिवीपालकत्वेनाग्नेः प्रशंसा क्रियमाणा दृश्यते । पृथिवीसंबन्धेन च तत्पुत्रो भौमग्रहः स्मृतो भवति ।

अथात्रेदमुच्यते । मन्त्रविशेषस्य देवताविशेषे यो विनियोगो दृश्यते तस्येयमुपपत्तिः प्रदर्शिता । किंत्वीदृशः प्रकारः श्रुत्या कृतः स्वीकृतः । तत्तत्कर्मणि विनिर्मुक्तैर्मन्त्रैर्वाच्यार्थविधयैश्च तत्तदर्थमकाशनं सर्वत्र वस्तुतोऽपेक्षितम् । तथा सर्वत्र न दृश्यते । तत्र क्तो हेतुरिति चेत्—उच्यते । प्रत्यक्षव्यवहारापेक्षया परोक्षव्यवहारो देवभ्योऽधिकं स्वदते । अतस्तथा विनियोग उक्तः । देवानां परोक्षमित्यत्वं च ‘परोक्षमिया इव हि देवाः’ (तै. ब्रा. २।३।११) इति श्रुत्यैव स्पष्टमुक्तम् । तत्र हि जगत्कारणीभूतः परमात्मा दशहोतृनामकमन्त्राभिमानि-देवतामां शरीराणि सृष्ट्वा तानि जीवात्मना संपद्येन्नमिति विचार्य, आत्मन्नात्म-न्नित्यनेकवारमाहूतवान् । दशमे चाऽऽह्वाने स जीवात्मा हुंकारं ददौ । अतस्तद्वनुरोधेन तस्य ‘दशहूतः’ इत्यन्वर्थं नाम संपन्नम् । तच्च नाम प्रत्यक्षम् । अतस्तत्र नास्ति वर्णव्यत्ययेन ‘दशहोतृ’ इति परोक्षेण नाम्ना समाहूतवन्तः । तस्माद्देवानां परोक्षमित्यत्वं सिध्यतीति श्रुत्यैव स्पष्टमभिहितम् । एवं कश्चित्सप्तम आह्वाने हुंकारं ददौ । कश्चित्पष्ठे, कश्चित्पञ्चमे, कश्चित्तुर्थे, तेषां सर्वेषामपि क्रमेण सप्तहोतृ, षड्होतृ, पञ्चहोतृ, चतुर्होतृ, इत्येतैः परोक्षैर्नामभिरेव व्यवहारस्तन्नामिहितः । तथा च श्रुतौ भूयान् देवव्यवहारः कथितः । तत्र च परोक्षवृत्तयोऽतिपरोक्षवृत्तयश्च शब्दा बहव उपलभ्यन्ते येषामर्थान्विबोधाय निघण्टुप्रकरणमारब्धम् । तत्र निरुक्तटीकायां दुर्गाचार्यैरित्यमभिहितम्—त्रिविधा हि शब्द-र्थवस्था । प्रत्यक्षवृत्तयः परोक्षवृत्तयोऽतिपरोक्षवृत्तयश्चेति त्रिविधाः शब्दाः ।

तत्रोक्तक्रियाः प्रत्यक्षवृत्तयः । अन्तर्लान्क्रियाः परोक्षवृत्तयः । अतिपरोक्षवृत्तिषु शब्देष्वेव निर्वचनाभ्युपायः । तस्मात्परोक्षवृत्तितामापाद्य प्रत्यक्षवृत्तिना शब्देन निर्वक्तव्याः । यथा निघण्टव इत्यतिपरोक्षवृत्तिः । निगन्तव इति परोक्षवृत्तिः । निगमयितार इति प्रत्यक्षवृत्तिः । निर्गमयितारः श्रुत्यर्थज्ञापयितारः । यस्मान्निगमयितार एते शब्दा अतो निगन्तव इति । तत एव च निघण्टव इत्युच्यन्त इति । तस्माद्देवानां परोक्षपियत्वं सिद्धम् । परोक्षपियत्वादेव च सर्वांशेन सादृश्याभावेऽपि स्मरणपर्याप्तसादृश्यमात्रेण यन्मन्त्रस्थादक्षरसमुदायानामस्मरणद्वारा या देवता स्मृता भवति सा देवता तत्र मन्त्रे संनिधत्त इति बोध्यम् । एवं च कर्मप्रतिपादकश्रुतिषु य आक्षेपास्ते निरस्ता वेदितव्याः । श्रुत्यभिप्रायानाकलनमूलत्वात्तेषाम् । अलमनया प्रसक्तानुप्रसक्त्या । प्रकृतमनुसरामः । तदेवं श्रुत्या नराणामनेकविधानां कायपरिशुद्धयेऽनेके मार्गाः प्रतिपादिताः । यस्मै यो रोचते स तेन स्वीकर्तव्यः । तेनैव च मार्गेण तस्य कायपरिशुद्धिर्यथाधिकारं सत्त्वरं शनैर्वा भवेदेवेदिति बोध्यम् ।

नन्वात्मविज्ञानोपदेशाधिकारसंपत्तये कायपरिशुद्धिरपेक्षिता किञ्च । अधिकारसंपत्तिश्च मनस एव । तथा च केवलमनःशुद्ध्यैवालम् । तथा चात्र कारणदेहस्य स्थूलदेहस्य च शुद्धिः किमर्था । तथेन्द्रियदशकं प्राणपञ्चकं मनो बुद्धिश्चेत्येवं सप्तदशात्मके लिङ्गदेहे मनोव्यतिरिक्तानां षोडशपदार्थानां शुद्धिः किमर्थेति चेत्—सत्यम् । यद्यपि चित्तशुद्धिमात्रेणाधिकारसंपत्तिः स्यात्तथाऽपि तादृशो चित्तस्य शुद्धिरेव कायपरिशुद्ध्यधीना । तत्र केषांचिच्छुद्धिश्चित्तशुद्धेरुत्पत्तिर्मेव साधयति । केषांचिच्छुद्धिस्तु चित्तशुद्धेः स्थिरतायै समुपगुज्यते । तथा केषांचिच्छुद्धिश्चेत्तशुद्धेः कार्यसाधनाय सहायता प्रतिपद्यते । तथा हि—लिङ्गदेहे वायन्मनोव्यतिरिक्तः षोडशगणः । तत्र ज्ञानेन्द्रियाणां शुद्धिर्नाम दोषराहित्यम् । दोषश्च तेषां विषयासक्तिः । तेषु च विषयाधीनेषु तैराकृष्टं मनः कथंकारं तत्प्रातिकूल्येन कर्म हातुं शक्नुयात् । नन्विन्द्रियाणां प्रवर्तकं निवर्तकं वा चित्तमेव । तथा च चित्तेनापेरितानामिन्द्रियाणां कथं विषयैराकर्षणमिति चेन्न । चित्तेनापेरितानामपीन्द्रियाणां पूर्वसंस्कारवशेन विषयसंनिधाने विषयैराकर्षणसंभवात् । इयांस्तु विशेषः । स काममनसां कामानुगुणमनोवृत्तिपूर्वकं विषयसंबन्धः । अकाममनसां च विषयसंबन्धपूर्वकं कामानुगुणा मनोवृत्तिरिति । न चेन्द्रियाणां मनसश्चेत्युभयोः काम-

राहित्येऽपि विषयसंनिधाने पूर्वसंस्कारवशेनेन्द्रियाणां विषयैराकर्षणं पूर्ववत्स्यादिति वाच्यम् । वैषम्यात् । विषयैर्हि संनिहितैरपीन्द्रियगतकाममवलम्ब्यैवेन्द्रियाण्यारुप्यन्ते । इन्द्रियैस्तु स्वगतकाममवलम्ब्यैव मन आरुप्यते । मनसः सकामत्वे तु सोऽपि काम इन्द्रियरूपे मन आकर्षण उपयुज्यत इत्यन्यत् । तथा कर्मेन्द्रियाणां प्राणानां च शुद्धिरप्यपेक्षितैव । कर्मेन्द्रियाणां च प्राणाधीनत्वेन तेषां शुद्धिरपि प्राणशुद्धयधीनैव । शुद्धिश्च दोषनिर्यातनम् । दोषश्च प्राणादिवायूनां शरीरे योग्यसंचलनाभावः । तेन च कर्मेन्द्रियाणि स्वस्वकार्यं कर्तुं न प्रभवन्ति । तथा सति शुद्धमपि चित्तं विचारं कर्तुं नोत्सहते । अधिकारप्राप्त्यनन्तरं जायमान उपदेश आत्मविचारे पर्यवस्यति । तथा च प्राणानां कर्मेन्द्रियाणां च शुद्ध्यभावे जायमानोऽप्यात्मविज्ञानोपदेशः स्वस्मिन्नेव लीनः स्याच्च तु फलोन्मुखो भवेत् । तथा बुद्धेरपि शुद्धिरपेक्षितैव । बुद्धिरेव हि मनसः कार्यं पूर्णतां संपादयति ।

मनो विमर्शरूपं स्यादबुद्धिः स्यान्निश्चयात्मिका (५० द० १ । २०) इत्युक्तेः । न संकल्पमात्रेण कस्यापि कार्यस्य सिद्धिर्भवति । किंतु निश्चये सत्येव प्रवृत्तिर्वा निवृत्तिर्वा जायमाना दृश्यते । तथा च यद्यात्मज्ञानोपदेशानन्तरं विचारे संप्रवृत्तेऽपि निश्चयो न भवेत्तर्हि जायमानोऽप्युपदेशो नैष्फल्यमापद्येत । किंच मनोबुद्धयोः संबन्धदाड्यान्मनः शुद्धं बुद्धिरशुद्धा, विपर्ययेण वा मनोऽशुद्धं बुद्धिः शुद्धेति कल्पद्वयमपि नैव संभवति । एवं लिङ्गदेहघटकानां सर्वेषां शुद्धिरपेक्षिता न तु केवलं मनोमात्रस्य शुद्ध्या निर्वाहो भवतीत्युक्तम् । तथा स्थूलदेहस्य कारणदेहस्य च शुद्धिरप्यपेक्षितैव । तत्र स्थूलदेहः पञ्चीकृतपञ्चमहाभूतात्मकः । तस्य शुद्धिश्च दोषराहित्यम् । स्थूलदेहे दोषश्च तत्र वातापित्तकफानां यावता प्रमाणेनावस्थितिरपेक्ष्यते तदपेक्षया तेषां न्यूनताऽऽधिक्यं वा दोषः । दोषे च सति तत्रावस्थितानां तदधीनस्थितानां ज्ञानेन्द्रियाणां प्राणानां च स्वस्वकार्यजनने यथोचिता प्रवृत्तिर्न स्यादिति तत्साहाय्यं मनसो न स्यात् ।

स्यादेतत् । स्थूलदेहस्य या शुद्धिस्तदपेक्षा स्यान्नाम चित्तशुद्धेः । परंतु कारणदेहस्य या शुद्धिस्तदपेक्षा सुतरां चित्तशुद्धेर्न संभवति । जगन्मूलभूतं ब्रह्मविषयकं यदज्ञानं तद्वृत्तौ हि कारणदेहः । तस्य दोषश्च तस्य याथातथ्येन जायमानस्य ज्ञानस्याभाव इति प्राच्यदर्शितमेव । ' इदमज्ञानम् ' इत्येवमज्ञानत्वेन यन्मूलभूताज्ञानविषयकं ज्ञानं तस्याभाव इति यावत् । तादृशज्ञाना-

भावरूपस्य दोषस्य निरासेन हि कारणदेहस्य शुद्धिर्वाच्या । तादृशदोषनिरासश्च मूलभूताज्ञानस्य यदाधिष्ठानं तस्य साक्षात्कारेण भवेत् किल । किंतु मूलभूताज्ञानस्याधिष्ठानं ब्रह्मैवेति तत्साक्षात्कारे सति मूलभूताज्ञानं विनष्टमिति तदानीं कारणदेहस्यास्तित्वमेव नास्ति कुतस्तच्छुद्धिः कुतस्तरां तदपेक्षा । तथा तदानीमज्ञानमूलकः सर्व एव प्रपञ्चो विद्यमान इति चित्तमपि नष्टमेव । दूरे तच्छुद्धिः । दूरतरे च तस्याः शुद्धेरन्यापेक्षेति ।

अत्रोच्यते । ब्रह्मविषयकाज्ञाने ब्रह्मज्ञानेन विनष्टे कारणदेहो विनष्ट एव भवतीति सत्यमेव । किंतु ब्रह्मज्ञानं द्विविधं—परोक्षं प्रत्यक्षं च । तत्र प्रत्यक्षज्ञानेनाज्ञानं नश्येत् । न हि रज्जुं प्रत्यक्षां ज्ञातवतः सर्पप्रतीतिर्भवति । एतावांस्तु तत्र विशेषः । रज्जुप्रत्यक्षे ज्ञातृज्ञेयज्ञानरूपा त्रिपुटी भासते । ब्रह्मप्रत्यक्षे सर्वथा भेदाभावेन त्रिपुट्यपि न भासते । प्रातिभासिकपदार्थज्ञानाभावस्तूभयत्र समानः । परोक्षज्ञानेन तु नाज्ञानस्य विनाशः । किंतु क्षयोन्मुखत्वम् । एतावती या च तत्राज्ञानरूपस्य कारणदेहस्य शुद्धिः सा तत्र चित्तशुद्धेरपेक्षिता । कारणदेहस्याशुद्धत्वे तत्परिणामभूतस्य चित्तस्य शुद्धिरेव नोदयमाप्तादयेत् । कारणदेहस्य क्षयोन्मुखत्वे सत्येव हि तत्परिणामभूते चित्ते कामः शिथिलसंचारः स्यान्नान्यथा । तथा च तदानीं चित्तशुद्धेः कारणदेहशुद्ध्यपेक्षोपपन्न एव । तदवस्थमुमुक्षुदृष्ट्या सर्वस्यास्य प्रपञ्चस्य पुरतः प्रतीयमानत्वात् ।

अत्रेदं बोध्यम् । यथा नायं सर्प इत्याप्तोपदेशेन निश्चितायामपि रज्जौ यादृक्चक्षुर्दोषस्तावत्सर्पः प्रतीयत एव । किंतु तत्रायं प्रातिभासिक इति बुद्धिसत्त्वात्तज्जन्यौ भयकम्पौ निर्वर्तते । तदानीं तस्य सर्पस्य भर्जितधीजवत्कार्यकारित्वाभावात् । एतादृशेव जीवन्मुक्तावस्था । यदि तु नायं सर्प इति केनचिद्वाक्य उच्चारिते श्रोतुस्तत्र वाक्ये न पूर्णो विश्वासो नापि च सुतरामविश्वासस्तर्हि तस्यामवस्थितौ नेत्रदोषेण दृश्यमानात्सर्पाद्भयं कम्पश्चोत्पद्यत एव । विधस्त—वाक्याद्यथा भयं कम्पश्च नोत्पद्यते तथा तस्यामवस्थायां भयकम्पादिकं नास्त्येवेति वक्तुमशक्यम् । संशयादपि तादृशकार्योत्पत्तिजननात् । तादृशी च या मुमुक्षोरवस्थाऽऽत्माविज्ञानोपदेशात्प्राक्कन्यविकारसंपत्तिस्तस्यामवस्थितौ या चित्तशुद्धिस्तया कारणदेहशुद्धिरपेक्ष्यत एव । यावती च तदानीं कारणदेहस्य शुद्धिस्तावत्येवापेक्ष्यत इति न कश्चिद्दोषः । तदेवं चित्तमात्रशुद्ध्या न कार्यसिद्धिः किंतु कायपरिशुद्धिरपेक्ष्यत इति प्रदर्शितम् ।

अत्रेदं बोध्यम् । कायपरिशुद्धिश्चेयं धार्मिकस्यैव भवति । धार्मिक-
लक्षणं तु—

देवतागोद्विजादीनां परिचर्यादिकर्मसु ।

व्यापारयति यः कायं स धार्मिक इति स्मृतः ॥

देवतादिप्रशंसायां स्वाध्यायाध्ययने जवे ।

व्यापारयति यो वाचं स धार्मिक इति स्मृतः ॥

संध्योपासनहोमादिविधयो नैव बन्धनम् ।

किंत्वनुग्रह इत्येवं मतिर्यस्य स धार्मिकः ॥ इति ।

एतच्च धार्मिकस्य न पृथग्लक्षणत्रयं मन्तव्यम् । किंतु समुच्चित्यैकमेवेदं
धार्मिकलक्षणं बोध्यम् । तदुक्तमभियुक्तः—

कायेन वाचा मनसा चैव योग्दुर्मिश्रं नरैः ।

धर्मप्रवणतामेति स धार्मिक इतीर्यते ॥ इति ।

ननु संध्यादिविधीनामनुग्रहत्वेन ज्ञानं धार्मिकलक्षणे प्रतिपादितम् । किंतु
तेभ्यस्तादृशीं बुद्धिमीश्वर एव ददाति ।

न देवा दण्डमादाय रक्षन्ति पशुपालवत् ।

यं हि रक्षितुमिच्छन्ति बुद्ध्या संयोजयन्ति तम् ॥

इत्युक्तैः । न चेश्वरश्चैव सर्वसाधारणस्तादृशीं बुद्धिं कुतः सर्वेभ्यो न ददातीति
वाच्यम् । यतः साधारणोऽपि दौवशून्योऽपि चेश्वरः कर्मायत्त एव तादृश-
बुद्धिप्रदाने प्रभवति । तादृशं कर्म च देवतादीनां परिचर्यादिषु कायवाग्व्यापारा-
दिकं बोध्यम् । नच तादृशव्यापारानुगुणाऽपि बुद्धिः परमेश्वरमदत्तैव ।
तथा च तत्र कीदृशकर्मयत्तत्वं परमेश्वरस्येति वाच्यम् । तत्र तत्पूर्वतनकर्माय-
त्तत्वात् । संसारस्थानादित्वमत्र पार्यन्तिकः समाधिर्बोध्यः । अथ कायपरिशुद्धौ
जातायां कार्यसिद्धिः कया विधया भवति तदुच्यते । सर्वो हि जन्तुः सुखार्थं
दुःखनिवृत्त्यर्थं च प्रयतते इति प्रसिद्धमेव । यत्र चैकस्मादेव विपयात्सुखं दुःखं
च बोध्यते तत्र प्राणिनां प्रवृत्तिर्वा भवति निवृत्तिर्वा । तत्रायं संसारासक्तानां
प्राणिनां क्रमः—

वस्तुनीह सुखसाधनबुद्धिर्दुःखसाधनमतिं निसर्गतः ।

बाधते खलु समामवरां वा नोत्कटामिति सुखार्थिनां क्रमः ॥

यद्वस्तु सुखसाधनं तदेव दुःखसाधनं चेत्तद्वस्तु सुखसाधनत्वाद्ग्राह्य-
मथवा दुःखसाधनत्वाच्याज्यमिति विचारे यदि तत्र सुखापेक्षया दुःखं न्यूनमथवा
सुखेन समं प्रतीतं भवेत्तर्हि तत्र दुःखसाधनमतेर्बाधो भवति । अतस्तत्र निवृ-
त्तिर्न भवति किंतु तद्ग्रहणे प्रवृत्तिरेव भवति । वस्तुतस्तु—

समत्वमवरत्वं वा यत्रापि ज्ञायते नरैः ।

तत्रापि वस्तुतोऽस्त्येव दुःखमारोऽतिदुःसहः ॥

इत्युक्तरीत्या प्रायः सर्वत्र सुखापेक्षया दुःखमधिकमेवेति बोध्यम् । ननु सुखा-
पेक्षया दुःखं न्यूनं प्रतीतं चेद्वस्तु नाम तत्र दुःखसाधनमतेर्बाधासुखार्था प्रवृत्तिः ।
सुखदुःखयोः साम्ये प्रतीते नु कदाचित्सुखार्था प्रवृत्तिः कदाचिद्दुःख-
निवृत्त्यर्था निवृत्तिरिति तत्र प्रवृत्तिरेव कथमुच्यत इति चेन्न । संशये
निश्चायिका हि बुद्धिः । सा च मलिना कामपरवशा । कामश्च स्वप्रति-
कूलतया वस्तुतो दुःखसाधनतां निहनुते । तथा च तादृशकामसंयुक्ता बुद्धि-
ग्राह्यत्वेनैव निश्चयमातनुते । किंच यत्रापि सुखापेक्षया वस्तुतोऽधिकं दुःखं
तत्रापि कामो यथासंभवं दुःखस्याऽऽधिक्यमपहनुत्य सुखेन साम्यं न्यूनतां वा
प्रदर्शयन् दुःखसाधनमतेर्बाधमेव साधयति । यत्र तु सुखदुःखयोर्महदन्तरं सुखं
स्वल्पतरं दुःखं च महत्तरं मृत्युसमं तत्र दुःखस्याऽऽधिक्यमपह्नोतुमशक्नुवन्नगत्या
कामस्तत्र तूष्णीमास्ते । यथा—

नान्नं विप्रेण संश्रुतं क्षुधार्तोऽपि जिघत्सति ।

क्वचित्तु तादृशे महदन्तरेऽपि कामः प्राणिनमन्धं कर्तुं प्रभवति । तत्र च
स प्राणी सुखलोलुपः सन् कामान्बतया भावि दुःखमपश्यन् तत्र प्रवर्तत एव ।
तदुक्तम्—

कामान्धः किं न कुर्वति यत्पाण्डुः काममोहितः ।

जानन्नपि स्वकं मृत्युं मादृचा साकमरीरमत् ॥ इति ।

भाविनो दुःखस्य महत्तरत्वेऽपि निश्चितत्वेऽप्यैहिकत्वेऽपि चैवं कामस्य
स्वाराज्यं किमुत भाविनो दुःखस्य स्वल्पत्वे संदिग्धत्वे जन्मान्तरगतत्वे च ।
तत्र महत्तरमपि दुःखं जन्मान्तरगतं चेत्तत्र व्यवधायकं मरणकालघटितं
भूयांसं कालं पुरस्कृत्य ससहाय इव कालस्तत्र तज्जन्मान्तरगतं दुःखं निहनुत्यै-
हिकसुखार्थं प्रवर्तयति । प्रायस्तादृशे विषये यथेच्छं कामो नरीनर्ति । केवलं
सत्त्वगुणोत्कर्षे सत्येवास्य कामस्य प्रयत्नो निष्फलो भवति । तदुक्तम्—

पराभूतो भवेत्कामः सत्त्वोत्कर्षेण नान्यतः ।

रजोगुणः सहायः स्यादविरोधी तमोगुणः ॥ इति ।

सत्त्वोत्कर्षश्च कायपरिशुद्धावश्यंभावीति तत्र कामोऽकिंचित्करो भवति ।
तथा चाऽऽत्मविज्ञानोपदेशाधिकारः संपद्यते । सति चैवमधिकारसंपत्तौ नित्यस्य
स्वरूपयोग्यत्वे फलावश्यंभावानियमाद्यदा कदाचित्तस्योपदेष्टाचार्यसंनिधानं स्यादे-
वेति तेनोपदेशे कृते सति साक्षादात्मसायुज्यमुपैतीति सिद्धम् ।

समर्प्य गौरीरमणे भक्त्यैतं ग्रन्थमादरात् ।

श्रीवासुदेवो जनुपः रुक्मल्यं लब्धुमीहते ॥

इति श्रीमन्महामहोपाध्यायाभ्यं करोपाह्ववासुदेवशास्त्रिविरचिता
कायपरिशुद्धिः समाप्ता ॥



**कायपरिशुद्धावुद्धृतानां श्रुत्यादीनां वर्णानुक्रमेण
सूचीपत्रम् ।**

श्रुत्यादयः ।			पृष्ठम् ।	श्रुत्यादयः ।			पृष्ठम् ।
अ.				अमासकामः			८८
अ इ उ ण्	१३	अमाप्ते शास्त्र	१४
अग्निर्मूर्धा	९८	अप्रामाण्ये	९
अङ्गेर्नलोप	९५	अभिनिवेश	३८
अजातमाय	८८	अयोग्यसम	२३
अतस्तान्क्रम	८६	अयं दरिद्रो	३६
अतिस्नेहः	५४	अरे द्वार	७२
अतृणे पतितो	८८	अवचनेनैव	१०
अत्र श्मशान	८७	अवाशिष्टं वि	४४
अथ चेत्त्वमि	५८	अविज्ञातं	४५
अथ तस्य भयं	४०	अविद्या त	६
अधमामनुजां	८४	अशक्ता नि	१०
अधुना निश्च	२३	अशब्दमस्य	११
अधुनोप	६६	अशब्दमस्य	४१
अध्याहारस्तु	७१	अशुद्धं काम	८९
अनुकूलस्त	३९	असत्ये वर्त्म	१५
अनुभूतेरा	२९	असत्ये वर्त्म	३९
अनुभूतेर्वि	२९	आस्तित्वे दीप	८२
अन्तः प्रविष्ट	४४	अहं ते सर्व	६१
अन्धकारोऽपि	३५	अहं त्वा सर्व	४८
अन्वगज	११	अहं त्वा सर्व	६५
अन्वयव्यति	३१	आ.			
अपत्यं पौत्र	३९	आग्रहाक्रान्त	८२
अपहतपाप्मा	४१	आग्रही नि	८३
अपा२ रेता२सि	९८	आग्रही चत	८३

श्रुत्यादयः ।	पृष्ठम् ।	श्रुत्यादयः ।	पृष्ठम् ।
आचार्यादिव	९४	ईमं भुतेः	८६
आत्मनात्म	९८	ई.	
आत्मन्येवा	४६	ईशस्य दुर्नि	२७
आत्मा वा अरे	९	उ.	
आत्मा वा इद	१	उचितायाप्य	५७
आत्मा वा इद	२०	उत्कर्षणं म	९०
आत्मा वा इद	२०	उत्तमः पुरुषः	२१
आदित्यो यूप	८२	उत्तमा मनु	८४
आदौ विचार	२३	उत्थापकत्व	९२
आपोक्षिक्येव	८६	उत्थापको य	९२
आप्यायस्व	९५	उद्दिष्टार्थस्य	८३
आरोग्यशास्त्र	१	उद्बुध्यस्वा	९५
आरौव चान्तः	२४	उपदेक्ष्यन्ति	४७
आरौव दुःख	२४	उपदेक्ष्यन्ति	७४
आश्रयैक्ये	६९	उपदेक्ष्यन्ति	७६
आसत्येन	९४	उपदेक्ष्यन्ति	७७
आसत्येन	९६	उपदेशः कृतः	३७
इ.		उपपत्तौ	९
इतरस्याप्येव	८१	उपभुज्यते	३२
इदं सर्वं	१२	उपायाः शिक्षा	१५
इदं सर्वं	१२	उभयतस्पाशा	५६
इदं सर्वं	१२	ऋ.	
इदं सर्वं	२४	ऋजेन्द्राय	९६
इदं सर्वं	२५	ऋतौ भार्या	८५
इदानीं गत	७३	ए.	
इदानीं तत्र	१०	एकं संचित्त	७२
इदानीमस्मि	६७	एक इन्द्रश	९४
इन्द्रियेभ्यः प	२२	एक एव य	८२

श्रुत्यादयः ।	पृष्ठम् ।	श्रुत्यादयः ।	पृष्ठम् ।
एक एवाग्र	१	कामाहंकार	८६
एक एवाग्र	१	कामोपशम	८७
एक एवाग्र	२	कामो बीजं	९०
एकमेवाद्वि	३८	कायांश्च दोष	१
एकमेवा	३८	कायेन वाचा	१०२
एतदेकपर	३७	कार्यमित्येव	३
एवमुक्त्वा	६६	किंचिदप्यत्र	६१
एवमुक्त्वा	७३	किंतु कार्यम	८८
एवं विष्णुप	२४	किंतु प्राग्दृढ	८६
एषा ह्याचार्य	३६	किंतु भक्ष्या	८६
एषोऽणुरात्मा	११	किंत्वनुग्रह	१०२
ऐ.		किंत्वसंभाव	५३
ऐन्द्रया गार्हप	९३	किंत्वसंभाव	८८
क.		कुतस्त्वा कश्म	७३
कथं न ज्ञेय	६१	कुरु कर्माणि	७६
कथं भीष्म	७३	कुरु कर्मैव	७६
कथं भीष्म	७६	कूटस्थोऽन्त	२
कथा तत्त्वबु	२३	केतुं कृण्व	९६
कया नश्चित्र	९७	केवलाद्वच	८२
कया शचि	९७	केवलेनानु	८२
कर्मणैव हि	७८	क्षणं क्रीडन्ति	३४
कर्मणैव हि	७९	क्षरः सर्वाणि	२१
कलौ लुब्धा	३४	क्षुद्रकामोदो	८६
काचावृतम	८२	क्षुद्राः स्थूलाः	८६
काम एष	३	ग.	
काम एष	८९	गायत्रीत्वं	९४
कामस्तत्र	८८	गीतिं दीपा	३३
कामान्धः किं न	१०३	गृहीतार्था	८२

श्रुत्यादयः ।	पृष्ठम् ।	श्रुत्यादयः ।	पृष्ठम् ।
घ.		तत्र को मोहः	४२
घटमीप्सु	४५	तत्त्वमसि	७
घनच्छन्नद	१६	तत्त्वमसि	१०
घनच्छन्नम	१६	तत्त्वमसि	१२
च.		तत्त्वमसि	२४
चान्दं ज्योतिः	४९	तत्त्वमसि	२७
छ.		तत्त्वमसि	३०
छान्दोग्यश्रुति	९३	तत्त्वमसि	३०
ज.		तत्त्वमसि	३१
जठरान्तः	८६	तत्त्वमसि	३१
जानन्नपि	१०३	तत्त्वमसि	३१
जीव ईश	२७	तत्त्वमसि	३८
जीव ईशो	६	तत्त्वस्य नि	२३
ज्ञानतोऽज्ञान	६९	तत्संशय	४७
ज्ञानादेव तु	४४	तथा तत्रस्था	८६
ज्ञानादेव तु	८०	तथा वृत्ति	८९
ज्ञानी त्वात्मेव	२७	तथा स्वर्गा	८६
ज्योतिष्टोमेन	७८	तदाधिगम	६३
ज्योतिष्टोमेन	८७	तदाधिगम	८१
त.		तदर्थं कर्म	५६
तच्चिन्तनं	३७	तदर्थं फलं	७७
तज्ज्ञेयं यै	३३	तदर्थस्य	७१
तव एव पृ	९०	तद्वत्कामान्	८६
तवः प्रणम्य	६६	तदेव मल	४६
तव माणाः	९४	तदेवौषध	४८
तवः स्थात्	२३	तदेव त	१६
तवः स्वपर्म	५८	तदेव	९०
तत्पापपरि	४७	तदद्यादि	३३

श्रुत्यादयः ।

पृष्ठम् ।

श्रुत्यादयः ।

पृष्ठम् ।

तमेवं विद्वान्	४४	दृष्टव्यः श्रो	३९
तमेवं विद्वान्	८०	दृष्टव्यः श्रो	४०
तमो रजः	८	द्वाविमौ	२१
तस्मात्प्रण	६५	द्वा सुपर्णा	१०
तस्माद्युध्य	७६	द्वा सुपर्णा	१०
तस्य कर्तार	५६	द्वैतिनां तु	२३
तस्य कर्तार	५७	ध.	
तादात्मिकीं	७२	धर्मप्रवण	१० ३
तृणबीजं	९०	धाता यथा	६
तृप्तः स्वाद्व	३३	धातुदोषः	७८
ते कायशुद्धि	१	धातुसाम्य	४
तेषां सतत	५३	ध्यात्वा महा	१
ते सर्वे स	८६	न.	
त्यक्त्वेमां	५४	न कश्चिदपि	८६
त्रिविधा हि	९८	न कस्य तत्प	८६
ददामि बुद्धि	५२	न केनापि	८६
ददामि बुद्धि	५३	न चक्षुषा	४१
ददामि बुद्धि	५३	न जातु कामः	८५
ददामि बुद्धि	६३	न जातु कामः	८६
दशमस्त्व	३०	न जातु कामः कामानामला...	८६
दुःखहाना	८४	न जिघत्सति	३३
दूषयन्ति	८६	न जिघत्सति	८७
दृश्यन्त एव	८७	न तथा कल्प	८७
देवता गो	१०२	न तस्मात्फल	३८
देवतादि	१०२	नत्वेवाहं	३४
देवता स्यात्	९४	नत्वेवाह	३६
देहिनोऽस्मिन्	३५	नत्वेवाह	७३
देवी संपादि	५८	न देवा दण्ड	१०२

श्रुत्यादयः ।	पृष्ठम् ।	श्रुत्यादयः ।	पृष्ठम् ।
न ध्वान्तस्थ	४५	नेह नाना	४१
न नग्नां स्त्रिय	९०	नेह नाना	१३
न परदारा	८५	नैव चित्रस्थ	९४
न परदारा	९१	नैव तस्मा	९०
न भस्मलेपः	८६	नैव मूर्ते	९४
नष्टो मोहः	५८	नैव यज्ञोप	९१
नष्टो मोहः	७३	प.	
न सज्जास	२०	पक्षपातर	८३
न सुरां पिबे	९१	पञ्जरे स्थाप्य	८६
न सुराविक्र	९१	परधर्म्ये य	५५
नान्नं विषेण	१०३	पराभूतो	१०४
नान्यः पन्था	७	परित्यज्य	४९
नान्यः पन्था	४४	परोक्षमिया	९८
नान्यः पन्था	८०	परमैतच्छकु	९७
नापराध	६९	पापमेवाऽऽश्र	५५
नापराध	६९	पितेव पुत्र	६५
नायमात्मा	१२	पीनो देवदत्तः	३९
नित्यं स पुर	८७	पुत्रावियोग	५५
नित्यस्य स्वरू	१०४	पुनः कृण्व	९५
नित्यानित्याव	३२	पुरुषान्न	२२
नित्यानित्यापि	३३	पूर्ववासिन्	७१
नियतं कुरु	७६	पौत्रममृति	३९
निरञ्जनः	४९	मरुतैव पि	५९
निर्भर्त्सपन्	६९	मसाटनादि	५०
निषेधकत्वं	३८	मसाटनादि	६१
नूनं शिषिष्ठ	८६	मज्जाति य	४६
नेह नाना	३१	मधानविष्प	५९
नेह नाना	३८	ममाणभूतैः	३२

श्रुत्यादयः ।	पृष्ठम् ।	श्रुत्यादयः ।	पृष्ठम् ।
प्रयत्नः क्रि	... ७७	म.	...
प्रयोगसम	... ९४	मदुक्तिमेकां	... ४९
प्रविश्य हि	... ९०	मध्यस्थसं	... ४२
प्राणेन रक्ष	... ३	मनसस्तु	... २२
प्रातः सदैव	... ७९	मनो विमर्श	... १००
प्रादुर्भावः क	... ९४	मनो हि द्वि	... ८९
प्रेक्षावन्तः	... २३	मन्त्रमय्या	... ९४
प्राप्ते तु षोडशे	... ६७	मन्दं प्रवर्त	... ५३
फ.		मन्दं प्रवर्तते	... ८८
फलप्राप्ति	... ५३	मन्मना भव	... ४८
फलप्राप्त्या	... ८८	मन्मना भव	... ५३
ब.		मन्मना भव	... ६१
बहु स्यां प्र	... १	मन्मना भव	... ६२
बाधते खलु	... १०२	महतः पर	... २२
बाधते खलु	... ८५	महाशनो	... ३
बीजमुत्था	... ९२	महाशनो	... ८९
बुद्धिमन्दो	... ३२	महासत्त्वा	... ५७
बुद्धियुक्तो	... ५६	मा कर्मफल	... ७८
बुद्ध्या युक्तो	... ७७	मात्रास्पर्शा	... ३५
बुभुक्षितोऽपि	... ३३	मामेकं शर	... ५९
बृहस्पते	... ९४	मामेवैष्यासि	... ४८
ब्रह्म वेद व	... ४८	मामेवैष्यासि	... ६१
भ.		मामेवैष्यासि	... ६२
भक्तिमान्मे	... ५१	मामेवैष्यासि यु	... ५३
भक्तिमान्य	... ५१	मायामात्र	... ७
भवावाज	... ९५	मायामात्र	... २१
भूय एवाभि	... ८७	मायामात्र	... ४०
भोगेन फलि	... ९०	माधिकानां	... ५५

श्रुत्यादयः ।	पृष्ठम् ।	श्रुत्यादयः ।	पृष्ठम् ।
मा शुचः संप	५८	यतो वाचो	४१
मां हि पार्थ	६४	यत्नेनाङ्कुरि	९०
मां हि पार्थ व्य	६४	यत्र मार्गा अ	८२
मित्रस्य चर्प	९६	यथाऽपरो	८७
मुक्कानामपि	२४	यथाऽपसार्य	८६
मुखं स्पातिप	२३	यथा चिन्तामणि	४७
मुमुक्षवो	८४	यथा निरि	८९
मुमुक्षा चेति	३२	यथा मुञ्जा	३
मूकोऽस्मीति	१२	यथा मूर्खो	९
मृषा न चक्रे	३६	यथा यस्य	३७
मोक्षाधिकार	४७	यथा सुखस्य	५५
य		यदपत्य	३९
य आत्मानि	२६	यदा सेवैष	४०
य आत्मानि	२७	यदि दुष्टं	४
य आत्मानि	२७	यदि मुख्य	५९
य आत्मान	२६	यदुपाधि	८१
यजमान	९२	यदीदय	९४
यज्जिहास	३३	यद्भूतयोनिं	२
यज्ञार्थात्क	७७	यद्यदुष्टं	४
यतः प्रवृत्ति	८०	यद्यप्येते	७६
यतमाना दुः	८४	यद्ददन्तोद	८६
यतस्तत्रा	७१	यद्वाचाऽनम्यु	१०
यतो वाचो	१०	यद्वाचाऽनम्यु	४१
यतो वाचो	११	यद्वाचाऽनम्यु	४६
यतो वाचो	३१	यन्मनसा	१०
यतो वाचो	३६	यन्मनसा	११
यतो वाचो	४१	यन्मनसा	३१
यतो वाचो	४१	यन्मनसा	४१

श्रुत्यादयः ।	पृष्ठम् ।	श्रुत्यादयः ।	पृष्ठम् ।
यन्मनसा	४१	र.	
यस्तु पर्वत	५३	रजोगुणः स	१०४
यस्तु पर्वत	८८	रीतिः साऽभ्यु	८३
यस्मिन्सर्वा	४२	रोगनाशक	४
यस्यामतं	४५	रोगीत्ययं	७७
यस्याऽऽत्मा	२४	ल.	
यस्याऽऽत्मा	२५	लाजयेत्	६७
यस्याऽऽत्मा	२५	व.	
यस्य पृथिवी	२४	वक्तारोप	३२
यस्य पृथिवी	२५	वक्तुं सुकर	५७
यस्य मातौ	४४	वक्तृतात्पर्यं	३८
यावदशुद्धः	७३	वचनं तत्र	८२
युक्तिं समी	८३	वचस्थाप	९
युध्यस्व जे	७६	वराटिका	४७
युध्यस्व वि	७६	वराटिका	६१
येषां कुमारं	३८	वस्तुनीह सु	८५
योऽर्थोऽनुक्तो	३८	वस्तुनोः सा	४८
योगस्थः कुरु	५६	वाङ्निवृत्ति	१२
योगस्थः कुरु	५८	वादिनो ना	२३
योगस्थः कुरु	७७	वादो हि नि	२३
यो मद्भक्तः	५१	वार्धक्येऽपि च	८७
यो मे भक्तः	५१	विज्ञानं ब्रह्म	१
यो विज्ञाने	२६	विष्णुत्रयोः	२३
यो विज्ञाने	२६	विष्णुलवन	८८
यो विज्ञाने	२६	विधिं निषेधं	८४
यं हि न व्य	३६	विनाऽधिकारः	३८
यं हि रक्षिषु-	१०२	विना कायशु	७३
		विवक्षा नि	७१

श्रुत्यादयः ।	पृष्ठम् ।	श्रुत्यादयः ।	पृष्ठम् ।
विशेषतः प	...	स.	...
विशेषो भोग	...	स एवाध्या	...
विषयेन्द्रिय	...	स ऐक्षत	...
विसृज्य स	...	सङ्गं त्यक्त्वा	...
विसृज्य स	...	सत्यं ज्ञान	...
वैद्यकं लि	...	सत्त्वशुद्धय	...
वैराग्यमूल	...	सदा गुरुं	...
व्यत्ययो ब	...	सदेव सोम्य	...
व्यापारयति	...	सदेव सोम्य	...
व्रजन्ति ते	...	समुपदि	...
श.	...	समर्प्य	...
शनैः शनैः	...	समे यजेत	...
शंयोर	...	समोऽहं स	...
शब्दाद्या एव	...	सर्वधर्मान्	...
शरीरवित	...	सर्वधर्मान्	...
शकैराखण्ड	...	सर्वधर्मान्	...
शास्त्रमलं प्र	...	सर्वात्मानम्	...
शिष्यस्तेऽहं	...	स वक्त्रा मा	...
शुद्धौ संवृत्ता	...	स शमो वि	...
शुक्रं ते	...	स स्वर्गः स्यात्	...
शुश्रूषते	...	सहैव दश	...
शं नो देवी	...	साकं रामेण	...
श्रुतिः कारम	...	साम्येन यत्नं	...
श्रुतिप्रदर्शित	...	सिद्धं तु निर्वर्त	...
श्रुत्या लौकिक	...	सुखदुःखे	...
श्रुत्या स्वर्गा	...	सुखमाप्तिर्दुःख	...
भीवासुदेवो	...	सुखमाप्तिर्दुःख	...
भःस्थायी	...	सूक्ष्मेक्षिकां	...

श्रुत्यादयः ।	पृष्ठम् ।	श्रुत्यादयः ।	पृष्ठम् ।
सोऽनित्यत्व	... ३३	स्वरूपतो	... ८२
सोऽयं देव	... २७	स्वर्गकामो	... ६३
सोऽर्थः संभा	... ४४	स्वर्गकामो	... ८६
संध्योपासन	... १०२	स्वसंशय	... ४७
संनिकर्षा	... ११	स्वस्मादुत्क	... २४
संप्राप्तकामः	... ८८	स्वाद्वप्यन्नं	... ८७
संशये हि	... ७१	स्वाद्वप्यन्नं	... ८८
स्त्रियो वैश्याः	... ६४	स्वाध्यायोऽध्ये	... १३
स्त्रियो वैश्याः	... ६४	स्वीयं संर	... ६४
स्थाने हृषीके	... ६५	स्वे स्वे कर्म	... ७९
स्थूलो दोषो	... ३३	स्वोत्प्रेक्षितेन	... ८४
स्वकर्मणा	... ७९	ह.	
स्वकर्मणा	... ८०	हर्षामर्षं	... ५१
स्वकर्मनिर	... ८०	हविषा कृष्ण	... ८५
स्वधर्ममपि	... ४९	हविषा कृष्ण	... ८७
स्वधर्ममपि	... ५८	हिरण्ययेन	... ९४

समाप्तमिदं श्रुत्यादिसूचीपत्रम् ॥

ग्रन्थनाम ।

मूल्यम् ।

रु० आ०

८६ विधानमाला—श्रीनृसिंहमहविरचिता ।...	४	४
८७ अग्निहोत्रचन्द्रिका—किंजवडेकरोपाह्वामनशास्त्रिकृता ।	२	१४
८८ निरुक्तम्—दुर्गाचार्यकृतवृत्तिसमेतम् । भागद्वयात्मकम् ।...	१६	४
८९ काव्यप्रकाशः—संकेताख्यटीकासमेतः ।	३	४
९० शाङ्खनयनास्पृश्यकम्—ऋग्वेदान्तर्गतवाङ्मूलशास्त्रीगम् ।...	०	९
९१ गौतमप्रणीतन्यायसूत्राणि—भाष्यवृत्तिभ्यां समेतानि ।...	४	८
९२ श्रीमद्भगवद्गीता—तटीकरामानुजभाष्ययुता ।	७	८
९३ दर्शपूर्णमासप्रकाशः—किंजवडेकरोपाह्वामनशास्त्रिकृतः ।	६	१२
९४ संस्कारपद्धतिः—अभ्यंकरोपाह्वमास्करशास्त्रिविरचिता ।	२	८
९५ काश्यपशिल्पम्—महेधरोपदिष्टम् ।	३	१
९६ करणकौस्तुभः—कृष्णदेवज्ञविरचितः ।...	०	९
९७ मीमांसादर्शनम्—सतन्त्रवार्तिकशावरभा० भागपट्कात्मकम् । २५	९	
९८ धर्मतत्त्वनिर्णयः—म. म. अभ्यंकरोपाह्ववासुदेवेशास्त्रिप्रणीतः ।	०	९
९८ धर्मतत्त्वनिर्णयपरिशिष्टम्—	०	१३
९९ भास्करीयबीजगणितम्—नवाङ्कुराटीकासहितम् ।	२	०
१०० प्रायश्चित्तेन्दुशेखरः—नागेशमहविरचितः । कुण्डार्कयुतः ।	१	१०
१०१ शांकरपादभूषणम्—पर्वतेत्युपाह्वारघुनाथशास्त्रिकृतं द्विभा०	८	५
१०२ ब्रह्मवैवर्तपुराणम्—भागद्वयात्मकम् ।...	९	४
१०३ श्रुतिसारसमुद्धरणम्—गिर्यपरनामकतोडकाचार्यप्रणीतम् ।	०	१३
१०४ त्रिंशच्छ्लोकी—टिप्पणीविवृतिभ्यां समेता । धर्मशास्त्रग्रन्थः ।	२	१५
१०५ आश्वलायनगृह्यसूत्रम्—आश्वलायनाचार्यप्रणीतम् ।...	२	१२
१०६ दशोपनिषदः—मूलमानम् ।	२	०
१०७ लीलावती—श्रीमद्भास्कराचार्यप्रणीता । टीकाद्वयोपेता द्विभागा ।	३	०
१०८ व्याकरणमहाभाष्यम्—प्रदीपोद्घोतयुतं (अङ्ग०) प्र. भा. ।	२	१२
श्रीमत्पद्मपुराणम्—महापुराणान्तर्गतं चतुर्भागात्मकम् ।	२०	०
सिद्धान्तदर्शनम्—महर्षिवेदव्यासप्रणीतं निरञ्जमभाष्ययुतम् ।	१	४
आधानपद्धतिः—किंजवडेकरोपाह्वामनशास्त्रिभिः कृता ।	१	१४
पञ्चालम्भमीमांसा—किंजवडेकरोपाह्वामनशास्त्रिविरचिता ।	०	१०
शिवभारतम्—कवीन्द्रपरमानन्दविरचितम् ।	१	०

**आवन्नाभममुद्रनालवमुद्रितग्रन्थावल्या अकारादिवर्णानुक्रमेण
ग्रन्थाङ्केन मूल्याङ्केन च सहितं सूचीयन्म् ।**

ग्रन्थाङ्कनः		मूल्यम्		ग्रन्थाङ्कनः		मूल्यम्	
	रु०	आ०		रु०	आ०		
४१ अभिपुराणम्	५	४	२० जीवन्मुक्तिविवेकः	३	१२		
४७ अभिहोत्रचन्द्रिका	२	१४	२४ जैमिनीयन्यायमालाविस्तरः	८	०		
८४ अद्वैतामोदः	२	०	६९ ज्ञानार्णवतन्त्रम्	१	४		
५७ आचारभूषणम्	४	६	८५ ज्योतिर्निबन्धः	३	१५		
५८ आचारेन्दुः	४	०	३७ तैत्तिरीयब्राह्मणम्	१४	८		
आधानपद्धतिः	१	१४	४२ तैत्तिरीयसंहिता	४८	१०		
१०५ आश्वलायनगृहसूत्रम्	२	१२	३६ तैत्तिरीयारण्यकम्	९	१		
८१ आश्वलायनश्रौतसूत्रम्	४	११	१२ तैत्तिरीयोपनिषत्	१	१२		
६२ ईशकेनकठाद्युप० (रामा०)	२	८	१३ तैत्तिरीयोपनिषद्भाष्यवा०	२	२		
७६ ईशकेनकठोपनिषदः	१	०	७८ त्रिस्थलीसेतुः	३	१२		
५ ईशावास्योपनिषत्	०	१४	१०४ त्रिंशच्छ्लोकी	२	१५		
२९ उपनिषदां समुच्चयः	६	१२	९३ दर्शपूर्णमासप्रकाशः	६	१२		
३२ ऐतरेयब्राह्मणम्	१०	१०	१०६ दशोपनिषदः	२	०		
३८ ऐतरेयारण्यकम्	३	०	७४ द्वासायणगृहसूत्रवृत्तिः	१	०		
११ ऐतरेयोपनिषत्	१	४	३३ धन्वन्तरायनिघण्टू रा० स०	६	४		
९६ करणकौस्तुभः	०	९	९८ धर्मतत्त्वनिर्णयः	०	९		
७ काठकोपनिषत्	१	४	९८ धर्मतत्त्व० परिशिष्टम्	०	१३		
६६ काव्यप्रकाशः	६	४	५६ नित्यापोडशिकार्णवः	३	४		
८९ काव्यप्रकाशः	३	४	८८ निरुक्तम्	१६	४		
९५ काश्यपशिल्पम्	३	१	३० नृसिंहपूर्वोत्तरतापनीयोप०	१	१२		
६ केनोपनिषत्	१	०	९१ न्यायसूत्राणि	४	८		
५२ गणेशगीता	२	०	पद्मपुराणम्	२०	०		
१ गणेशार्चवैशीर्षम्	०	६	पञ्चालम्भमीमांसा	०	१०		
७३ गायत्रीपुरश्चरणपद्धतिः	१	८	७२ परिभाषेन्दुशेखरः	२	६		
६१ गौतमसूत्रम्	२	८	४७ पातञ्जलयोगसूत्राणि	३	०		
१४ छान्दोग्योपनिषत् (शां०)	५	०	३ पुरुषसूक्तम्	०	४		
६३ छान्दोग्योपनि० (रामा०)	३	१२	५५ पुरुषार्थचिन्तामणिः	४	०		
७९ छान्दोग्योप० (मिताक्षरा०)	२	०	८ मधोपनिषत्	१	०		